

ពី

របបផ្ដាច់ការ

ទៅ

ប្រជាធិបតេយ្យ

តាមគោលគំនិតអហិង្សា

ជិន សាប

វិទ្យាស្ថានអាល់បឺតអាំងស្តាញ

The Albert Einstein Institution

រូបថតក្របមុខ

- ខាងលើ : លោក ចន ប៊ីត (Jon Bugge) ©JonBugge
- ខាងក្រោម : លោក ខែម សុវណ្ណារា ©ខែមសុវណ្ណារា

រូបថតក្របក្រោយ

- លោក នីក វេស្តូវ (Nick Westover) ©NickWestover

ជូនចំពោះមិត្តរួង ឈុន

បេសកកម្ម

វិទ្យាស្ថានអាល់បឺតអាំងស្តាញ

បេសកកម្មនៃវិទ្យាស្ថានអាល់បឺតអាំងស្តាញ គឺជួយធ្វើអោយមានការរីកចម្រើន ដល់ការសិក្សាទូលំទូលាយ និងការប្រើប្រាស់អំពើអហិង្សាជាយុទ្ធសាស្ត្រ ក្នុងការដោះស្រាយទំនាស់នានាលើផែនដីនេះ ។

វិទ្យាស្ថាននេះប្តេជ្ញា ៖

- ការពារប្រជាធិបតេយ្យ សេរីភាព
- ប្រឆាំងនឹងការជិះជាន់ អំពើផ្តាច់ការ ការសំលាប់មនុស្សរង្គាល និង
- បន្ថយការពឹងផ្អែកទៅលើអំពើអហិង្សា ក្នុងវិធានការនានា ។

បេសកកម្មនេះ សំរេចបានទៅតាមវិធានការបីយ៉ាង ៖

- ការជួយលើកទឹកចិត្តការស្រាវជ្រាវ ការសិក្សាអំពីវិធានការសំរាប់ សកម្មភាពអហិង្សា និងការប្រើប្រាស់វិធានការនេះពីមុនៗក្នុងទំនាស់ គ្រប់បែបយ៉ាង ។
- ការចែកចាយលទ្ធផលនៃការស្រាវជ្រាវនេះ ទៅសាធារណជន តាម រយៈ ការផ្សព្វផ្សាយ សន្និសីទ និងប្រព័ន្ធព័ត៌មាន ហើយនិង
- ការពិគ្រោះ ផ្តល់យោបល់ ដល់ក្រុមទាំងឡាយដែលមានទំនាស់ អំពីផលដែលគេទទួលបានពីយុទ្ធសាស្ត្រនៃការប្រើអំពើអហិង្សា ។

អ្វីៗទាំងអស់នៅក្នុងសៀវភៅនេះ ស្ថិតនៅក្នុងវេទិកាសាធារណៈ
គឺគេអាចចំលងប្រើប្រាស់បាន ដោយពុំចាំបាច់មានការអនុញ្ញាតពីលោក ជិន សាប ឬ
អ្នកបកប្រែ ។ ប្រសិនបើលោកអ្នកចំលងវគ្គណាមួយក្នុងសៀវភៅនេះ
សូមមេត្តាបញ្ជាក់ប្រភពដើមអោយបានច្បាស់លាស់ ។ សូមអរគុណ ។

បោះពុម្ពលើកទីមួយ ខែ ឧសភា ឆ្នាំ ២០០២
បោះពុម្ពលើកទីពីរ ខែ មិថុនា ឆ្នាំ ២០០៣

សៀវភៅ “ពីរបបផ្តាច់ការទៅប្រជាធិបតេយ្យ” បានត្រូវគេចេញផ្សាយជាលើកដំបូងបង្អស់
នៅទីក្រុងបាងកក ក្នុងឆ្នាំ១៩៩៣ ដោយក្រុមគណៈកម្មការ
សំរាប់កសាងលទ្ធិប្រជាធិបតេយ្យឡើងវិញនៅក្នុងប្រទេសភូមា
ក្នុងសហការជាមួយទស្សនាវដ្តីញូវអៀរ៉ា (The New Era Journal) (Khit Pyaing) ។
តាំងពីពេលនោះមក គេបានបកប្រែសៀវភៅនេះចេញជាប្រាំបីភាសាយ៉ាងតិច
ហើយគេបានផ្សព្វផ្សាយនៅក្នុងប្រទេសស៊ីបៀ ឥណ្ឌូនេស៊ី និងថៃ
ព្រមទាំងបណ្តាប្រទេសមួយចំនួនទៀត ។
នេះជាលើកទីមួយ ដែលសៀវភៅនេះចេញផ្សាយជាភាសាខ្មែរ បោះពុម្ពខែតុលា ២០០៥ ។

The Albert Einstein Institution
427 Newbury Street
Boston, MA 02115-1801, USA
Tel: USA+617-247-4882
Fax: USA+617-247-4035
E-mail: einstein@igc.org
Website: www.aeinstein.org

ISBN 1-880813-09-2 (ភាសាអង់គ្លេស)
ISBN 1-880813-13-0 (ភាសាខ្មែរ)

វិវបបផ្តាច់ការ ទៅប្រជាធិបតេយ្យ

តាមគោលគំនិតអហិង្សា

មាតិកាវឿង

កំណត់អ្នកបកប្រែ	xiii
អារអ្នកថា	xvi

ជំពូកទី ១

ប្រឈមមុខនឹងរបបផ្តាច់ការ	១
បញ្ហាដែលនៅមានបន្ត	៣
សេរីភាពតាមរយៈអំពើហិង្សា	៥
រដ្ឋប្រហារ ការបោះឆ្នោត អ្នកស្រោចស្រង់ពីបរទេស	៧
ការទទួលស្គាល់ការពិត	១០

ជំពូកទី ២

គ្រោះថ្នាក់នៃការចរចា	១៣
គុណសម្បត្តិ និងការខូចខាតនៃកិច្ចចរចា	១៤
ការចុះញឹមតាមការចរចា	១៥
អំណាច និងយុត្តិធម៌នៅក្នុងកិច្ចចរចា	១៧
ការយល់ព្រមរបស់ពួកផ្តាច់ការ	១៨
តើសន្តិភាពបែបណា	២០
មូលហេតុសំរាប់សេចក្តីសង្ឃឹម	២០

ជំពូកទី ៣

ពេលណាអំណាចនឹងមកដល់	២៣
រឿងព្រេងនិទានអំពីម្ចាស់ស្វា	២៣

ប្រភពចាំបាច់នានានៃអំណាចនយោបាយ	២៥
មណ្ឌលទាំងឡាយនៃអំណាចប្រជាធិបតេយ្យ	២៩

ជំពូកទី ៤

របបផ្តាច់ការមានចំណុចខ្សោយ	៣៣
ការសំគាល់រកមើលកែងជើងអាគីល	៣៣
ចំណុចខ្សោយរបស់របបផ្តាច់ការ	៣៤
ការវាយប្រហារទៅលើចំណុចខ្សោយនៃរបបផ្តាច់ការ	៣៦

ជំពូកទី ៥

ការប្រើប្រាស់អំណាច	៣៩
ដំណើរនៃការតស៊ូអហិង្សា	៤០
អាវុធនិងវិន័យអហិង្សា	៤១
ការបើកចំហ ភាពសំងាត់ និងឥរិយាបថត្រឹមត្រូវ	៤៥
ការប្រែប្រួលគ្រឹះអំណាច	៤៦
យន្តការបួនយ៉ាងសំរាប់ការប្រែប្រួល	៤៧
ឥទ្ធិពលប្រជាធិបតេយ្យនៃនយោបាយរើបម្រះ	៤៩
ភាពស្មុគស្មាញនៃការតស៊ូអហិង្សា	៥១

ជំពូកទី ៦

សេចក្តីត្រូវការអោយមានផែនការយុទ្ធសាស្ត្រ	៥៣
ការរៀបចំផែនការជាក់ស្តែង	៥៤
ឧបសគ្គក្នុងការរៀបចំផែនការ	៥៥
ពាក្យពេចន៍បួនសំខាន់ៗក្នុងការធ្វើផែនការយុទ្ធសាស្ត្រ	៥៩

ជំពូកទី ៧

ការរៀបចំជាយុទ្ធសាស្ត្រ	៦៣
ការជ្រើសរើសនយោបាយ	៦៥
ការរៀបចំផែនការដើម្បីលទ្ធិប្រជាធិបតេយ្យ	៦៦
ជំនួយពីក្រៅ	៦៧
ការរៀបចំយុទ្ធសាស្ត្រចំបង	៦៨
ការរៀបចំផែនការយុទ្ធសាស្ត្រសំរាប់យុទ្ធនាការ	៧១
ការផ្សព្វផ្សាយគំនិតមិនធ្វើសហការ	៧៤
ការបង្ក្រាបនិងវិធានការទប់ទល់	៧៥
ការប្រកាន់ផែនការយុទ្ធសាស្ត្រអោយខ្ជាប់	៧៦

ជំពូកទី ៨

ការអនុវត្តន៍នយោបាយដឹកនាំ	៧៩
ការតស៊ូសម្រាំង	៨០
ការតទល់ជានិមិត្តរូប	៨១
ការបែងចែកការទទួលខុសត្រូវ	៨៣
ការតំរង់ទៅរកអំណាចពួកផ្តាច់ការ	៨៤
ការប្រែប្រួលយុទ្ធសាស្ត្រ	៨៧

ជំពូកទី ៩

ការបំបែករបបផ្តាច់ការ	៨៩
ការពង្រីកសេរីភាព	៩១
ការបំបែករបបផ្តាច់ការ	៩៣
ការកាន់កាប់ជ័យជំនះដោយការទទួលខុសត្រូវ	៩៥

ជំពូកទី ១០

កិច្ចការជាមូលដ្ឋានសំរាប់ប្រជាធិបតេយ្យរឹងប៉ឹង	៩៧
ការគំរាមកំហែងពីរបបផ្តាច់ការថ្មី	៩៨
ការទប់ស្កាត់រដ្ឋប្រហារ	៩៩
ការព្រាងរដ្ឋធម្មនុញ្ញ	១០០
នយោបាយការពារជាតិតាមប្រជាធិបតេយ្យ	១០១
ការទទួលខុសត្រូវដ៏ល្អប្រសើរ	១០២
ឧបសម្ព័ន្ធ - មធ្យោបាយនៃសកម្មភាពអហិង្សា	១០៥
អំពីអ្នកនិពន្ធ	១២១
អំពីអ្នកបកប្រែ	១២៣

កំណត់អ្នកបកប្រែ

គោលបំណងធំនៃកិច្ចការបកប្រែសំរួលនេះ នឹងបានសំរេចដូចប្រាថ្នា ប្រសិនបើការបោះពុម្ពផ្សព្វផ្សាយសៀវភៅរបស់លោកសាស្ត្រាចារ្យ ជិន សាប “ពីរបបផ្តាច់ការទៅប្រជាធិបតេយ្យ” ជាភាសាខ្មែរ អាចជួយជំរុញលើកទឹកចិត្ត អោយមានការត្រិះរិះពិចារណាអោយបានម៉ឺងម៉ាត់អំពីផែនការយុទ្ធសាស្ត្រ និងសកម្មភាពអហិង្សា ដែលអាចជួយទាញប្រទេសណាមួយអោយចេញផុតពីភាពក្រីក្រតោកយ៉ាក និងការចុះញ៉ម ។

ការវែកញែកប្រកែកគ្នាថា ប្រទេសណាមួយមានដំណើរការទៅមុខ ឬ ថយក្រោយប្រហែលជាពុំសូវសំខាន់ទេ ។ ការពិតនោះគឺប្រជាពលរដ្ឋប្រទេសក្រីក្រត្រូវឆ្លងកាត់ការឈឺចាប់ដែលមិនចាំបាច់ ។ ការរងទុក្ខវេទនាដែលប្រជាពលរដ្ឋបានទ្រាំទ្រ គួរតែជាការកន្ត្រាក់ដាស់ស្មារតីអោយភ្ញាក់រលឹក សំរាប់ប្រទេសក្រីក្រទាំងឡាយ ។ ព្រឹត្តិការណ៍នានាដែលមានកើតឡើងនៅក្នុងប្រទេសក្រីក្រ ហាក់ដូចជាពុំមានលក្ខណៈគោរព យោគយល់ ឬអាណិតអាសូរដល់ប្រជាពលរដ្ឋឡើយ ។

ប្រវត្តិសាស្ត្រប្រទេសក្រីក្រខ្លះពោរពេញទៅដោយ “បដិវត្តន៍” ដែលទទួលបរាជ័យ ។ សាច់រឿងដដែលៗចេះតែកើតមានឡើង មានតែតួឯកទេដែលផ្លាស់ប្តូរ ។ មតិវិះគន្លង់អាចចាត់ទុកពួកអ្នកដឹកនាំទាំងនោះ ថាជាអភិជនមួយក្រុមដែលរវល់តែដណ្តើមគ្នាកាច់បង្អួតកប៉ាល់ទីតាកនិច (Titanic) ។ ពួកគេមានចិត្តរីករាយនៅពេលឃើញពួកមេដឹកនាំចាស់រលត់រលាយ ហើយគេខិតខំធ្វើបែបណា ដើម្បីកុំអោយគួប្រជែងរបស់គេមានឱកាសក្លាយទៅជាអ្នកទទួលអំណាចបន្តនៅថ្ងៃមុខ ។ អ្នកទាំងនេះហាក់ដូចជារវល់ខ្លាំងណាស់ក្នុងការធ្វើយ៉ាងណា អោយគេបាននៅកាន់អំណាចយូរអង្វែងជាជាងធ្វើ អ្វីដើម្បីវេដោះប្រជាពលរដ្ឋអោយគេចផុតពីភាពក្រីក្រតោកយ៉ាក ទុក្ខវេទនា ហើយនិងពីការដឹកនាំដែលខ្វះប្រសិទ្ធភាព ។

គេអាចប្រៀបធៀបប្រជាពលរដ្ឋទៅក្នុងក្រុងទឹកត្រជាក់ ដែលគេកំពុង តែបង្កាត់ភ្លើងដាំពីក្រោម ។ កង្កែបនេះប្រហែលជាកំពុងតែសំរបសំរួលខ្លួនទៅតាម កំដៅទឹក ដែលចេះតែកើនឡើងបន្តិចម្តងៗ ។ ទីបំផុត ការសំរបសំរួលដើម្បីរស់នេះ នឹងធ្វើកង្កែបឆ្លិនស្លាប់ ដ៏ខ្លួនលោតចេញពីទឹកពុះព្យួច ទោះបីជាពេលនោះ គេចង់រស់ បែបណាក៏ដោយ ។ ប្រសិនបើគេត្រូវការឧទាហរណ៍ជាក់ស្តែងសំរាប់គ្រោះថ្នាក់នេះ គេពុំចាំបាច់សំឡឹងមើលឯណាវែងឆ្ងាយហួសពីប្រទេសចំប៉ាទេ ។ ប៉ុន្តែគេប្រហែលជា មើលពុំឃើញទេ ព្រោះប្រទេសចំប៉ាបានរលាយបាត់រូបរាងរួចយូរណាស់ទៅហើយ ។

ប្រហែលជាពេលវេលាដែលប្រជាពលរដ្ឋត្រូវធ្វើការរំដោះខ្លួនឯង ឈប់ពីង ផ្អែកលើអ្នកឯទៀតបានមកដល់ហើយ ។ ដូចដែលលោកសាស្ត្រាចារ្យ ជីន សាប បានស្រង់យកសំដីទៅដាក់ក្នុងសៀវភៅនេះថា “សេរីភាពមិនមែនបានដោយសេរី ងាយស្រួល” ។ លោកបានស្នើជាទូទៅថា “ប្រជាពលរដ្ឋនឹងត្រូវតែរៀនអំពីរបៀប ឆក់យកសេរីភាពនេះ ដោយខ្លួនឯង” (ទំព័រទី ១០៣) ។

គេឃើញមានកត្តាលើកទឹកចិត្ត សំរាប់អោយប្រជាពលរដ្ឋក្រីក្រធ្វើយ៉ាងនេះ និងរង្វាន់ជាច្រើនរង់ចាំ ប្រសិនបើប្រជាជាតិនេះមានជោគជ័យ ។ ប្រទេសក្រីក្រខ្លះ មានដីធ្លីដែលមានជីវជាតិ ទឹកបីង ទន្លេពាសពេញ និងចំនួនពលរដ្ឋតិចក្នុងមួយគីឡូ ម៉ែត្រការ៉េ ។ ទាំងនេះជាធនធានធម្មជាតិ និងកេរ្តិ៍មរតក ដែលរង់ចាំតែការគ្រប់គ្រង ដ៏ល្អមួយ ។ អ្នកសេដ្ឋសាស្ត្រដែលមានឯកទេសខាងកាត់បន្ថយភាពក្រីក្រ លោក សាស្ត្រាចារ្យ ជេហ្វ្រី សាស់ (Jeffrey Sachs) បានជឿជាក់ថា ប្រទេសក្រីក្រខ្លះ មានគុណសម្បត្តិជាច្រើន ដែលអាចធ្វើអោយប្រជាពលរដ្ឋទាំងអស់ មានជីវភាពរស់ នៅជាមនុស្សក្នុងភាពថ្លៃថ្នូរ ។ ក្នុងផ្នែកអនុវត្តន៍វិញ សៀវភៅនេះបានផ្តល់នូវគំនិតជា ច្រើនអំពីរបៀបតស៊ូយកសេរីភាព ដែលប្រជាពលរដ្ឋត្រូវការយ៉ាងខ្លាំងក្លា ដើម្បីចូល រួមក្នុងកិច្ចការទាំងឡាយ ដែលមានឥទ្ធិពលទៅលើជីវភាពរស់នៅ ជារៀងរាល់ថ្ងៃ របស់គេ និងប្រយោជន៍ជាតិ ។ សៀវភៅនេះអាចជួយធ្វើអោយការអស់សង្ឃឹមក្លាយ ទៅជាមានសង្ឃឹម និងធ្វើអោយសេចក្តីសង្ឃឹមក្លាយជាការពិត ។

ការផ្សព្វផ្សាយសៀវភៅនេះជាភាសាខ្មែរបានចេញរួច ដោយសារតែមនុស្ស មួយចំនួន ។ លោកសាស្ត្រាចារ្យ ជីន សាប បានកត់ត្រាគំនិតជាច្រើនទុកក្នុងសៀវភៅ ដែលអាចជួយអោយប្រជាពលរដ្ឋពិភពលោកកាន់កាប់វាសនាខ្លួនឯងវិញម្តង ។ លោក អាធីរ អ៊ីដេលស្តាយ (Arthur Edelstein) នៃសកលវិទ្យាល័យកាលីហ្វ័រញ៉ា នៅ ប៊ែរគី (Berkeley) បានទាក់ទង ហើយផ្តល់អោយខ្ញុំ នូវឱកាសមួយដែលខ្ញុំពុំអាច បដិសេធបាន ដើម្បីជួយផ្សព្វផ្សាយគំនិត លោក ជីន សាប ជាភាសាខ្មែរ ។ ការបក ប្រែជាភាសាខ្មែរនេះបានទទួលផលប្រយោជន៍ជាច្រើន ពីចំណេះអក្សរសាស្ត្រដ៏ជ្រៅ ជ្រះ របស់ព្រះភិក្ខុមួយអង្គ លោក លី សក្កា លោក មួង ណាជីត និង សហការីខ្ញុំ មួយចំនួនទៀត ដែលបានជួយធ្វើការពិនិត្យពាក្យពេចន៍ ឃ្លាឃ្លោងយ៉ាងហ្មត់ចត់ ។ អ្នកជំនួយការខ្ញុំបានទទួលរ៉ាប់រងខាងការវាយអត្ថបទ និងរៀបចំអោយចេញជារូបភាព សៀវភៅ ។ មិត្តភក្តិមួយចំនួននៅក្នុងស្រុកនិងបរទេស បានជួយលើកទឹកចិត្ត និង ផ្តល់ជាធនធានសំរាប់បោះពុម្ពសៀវភៅនេះ ។ អ្នកជំនួយទាំងនោះ សុទ្ធតែជាអ្នកដែល ប្តូរផ្តាច់ទៅលើលទ្ធិប្រជាធិបតេយ្យ និងសិទ្ធិមនុស្សតាមសកម្មភាពអហិង្សា ។ ខ្ញុំសូម អរគុណយ៉ាងជ្រាលជ្រៅ ចំពោះព្រះតេជគុណ និងអស់លោកអ្នកខាងលើទាំងអស់ ដែលបានជួយជ្រោមជ្រែងគ្រប់ជ្រុងជ្រោយ ដើម្បីអោយសៀវភៅនេះចេញជារូបរាង ។ ទោះបីយ៉ាងណាក៏ដោយ កំហុសទាំងឡាយដែលមាននៅក្នុងសៀវភៅនេះ ស្ថិតនៅ ក្នុងការទទួលខុសត្រូវរបស់ខ្ញុំតែម្នាក់ឯងទាំងស្រុង ។

ខ្ញុំសូមថាត់ទុកស្នាដៃបកប្រែនេះជាការថ្លែងអំណរគុណដ៏ស្តួចស្តើងមួយ ចំពោះ ភរិយា និងកូនខ្ញុំទាំងពីរ ដែលបានគាំទ្រគំនិតនិងសកម្មភាពខ្ញុំជានិច្ច ដោយគ្មាន លក្ខខណ្ឌ ។

សមាជិកព្រឹទ្ធសភា អ៊ឹង ប៊ុនអាង
 អ្នកបកប្រែ
 រាជធានីភ្នំពេញ ថ្ងៃទី ១១ ខែ កញ្ញា ឆ្នាំ ២០០៥

អារម្ភកថា

ខ្ញុំបានចាប់អារម្មណ៍រាប់ឆ្នាំមកហើយ ទៅលើរបៀបធ្វើយ៉ាងណា ដើម្បីបញ្ចៀស និងបំបាត់របបផ្តាច់ការ ។ ខ្ញុំរក្សាទុកអារម្មណ៍នេះ មួយផ្នែកដោយសារជំនឿថា មនុស្សលោកមិនគួរអោយរបបនេះ ជិះជាន់និងបំផ្លិចបំផ្លាញទាល់តែសោះ ។ ជំនឿនេះ កាន់តែមានកំរិតខ្លាំងឡើង តាមការអាននានាអំពីសារៈសំខាន់នៃសេរីភាពរបស់មនុស្ស អំពីលក្ខណៈនៃរបបផ្តាច់ការ (តាំងពីគំនិតលោកអារីស្តូត [Aristotle] ទៅដល់ ការរំកិលញែកអំពីផ្តាច់ការនិយម) និងប្រវត្តិនៃរបបផ្តាច់ការ (ជាពិសេសស្ថាប័នណាស៊ី [Nazi] និងស្តាលីន [Stalin]) ។

ក្នុងរយៈពេលរាប់ឆ្នាំមកនេះ ខ្ញុំបានមានឱកាសជួបស្គាល់មនុស្ស ដែលបាន រស់ និងរងគ្រោះក្រោមអំណាចណាស៊ី រួមមានទាំងអ្នកដែលរស់ផុតជីវិតពីតុកទៀត ផង ។ នៅក្នុងប្រទេសន័រវ៉េ (Norway) ខ្ញុំបានជួបអ្នកដែលបានប្រឆាំងនឹងរបប ផ្តាច់ការហ្វាស៊ីស ហើយបានរួចជីវិត និងបានជួបអំពីអ្នកដែលបាត់បង់ជីវិត ។ ខ្ញុំបាន និយាយជាមួយពួកជ្វីហ្វ (Jews) ដែលបានគេចផុតពីកណ្តាប់ដៃណាស៊ី និងជាមួយ អ្នកដែលបានជួយរំដោះជីវិតអ្នករងគ្រោះទាំងនោះផង ។

គេអាចបានដឹងច្រើនអំពីអំពើហោហៅនៃរបបកុម្មុយនីស្តក្នុងប្រទេសនានា តាមការអានសៀវភៅ ជាងការទាក់ទងដោយផ្ទាល់ ។ ចំពោះខ្ញុំ អំពើហោហៅនៃ របបទាំងនេះហាក់ដូចជាគួរអោយស្តាយ ជាពិសេស ដោយអំពើផ្តាច់ការនេះបានត្រូវ គេអនុវត្តក្នុងរូបភាពជាការរំដោះប្រជាពលរដ្ឋពីការជិះជាន់ និងការកេងប្រវ័ញ្ច ។ ក្នុងប៉ុន្មានទសវត្សរ៍ក្រោយនេះ តាមរយៈអ្នកធ្វើដំណើរពីប្រទេសផ្តាច់ការ ដូចជា ប៉ាណាម៉ា (Panama) ប៉ូឡូញ (Poland) ឈីលី (Chile) ទីបេ (Tibet) និងភូមា (Burma) យើងបានដឹងថា ភាពពិតជាក់ស្តែងនៃរបបផ្តាច់ការបច្ចុប្បន្ននេះ មានកំរិត

កាន់តែខ្លាំងឡើង ។ ពីអ្នកស្រុកទីបេដែលបានប្រយុទ្ធប្រឆាំងនឹងការឈ្លានពានរបស់
ពួកចិនកុម្មុយនីស្ត និង ពួករុស្ស៊ីដែលបានជោគជ័យទៅលើរដ្ឋប្រហាររបស់ក្រុមប្រុស
និយមក្នុងខែសីហាឆ្នាំ១៩៩១ ហើយនិងពួកថៃដែលបានរារាំង ដោយសន្តិវិធី មិន
អោយរបបយោធាវិលត្រឡប់មកវិញ ខ្ញុំបានរៀនសូត្របន្ថែមអំពីការចេញលក្ខណៈ
សាហាវសន្សឹមៗនៃរបបផ្តាច់ការ ។

សមានចិត្តអាណិតអាសូរ និងកំហឹងពុះពោរចំពោះអំពើសាហាវឃោរឃៅ
ជាមួយនិងការស្ទើរសរសើរដល់វិវាទដ៏នឹងឃ្ល នៃបុរសស្ត្រីពីរៗមានដែលមិនគួរ
អោយជឿបាន កាន់តែមានកំរិតខ្លាំងឡើង នៅពេលគេធ្វើដំណើរទៅដល់ទីកន្លែងកើត
ហេតុ ។ គឺជាទីកន្លែងដែលនៅតែមានគ្រោះថ្នាក់ ប៉ុន្តែអ្នកភ្នាក់ងារទាំងនោះនៅតែ
ក្រាញតស៊ូតទៅទៀត ។ ទីកន្លែងទាំងនោះមានជាអាទិ៍ ប្រទេសប៉ាណាម៉ា នៅក្រោម
ការគ្រប់គ្រងរបស់ឈ្មោះ ណូរីអ៊ីហ្គា(Noriega) , ដំបនីវីលនីអ៊ីស(Vilnius) លីតូអាឡេ
(Lithuania) ក្រោមការជិះជាន់របស់សូរៀត, ទីធ្លាចៀនណាមិន (Tiananmen Square)
នៃទីក្រុងប៉េកាំង (Beijing) ដែលគេបានឃើញមហាបាតុកម្មឆ្នាំ១៩៨៩ ដើម្បីសេរីភាព
និងការទៅដល់នៃកងរថគ្រោះ ដែលបានបញ្ចប់រាត្រីនោះយ៉ាងឃោរឃៅ, ទីស្នាក់ការ
ក្នុងព្រៃនៃក្រុមប្រជាធិបតេយ្យ នៅម៉ាណ័រផ្លូវ(Manerplaw) ក្នុងតំបន់“វីដោះភូមា” ។

ជួនកាល ខ្ញុំបានទៅដល់ទីកន្លែងដែលអ្នកទាំងនោះបានប្តូរជីវិត ដូចជា
ដងគោមទូរទស្សន៍ និងទីកន្លែងកប់ខ្មោចនៅវិលនីអ៊ីស, សួនសាធារណៈនៅទីក្រុង
រីហ្គា (Riga) ជាទីកន្លែងដែលគេបាញ់សំលាប់មនុស្សមួយចំនួន, មណ្ឌលហ្វែរ៉ារ៉ា
(Ferrara) នៅផ្នែកខាងជើងប្រទេសអ៊ីតាលី ជាទីកន្លែងដែលពួកហ្វាស៊ីស តំរៀប
ពួកអ្នកប្រឆាំងជាជួរ មុននឹងបាញ់រះសំលាប់ចោល ហើយនិងទីកប់ខ្មោចដ៏សាមញ្ញ
មួយ នៅម៉ាណ័រផ្លូវ ដែលពោរពេញទៅដោយសពអ្នកតស៊ូក្មេងៗ ។ ការពិតដ៏
អាណោចអាជ័យមួយនោះគឺ របបផ្តាច់ការនីមួយៗតែងតែបន្សល់ទុកនូវការបាត់បង់
ជីវិត និងការខូចខាតបែបនេះ ។

ការកង្វល់ និងបទពិសោធន៍ទាំងនោះ បាននាំអោយមានសេចក្តីសង្ឃឹម
ដ៏ម៉ឺងម៉ាត់ថា ការបញ្ចៀសរបបផ្តាច់ការនេះប្រហែលជាអាចធ្វើទៅបាន, និងការតស៊ូ

ដីជោគជ័យប្រឆាំងនឹងរបបផ្តាច់ការ អាចសំរេចបានដោយពុំចាំបាច់សំលាប់គ្នាដោយ
រង្គាលទៅវិញទៅមក, ហើយថា គេអាចរំលំរបបផ្តាច់ការ ហើយរារាំងមិនអោយ
របបផ្តាច់ការថ្មីមួយទៀត លេចចេញពីគំនរផេះទាំងនោះបាន ។

ខ្ញុំបានល្បងធ្វើវិភាគយ៉ាងហ្មត់ចត់ អំពីវិធានការដ៏មានប្រសិទ្ធភាពបំផុត ដើម្បី
រុះរើរបបផ្តាច់ការ អោយបានជោគជ័យ ដោយពុំចាំបាច់បង្កអោយមានការខូចខាត
ខ្លាំង តាមរយៈការធ្វើអោយមានការបាត់បង់ជីវិតនិងការឈឺចាប់ ។ ក្នុងការធ្វើបែប
នេះ ខ្ញុំបានពឹងផ្អែកទៅលើការសិក្សារាប់ឆ្នាំរបស់ខ្ញុំ អំពីរបបផ្តាច់ការនានា ចលនា
ប្រឆាំង បដិវត្តន៍ គំនិតនយោបាយ ប្រព័ន្ធគ្រប់គ្រងរដ្ឋ និងជាពិសេស អំពីការប្រយុទ្ធ
តស៊ូអហិង្សាដ៏ជាក់ស្តែង ។

សៀវភៅនេះ គឺជាលទ្ធផលនៃការសិក្សារបស់ខ្ញុំ ។ ខ្ញុំដឹងច្បាស់ថា ស្នាដៃ
នេះពុំទាន់បានល្អសុក្រិត ឥតខ្ចោះនោះឡើយ ។ ប៉ុន្តែលទ្ធផលនេះ ប្រហែលជាអាច
ផ្តល់នូវការណែនាំខ្លះៗ ដើម្បីជាជំនួយដល់ការគិតនិងការរៀបចំផែនការ ក្នុងការបង្កើត
អោយចេញជាចលនារំដោះមួយ ដែលមានថាមពលនិងប្រសិទ្ធភាពខ្លាំងក្លា ។

ជាការចាំបាច់ និងយោងទៅតាមការជ្រើសរើសដ៏ហ្មត់ចត់ ខ្លឹមសារនៃ
ការសិក្សាវិភាគក្នុងសៀវភៅនេះ នឹងផ្តោតទៅលើបញ្ហាជាទូទៅ ដែលពាក់ព័ន្ធនឹង
ការធ្វើយ៉ាងណា ដើម្បីរំលំរបបផ្តាច់ការ ហើយនិងបញ្ចៀសកុំអោយរបបផ្តាច់ការថ្មី
មួយទៀតមកជំនួសបាន ។ ខ្ញុំពុំមានសមត្ថភាពគ្រប់គ្រាន់សំរាប់ធ្វើការវិភាគ និងធ្វើ
សំណើអោយបានពិស្តារ សំរាប់ប្រទេសណាមួយជាក់ស្តែងនោះឡើយ ។ ប៉ុន្តែសេចក្តី
សង្ឃឹមរបស់ខ្ញុំនោះគឺ ការវិភាគសិក្សាជាទូទៅបែបនេះ ប្រហែលជាអាចមានប្រយោជន៍
ដល់មនុស្សក្នុងប្រទេសជាច្រើន ដែលកំពុងតែប្រឈមមុខតទល់នឹងរបបផ្តាច់ការជាក់
ស្តែង ។ អ្នកទាំងនោះត្រូវពិនិត្យថ្លឹងថ្លែងខ្លឹមសារ នៃការវិភាគក្នុងសៀវភៅនេះ សំរាប់
ករណីពិសេសរបស់គេ ហើយសំរេចថា តើគេអាចលើកយក ឬក៏កែច្នៃសំណើសំខាន់ៗ
ណាមួយក្នុងសៀវភៅនេះដល់កំរិតណាដែរ សំរាប់ការតស៊ូរំដោះរបស់គេ ។

ខ្ញុំមានការជាប់ជំពាក់គុណជាច្រើនក្នុងការសរសេរសៀវភៅនេះ ។ លោក
ប្រូស ចែងយីន (Bruce Jenkins) អ្នកជំនួយការខ្ញុំបានជួយខ្ញុំជាច្រើន លើសពី

ការស្ថាន ក្នុងការរកឃើញកំហុសនានា ក្នុងសៀវភៅនេះ និងការអោយយោបល់ ក្នុងការពន្យល់គំនិតពិបាកៗអោយងាយស្រួលយល់ ជាពិសេស គំនិតដែលពាក់ព័ន្ធ នឹងយុទ្ធសាស្ត្រ ។

ខ្ញុំក៏សូមអរគុណផងដែរ ចំពោះលោក ស្តេហ្វិន កូឌី (Stephen Coady) ដែលបានជួយកែសម្រួលពាក្យពេចន៍ និងអក្ខរាវិរុទ្ធ ។ បណ្ឌិត គ្រីស្ទូហ្វ គ្រូល័រ (Christopher Kruegler) និងលោក រូប៊ីត ហេលវី (Robert Helvey) បានផ្តល់ នូវការរិះគន់និងយោបល់សំខាន់ៗជាច្រើន ។ លោកស្រីបណ្ឌិត ហេសលី ម៉ាហ្វីសុន (Hazel McFerson) និងលោកស្រីបណ្ឌិតប៉ាទ្រីស៊ីយ៉ា ផាកមិន (Patricia Parkman) បានផ្តល់អោយខ្ញុំ នូវព័ត៌មានអំពីការតស៊ូក្នុងទ្វីបអាហ្វ្រិក និងអាមេរិកខាងត្បូង ។ ថ្វីបើការសិក្សារបស់ខ្ញុំនេះបានទទួលផលប្រយោជន៍ជាច្រើនពីការគាំទ្រដ៏ប្រសើរទាំង នេះក្តី ការវិភាគ និងសេចក្តីសន្និដ្ឋានទាំងឡាយក្នុងសៀវភៅនេះ គឺជាការទទួលខុស ត្រូវរបស់ខ្ញុំទាំងស្រុង ។

នៅក្នុងការវិភាគរបស់ខ្ញុំនេះ ពុំមានចំណុចណាមួយ ដែលខ្ញុំសន្មតថា ការតទល់ ប្រឆាំងមេផ្តាច់ការទាំងឡាយជាការងាយស្រួល និងគ្មានការខូចខាតនោះឡើយ ។ ការតស៊ូគ្រប់ប្រភេទតែងតែមានបញ្ហាសុគតស្មាញ និងខូចខាតខ្លះជានិច្ច ។ ការប្រយុទ្ធ ប្រឆាំងនឹងពួកផ្តាច់ការ នឹងនាំមកនូវការខូចខាតពុំខាន ។ ប៉ុន្តែសេចក្តីសង្ឃឹមរបស់ ខ្ញុំនោះគឺ ការវិភាគក្នុងសៀវភៅនេះ នឹងជំរុញអោយអ្នកដឹកនាំការប្រឆាំងទាំងឡាយ គិតគូរអំពីយុទ្ធសាស្ត្រ ដែលអាចជួយអោយកំលាំងរបស់គេកាន់តែមានប្រសិទ្ធភាព ជាមួយគ្នានឹងការបន្ថយការខូចខាត ។

គេមិនគួរបកស្រាយការវិភាគក្នុងសៀវភៅនេះថា នៅពេលដែលរបបផ្តាច់ការ មួយបានដួលរលំ បញ្ហាទៀតនឹងត្រូវចាប់ផ្តើមនោះទេ ។ ការរលំដួលនៃរបបមួយ មិនមែននាំមកនូវរបបថ្មីមួយដ៏ល្អនោះឡើយ ។ ការនេះគ្រាន់តែបើកផ្លូវទៅរកកិច្ចការ ដ៏លំបាក និងការខ្វះខ្វែងដ៏យូរអង្វែងទៀត ដើម្បីស្ថាបនាអោយមានទំនាក់ទំនងសង្គម កិច្ច សេដ្ឋកិច្ច និងនយោបាយ ដ៏ត្រឹមត្រូវ ហើយនិងបំបាត់ចោលនូវភាពអយុត្តិធម៌ និងការជិះជាន់ទៀត ។ ខ្ញុំសង្ឃឹមថា ការវិភាគដ៏ខ្លីក្នុងសៀវភៅនេះ អំពីរបៀបកំបាត់

របបផ្តាច់ការ នឹងអាចមានផលប្រយោជន៍ ក្នុងករណីទាំងឡាយណា ដែលមនុស្ស
រស់នៅក្រោមការជិះជាន់ ហើយដែលអ្នកទាំងនោះមានបំណងចង់បានសេរីភាព ។

ជឺន សាប

ថ្ងៃទី៦ ខែតុលា ឆ្នាំ១៩៩៣
វិទ្យាស្ថានអាល់ប៊ែតអាំងស្តាញ
អគារលេខ ៤២៧ ផ្លូវវ៉ារប័រី ក្រុងបូស្តុន រដ្ឋម៉ាសាឈូសិត ០២១១៥-១៨០១

ជំពូកទី១

ការប្រឈមមុខនឹងរបបបង្គាប់ការ

អស់រយៈពេលច្រើនឆ្នាំកន្លងទៅថ្មីៗនេះ របបបង្គាប់ការមួយចំនួន ដែលមានប្រភពក្នុងស្រុក និងក្រៅស្រុក បានដួលរលំ នៅពេលដែលជួបប្រឈមមុខជាមួយនឹងប្រជាពលរដ្ឋ ដែលមានស្មារតីរឹងប៉ឹង និងការប្រមូលគ្នាជាក្រុម ។ របបបង្គាប់ការខ្លះទាំងនោះហាក់ដូចជាមានភាពមាំមួន ដែលគ្មាននរណាអាចប៉ះពាល់បាន ប៉ុន្តែទីបំផុតពុំមានលទ្ធភាពប្រឈមមុខតទល់នឹងប្រជាពលរដ្ឋ ដែលសហការគ្នា រើបម្រះបដិសេធមិនធ្វើតាមបញ្ជា ខាងផ្នែកនយោបាយ សេដ្ឋកិច្ច និងខាងសង្គមកិច្ច ។

តាំងពីឆ្នាំ១៩៨០ របបបង្គាប់ការមួយចំនួនបានដួលរលំ នៅចំពោះមុខការរើបម្រះអហិង្សា របស់ប្រជាពលរដ្ឋ នៅប្រទេសអេស្តូនី(Estonia) ឡាតវី(Latvia) លីតូអានី(Lithuania) ប៉ូឡូញ(Poland) អាឡឺម៉ង់ខាងកើត(East Germany) ឆេកូស្លូវ៉ាគី(Czechoslovakia) ស្លូវេនី(Slovenia) ម៉ាដាហ្គាស្កា(Madagascar) ម៉ាលី(Mali) បូលីវី(Bolivia) និងហ្វីលីពីន(Philippines) ។ ការប្រឆាំងអហិង្សាបានជំរុញអោយមានចលនាទៅរកលទ្ធិប្រជាធិបតេយ្យទៅមុខ នៅក្នុងប្រទេស នេប៉ាល់(Nepal) សំបៀ(Zambia) កូរ៉េខាងត្បូង(South Korea) ឈីលី(Chile) អាហ្សង់ទីន(Argentina) ហៃទី(Haiti) ប្រេស៊ីល(Brazil) អ៊ូរូហ្គាយ (Uruguay) ម៉ាឡាវី(Malawi) ប៊ុលហ្គារី(Bulgaria) ហុងគ្រី(Hungary) សេនេហ្គាល់(Zaire) នីហ្សេរី(Nigeria) និងតំបន់ផ្សេងៗនៃអតីតសហភាពសូវៀត (ដើរតួយ៉ាងសំខាន់ ក្នុងការធ្វើ

អោយពួកជ្រុលនិយមបរាជ័យក្នុងការប៉ុនប៉ងធ្វើរដ្ឋប្រហារ ក្នុងខែសីហា ឆ្នាំ១៩៩១) ។

លើសពីនេះទៅទៀត នយោបាយដឹកនាំនេះ^១ ពីសំណាក់ពលរដ្ឋ ក៏បានកើតឡើងក្នុងប្រទេសចិន ភូមា ទីបេ ក្នុងរយៈពេលប៉ុន្មានឆ្នាំថ្មីៗនេះដែរ ។ ថ្វីបើការតស៊ូទាំងនោះពុំបាននាំមកនូវការបញ្ចប់របបផ្តាច់ការឬក៏ការកាន់កាប់ក៏ដោយ ក៏ការតស៊ូទាំងនោះបានបង្ហាញអោយសហគមន៍អន្តរជាតិឃើញ ភាពសាហាវនៃរបបជិះជាន់ហើយបានផ្តល់អោយពលរដ្ឋទាំងនោះ នូវបទពិសោធន៍ដ៏មានតំលៃ សំរាប់ការតស៊ូបែបនេះ ។

ការដួលរលំនៃរបបផ្តាច់ការនៃប្រទេសទាំងប៉ុន្មានខាងលើនេះ ច្បាស់ជាពុំបានលុបបំបាត់នូវបញ្ហាទាំងឡាយដែលមាននៅក្នុងសង្គមទាំងនោះឡើយ ៖ ភាពក្រីក្រ ឧក្រិដ្ឋកម្ម កិច្ចការរដ្ឋបាលដែលពុំមានប្រសិទ្ធភាព និងការបំផ្លិចបំផ្លាញធម្មជាតិ ដែលជារឿយៗ ជាស្នាដៃនៃរបបហោរយោទាំងនោះ ។ ប៉ុន្តែការដួលរលំនៃរបបទាំងនោះបានធ្វើអោយអ្នករងគ្រោះរួចពីការជិះជាន់ មានការធ្វរស្ទើរ ហើយបើកផ្លូវអោយមានការកសាងសង្គមទាំងនោះឡើងវិញ ជាមួយនឹងនយោបាយប្រជាធិបតេយ្យ សេរីភាព បុគ្គល និងយុត្តិធម៌សង្គម ។

^១ លោក រ៉ូប៊ឺត ហែលវី (Robert Helvey) បានប្រើពាក្យនេះជាលើកដំបូង ។ “នយោបាយដឹកនាំ” គឺជាការតស៊ូអហិង្សា (បាតុកម្ម ការមិនធ្វើសហការ និងការធ្វើអន្តរាគមន៍) ដែលគេ អនុវត្តន៍យ៉ាងសកម្មយ៉ាងមានៈ សំរាប់គោលបំណងនយោបាយ ។ ពាក្យនេះគេបានប្រើជាដំបូង ដើម្បីបំបាត់ការយល់ច្រឡំ និងការយល់ខុសដែលកើតឡើងពីការចាត់ទុកការតស៊ូ អហិង្សាជាមួយនឹង “អំពើអហិង្សា” ក្នុងន័យសាសនាសីលធម៌ និងការនិយមសន្តិភាព ។ “ ការដឹកនាំ ” មានន័យថា គឺជាការតស៊ូនឹងអាជ្ញាធរដោយគ្រោងទុក តាមរយៈការមិនគោរព ដោយមិនចុះញឹម ។ “នយោបាយដឹកនាំ” រៀបរាប់អំពីសភាពការដែលគេធ្វើសកម្មភាព (នយោបាយ) ជាមួយនឹងគោលបំណង (អំណាចនយោបាយ)។ គេប្រើពាក្យនេះជាអាទិ៍ សំរាប់រៀបរាប់អំពីសកម្មភាពរបស់ប្រជាពលរដ្ឋ ដើម្បីដណ្តើមយកពីរបបផ្តាច់ការ នូវការគ្រប់គ្រងស្ថាប័នរដ្ឋបាល តាមរយៈការវាយប្រហារដោយឥតឈប់ឈរទៅលើប្រភពអំណាច ហើយ និងប្រើប្រាស់ការរៀបចំផែនការយុទ្ធសាស្ត្រ និងការដាក់អនុវត្តន៍ ។ នៅក្នុងសៀវភៅនេះ ពាក្យ “នយោបាយដឹកនាំ” “ការប្រឆាំងអហិង្សា” និង “ការតស៊ូអហិង្សា” មានន័យដូចគ្នា ថ្វីបើពាក្យទាំងពីរចុងក្រោយ ជាទូទៅនិយាយអំពីការតស៊ូ ដើម្បីគោលបំណងទូលំទូលាយ (បញ្ហាសង្គម សេដ្ឋកិច្ច ចិត្តសាស្ត្រ ជាដើម) ។

បញ្ហាដែលនៅមានបន្ត

ជាការពិត គេបានសង្កេតឃើញមានចរន្តទៅរកលទ្ធិប្រជាធិបតេយ្យ និងសេរីភាពនៅក្នុងពិភពលោក ក្នុងប៉ុន្មានទសវត្សកន្លងទៅនេះ ។ យោងទៅតាមអង្គការហ្វ្រីដុមហោស (Freedom House) ដែលបានចងក្រងជារៀងរាល់ឆ្នាំ នូវការសិក្សាអន្តរជាតិមួយ អំពីប្រភេទនៃសិទ្ធិនយោបាយនិងសេរីភាពស៊ីវិល ចំនួនប្រទេសទូទៅក្នុងលោក ដែលគេអាចចាត់ទុកថាមាន “សេរីភាព” បានកើនឡើងជាច្រើន ក្នុងរយៈពេល ៣០ឆ្នាំកន្លងទៅនេះ^២ ៖

	សេរីភាពពេញលេញ	សេរីភាពខ្លះ	គ្មានសេរីភាព
១៩៧៤	៤១	៤៨	៦៣
២០០៤	៨៩	៥៤	៤៩

ប៉ុន្តែ ចរន្តដ៏ល្អនេះ បានជួបប្រទះនឹងការរាំងស្ទះខ្លះ ដោយសារនៅមានពលរដ្ឋមួយចំនួនធំទៀត ដែលកំពុងរស់នៅក្រោមអំណាចផ្តាច់ការ ។ មកទល់នឹងខែមករា ឆ្នាំ១៩៩៣ ៣១ភាគរយនៃប្រជាពលរដ្ឋពិភពលោកដែលមានទាំងអស់ ៥.៤៥០លាននាក់ បានរស់នៅក្នុងប្រទេសនិងដែនដី ដែលគេកំណត់ថា “គ្មានសេរីភាព”^៣ គឺជាទីកន្លែងដែលគេរារាំងយ៉ាងតឹងតែងមិនអោយមានសិទ្ធិនយោបាយ និងសេរីភាព ស៊ីវិល ។ ក្នុងឆ្នាំ២០០៤ ប្រទេស ដែនដីចំនួន ៤៩កន្លែងនៅក្នុងប្រភេទ “គ្មានសេរីភាព” បានស្ថិតនៅក្រោមអំណាចផ្តាច់ការយោធា (ដូចជានៅប្រទេសភូមា និងស៊ូដាន [Sudan]) របបរាជានិយមផ្តាច់ការ (ដូចជា ប្រទេសស៊ីអារ៉ាប៊ីឃ័រ [Saudi Arabia] នេប៉ាល់

^២ ហ្វ្រីដុមហោស (Freedom House) សេរីភាពក្នុងពិភពលោក : ការស្រង់ស្ថិតិប្រចាំឆ្នាំអំពីសិទ្ធិនយោបាយ និងសេរីភាពស៊ីវិល (ញូវយ៉ក [New York] ហ្វ្រីដុមហោស ឆ្នាំ២០០៤) ។

^៣ ហ្វ្រីដុមហោស សេរីភាពក្នុងពិភពលោក ១៩៩៣ ទំព័រទី ៤ ។

[Nepal] និងប៊ូតាន [Bhutan]) គណបក្សនយោបាយផ្តាច់ការ (ដូចជាប្រទេសចិន និងកូរ៉េខាងជើង) ពួកឈ្លានពានបរទេស (ដូចជានៅទីបេ) ឬក៏ស្ថិតនៅក្នុងស្ថានភាព អន្តរកាល ។

ក្នុងពេលបច្ចុប្បន្ននេះ ប្រទេសជាច្រើនស្ថិតនៅក្នុងដំណាក់កាលដែលមាន ការប្រែប្រួលយ៉ាងខ្លាំង ខាងសេដ្ឋកិច្ច នយោបាយ និងសង្គម ។ ថ្វីបើចំនួនប្រទេស ដែលមានសេរីភាពពេញលេញ បានកើនឡើងក្នុងរយៈពេល៣០ឆ្នាំកន្លងទៅនេះក្តី ក៏នៅមានគ្រោះថ្នាក់ច្រើនទៀត ដោយសារប្រជាជាតិជាច្រើន ក្នុងដំណាក់កាលដែល មានការប្រែប្រួលខ្លាំងនេះ នឹងវិវត្តន៍ថយក្រោយទៅរករបបផ្តាច់ការដែលមានរូបភាព ថ្មី ។ ក្រុមយោធា ពួកបុគ្គលដែលមានមហិច្ឆតា អ្នកជាប់ឆ្នោត និងគណបក្ស នយោបាយ នឹងខំខ្លះខ្លែងដាក់បង្ខំអោយគេឯទៀតធ្វើតាមបំណងរបស់ខ្លួន ។ ការធ្វើ រដ្ឋប្រហារ ជាព្រឹត្តិការណ៍ដែលនឹងកើតមានឡើងជាធម្មតា ។ គេនឹងនៅតែរំលោភ សិទ្ធិមនុស្ស និងសិទ្ធិនយោបាយរបស់ប្រជាពលរដ្ឋមួយចំនួនធំទៅទៀត ។

គឺជាសំណងអាត្រក់ ដែលអតីតកាលនៅតែតាមជាប់ជាមួយយើង ។ បញ្ហា របបផ្តាច់ការមានកំរិតជ្រៅណាស់ ។ ប្រជាពលរដ្ឋក្នុងប្រទេសជាច្រើនបានឆ្លងកាត់ បទពិសោធន៍រាប់ទសវត្ស ឬក៏សតវត្សនៃការជិះជាន់ ដែលមានប្រភពក្នុងស្រុកឬក៏ ពីបរទេស ។ ជារឿយៗ ភាពចុះញឹមដោយមិនតវ៉ាទៅអ្នកកាន់អំណាច បានក្លាយ ទៅជាការធម្មតា ។ នៅក្នុងករណីជ្រុលហួសហេតុ ស្ថាប័នសង្គម នយោបាយ សេដ្ឋកិច្ច ឬក៏សាសនា ដែលស្ថិតនៅក្រៅការគ្រប់គ្រងរបស់រដ្ឋ បានត្រូវគេធ្វើអោយចុះខ្សោយ ដាក់ជាចំណុះ ឬក៏ជំនួសដោយស្ថាប័នថ្មី ដែលរដ្ឋនិងគណបក្សកាន់អំណាចប្រើប្រាស់ ដើម្បីគ្រប់គ្រងសង្គមទាំងមូល ។ ប្រជាពលរដ្ឋបានត្រូវគេបំបែកអោយទៅជាអង្គភាព តូចៗ (ក្លាយទៅជាមនុស្សរូងកោមួយក្រុមដ៏ធំ) ដែលពុំអាចធ្វើការជាមួយគ្នា ដើម្បី អោយបានសេរីភាព និងអោយមានទំនុកទុកចិត្តគ្នាទៅវិញទៅមក ឬក៏ធ្វើការអ្វីមួយ កើតដោយមហាជនខ្លួនឯង ។

គេអាចទស្សន៍ទាយផលវិបាកនៃការបំបែកនេះបានយ៉ាងច្បាស់លាស់ ។ ប្រជាពលរដ្ឋត្រូវចុះខ្សោយ ខ្វះការទុកចិត្តខ្លួនឯង ហើយគ្មានសមត្ថភាពនឹងតស៊ូ

ប្រឆាំង ។ ជារឿយៗ ប្រជាពលរដ្ឋមានការភ័យខ្លាច មិនហ៊ាននិយាយ សូម្បីជាមួយ គ្រួសារនិងមិត្តភក្តិ អំពីការដែលគេស្អប់របបផ្តាច់ការ និងការដែលគេស្រែកឃ្លាន ចង់បានសេរីភាព ។ ជារឿយៗ អ្នកទាំងនោះមិនហ៊ានគិតគូរអោយមែនទែន អំពី ការប្រឆាំងជាសាធារណៈឡើយ ។ គេនាំគ្នាចោទសួរថា តើគំនិតប្រឆាំងនេះនឹងមាន ប្រយោជន៍អ្វី? ម្ល៉ោះហើយ គេនឹងទទួលយក ការរងទុក្ខវេទនាដែលគ្មានន័យ និង អនាគតមួយដែលគ្មានសង្ឃឹម ។

សភាពការណ៍ក្នុងរបបផ្តាច់ការបច្ចុប្បន្ន ប្រហែលជាយ៉ាប់យ៉ឺនជាងពីពេល មុន ។ ក្នុងអតីតកាល អ្នកខ្លះប្រហែលជាបានសាកល្បងធ្វើការប្រឆាំង ។ ការប្រឆាំង របស់មហាជន និងបាតុកម្មដែលមានរយៈពេលខ្លី បានកើតមានឡើង ។ ទឹកចិត្ត ប្រហែលជាពុះកញ្ឆ្រើនក្លាយមួយរយៈពេល ។ ពេលខ្លះទៀត បុគ្គលម្នាក់ៗនិង ក្រុមតូចៗអាចធ្វើសកម្មភាពដ៏ក្លាហាន ប៉ុន្តែពុំបានផ្តល់ជាផលជំនុំ ក្រៅពីបង្ហាញ គោលការណ៍ ឬក៏គ្រាន់តែជាការរើបម្រះ ។ ទោះបីជាបុព្វហេតុទាំងឡាយថ្លៃថ្លាបែប ណាក៏ដោយ សកម្មភាពប្រឆាំងទាំងនោះ ជារឿយៗ មិនគ្រប់គ្រាន់ ដើម្បីបំបាត់ ការភ័យខ្លាចរបស់ពលរដ្ឋ និងបំបាត់ទំលាប់គោរពតាមបញ្ជាគេ ដែលជាកត្តាចាំបាច់ ដើម្បីរំលំរបបផ្តាច់ការ ។ គួរអោយអាណិតអាសូរ សកម្មភាពទាំងនោះ ប្រហែលជា បានត្រឹមតែបង្កើនការឈឺចាប់ និងការបាត់បង់ជីវិត មិនមែនជាការនាំទៅរកជ័យជំនះ ឬក៏សេចក្តីសង្ឃឹមទាល់តែសោះ ។

សេរីភាពតាមរយៈអំពើហិង្សា

តើគេត្រូវធ្វើយ៉ាងណា ក្នុងកាលៈទេសៈបែបនេះ ? មធ្យោបាយជាក់ស្តែង នានា ហាក់ដូចជាពុំបានការ ។ ឧបសគ្គខាងរដ្ឋធម្មនុញ្ញនិងច្បាប់ ការវិនិច្ឆ័យរបស់ តុលាការ និងមតិសាធារណជន ជាធម្មតាត្រូវបានពួកផ្តាច់ការបំភ្លេចចោល ។ គេ អាចយល់បានអំពីការសន្និដ្ឋានដែលមានជារឿយៗថា ក្នុងការតបតទៅនឹងអំពើឃោរ ឃៅ ការធ្វើទារុណកម្ម ការបាត់ខ្លួនមនុស្ស និងឃាតកម្មនានា មានតែអំពើហិង្សា

ទេ ដែលអាចបញ្ចប់របបផ្តាច់ការបាន ។ ជួនកាល អ្នករងគ្រោះដែលក្តៅក្រហាយ បានរៀបចំធ្វើការប្រយុទ្ធប្រឆាំងពួកផ្តាច់ការហោរយោ ដោយប្រើមធ្យោបាយយោធា និងហិង្សាដែលគេអាចប្រមូលបាន ទោះបីជ័យជំនះមានកំរិតតិចតួចបែបណាក៏ដោយ ។ អ្នកទាំងនេះ ជារឿយៗ ចូលប្រយុទ្ធយ៉ាងក្លាហាន សុខចិត្តរងគ្រោះ និងលះបង់ជីវិត ។ ជួនកាល គេទទួលបានជោគជ័យដែលគួរអោយកត់សំគាល់ ប៉ុន្តែគេកម្រនឹងឈ្នះ បានសេរីភាពណាស់ ។ ការបះបោរតាមអំពើហិង្សា អាចនឹងនាំអោយមានការសង្កត់ សង្កិនដ៏យោធាកាន់តែខ្លាំង ដែលជាហេតុធ្វើអោយប្រជាពលរដ្ឋអស់សង្ឃឹមជាង មុនទៅទៀត ។

ប៉ុន្តែទោះបីជាមធ្យោបាយហិង្សាមានលក្ខណៈល្អប្រសើរបែបណាក៏ដោយ គេ ដឹងអំពីចំណុចមួយយ៉ាងច្បាស់លាស់ ។ *តាមរយៈការដាក់ជំនឿទៅលើមធ្យោបាយ ហិង្សា គេបានជ្រើសរើសយកការតស៊ូមួយប្រភេទ ដែលពួកជិះជាន់មានប្រៀបស្មើរ គ្រប់ពេលវេលា ។* ពួកផ្តាច់ការមានមធ្យោបាយគ្រប់គ្រាន់ ដើម្បីអនុវត្តអំពើហិង្សា អោយបានខ្លាំងក្លា ។ ទោះបីជាពួកប្រជាធិបតេយ្យអាចបន្តមធ្យោបាយបែបនេះ ក្នុង រយៈពេលខ្លីឬយូរយ៉ាងណាក៏ដោយ ទីបំផុត គេពុំអាចជៀសផុតពីការពិតដ៏ផ្ទុះចង់អំពី ការប្រើកំលាំងយោធានោះទេ ។ ពួកផ្តាច់ការមានប្រៀបខាងគ្រឿងអាវុធយោធា គ្រាប់រំសេវ ការដឹកជញ្ជូន និងកំលាំងទ័ព ស្ទើរគ្រប់កាលៈទេសៈ ។ ទោះជាមាន សេចក្តីក្លាហានបែបណាក៏ដោយ ពួកប្រជាធិបតេយ្យពុំអាចប្រកួត (ស្ទើរគ្រប់ករណី) តាមបែបនេះបានឡើយ ។

នៅពេលដែលគេទទួលស្គាល់ថា ការបះបោរតាមកំលាំងយោធាធម្មតាពុំ មានភាពជាក់ស្តែង អ្នកប្រឆាំងខ្លះបែរទៅគាំទ្រសង្គ្រាមឆ្លងកំពែក ។ ប៉ុន្តែសង្គ្រាមឆ្លង កំពែកកម្រផ្តល់ផលប្រយោជន៍ ដល់ប្រជាពលរដ្ឋដែលគេជិះជាន់ ឬក៏អ្នកគាំទ្រលទ្ធិ ប្រជាធិបតេយ្យ ។ សង្គ្រាមកំពែកពុំអាចផ្តល់នូវការដោះស្រាយអោយច្បាស់លាស់ទេ ជាពិសេស នៅពេលដែលការខូចខាតក្នុងចំណោមប្រជាពលរដ្ឋអាចមានកំរិតធ្ងន់ធ្ងរ ។ មធ្យោបាយនេះគ្មានការធានាមិនអោយបរាជ័យនោះឡើយ ថ្វីបើគេមានទ្រឹស្តីគាំទ្រ និងការរីករញ្ជៀកយុទ្ធសាស្ត្រ ហើយជួនកាលមានទាំងការគាំទ្រពីសំណាក់អន្តរជាតិ

ទៀតផងក៏ដោយ ។ ជារឿយៗ ការតស៊ូតាមព្រៃនេះ ត្រូវការពេលវេលាយូរអង្វែង ។ ប្រជាពលរដ្ឋច្រើនតែត្រូវខ្វាក់ចេញពីទីលំនៅ ជាមួយនឹងការរងគ្រោះឈឺចាប់ឥត ឧបមា ដោយសារតែពួកកាន់អំណាចផ្តាច់ការ ។

ទោះបីបានជោគជ័យក៏ដោយ ការតស៊ូសង្គ្រាមព្រៃ ជារឿយៗ នាំមកនូវ ផលវិបាកក្នុងរយៈពេលវែងឆ្ងាយ ។ ភ្លាមៗនោះ របបដែលគេវាយប្រហារ នឹងកាន់ តែផ្តាច់ការឡើង ក្នុងការតបតបសំគេ ។ ប្រសិនបើពួកទំព្រៃបានទទួលជោគជ័យ នៅទីបំផុត របបថ្មីដែលចេញឡើង ច្រើនតែផ្តាច់ការជាងរបបមុន ដោយសារ បុព្វហេតុពីរ ។ ទីមួយ គឺកំលាំងទំព័រមានកាន់តែច្រើន តាមការរួមបញ្ចូលគ្នា រវាង ពួកយោធាព្រៃនិងពួកយោធាចាស់ ។ ទីពីរ នៅពេលតស៊ូ ឯករាជភាពនៃស្ថាប័ន សង្គមនានាបានត្រូវចុះខ្សោយ ឬក៏ខូចខាត ។ អង្គការទាំងនេះ មានតួនាទីយ៉ាង សំខាន់ក្នុងការរៀបចំ និងពង្រឹងសង្គមប្រជាធិបតេយ្យ ម៉្លោះហើយ គេមិនត្រូវអោយ ចុះខ្សោយទេ ។ ពួកអ្នកប្រឆាំងនឹងរបបផ្តាច់ការ គួរតែរិះរកមធ្យោបាយផ្សេងទៀត ។

រដ្ឋប្រហារ ការបោះឆ្នោត អ្នកស្រោចស្រង់ពីបរទេស

រដ្ឋប្រហារយោធាប្រឆាំងនឹងរបបផ្តាច់ការហាក់ដូចជាមធ្យោបាយមួយ ដែល ងាយស្រួល និងឆាប់បំផុត សំរាប់រំលំរបបយោធា ។ ប៉ុន្តែមធ្យោបាយនេះ មាន បញ្ហាធំៗមួយចំនួន ។ សំខាន់ជាងនេះទៅទៀត រដ្ឋប្រហាររក្សាទុកដដែល នូវការចែក អំណាចមិនត្រឹមត្រូវបច្ចុប្បន្ន រវាងប្រជាពលរដ្ឋ និងពួកថ្មីដែលគ្រប់គ្រងរដ្ឋបាល និង កងកំលាំងយោធារបស់គេ ។ ការដកយកបុគ្គលណាម្នាក់ ឬមនុស្សមួយក្រុមចេញ ពីតំណែងគ្រប់គ្រង ប្រហែលគ្រាន់តែជាការអនុញ្ញាតអោយក្រុមមួយទៀត មកចូល ជំនួសតែប៉ុណ្ណោះ ។ ជាទ្រឹស្តី ក្រុមថ្មីនេះហាក់ដូចជាមានឥរិយាបថ (អាកប្បកិរិយា) ធ្ងន់ជាងពួកមុន និងប្រហែលជាអនុញ្ញាតអោយមានកំណែទម្រង់តាមលទ្ធិប្រជាធិបតេយ្យ មួយកំរិត ។ ប៉ុន្តែ ការពិតប្រហែលជាផ្ទុយពីនេះទៅវិញ ។

ក្រោយពីបានពង្រឹងជំហរគេហើយ ក្រុមថ្មីអាចក្លាយទៅជាយោធា ហើយ

និងមានមហិច្ឆតាជារាជក្រុមចាស់ ។ បន្ទាប់មក ក្រុមថ្មីដែលប្រជាពលរដ្ឋបានដាក់
សេចក្តីសង្ឃឹមទៅលើនេះ នឹងអាចធ្វើអ្វីទាំងអស់ទៅតាមចំណង់ ដោយគ្មានរវល់នឹង
លទ្ធិប្រជាធិបតេយ្យ ឬក៏សិទ្ធិមនុស្ស ។ នេះគឺជាការដោះស្រាយបញ្ហារបបផ្តាច់ការ
ដែលគេមិនអាចទទួលយកបាន ។

របបផ្តាច់ការមិនទទួលយកការបោះឆ្នោតថា ជាឧបករណ៍មួយដ៏សំខាន់ សំរាប់
ការផ្លាស់ប្តូរខាងនយោបាយទេ ។ របបផ្តាច់ការខ្លះ ដូចជានៅលោកខាងលិច ដែល
ស្ថិតនៅក្រោមការគ្រប់គ្រងរបស់សូវៀត បានរៀបចំអោយមានការបោះឆ្នោត ដើម្បី
អោយមានរូបភាពជាលក្ខណៈប្រជាធិបតេយ្យ ។ ប៉ុន្តែការបោះឆ្នោតទាំងនោះ គ្រាន់
តែជាការស្រង់មតិដែលគេគ្រប់គ្រងយ៉ាងហ្មត់ចត់ ដើម្បីអោយសាធារណជនយល់
ព្រមទទួលយកបេក្ខជន ដែលពួកគេផ្តាច់ការបានជ្រើសរើសយ៉ាងប្រយ័ត្នប្រយោជន៍ទុកជា
មុន ។ ពួកគេផ្តាច់ការដែលស្ថិតនៅក្រោមការគាបសង្កត់ណាមួយ ជូនកាលអាចយល់
ព្រមអោយមានការបោះឆ្នោត ប៉ុន្តែបន្ទាប់មក គេនឹងលែងកបន្លំសន្លឹកឆ្នោត ដើម្បី
អោយពួកគេអាចស៊ើបបានចូលទៅក្នុងរដ្ឋាភិបាលថ្មី ។ ប្រសិនបើបេក្ខជនក្រុមប្រឆាំង
បានត្រូវគេអនុញ្ញាតអោយឈរឈ្មោះចូលប្រកួត ហើយជាប់ឆ្នោត ដូចជា នៅប្រទេស
ភូមាក្នុងឆ្នាំ១៩៩០ និងណៃស៊េរី(Nigeria) ក្នុងឆ្នាំ១៩៩៣ លទ្ធផលនៃការបោះឆ្នោត
បែបនេះអាចត្រូវគេបដិសេធ ហើយ“អ្នកឈ្នះ”នឹងត្រូវទទួលការសំឡុត ចាប់ខ្លួន
ឬក៏អស់ជីវិត ។ ពួកគេផ្តាច់ការមិនមែនចូលចិត្តការបោះឆ្នោត ដែលអាចដកគេចេញ
ពីបល្ល័ង្កនោះឡើយ ។

មនុស្សជាច្រើនដែលកំពុងរងគ្រោះក្រោមរបបផ្តាច់ការ ឬក៏រត់ចោលស្រុក
ដើម្បីជៀសអោយផុតពីកណ្តាប់ដៃពួកផ្តាច់ការ ពុំមានជំនឿថា អ្នកដែលគេជិះជាន់
អាចរំដោះខ្លួនឯងកើតឡើយ ។ គេរំពឹងថា មានតែអ្នកឯទៀតទេ ដែលអាចជួយគេ
កើត ។ អ្នកទាំងនេះ ទុកចិត្តទៅលើកំលាំងពីក្រៅស្រុក ។ គេជឿថា មានតែជំនួយ
អន្តរជាតិទេ ដែលមានកំលាំងគ្រប់គ្រាន់ ដើម្បីរំលំរបបផ្តាច់ការ ។

ជូនកាល ការយល់ឃើញថា អ្នកដែលគេជិះជាន់ពុំអាចធ្វើអ្វីៗអោយមាន
ប្រសិទ្ធភាព ជាការត្រឹមត្រូវក្នុងរយៈពេលមួយ ។ ជារឿយៗ អ្នកដែលគេជិះជាន់

មិនចង់ ហើយក៏ពុំអាចតស៊ូ ក្នុងរយៈពេលខ្លី ពីព្រោះអ្នកទាំងនោះគ្មានជំនឿទៅលើ សមត្ថភាពរបស់ខ្លួនឯង ក្នុងការប្រឈមមុខតទល់នឹងរបបផ្តាច់ការដីឃោរឃៅ ហើយ គេមិនដឹងធ្វើយ៉ាងណា ដើម្បីជួយខ្លួនឯងកើត ។

ដូច្នេះ គេអាចយល់បានថា មនុស្សជាច្រើនបានដាក់សេចក្តីសង្ឃឹមទៅលើ អ្នកដទៃ ក្នុងការរំដោះនេះ ។ កំលាំងពីក្រៅនេះ មានជាអាទិ៍អាចជា “មតិសាធារណជន” អង្គការសហប្រជាជាតិ ប្រទេសណាមួយ ឬក៏ការដាក់ទណ្ឌកម្មខាងសេដ្ឋកិច្ច និងនយោបាយពីសំណាក់អន្តរជាតិ ។

រូបភាពបែបនេះហាក់ដូចជាធ្វើអោយគេស្រួលអារម្មណ៍ ប៉ុន្តែការរំពឹងលើ អ្នកជួយពីក្រៅនេះ មានបញ្ហាច្រើន ។ ការទុកចិត្តបែបនេះអាចខុសស្រឡះ ។ ជា ធម្មតា គ្មានបរទេសណាមកស្រោចស្រង់ទេ ហើយប្រសិនបើមានបរទេសណាមួយ ចូលមកធ្វើអន្តរាគមន៍មែន គេពុំអាចទុកចិត្តលើបរទេសនោះបានឡើយ ។

គេត្រូវបញ្ជាក់អំពីការពិតជាក់ស្តែង ដែលគេមិនចង់ដឹងឮ ពាក់ព័ន្ធទៅនឹង ការរឹងផ្អែកលើអន្តរាគមន៍បរទេស ដូចខាងក្រោមនេះ ៖

- ជារឿយៗ ពួកបរទេសនឹងអត់អោន ឬក៏ជួយរបបផ្តាច់ការ ដើម្បី អោយបានផលប្រយោជន៍គេខាងសេដ្ឋកិច្ច ឬនយោបាយ ។
- ពួកបរទេសក៏អាចបោះបង់ចោលពួកអ្នកដែលគេជិះជាន់ ដើម្បី ផលប្រយោជន៍អាចិកំបាំងមួយផ្សេងទៀត ជាជាងរក្សាពាក្យសន្យា ថា ជួយធ្វើការរំដោះ ។
- ពួកបរទេសខ្លះនឹងប្រឆាំងតទល់របបផ្តាច់ការ ក្នុងករណីដែលគេ ចង់ត្រួតត្រាប្រទេសខាងផ្នែកសេដ្ឋកិច្ច នយោបាយ ឬក៏កំលាំង យោធា ។
- ពួកបរទេសអាចចូលរួមយ៉ាងសកម្ម ដើម្បីគោលបំណងល្អត្រឹម ត្រូវ តែក្នុងករណីណាដែលចលនាតស៊ូក្នុងស្រុក បានធ្វើអោយ របបផ្តាច់ការផ្ដើមរង្គ្រោះរង្គើរចេញទៅហើយ តាមរយៈការធ្វើអោយ អន្តរជាតិចាប់អារម្មណ៍ទៅលើភាពឃោរឃៅរបស់របបនោះ ។

ជាធម្មតា របបផ្តាច់ការកើតមានឡើង ដោយសារការបែងចែកអំណាចផ្ទៃក្នុងនៅក្នុងស្រុក ។ ប្រជាពលរដ្ឋ និងសង្គមមានលក្ខណៈទន់ខ្សោយ ដែលពុំអាចបង្កបង្កើតជាបញ្ហាដល់របបផ្តាច់ការបាន ។ ថ្វីបើរបបផ្តាច់ការអាចបានចំណេញឬក៏ចុះទន់ខ្សោយ ដោយសារអំពើរបស់អន្តរជាតិ ជីវិតរបស់គេស្ថិតលើកត្តាក្នុងស្រុកស្ទើរតែទាំងស្រុង ។ ប៉ុន្តែការដាក់សំពាធអន្តរជាតិ អាចបានផលប្រយោជន៍ច្រើន នៅពេលដែលគេគាំទ្រចលនាស្វ័យក្នុងស្រុក ដែលមានកំលាំងខ្លាំង ។ ឧទាហរណ៍ ការធ្វើពហិការសេដ្ឋកិច្ចអន្តរជាតិ ការផ្តាច់សកម្មភាពអន្តរជាតិអ្វីមួយ ការដកទ្វត ការបណ្តេញចេញពីអង្គការអន្តរជាតិនានា ការថ្កោលទោសពីក្រុមនានានៃអង្គការសហប្រជាជាតិ ឬក៏អំពើណាមួយបែបនេះ អាចជាជំនួយយ៉ាងខ្លាំង ។ ប៉ុន្តែ ប្រសិនបើគ្មានចលនាស្វ័យក្នុងអោយបានខ្លាំងក្លាទេនោះ អំពើបរទេសបែបនេះ ក៏ប្រហែលជាគ្មានដែរ ។

ការទទួលស្គាល់ការពិត

ការធ្វើសេចក្តីសន្និដ្ឋានគឺជាការលំបាក ។ នៅពេលដែលគេចង់រំលឹករបបផ្តាច់ការ អោយបានសំរេចដូចប្រាថ្នា ជាមួយនឹងការខូចខាតយ៉ាងតិចបំផុតនោះ គេមានកាតព្វកិច្ចបួន ដែលត្រូវធ្វើភ្លាមៗ ៖

- គេត្រូវពង្រឹងចលនាប្រជាពលរដ្ឋដែលស្ថិតនៅក្រោមការជិះជាន់ អោយមានទឹកចិត្តម៉ឺងម៉ាត់ ការទុកចិត្តលើខ្លួនឯង និងទេពកោសល្យខាងការតស៊ូ ។
- គេត្រូវពង្រឹងឯករាជភាពនៃស្ថាប័ននានារបស់ប្រជាពលរដ្ឋដែលស្ថិតនៅក្រោមការជិះជាន់ ។
- គេត្រូវបង្កើតអោយមានក្រុមប្រឆាំងផ្ទៃក្នុងដែលខ្លាំងក្លា ។
- គេត្រូវរៀបចំអោយមានផែនការយុទ្ធសាស្ត្រចម្បងសំរាប់ការរំដោះ និងអនុវត្តផែនការនេះយ៉ាងប៊ិនប្រសប់ ។

ការតស៊ូរំដោះគឺជាពេលសំរាប់ការពឹងពាក់លើខ្លួនឯង ហើយនិងការពង្រឹង ផ្ទៃក្នុងរបស់ក្រុមតស៊ូ ។ ដូចដែលលោក ឆាល ឥដ្ឋាដាណែល (Charles Steward Parnell) បានស្រែកប្រកាស នៅពេលគេធ្វើយុទ្ធនាការកូដកម្មប្រឆាំងនឹងថ្លៃឈ្នួល ផ្ទះ នៅប្រទេសអាយឡិរី (Ireland) ក្នុងឆ្នាំ១៨៧៩ និង១៨៨០ ៖

“ការពឹងពាក់លើរដ្ឋាភិបាលជាការឥតប្រយោជន៍...អស់លោកអ្នកត្រូវពឹង តែទៅលើការតាំងចិត្តរបស់អស់លោកអ្នក...សូមជួយខ្លួនឯង ដោយឈរជាមួយគ្នា ...ពង្រឹងគ្នាឯងដែលទន់ខ្សោយ...ប្រមូលផ្តុំគ្នា រៀបចំខ្លួន... ហើយអស់លោកអ្នក ត្រូវឈ្នះ...នៅពេលដែលអស់លោកអ្នកត្រូវអោយគេដោះស្រាយបញ្ហានេះ ពេលនោះ ទើបបញ្ហានេះត្រូវគេដោះស្រាយបាន” ។

នៅចំពោះមុខកងកំលាំងដែលពឹងផ្អែកលើខ្លួនឯង ដែលមានយុទ្ធនាការល្អ សកម្មភាពដែលពោរពេញទៅដោយសេចក្តីក្លាហាននិងវិន័យ របបផ្តាច់ការនឹងត្រូវ ដួលរលំនៅទីបំផុត ។ ប៉ុន្តែលក្ខខណ្ឌទាំងបួនខាងលើ គឺជាការងារតិចបំផុតដែល គេត្រូវបំពេញ ។^៤

ការពិគ្រោះខាងលើនេះបញ្ជាក់ថា ការរំដោះពីរបបផ្តាច់ការនៅទីបំផុត ស្ថិត នៅលើសមត្ថភាពប្រជាពលរដ្ឋក្នុងការរំដោះខ្លួនឯង ។ ករណីជោគជ័យនៃនយោបាយ រើបម្រះ ឬក៏ការតស៊ូអហិង្សាដើម្បីផលប្រយោជន៍នយោបាយខាងលើនេះ មានន័យ ថា គេមានមធ្យោបាយសំរាប់អោយប្រជាពលរដ្ឋរំដោះខ្លួនឯង ប៉ុន្តែគេពុំទាន់បានយក មធ្យោបាយនោះទៅពង្រីកប្រើប្រាស់ ។ យើងនឹងពិនិត្យមើលមធ្យោបាយនេះ អោយ បានពិស្តារ ក្នុងជំពូកខាងក្រោយ ។ ប៉ុន្តែជាដំបូង យើងគួរវិភាគអំពីវិធីបរិច្ចាគ ដែល គេថាអាចជាមធ្យោបាយមួយសំរាប់រុះរើរបបផ្តាច់ការ ។

^៤ ប៉ាត្រីក សាស្វហ្វីល អូហេកហ្គាតី (Patrick Sarsfield O'Hegarty), *ប្រវត្តិសាស្ត្រនៃប្រទេស អាយឡិរី (Ireland) ក្រោមសហព័ន្ធ, ១៨៨០-១៩២២*, ឡុងដុន (London) : មេតូន (Methuen) ទំព័រទី ៤៩០-៤៩១

ជំពូកទី២

គ្រោះថ្នាក់នៃការចរចា

នៅពេលគេប្រឈមមុខនឹងបញ្ហា ក្នុងការតទល់ជាមួយរបបផ្តាច់ការ (ដូចជាក្នុងជំពូកទី ១) អ្នកខ្លះអាចវិលត្រឡប់ទៅរកការចុះញឹម ដោយស្ងៀមស្ងាត់ ។ អ្នកខ្លះទៀត ដោយមើលពុំឃើញថាគេអាចសំរេចបានលទ្ធិប្រជាធិបតេយ្យ អាចសន្និដ្ឋានថា គេត្រូវតែទទួលយកអ្វីដែលហាក់ដូចជា របបផ្តាច់ការអចិន្ត្រៃយ៍ជាមួយនឹងសេចក្តីសង្ឃឹមទៅលើ “ការផ្សះផ្សា” “ការសំរបសំរួល” និង “ការចរចា” ដែលគេប្រហែលជាអាចស្រោចស្រង់លក្ខណៈល្អខ្លះ ហើយបញ្ចប់អំពើឃោរឃៅ ។ ប្រសិនបើគេមើលស៊ីវិល ដោយគ្មានមធ្យោបាយជាក់ស្តែងឯណាផ្សេងទៀត ការគិតបែបនេះ ហាក់ដូចជាសមរម្យដែរ ។

ការតស៊ូមែនទែនប្រឆាំងនឹងរបបផ្តាច់ការឃោរឃៅ មិនមែនមានលក្ខណៈងាយស្រួលទេ ។ ដូច្នេះហេតុអ្វីបានជាគេត្រូវដើរតាមផ្លូវនេះជាចាំបាច់ ? ហេតុអ្វីបានជាគេគ្រប់គ្នា មិនយោគយល់ រកមធ្យោបាយជួបគ្នា ចរចាកម្លាំង ដើម្បីបញ្ចប់របបផ្តាច់ការសន្សឹម ? ហេតុអ្វីបានជាពួកប្រជាធិបតេយ្យ មិនអាចអំពាវនាវអោយពួកផ្តាច់ការមានចិត្តមនុស្សធម៌ ហើយពន្យល់អោយអ្នកទាំងនោះបន្ថយការជិះជាន់របស់គេបន្តិចម្តងៗ ហើយទីបំផុត ឈានទៅរកការអនុវត្តន៍លទ្ធិប្រជាធិបតេយ្យ ?

ជួនកាលគេពន្យល់ថា ការពិតមិនមែនមាននៅតែម្ខាងទេ ។ ពួកប្រជាធិបតេយ្យប្រហែលជាយល់ច្រឡំអំពីពួកផ្តាច់ការ ដែលប្រហែលជាធ្វើអំពើជិះជាន់ទាំងនោះ ដោយ

សុភន្ទៈ ក្នុងកាលៈទេសៈដ៏លំបាកលំបិនមែន ។ ឬក៏អ្នកខ្លះយល់ថា ពួកផ្តាច់ការនឹងសប្បាយចិត្តដកខ្លួនចេញពីស្ថានការណ៍ដ៏លំបាកដែលប្រទេសព្រំប្រទនៈ ប្រសិនបើគេបានទទួលការលើកទឹកចិត្ត ឬក៏ផលប្រយោជន៍អ្វីមួយ ។ គេវែកញែកថា គេអាចអោយពួកផ្តាច់ការ នូវការដោះស្រាយ“ឈ្នះ-ឈ្នះ”មួយ ដែលត្រូវបិទបាំងទាំងអស់បានចំណេញរៀងៗខ្លួន ។ គេអាចពន្យល់ថា គ្រោះថ្នាក់ និងការឈឺចាប់នៃការតស៊ូបន្ត ប្រហែលមិនមែនជាការចាំបាច់ ប្រសិនបើពួកប្រឆាំងយល់ព្រមដោះស្រាយទំនាស់ដោយសន្តិវិធីតាមការចរចា (ដែលអ្នកជំនាញការ ឬក៏រដ្ឋាភិបាលមួយទៀតអាចជួយបាន) ។ តើការនេះមិនប្រសើរជាងការតស៊ូដ៏លំបាកលំបិន តាមរយៈការតស៊ូអហិង្សា ឬក៏សង្គ្រាមយោធាទេឬ ?

គុណសម្បត្តិ និងចំណុចខ្សោយនៃកិច្ចចរចា

ការចរចាជាឧបករណ៍ដ៏មានប្រយោជន៍មួយ ក្នុងការដោះស្រាយបញ្ហាទំនាស់ប្រភេទខ្លះ ហើយគេមិនត្រូវទាត់ចោល ក្នុងករណីណាដែលសមរម្យ ។ ក្នុងស្ថានការណ៍ដែលមិនពាក់ព័ន្ធទៅនឹងបញ្ហាជាមូលដ្ឋាន ដែលគេអាចផ្សះផ្សាបាន កិច្ចចរចាអាចជាមធ្យោបាយសំខាន់ ដើម្បីដោះស្រាយទំនាស់ ។ ក្នុងកម្មវិធីសម្របសម្រួលដែលទាមទារឡើងប្រាក់ខែ ជាឧទាហរណ៍ដ៏ល្អសំរាប់ចរចាដោះស្រាយទំនាស់ ។ ដំណោះស្រាយដែលអាចលេចចេញពីការចរចានេះ គឺការព្រមព្រៀងគ្នាយកកំរិតឡើងប្រាក់ខែមួយដែលនៅចន្លោះកំរិតដែលត្រូវចរចាទាំងពីរទាមទារ ។ ប៉ុន្តែទំនាស់ការងារជាមួយនឹងសហជីព មានលក្ខណៈខុសពីទំនាស់ពាក់ព័ន្ធនឹងវត្តមានបន្តនៃរបបផ្តាច់ការយោធា ឬក៏ការបង្កើតអោយមានសេរីភាពនយោបាយ ។

នៅពេលដែលគេត្រូវដោះស្រាយបញ្ហាសំខាន់ ពាក់ព័ន្ធទៅនឹងគោលការណ៍សាសនា សេរីភាពមនុស្ស ឬក៏អនាគតទាំងមូលនៃការអភិវឌ្ឍសង្គម កិច្ចចរចាពុំអាចផ្តល់នូវដំណោះស្រាយ ដែលជាទីពេញចិត្តសំរាប់គូភាគីទាំងសងខាងនោះឡើយ ។ ចំពោះបញ្ហាជាច្រើនខ្លះ គេពុំគួរទទួលយកការសំរេចស្វ័យទេ ។ មានតែការផ្លាស់ប្តូរ

អំណាចទៅអោយពួកប្រជាធិបតេយ្យទេ ដែលអាចការពារបញ្ហាដែលជាគ្រឹះ ។ ការផ្លាស់ប្តូរនេះ នឹងកើតមានឡើងតាមរយៈការតស៊ូ ពុំមែនកិច្ចចរចាទេ ។ ប៉ុន្តែការនេះមិនមែនមានន័យថា គេមិនគួរប្រើកិច្ចចរចានោះឡើយ ។ ចំណុចសំខាន់នៅទីនេះ គឺថា កិច្ចចរចាមិនមែនជាមធ្យោបាយជាក់ស្តែង ដើម្បីរំលែកបញ្ហាដែលខ្លាំងក្លា ក្នុងករណីដែលក្រុមប្រជាធិបតេយ្យពុំមានកំលាំងប្រឆាំងដ៏ស្វិតស្វាញនោះទេ ។

ជួនកាល កិច្ចចរចាប្រហែលមិនមែនជាជំរើសមួយទៀតផង ។ ពួកផ្តាច់ការដែលក្តាប់អំណាចយ៉ាងខ្ជាប់ ប្រហែលជាមិនព្រមចរចាជាមួយនឹងភាគីអ្នកប្រជាធិបតេយ្យឡើយ ។ ឬមួយក៏នៅពេលដែលកិច្ចចរចាបានចាប់ផ្តើម អ្នកចរចាខាងប្រជាធិបតេយ្យប្រហែលជាត្រូវបាត់ខ្លួន ហើយបាត់ដំណឹងសូន្យឈឹងតែម្តង ។

ការចុះប្តឹងតាមការចរចា

បុគ្គលនិងក្រុមទាំងឡាយដែលប្រឆាំងនឹងរបបផ្តាច់ការ ហើយគាំទ្រកិច្ចចរចាជាញឹកញយ។ តែងមានហេតុផលល្អត្រឹមត្រូវ ។ ជាពិសេស នៅពេលដែលការតស៊ូតាមសង្គ្រាមបានកើតមានឡើងរាប់ឆ្នាំ ប្រឆាំងនឹងរបបផ្តាច់ការឈោរឈៅ ហើយពុំបានជ័យជំនះផ្តាច់ព្រ័ត្រ គេអាចយល់បានថា អ្នកទាំងនោះ ទោះជាមានខ្សែបន្ទាត់នយោបាយលំអៀងទៅខាងណាក៏ដោយ ក៏ចង់បានសន្តិភាពដែរ ។ ក្នុងករណីនេះ ការចរចានឹងក្លាយទៅជាបញ្ហានៅក្នុងចំណោមអ្នកប្រជាធិបតេយ្យ ជាពិសេស នៅពេលដែលពួកផ្តាច់ការមានកំលាំងយោធាខ្លាំងលើសលប់ ហើយក្រុមតស៊ូពុំអាចទ្រាំទ្រការវិនាសខូចខាតតទៅទៀតបាន ។ នៅពេលនោះ គេនឹងមានចំណង់យ៉ាងខ្លាំងក្លា រិះរកមធ្យោបាយផ្សេងទៀត ដែលអាចជួយស្រោចស្រង់គោលបំណងរបស់ក្រុមប្រជាធិបតេយ្យ ស្របគ្នានឹងការបញ្ចប់នូវអំពើហិង្សាទៅវិញទៅមក ។

ការផ្តល់សន្តិភាពពីរបបផ្តាច់ការ តាមរយៈកិច្ចចរចាជាមួយនឹងក្រុមប្រជាធិបតេយ្យ ក៏រំពឹងបានដោយសុទ្ធចិត្តណាស់ ។ ក្នុងករណីនេះ អំពើហិង្សាអាចចប់ភ្លាម ប្រសិនបើមេផ្តាច់ការបញ្ចប់សង្គ្រាមប្រឆាំងនឹងប្រជាពលរដ្ឋដោយឯកឯង ។

ពួកនេះអាចផ្ដើមគំនិត ដោយពុំចាំបាច់មានការចរចា រៀបចំអោយមានការគោរព ភាពថ្លៃថ្នូរ និងសិទ្ធិមនុស្សឡើងវិញ ដោះលែងអ្នកទោសនយោបាយ បញ្ចប់ការធ្វើ ទារុណកម្ម ផ្អាកសកម្មភាពយោធា ដកខ្លួនចេញពីរង្វង់រដ្ឋាភិបាល ហើយថ្លែងសុំទោស ទៅប្រជាពលរដ្ឋ ។

ក្នុងករណីដែលបបផ្ដាច់ការមានកំលាំងខ្លាំងក្លា ហើយការតស៊ូនៅតែរំខាន គេតទៅទៀត ពួកផ្ដាច់ការប្រហែលជាចង់ចរចាជាមួយនឹងក្រុមប្រឆាំង ដើម្បីអោយ ក្រុមនេះចុះញឹម ក្នុងរូបភាពថាជាការសាង“សន្តិភាព” ។ ការអំពាវនាវអោយមាន ការចរចា អាចជាការគួរអោយចាប់អារម្មណ៍ ប៉ុន្តែគ្រោះថ្នាក់ធ្ងន់នឹងអាចលេចចេញ ឡើង នៅក្នុងបន្ទប់ចរចា ។

ជួយទៅវិញ នៅពេលក្រុមប្រឆាំងមានកំលាំងខ្លាំងក្លា ហើយបបផ្ដាច់ការ ស្ថិតនៅក្រោមការគំរាមកំហែងមែនទែន ពួកផ្ដាច់ការប្រហែលជាសុំធ្វើការចរចា ដើម្បី ស្រោចស្រង់អំណាចនិងទ្រព្យសម្បត្តិអោយបានច្រើន ទៅតាមការដែលអាចធ្វើទៅ បាន ។ ក្នុងករណីនេះ ពួកប្រជាធិបតេយ្យពុំគួរជួយមេផ្ដាច់ការអោយសំរេចតាម បំណងរបស់គេនោះទេ ។

ក្រុមអ្នកប្រជាធិបតេយ្យ គួរតែប្រុងប្រយ័ត្នអន្ទាក់ ដែលមេផ្ដាច់ការរៀបចំ ដាក់ចូលទៅក្នុងកម្មវិធីចរចា ។ ការសុំអោយមានកិច្ចចរចា នៅពេលដែលពាក់ព័ន្ធ នឹងបញ្ហាគ្រឹះខាងសេរីភាពនយោបាយ ប្រហែលគ្រាន់តែជាការខ្ញុំខ្លះខ្លួនរបស់ពួក ផ្ដាច់ការ ដើម្បីលួងលោមអោយពួកប្រជាធិបតេយ្យ ចុះចាញ់ដោយសន្តិវិធី នៅពេល ដែលអំពើហិង្សារបស់បបផ្ដាច់ការនៅតែមានជាបន្តទៅទៀត ។ នៅក្នុងទំនាស់បែប នេះ តួនាទីដ៏សមរម្យតែមួយនៃកិច្ចចរចា ប្រហែលជាអាចកើតមានឡើងក្នុងវគ្គបញ្ចប់ នៃការតស៊ូយ៉ាងប្តូរផ្ដាច់ នៅពេលដែលអំណាចរបស់ពួកផ្ដាច់ការបានត្រូវខូចខ្ទេចខ្ទី ហើយពួកនេះចរចាវិរកផ្លូវទៅកាន់ព្រលានយន្តហោះ ដើម្បីសុវត្ថិភាពផ្ទាល់ខ្លួន ។

អំណាច និងយុត្តិធម៌នៅក្នុងកិច្ចចរចា

ប្រសិនបើការវិនិច្ឆ័យបែបខាងលើនេះ នៅតែមានលក្ខណៈមិនសូវតឹងតែង ប្រឆាំងនឹងការចរចានោះ ប្រហែលជាគេគួរតែបន្ថយមនោសញ្ចេតនារឿវវាយ ទៅលើផលប្រយោជន៍នៃកិច្ចចរចានេះខ្លះហើយ ។ គេត្រូវតែគិតគូរអោយបានហ្មត់ចត់ថា តើគេត្រូវអនុវត្តកិច្ចចរចានេះបែបណា ?

“កិច្ចចរចា”ពុំមែនមានន័យថា គូភាគីអង្គុយចុះ ក្នុងលក្ខណៈស្មើភាពគ្នា ហើយពិគ្រោះគ្នា ដើម្បីដោះស្រាយបញ្ហាដែលនាំអោយមានទំនាស់រវាងគេទាំងពីរនាក់នោះទេ ។ គេត្រូវចងចាំអំពីការពិតពីរយ៉ាង ។ ទីមួយ អ្វីដែលនឹងសំរេចនៅទីបញ្ចប់ដាក់ចូលទៅក្នុងកិច្ចព្រមព្រៀង ពុំមែនអាស្រ័យទៅលើភាពសមរម្យត្រឹមត្រូវនៃយោបល់ និងគោលបំណងណានោះទេ ។ ទីពីរ អ្វីដែលនឹងមាននៅក្នុងកិច្ចព្រមព្រៀងនេះ គឺអាស្រ័យទៅលើកំលាំងនៃភាគីនីមួយៗ ។

គេត្រូវគិតដល់សំណួរពិបាកៗមួយចំនួន ។ តើភាគីនីមួយៗអាចធ្វើអ្វីខ្លះ នៅថ្ងៃក្រោយ ដើម្បីអោយបានសំរេចដូចគោលបំណង ប្រសិនបើគេពុំបានជោគជ័យ ពុំព្រមព្រៀងគ្នានៅលើតុចរចា ? តើភាគីនីមួយៗអាចធ្វើអ្វីខ្លះ ក្រោយពីមានកិច្ចព្រមព្រៀងរួចហើយ ប្រសិនបើគេមិនគោរពតាមពាក្យសន្យា ហើយប្រើកំលាំងបាយ សំរេចតាមគោលបំណងរបស់គេ ថ្វីបើគេមានកិច្ចព្រមព្រៀងរួចទៅហើយក៏ដោយ ?

ការយល់ព្រមគ្នាដែលគេបានសំរេចតាមការចរចា មិនមែនស្ថិតនៅលើការរំកិលញែកថាអ្វីខុសអ្វីត្រូវនោះទេ ។ ថ្វីបើកត្តាទាំងនោះ នឹងត្រូវគេយកទៅពិគ្រោះជាញឹកញាប់ លទ្ធផលមែនទែននៃការចរចា លេចចេញពីការយល់ឃើញអំពីកំលាំងរៀងខ្លួននៃគូភាគីទាំងពីរ ។ តើក្រុមអ្នកប្រជាធិបតេយ្យអាចធ្វើអ្វីខ្លះ ដើម្បីកុំអោយតួចរចាបដិសេធការទាមទារយ៉ាងតិចបំផុតរបស់គេ ? តើពួកគ្នាចង់ការអាចធ្វើអ្វីខ្លះ ដើម្បីអោយបាននៅកាន់អំណាចដែល ហើយបន្ស្សាបកំលាំងពួកប្រជាធិបតេយ្យ ? គេអាចនិយាយម្យ៉ាងទៀតថា ប្រសិនបើគេបានកិច្ចព្រមព្រៀងមួយ កិច្ចព្រមព្រៀងនេះ ច្រើនតែជាលទ្ធផលនៃការវាយតំលៃរបស់ភាគីមួយអំពីសមត្ថភាពកំលាំងនៃភាគីមួយទៀត

ការប្រៀបធៀបកំលាំងរបស់តួភាគីទាំងពីរ រួចហើយទើបគេគិតអំពីការដែលគេអាច បញ្ចប់ការតស៊ូដោយចំហនេះ ។

តើត្រូវតែប្រយ័ត្នអំពីអ្វីដែលភាគីទាំងពីរសុខចិត្តលះបង់ចោល ដើម្បីអោយ បានសំរេចកិច្ចព្រមព្រៀងមួយ ។ ក្នុងកិច្ចចរចាដែលមានជោគជ័យ គេតែងឃើញមាន ការសំរបសំរួល បន្ថយសារៈសំខាន់នៃយោបល់ដែលគេមានខុសគ្នា ។ ភាគីនីមួយៗ បានទទួលមួយចំណែកនៃអ្វីដែលគេចង់បាន ហើយលះបង់គោលបំណងរបស់គេមួយ ចំណែក ។

ក្នុងករណីដែលគេប្រទះនឹងរបបផ្តាច់ការដ៏ខ្លាំងក្លា តើកំលាំងគាំទ្រប្រជាធិបតេយ្យ ត្រូវលះបង់អ្វីខ្លះ អោយទៅពួកផ្តាច់ការ ? តើគោលបំណងពួកផ្តាច់ការអ្វីខ្លះ ដែល កំលាំងប្រជាធិបតេយ្យនឹងទទួលយក ? តើពួកប្រជាធិបតេយ្យនឹងអោយទៅពួកផ្តាច់ការ (ជាគណបក្សនយោបាយ ឬជាក្រុមមេទ័ព) នូវតួនាទីជាអចិន្ត្រៃយ៍សមស្របតាមរដ្ឋ ធម្មនុញ្ញ នៅក្នុងរដ្ឋាភិបាលថ្មីដែរឬទេ ? តើការធ្វើបែបនេះ មានលក្ខណៈប្រជាធិបតេយ្យ ត្រង់ណាទៅ ?

ប្រសិនបើគេសន្មតថា កិច្ចចរចាមានដំណើរល្អប្រសើរ គេត្រូវចោទសួរជា ចាំបាច់ថា តើគេនឹងបានសន្តិភាពបែបណាដែរ ? តើជីវភាពរស់នៅនឹងបានល្អប្រសើរ ឬក៏យ៉ាប់យ៉ឺនជាងមុន ប្រសិនបើពួកប្រជាធិបតេយ្យផ្ដើម ឬក៏បន្តការតស៊ូ ?

ការយល់ព្រមរបស់ពួកផ្តាច់ការ

ពួកផ្តាច់ការប្រហែលជាមានមូលហេតុ និងគោលបំណងមួយចំនួន ដែល ជំរុញអោយមានការជិះជាន់គេ ៖ អំណាច បុណ្យស័ក្តិ ទ្រព្យសម្បត្តិ ការកែទម្រង់ សង្គមជាដើម ។ គេត្រូវតែចងចាំថា គេនឹងបាត់បង់នូវមូលហេតុ និងគោលបំណង ទាំងនោះ ប្រសិនបើគេបាត់បង់ការត្រួតត្រារបស់គេ ។ ដូច្នេះ ក្នុងការចរចា ពួក ផ្តាច់ការ នឹងខិតខំថែរក្សាគោលបំណងរបស់គេទាំងនេះ ។

ទោះជាពួកផ្តាច់ការសន្យាបែបណា នៅក្នុងកិច្ចព្រមព្រៀង គេមិនគួរភ្លេចថា

ពួកផ្តាច់ការអាចសន្យាអ្វីទាំងអស់ ដើម្បីអោយគូបដឹកនាំប្រយល់ព្រមបន្តនូវឥរិយាបថ រួចហើយទើបគេរំលោភទាំងកំណែល ទៅលើកិច្ចព្រមព្រៀងនោះតែម្តង ។

ប្រសិនបើពួកប្រជាធិបតេយ្យប្រយល់ព្រមផ្អាកការតស៊ូប្រឆាំង ដើម្បីអោយបាន ឆ្លុះស្បើយពីការជិះជាន់ គេប្រហែលជាខកចិត្តយ៉ាងខ្លាំងជាពុំខាន ។ ការផ្អាកការតស៊ូ កម្របន្ថយការជិះជាន់ណាស់ ។

នៅក្រោយពេលដែលកំលាំងប្រឆាំងផ្ទៃក្នុង និងអន្តរជាតិដកខ្លួនថយហើយ នោះ ពួកផ្តាច់ការប្រហែលជាបង្កើនការជិះជាន់ និងអំពើហិង្សាអោយខ្លាំងជាងមុន ។ ការផ្ទុលរំលំនៃការតស៊ូរបស់ប្រជាពលរដ្ឋ ជារឿយៗ គឺជាការដកយកចេញនូវកំលាំង ទប់ទល់ ដែលធ្លាប់តែគាបមិនអោយពួកផ្តាច់ការប្រព្រឹត្តអំពើឃោរឃៅខ្លាំងពេក ។ ពេលនោះ ពួកផ្តាច់ការ នឹងចាត់វិធានការកំចាត់អ្នកណាដែលបានតាមចំណង់ចិត្ត ។ លោក គ្រិស្តាឡាល់ ស្រីថារានី (Krishnalal Shridharani)^៥ បានសរសេរថា ៖ “ពួកផ្តាច់ការមានអំណាចធ្វើទុក្ខ នៅត្រង់តែកន្លែងណា ដែលយើងគ្មានកំលាំងទប់ ទល់” ។

ការតស៊ូដោយមិនចរចា គឺជាការចាំបាច់សំរាប់ការផ្លាស់ប្តូរ នៅក្នុងទំនាស់ ដែលពាក់ព័ន្ធបញ្ហាគ្រឹះ ។ ស្ទើរតែគ្រប់ករណី ការតស៊ូត្រូវតែបន្ត ដើម្បីដកពួកផ្តាច់ការ ចេញពីអំណាចអោយទាល់តែបាន ។ ជ័យជំនះ ជារឿយៗ មិនអាស្រ័យទៅលើការចរចា ទេ ប៉ុន្តែស្ថិតនៅលើការប៉ិនប្រសប់ ក្នុងការប្រើមធ្យោបាយដែលមានប្រសិទ្ធភាព ។ គំនិតតស៊ូរបស់យើង ដែលយើងនឹងពិនិត្យពិគ្រោះយ៉ាងពិស្តារបន្តិចទៀតនេះ គឺ នយោបាយរើបម្រះ ឬក៏ការតស៊ូអហិង្សា ដែលជាមធ្យោបាយដ៏ខ្លាំងក្លាបំផុត សំរាប់ អ្នកទាំងឡាយណាដែលតស៊ូដើម្បីសេរីភាព ។

^៥ គ្រិស្តាឡាល់ ស្រីថារានី (Krishnalal Shridharani) សង្គ្រាមដោយគ្មានហិង្សា : ការសិក្សាអំពី មធ្យោបាយលោក គន្ធី (Gandhi) និងដេតាគីយ, ញូវយ៉ក (New York): ហារត ប្រេស (Harcourt Brace) ១៩៣៩ និងបោះពុម្ពឡើងវិញនៅក្រុងញូវយ៉ក និងឡានដុន: ហ្គាលិន ប៉ុធីសស៊ីង (Garland Publishing) ឆ្នាំ១៩៧២ ទំព័រទី២៦០ ។

តើសន្តិភាពបែបណា

ប្រសិនបើពួកផ្តាច់ការ និងពួកប្រជាធិបតេយ្យនិយាយអំពីសន្តិភាព គេត្រូវ គិតអោយបានល្អិតល្អន់ ដោយសារការនេះទាក់ទងនឹងគ្រោះថ្នាក់ ។ អ្នកដែលប្រើ ពាក្យ “សន្តិភាព” មិនមែនមានន័យថា អ្នកនោះចង់បានសន្តិភាពដែលប្រកបដោយ សេរីភាព និងយុត្តិធម៌នោះឡើយ ។ ការចុះញឹមទៅតាមការសង្កត់សង្កិនដ៏យោធន៍ រឿងនេះនៅស្ងាត់ស្ងៀម នៅចំពោះមុខពួកផ្តាច់ការកាចសាហាវដែលបានធ្វើទារុណកម្ម ដល់ពលរដ្ឋរាប់ម៉ឺននាក់ មិនមែនជាសន្តិភាពទេ ។ អ៊ីចឹងតែងអំពាវនាវអោយមាន សន្តិភាព ដែលមានន័យថា គេត្រូវចុះញឹមទៅតាមបំណងរបស់ខ្លួន ។ សន្តិភាពរបស់ ពួកផ្តាច់ការ ជារឿយៗ មិនខុសពីសន្តិភាពនៅក្នុងគុក ឬនៅប៉ោងខ្មោចនោះឡើយ ។ នៅមានគ្រោះថ្នាក់ផ្សេងៗទៀត ។ ពួកអ្នកចរចាដែលមានគោលបំណងល្អត្រឹមត្រូវ ជូនកាល យល់ច្រឡំ អំពីគោលបំណងនៃកិច្ចចរចា និងដំណើរការកិច្ចចរចា ។ លើស ពីនេះទៅទៀត ពួកអ្នកចរចាប្រជាធិបតេយ្យ ឬក៏ពួកឯកទេសបរទេសខាងកិច្ចចរចា ដែលសុខចិត្តជួយក្នុងការចរចា ក្នុងពេលមួយរំពេចនោះ អាចជួយផ្តល់ដល់ពួកផ្តាច់ការ នូវភាពត្រឹមត្រូវតាមច្បាប់ជាតិនិងអន្តរជាតិ ដែលពួកផ្តាច់ការបានចាត់បង់ ដោយសារ ការរំលោភកាន់កាប់រដ្ឋ ការរំលោភលើសិទ្ធិមនុស្ស និងអំពើឃោរឃៅនានា ។ ប្រសិន បើគេគ្មានភាពត្រឹមត្រូវតាមច្បាប់ដែលគេត្រូវការយ៉ាងខ្លាំងទេនោះ ពួកផ្តាច់ការមិន អាចបន្តការគ្រប់គ្រងរដ្ឋ ដោយគ្មានទីបញ្ចប់នោះឡើយ ។ ដូច្នេះ ពួកដែលគាំទ្រ សន្តិភាព មិនគួរផ្តល់ភាពត្រឹមត្រូវតាមច្បាប់ ទៅពួកនោះទេ ។

មូលហេតុសំរាប់សេចក្តីសង្ឃឹម

ដូចដែលបានវិភាគពីមុនរួចហើយ ពួកអ្នកដឹកនាំក្រុមប្រឆាំង ប្រហែលជា បង្ខំចិត្ត ងាកទៅរកកិច្ចចរចា ដោយសារការអស់សង្ឃឹមទៅលើការតស៊ូប្រជាធិបតេយ្យ ។ ប៉ុន្តែ គេអាចកែអារម្មណ៍អស់កំលាំងអស់ទឹកចិត្តនោះបាន ។ របបផ្តាច់ការមិនអាច

នៅបន្តគ្មានទីបញ្ចប់បានឡើយ ។ ពលរដ្ឋដែលរស់នៅក្រោមរបបផ្តាច់ការ មិនចាំបាច់នៅតែទន់ខ្សោយនោះទេ ហើយពួកផ្តាច់ការក៏មិនត្រូវគេអនុញ្ញាតអោយនៅក្តាប់អំណាចរហូតបានដែរ ។ លោកអារីស្តូត (Aristotle) បានកត់សំគាល់ជាយូរណាស់មកហើយថា ៖ “... របបផ្តាច់ការមានអាយុខ្លីជាងស្ថាប័ននានាទៀតទាំងអស់... ទីបំផុតរបបផ្តាច់ការរស់នៅមិនបានយូរទេ” ។^៦ របបផ្តាច់ការជំនាន់ថ្មីក៏មានលក្ខណៈទន់ខ្សោយនេះដែរ ។ គេអាចធ្វើអោយចំណុចខ្សោយទាំងនេះកាន់តែខ្សោយឡើងហើយពេលនោះ អំណាចពួកផ្តាច់ការនឹងត្រូវបែកខ្ទេចខ្ទី ។ (នៅក្នុងជំពូកទី ៤ យើងនឹងពិនិត្យមើលចំណុចខ្សោយទាំងនេះអោយបានពិស្តារ ។)

ប្រវត្តិសាស្ត្រថ្មីៗនេះបានបង្ហាញអោយគេឃើញពីភាពទន់ខ្សោយរបស់របបផ្តាច់ការ ហើយបញ្ជាក់ថា ពួកនេះអាចដួលរលំក្នុងរយៈពេលដ៏ខ្លី ។ នៅពេលដែលគេត្រូវការពេល ១០ឆ្នាំ ពីឆ្នាំ១៩៨០ ទៅ១៩៩០ ដើម្បីទំលាក់របបផ្តាច់ការកុម្មុនីស្តនៅប្រទេសប៉ូឡូញ(Poland), របបផ្តាច់ការអាណ្លីម៉ង់ខាងកើត(East Germany) និងឆេកូស្លូវ៉ាគី(Czechoslovakia) បានដួលរលំ ក្នុងរយៈពេលតែប៉ុន្មានអាទិត្យប៉ុណ្ណោះ ។ ក្នុងប្រទេសអែលសាវ៉ាដ័រ(El Savador) និងហ្គូតេម៉ាឡា (Guatemala) ក្នុងឆ្នាំ១៩៩៤ ការតស៊ូប្រឆាំងនឹងពួកផ្តាច់ការយោធាត្រូវការតែ ២អាទិត្យ ។ របបយោធាដ៏ខ្លាំងក្លានៃព្រះចៅអធិរាជសាហ៍នៃប្រទេសអ៊ីរ៉ង់(Iran) បានត្រូវចុះខ្សោយតែប៉ុន្មានខែប៉ុណ្ណោះ ។ របបផ្តាច់ការម៉ារកូស(Marcos) នៃប្រទេសហ្វីលីពីន(The Philippines) បានដួលរលំ នៅចំពោះមុខកំលាំងប្រជាពលរដ្ឋ ក្នុងរយៈពេលតែប៉ុន្មានអាទិត្យក្នុងឆ្នាំ១៩៨៦ - រដ្ឋាភិបាលអាមេរិកបានដោះដៃលះបង់ចោលប្រធានាធិបតីម៉ារកូសភ្លាម នៅពេលដែលគេឃើញកំលាំងក្រុមប្រឆាំងលេចចេញឡើងខ្លាំង ។ ការល្បួងធ្វើរដ្ឋប្រហារពីសំណាក់ពួកតឹងតែង ក្នុងសហភាពសូវៀតក្នុងខែសីហាឆ្នាំ១៩៨១ បានត្រូវនយោបាយ

^៦ អារីស្តូត (Aristotle), *នយោបាយ*, ប្រែសម្រួលដោយ ត.អ.ស៊ីនក្លែរ (T.A. Sinclair), (ហាមន់ស្វត [Harmond Sworth] មីដលសេច [Middlesex], ប្រទេសអង់គ្លេស, និង បាល់ទីម៉ា [Baltimore], ម៉ារីឡែន [Maryland] : ផេនតូវេន ប៊ុក [Penguin Books] ឆ្នាំ ១៩៧៥ [១៩៦២]), សៀវភៅទី ៥ ជំពូកទី ១២ ទំព័រទី ២៣១ និងទី ២៣២ ។

រើបម្រះខ្ទប់ជាប់ក្នុងរយៈពេលតែប៉ុន្មានថ្ងៃប៉ុណ្ណោះ ។ តាំងពីពេលនោះមក រដ្ឋនានា ជាច្រើន ដែលសហភាពសូវៀតបានគ្រប់គ្រងជាយូរណាស់មកហើយនោះ ក៏បានងើប ឡើង ហើយក៏បានឯករាជ្យក្នុងរវាងប៉ុន្មានថ្ងៃ អាទិត្យ និងខែតែប៉ុណ្ណោះ ។

គំនិតចាស់មួយដែលថា មធ្យោបាយហិង្សាតែងតែមានប្រសិទ្ធភាពឆាប់រហ័ស ហើយមធ្យោបាយអហិង្សាតែងតែត្រូវការពេលយូរអង្វែង គឺជាការយល់ច្រឡំ ។ ថ្វីបើ គេប្រហែលជាត្រូវការពេលវេលាច្រើន សំរាប់ការប្រែប្រួលក្នុងស្ថានភាពនិងសង្គម ការប្រយុទ្ធមែនទែនប្រឆាំងរបបផ្តាច់ការ ជួនកាល អាចកើតឡើងក្នុងរយៈពេលដ៏ខ្លី តាមរយៈការតស៊ូអហិង្សា ។

កិច្ចចរចាមិនមែនជាច្រកដើរតែមួយ ក្រៅពីការបង្កសង្គ្រាមយ៉ាងហិង្សាច រើនការអស់សង្ឃឹមចុះញឹមនោះឡើយ ។ ឧទាហរណ៍ខាងលើ និងក្នុងជំពូកទី១ បាន បង្ហាញអោយឃើញថា គេនៅមានមធ្យោបាយមួយទៀតសំរាប់អ្នកទាំងឡាយណា ដែលចង់បានសន្តិភាព និងសេរីភាព ៖ ការរើបម្រះនយោបាយ ។

ជំពូកទី៣

ពេលណាអំណាចនឹងមកដល់

ការសំរេចបានសង្គមមួយដែលមានសេរីភាពនិងសន្តិភាព មិនមែនជាការងាយស្រួលទេ ។ ការនេះត្រូវអោយមានទេពកោសល្យដ៏ជ្រៅជ្រះ ខាងយុទ្ធវិធី ការរៀបចំជាអង្គការ និងផែនការ ។ សំខាន់បំផុត ការនេះត្រូវអោយមានអំណាច ។ ពួកប្រជាធិបតេយ្យពុំអាចមានសង្ឃឹមថា នឹងរំលែបបង្កាច់ការ ហើយរៀបចំអោយមានសេរីភាពនយោបាយ ប្រសិនបើគេពុំអាចប្រើប្រាស់អំណាចរបស់ខ្លួនឯងផ្ទាល់ ដោយប្រសិទ្ធភាព ។

ប៉ុន្តែ តើគេអាចធ្វើការនេះបាន តាមបែបបទណាទៅ? តើអំណាចប្រភេទណាដែលក្រុមប្រជាធិបតេយ្យប្រឆាំងអាចប្រមូលផ្តុំ ដែលមានកំរិតគ្រប់គ្រាន់សំរាប់រំលែបបង្កាច់ការ និងបណ្តាញយោធា-ប៉ូលីសដ៏ទូលំទូលាយរបស់គេ? ចំលើយទៅនឹងសំណួរនេះ ស្ថិតនៅលើការយល់អំពីអំណាចនយោបាយ ដែលគេច្រើនតែភ្លេច ។ ការចេះដឹងអំពីអំណាចនយោបាយនេះ មិនមែនជាការលំបាកទាល់តែសោះ ។ ការពិតជាមូលដ្ឋានខ្លះ មានលក្ខណៈសាមញ្ញ ហើយងាយយល់ជាទីបំផុត ។

រឿងព្រេងនិទានអំពីម្ចាស់ស្វា

រឿងព្រេងនិទានចិនមួយដែលរៀបរៀងដោយលោក លីវ ជី(Liu-Ji) ក្នុង

សតវត្សទី ១៤ បានបញ្ជាក់យ៉ាងគ្រប់គ្រាន់ អំពីការមិនយល់នូវអ្វីជាអំណាចនយោបាយ ។^៧

នៅក្នុងរបបសក្តិភូមិមួយនៃរជ្ជកាលជូ(Chu) មានបុរសចំណាស់ម្នាក់ មានជីវិតរស់នៅបានដោយសារការចិញ្ចឹមស្វាមួយចំនួនដែលបំរើគាត់ ។ អ្នកស្រុកហៅគាត់ថា “ជូកុង(ju gong)” (ម្ចាស់ស្វា) ។

ជារៀងរាល់ព្រឹក ជូកុងកោះប្រជុំស្វាទាំងអស់ ហើយបញ្ជាអោយស្វាដែលចាស់ជាងគេ ដឹកនាំស្វាទាំងឡាយទៅឡើងភ្នំ ដើម្បីប្រមូលផ្លែឈើនានា ។ បទបញ្ជានោះគឺ ស្វានីមួយៗត្រូវតែប្រគល់អោយទៅតាចាស់នេះចំនួន ១០ភាគរយនៃអ្វីដែលពួកវាប្រមូលបាន ។ ស្វាណាដែលមិនអនុវត្តតាមបញ្ជានេះទេ នឹងត្រូវរំពាត់យ៉ាងយោធា ។ ស្វាទាំងនោះបានទទួលរងគ្រោះយ៉ាងឈឺចាប់ ប៉ុន្តែពុំហ៊ានអ្វីទាំ ។

ថ្ងៃមួយ កូនស្វាមួយបានសួរទៅស្វាទៀតថា “តើតាចាស់នេះជាអ្នកដាំដើមឈើទាំងនោះមែនទេ?” ស្វាទៀតតបថា “មិនមែនទេ! ដើមឈើទាំងនោះដុះតាមធម្មជាតិ” ។ កូនស្វានោះបានសួរតទៅទៀតថា “ហេតុអ្វីបានជាយើងមិនអាចបេះផ្លែឈើទាំងនោះ ដោយគ្មានការអនុញ្ញាតពីតានេះ?” ។ ស្វាទៀតតបថា “បាន, យើងអាចធ្វើបាន” ។ កូនស្វាក៏សួរជាបន្តទៀត “បើដូច្នេះ ហេតុអ្វីបានជាយើងគួរពឹងផ្អែកទៅលើតានេះ? ហេតុអ្វីបានជាយើងទាំងអស់គ្នាត្រូវតែបំរើគាត់?” ។

នៅមុនពេលកូនស្វានេះនិយាយចប់ ស្វាទៀតទាំងអស់ក៏ភ្ញាក់ខ្លួនព្រើត ។

ដល់យប់ងងឹត នៅពេលដឹងថាតាចាស់ដេកលង់លក់ទៅហើយនោះ ពួកស្វាក៏នាំគ្នារុះដី ហើយរំលំទ្រុងដែលតាចាស់ដាក់ឃុំស្វាទាំងនោះ ។ វានាំគ្នាប្រមូលផ្លែឈើទាំងអស់ ដែលជូកុងរក្សាទុកក្នុងឃ្លាំង ហើយនាំគ្នារត់ចូលព្រៃហូត ។ នៅទីបំផុត តាចាស់ក៏បានស្លាប់បាត់បង់ជីវិត ដោយសារការអត់ឃ្លាន ។

^៧ រឿងនេះដែលមានចំណងជើងដើមថា “ការត្រួតត្រាដោយយុទ្ធវិធី” ស្រង់ចេញពីយូលីហ្សឺ (Yu-li-zi) និពន្ធដោយលីវជឺ (Liu-Ji) ឆ្នាំ១៣១១-១៣៧៥ បកប្រែដោយស៊ីផនីតៃ ដែលរក្សា សិទ្ធិគ្រប់យ៉ាង ។ យូលីហ្សឺជាឈ្មោះក្លែងក្លាយរបស់លីវជឺ។ អត្ថបទប្រែសម្រួលនេះបោះពុម្ពផ្សាយជាលើកដំបូង ក្នុងព្រឹត្តិប័ត្រឈ្មោះ “ការដាក់ទណ្ឌកម្មអហិង្សា: ដំណឹងពីវិទ្យាស្ថាន អាស៊ីប៉ាស៊ីហ្វិក អាំងស្តារ៉ូ (ខាប៊្រីស ម៉ាសាឈូសិត) ខែធ្នូ ១៩៨៤ លេខ ៣ (រដូវត្រជាក់ ឆ្នាំ១៩៩២-១៩៩៣) ទំព័រទី ៣ ។

លោក យូ លីស៊ី(Yu-li-zi) បានពោលថា “អ្នកខ្លះនៅក្នុងលោកនេះ ត្រួតត្រាមនុស្ស ដោយប្រើយុទ្ធវិធីបំភាន់គេ មិនយោងទៅលើគោលការណ៍ត្រឹមត្រូវទេ ។ តើអ្នកទាំងនោះមិនជួបតាម្ចាស់ស្វាមីនេះទេឬ ? អ្នកទាំងនោះមិនដឹងអំពីការយល់ច្រឡំរបស់ខ្លួនឯង ។ ដូច្នេះ នៅពេលណាដែលក្រុមអ្នកដែលត្រូវគេបោកភ្ញាក់ខ្លួនឡើង យុទ្ធវិធីបំភាន់របស់គេក៏អស់មានប្រសិទ្ធភាពភ្លាម ។”

ប្រភពចាំបាច់នានានៃអំណាចនយោបាយ

គោលការណ៍នេះគឺងាយស្រួលយល់ ។ ពួកផ្តាច់ការត្រូវការជំនួយពីអ្នកដែលគេត្រួតត្រា ។ ប្រសិនបើគ្មានជំនួយនេះទេ គេក៏ពុំអាចគ្រប់គ្រង និងបន្តប្រភពនៃអំណាចនយោបាយរបស់គេឡើយ ។

ប្រភពនានានៃអំណាចនយោបាយមានជាអាទិ៍ ៖

- *អំណាចអាជ្ញាធរ* គឺជាជំនឿក្នុងចំណោមប្រជាពលរដ្ឋថា របបនេះមានភាពស្របច្បាប់ ហើយថាគេមានកាតព្វកិច្ច គោរពតាមបញ្ជារបស់អ្នកគ្រប់គ្រង ។
- *ធនធានមនុស្ស* គឺជាចំនួន និងសារៈសំខាន់នៃមនុស្ស និងក្រុមទាំងឡាយ ដែលគោរព ធ្វើសហការ ឬក៏ផ្តល់ជំនួយដល់អ្នកត្រួតត្រា ។
- *ទេពកោសល្យ និងចំណេះដឹង* ដែលរបបនេះត្រូវការ ដើម្បីអនុវត្តវិធានការណាមួយ ហើយដែលផ្តល់អោយដោយបុគ្គល និងក្រុមមនុស្ស ដែលធ្វើសហការ ។
- *កត្តាអូប៊ីយ៉េ* គឺជាកត្តាពាក់ព័ន្ធទៅនឹងចិត្តសាស្ត្រ និងមនោគមវិជ្ជាដែលជំរុញអោយមនុស្សធ្វើតាមបញ្ជា និងជួយទ្រទ្រង់អ្នកត្រួតត្រា ។
- *សម្បត្តិធនធាន* គឺជាកំរិតដែលអ្នកគ្រប់គ្រង អាចត្រួតត្រា និងប្រើប្រាស់ដីធ្លី ធនធានធម្មជាតិ ធនធានហិរញ្ញវត្ថុ ប្រព័ន្ធសេដ្ឋកិច្ច ហើយនិង ឧបករណ៍សំរាប់ការទាក់ទង និងការដឹកជញ្ជូន ។

- ការដាក់ទោស គឺជាការដាក់ទណ្ឌកម្ម តាមការគំរាម ឬក៏អនុវត្ត ម៉ឺងម៉ាត់ ទៅលើអ្នកដែលមិនធ្វើតាមបញ្ជា និងមិនធ្វើសហការ ដើម្បីអោយមានការចុះញ័ម និងសហប្រតិបត្តិការដែលរបបនេះ ត្រូវការ ដើម្បីរស់ និងដើម្បីអនុវត្តវិធានការរបស់គេ ។

ប៉ុន្តែប្រភពទាំងនេះ អាស្រ័យទៅលើការទទួលយករបបនេះ ទៅលើការចុះ ញ័ម និងការធ្វើតាមបញ្ជារបស់ប្រជាពលរដ្ឋ ហើយនិងទៅលើសហប្រតិបត្តិការរបស់ ប្រជាពលរដ្ឋ និងស្ថាប័ននានាក្នុងសង្គម ។ គេពុំអាចធានាអោយមានលក្ខណៈ ទាំងអស់នេះរហូតទៅបានទេ ។

សហប្រតិបត្តិការ ការធ្វើតាមបញ្ជានិងការគាំទ្រ នឹងពង្រឹងប្រភពអំណាច ដែលគេត្រូវការ ហើយនឹងពង្រីកអំណាចនៃរដ្ឋាភិបាលណាមួយ ។

ផ្ទុយទៅវិញ ការឈប់សហប្រតិបត្តិការជាមួយពួកផ្តាច់ការ ពីសំណាក់ ប្រជាពលរដ្ឋនិងស្ថាប័ននានា នឹងបន្ថយឬក៏ប្រហែលជាផ្តាច់ប្រភពនៃអំណាច ដែល អ្នកគ្រប់គ្រងពឹងផ្អែក ។ ប្រសិនបើគ្មានប្រភពអំណាចទាំងនោះទេ អំណាចរបស់ ក្រុមត្រួតត្រានឹងចុះខ្សោយ ហើយទីបំផុតនឹងរលាយដោយស្វ័យប្រវត្តិ ។

ជាធម្មតា ពួកផ្តាច់ការឆាប់ញោច ទៅលើសកម្មភាព និងគំនិតនានាដែល គំរាមកំហែងដល់លទ្ធភាពនៃការចាត់ចែងស្រេចតែចិត្តរបស់គេ ។ ដូច្នេះ ពួកផ្តាច់ការ នឹងគំរាមកំហែង ដាក់ទណ្ឌកម្មជនទាំងឡាយណា ដែលធ្វើក្នុងកម្ម ឬមិនសហការ ។ ប៉ុន្តែ ការនេះមិនមែនចប់តែត្រឹមនេះទេ ។ ការជិះជាន់ ឬក៏អំពើឃោរឃៅ មិនច្បាស់ ជាអាចធ្វើអោយមានការចុះញ័ម ឬក៏សហការឡើងវិញពីសំណាក់អ្នកភ្នាក់ងារលើក ដើម្បី អោយរបបនេះមានដំណើរការទៅមុខទៀតឡើយ ។

ទោះបីមានការជិះជាន់យ៉ាងណាក៏ដោយ ប្រសិនបើគេអាចបន្ថយ ឬក៏ផ្តាច់ប្រភព នៃអំណាចទាំងនេះបានយូរ លទ្ធផលដ៏ប្លែង អាចបង្កអោយមានភាពស្រពិចស្រពិល មិនច្បាស់លាស់ និងភាពច្របូកច្របល់ក្នុងរបបផ្តាច់ការ ។ អ្វីដែលនឹងកើតមានយ៉ាង ច្បាស់ជាបន្តទៀតនោះ គឺការចុះថយអំណាចរបស់ពួកផ្តាច់ការ ។ ក្រោយមក ការព្យួរ ប្រភពអំណាចអាចធ្វើអោយរបបផ្តាច់ការតាំង គ្មានដំណើរការ ហើយក្នុងករណីតឹង

តែងមែនទែន របបផ្តាច់ការនឹងត្រូវដួលរលំ ។ អំណាចរបស់ពួកផ្តាច់ការនឹងរលត់ រាប់ឬក៏ល្បឿន ក៏អាស្រ័យទៅលើការបង្កប់ប្រភពអំណាច ។

ដូច្នេះ កំរិតនៃសេរីភាពឬក៏អំពើផ្តាច់ការនៅក្រោមរដ្ឋាភិបាលណាមួយ ភាគច្រើនអាស្រ័យទៅលើការតាំងចិត្តរបស់ប្រជាពលរដ្ឋ ថាតើគេចង់បានសេរីភាពដល់កំរិតណា ហើយថាតើគេមានចំណង់ និងសមត្ថភាពកំរិតណា ដើម្បីតទល់នឹងពួកផ្តាច់ការដែលចង់ជិះជាន់គេ ។

ជួយនឹងយោបល់ជាទូទៅ របបផ្តាច់ការពីងពាក់ទៅលើប្រជាពលរដ្ឋ និងសង្គមដែលគេកាន់កាប់ ។ ដូចដែលអ្នកប្រាជ្ញនយោបាយ ខាល ដឺច (Karl W Deutsch) បានកត់សំគាល់នៅក្នុងឆ្នាំ១៩៥៣ ៖

“អំណាចផ្តាច់ការមានកំរិតខ្លាំង តែនៅក្នុងករណីណាដែលគេមិនចាំបាច់ប្រើប្រាស់អំណាចដោយញឹកញាប់ ។ ប្រសិនបើគេប្រើអំណាចផ្តាច់ការនោះជាប្រចាំប្រឆាំងនឹងប្រជាពលរដ្ឋ គេប្រហែលជាមិនអាចស្ថិតនៅក្នុងអំណាចបានយូរទេ ។ ដោយសាររបបផ្តាច់ការទាំងនេះត្រូវការអំណាច សំរាប់គ្រប់គ្រងប្រជាពលរដ្ឋច្រើនជាងប្រភេទរដ្ឋាភិបាលឯទៀត របបបែបនេះត្រូវការយ៉ាងខ្លាំង ដោយមានទំលាប់ធ្វើតាមបញ្ជាគេ ក្នុងចំណោមប្រជាពលរដ្ឋ ។ លើសពីនេះទៅទៀត គេត្រូវតែពឹងផ្អែកទៅលើការគាំទ្រដ៏សកម្ម យ៉ាងហោចណាស់ ពីសំណាក់ក្រុមប្រជាពលរដ្ឋមួយចំនួនធំ ក្នុងករណីដែលគេត្រូវការ ។”^៨

លោក ចន អូស្ត្រីន (John Austin) អ្នកប្រាជ្ញខាងច្បាប់ជាតិអង់គ្លេសនៅសតវត្សទី ១៩ បានរៀបរាប់អំពីស្ថានភាពករណី ដែលរបបផ្តាច់ការតទល់នឹងប្រជាពលរដ្ឋដែលមិនសប្បាយចិត្ត ។ លោក អូស្ត្រីន បានពន្យល់ថា ប្រសិនបើប្រជាពលរដ្ឋភាគច្រើនតាំងចិត្តថា នឹងរំលំរដ្ឋាភិបាល ហើយសុខចិត្តទ្រាំទ្រការសង្កត់សង្កិន ដើម្បីសំរេចការ

^៨ ខាលដឺច (Karl W. Deutsch) “ស្នាមប្រេះនៅក្នុងថ្ម” នៅក្នុងសៀវភៅចងក្រងដោយ ខាល ហ្វ្រេដ្រិក (Carl J. Friedrich) *ផ្តាច់ការនិយម* (ខាំប្រ៊ីដ ម៉ាសាឈូសិត រោងពុម្ពសាកលវិទ្យាល័យហារវ៉ាដ (Harvard, ១៩៥២) ទំព័រទី ៣១៣-៣១៤ ។

នេះ កំលាំងនៃរដ្ឋាភិបាលដែលរាប់បញ្ចូលទាំងពួកគាំទ្រគេផងនោះ ពុំអាចការពារ រដ្ឋាភិបាលដែលពលរដ្ឋស្អប់មិនគាំទ្របានឡើយ ទោះបីរដ្ឋាភិបាលនេះបានទទួលជំនួយ ពីបរទេសក៏ដោយ ។ លោកអូស្ត្រីនបានសន្និដ្ឋានថា ពុំមាននរណាម្នាក់អាចបង្ខំប្រជាពល រដ្ឋដែលជីបម្រះ អោយរិលទៅរកការគោរពធ្វើតាមបញ្ជា ក្រោមការគ្រប់គ្រងជាអចិន្ត្រៃយ៍ បានឡើយ ។^៩

លោក នីកូឡូ ម៉ាកាវ៉េលី (Niccolo Machiavelli) បានពន្យល់តាំងពីយូរ ណាស់មកហើយថា ព្រះអង្គម្ចាស់ “...ដែលមានសាធារណជនជាសត្រូវ មិនអាច មានការកក់ក្តៅទេ ។ ហើយនៅពេលដែលអំពើឃោរឃៅរបស់ទ្រង់កាន់តែខ្លាំង ពេល នោះ របបគ្រប់គ្រងរបស់ទ្រង់ក៏ចុះខ្សោយទៅតាមនោះដែរ” ។^{១០}

គេបានឃើញការលើកយកគំនិតនយោបាយដ៏ជ្រៅជ្រះនេះ ទៅអនុវត្តដោយ ជាក់ស្តែង ក្នុងករណីតស៊ូរបស់ក្រុមវិរជនណរវេ (Norway) ប្រឆាំងនឹងការកាន់កាប់ ស្រុករបស់ពួកណាស៊ី ។ ដូចដែលបានរៀបរាប់ក្នុងជំពូកទី ១ ប្រជាពលរដ្ឋប៉ូឡូញ (Poland) អាណ្លីម៉ង់ ឆេកូស្លូវ៉ាគី និងអ្នកឯទៀតដ៏ក្លាហាន បានប្រឆាំងតទល់នឹង ការឈ្លានពាននិងរបបផ្តាច់ការរបស់ពួកកុម្មុយនីស្ត ហើយនៅទីបំផុត បានជួយអោយ របបគ្រប់គ្រងកុម្មុយនីស្តដួលរលំក្នុងទ្វីបអឺរ៉ុប ។ មែនទែនទៅ ព្រឹត្តិការណ៍ទាំងនេះ មិនមែនជារឿងថ្មីទេ ។ ករណីប្រឆាំងតទល់ដោយអហិង្សា បានចាប់មានឡើង យ៉ាង ហោចណាស់ តាំងពីឆ្នាំ៤៩៤មុនគ្រិស្តសករាជ នៅពេលដែលប្រជាពលរដ្ឋសាមញ្ញ ជាទាសករសំរេចចិត្ត ឈប់ធ្វើសហប្រតិបត្តិការជាមួយនឹងពួករ៉ូមដែលជាម្ចាស់ត្រួត

^៩ ចន អូស្ត្រីន (John Austin) *មេរៀនអំពីច្បាប់ឬក៏ទស្សនវិជ្ជាអំពីច្បាប់វិជ្ជមាន* (ការផ្សាយលើកទី ៥ ពិនិត្យ និងកែសម្រួលដោយរ៉ូប៊ឺត ខាំបិល [Robert Campbell], ពីរខ្សែ ក្រុងឡុងដុន : ចន ម៉ារាយ [John Murray] ឆ្នាំ ១៩១១ [១៨៦១], ខ្សែទី១ ទំព័រទី ២៩៦ ។)

^{១០} នីកូឡូ ម៉ាកាវ៉េលី (Niccolo Machiavelli) *អត្ថាធិប្បាយអំពីសៀវភៅលើកដំបូង ១០របស់លីវី (Livy) នៅក្នុងអត្ថាធិប្បាយនៃ នីកូឡូ ម៉ាកាវ៉េលី ឡុងដុន : រូតឈេដ (Routledge) និង ឃីហ្គិន ផោល (Kegan Paul) ឆ្នាំ ១៩៥០ ខ្សែទី១ ទំព័រទី ២៥៤*

ត្រា ។^{១១} ការតស៊ូអហិង្សាបានត្រូវប្រជាពលរដ្ឋយកទៅប្រើប្រាស់ ក្នុងពេលខុសៗគ្នា ជាទូទៅក្នុងទ្វីបអាស៊ី អាហ្វ្រិក អាមេរិក អូស្ត្រាលី កោះប៉ាស៊ីហ្វិកទាំងឡាយ និងទ្វីបអឺរ៉ុប ។

ដូច្នេះកត្តាសំខាន់៣ ដែលកំណត់ថា តើគេអាចគ្រប់គ្រង ឬមិនគ្រប់គ្រង អំណាចរដ្ឋាភិបាលបានដល់កំរិតណា គឺ ៖

- ១- កំរិតនៃទឹកចិត្តប្រជាពលរដ្ឋក្នុងការចង់ដាក់សំពាធទៅលើអំណាចរដ្ឋ
- ២- កំរិតកំលាំងស្ថាប័ន និងអង្គការឯករាជ្យនានា របស់ពលរដ្ឋដែលចង់ដកប្រភពអំណាចចេញ ក្នុងពេលស្របគ្នា និង
- ៣- កំរិតលទ្ធភាព ប្រជាពលរដ្ឋដែលអាចដកការយល់ព្រម និងជំនួយ របស់គេពីរដ្ឋាភិបាល ។

មណ្ឌលទាំងឡាយនៃអំណាចប្រជាធិបតេយ្យ

លក្ខណៈមួយនៃសង្គមប្រជាធិបតេយ្យ គឺវត្តមាននៃអង្គការឬក្រុមក្រៅរដ្ឋាភិបាល ដែលឯករាជ្យដាច់ចេញពីរដ្ឋ ។ អង្គការទាំងនេះ មានជាអាទិ៍ ក្រុមគ្រួសារ ស្ថាប័នសាសនា សមាគមវប្បធម៌ ភ្ជាប់ទៀត វិទ្យាស្ថានសេដ្ឋកិច្ច សហជីព សមាគមនិស្សិត គណបក្សនយោបាយ ភូមិ សមាគមអ្នករស់នៅជិតខាងគ្នា ភ្ជាប់ស្ថានច្បារ អង្គការសិទ្ធិមនុស្ស ក្រុមភ្លេង សង្គមអក្សរសិល្ប៍ និងក្រុមឯទៀតៗ ។ អង្គការទាំងនេះ មានសារៈសំខាន់ក្នុងការបំរើគោលបំណងខ្លួនឯង ហើយនិងជួយបំពេញសេចក្តីត្រូវការរបស់សង្គមដែរ ។

លើសពីនេះទៅទៀត អង្គការទាំងនេះមានសារៈសំខាន់ខាងនយោបាយ ។

^{១១} សូមអានសៀវភៅ ជីន សាប (Gene Sharp), *នយោបាយនៃសកម្មភាពអហិង្សា* ឬស៊ុន (Boston) : ផតទ័រ សាធីន (Porter Sargent) ឆ្នាំ ១៩៧៣ ទំព័រទី ៧៥ ហើយនិងសៀវភៅឯទៀតដែលមានឧទាហរណ៍ជាប្រវត្តិសាស្ត្រជាច្រើន ។

គេផ្តល់ជាមូលដ្ឋានឬវេទិកា ដែលប្រជាពលរដ្ឋអាចបញ្ចេញឥទ្ធិពល ទៅលើទិសដៅ នៃដំណើរវិវត្តន៍របស់សង្គមទាំងមូល ហើយតទល់នឹងអង្គការឬរដ្ឋាភិបាលណា ដែល គេឃើញថា បានធ្វើអ្វីប៉ះពាល់ ដោយអយុត្តិធម៌ ទៅលើផលប្រយោជន៍ សកម្មភាព និងគោលបំណងរបស់គេ ។ ពួករស់នៅឯកោ ដែលមិនមែនជាសមាជិកនៃក្រុមណា មួយនោះ ច្រើនតែពុំអាចមានឥទ្ធិពលអ្វីខ្លាំងក្លាទៅលើសង្គម កុំថាឡើយដល់រដ្ឋាភិបាល ហើយច្បាស់ជាគ្មានអានុភាពអ្វីទៅលើរបបផ្តាច់ការសោះឡើយ ។

ដូច្នេះ ប្រសិនបើពួកផ្តាច់ការអាចដកទុកភាពស្ងប់ស្ងៀមនិងសេរីភាពរបស់អង្គការ ទាំងឡាយនេះ ប្រជាពលរដ្ឋក៏បាត់បង់ជំនួយតាមនោះដែរ ។ ប្រសិនបើអង្គការទាំង នេះធ្លាក់ទៅក្នុងកណ្តាប់ដៃរបស់រដ្ឋអំណាច ឬក៏ត្រូវជំនួសដោយអង្គការផ្សេងដែល គេអាចត្រួតបាន របបផ្តាច់ការអាចប្រើអង្គការទាំងនេះ អោយទៅជិះជាន់សមាជិក នានា និងផ្នែកណាមួយនៃសង្គមនោះ ។

ប៉ុន្តែ ប្រសិនបើគេអាចរក្សាឬក៏ទាក់ទាញយកមកវិញនូវស្វ័យភាព និងសេរីភាព នៃស្ថាប័នឯករាជស៊ីវិលទាំងនោះ (អោយស្ថិតនៅក្រៅការត្រួតត្រារបស់រដ្ឋាភិបាល) ស្ថាប័នទាំងនោះនឹងមានប្រយោជន៍យ៉ាងខ្លាំងដល់ការអនុវត្តន៍នយោបាយដីបម្រះ ។ លក្ខណៈរួមមួយដែលមានក្នុងឧទាហរណ៍ អំពីករណីរបបផ្តាច់ការដែលបានធ្លាក់ចុះ ខ្សោយ គឺការអនុវត្តន៍ដ៏ក្លាហាននិងស្រុះគ្នានូវនយោបាយដីបម្រះ ដោយប្រជាពលរដ្ឋ និងស្ថាប័ននានារបស់គេ ។

ដូចដែលបញ្ជាក់រួចមកហើយ មណ្ឌលអំណាចទាំងនេះជាស្ថាប័នគ្រឹះ ដែល ប្រជាពលរដ្ឋប្រើប្រាស់ ដើម្បីដាក់សំពាធឬក៏ទប់ទល់នឹងការត្រួតត្រាផ្តាច់ការ ។ នៅ ក្នុងពេលអនាគត មណ្ឌលទាំងនេះនឹងក្លាយទៅជាផ្នែកមួយនៃរចនាសម្ព័ន្ធចំបងដែល គេពុំអាចកាត់ចោលបាន សំរាប់សង្គមសេរីមួយ ដើម្បីការតស៊ូរំដោះអោយបានជោគ ជ័យ ។

ប្រសិនបើរបបផ្តាច់ការបានទទួលជ័យជំនះ ក្នុងការរំលំឬក៏ត្រួតត្រាអង្គការ ឯករាជទាំងនោះ ពួកអ្នកប្រយុទ្ធតស៊ូត្រូវតែបង្កើតក្រុមសង្គម និងស្ថាប័នឯករាជថ្មីៗ ឬក៏ធ្វើយ៉ាងណាទាក់ទាញអង្គការដែលនៅសេសសល់ អោយចូលមកនៅក្រោមការកាន់

កាប់តាមបែបប្រជាធិបតេយ្យវិញ ។ ក្នុងឱកាសបដិវត្តន៍នៅប្រទេសហុងគ្រី (Hungary) ឆ្នាំ១៩៥៦-១៩៥៧ ក្រុមប្រឹក្សាប្រជាធិបតេយ្យជាច្រើន បានលេចចេញឡើង ហើយ បានទាំងចាប់ដៃគ្នារៀបចំជាប្រព័ន្ធសហព័ន្ធនៃស្ថាប័ននានាផង ។ ក្នុងប្រទេសប៊ូឡូញ នៅចុងទសវត្ស១៩៨០ ពួកកម្មករបានរក្សាទុកសាខាសហជីព“សូលីដារីតឺ” (Solidarity សាមគ្គី) មួយចំនួនខុសច្បាប់ ហើយក្នុងករណីខ្លះ បានក្តាប់យកសហជីពជាផ្លូវការ របស់ពួកកុម្មុយនីស្តបានទៀតផង ។ ការលូតលាស់ខាងស្ថាប័នបែបនេះ អាចមាន ឥទ្ធិពលនយោបាយដ៏សំខាន់ៗជាច្រើន ។

ជាការពិតណាស់ ទាំងនេះពុំមែនមានន័យថា ការធ្វើអោយខ្សោយនឹងរំលំ របបផ្តាច់ការ ជាការងាយស្រួលទេ ឬថាការល្បួងណាមួយនឹងសុទ្ធតែបានជោគជ័យ នោះឡើយ ។ ការនេះច្បាស់ជាពុំមែនមានន័យថា ការតស៊ូនឹងប្រព្រឹត្តទៅដោយ គ្មានការខូចខាត ពីព្រោះអ្នកទាំងឡាយដែលនៅតែបំរើពួកផ្តាច់ការនឹងវាយប្រហារ បកមកវិញ ក្នុងការប្រឹងប្រែងរបស់គេ ដើម្បីបង្ខំអោយប្រជាពលរដ្ឋផ្ដើមធ្វើសហការ និងធ្វើតាមបញ្ជាគេឡើងវិញ ។

ប៉ុន្តែ ការយល់ឃើញជ្រៅជ្រះអំពីអំណាចខាងលើនេះ មានន័យថាការបាក់ បែកនៃរបបផ្តាច់ការ គឺជាព្រឹត្តិការណ៍ដែលអាចកើតឡើង ។ ជាពិសេស របបផ្តាច់ការ មានលក្ខណៈច្បាស់លាស់មួយចំនួន ដែលធ្វើអោយរបបនេះទន់ខ្សោយ នៅចំពោះ មុខនយោបាយវើបម្រះមួយដែលគេអនុវត្តយ៉ាងប៉ិនប្រសប់ ។ យើងនឹងពិនិត្យវែក ញែកលក្ខណៈទាំងនោះអោយបានពិស្តារ ។

ជំពូកទី៤

របបផ្តាច់ការមានចំណុចខ្សោយ

ជារឿយៗ របបផ្តាច់ការមានរូបភាពជារបបមិនខ្សោយ ។ ភ្នាក់ងារសំងាត់យោធា ប៉ូលិស កំលាំងយោធា គុក មន្ទីរទារុណកម្ម និងក្រុមប្រហារជីវិត ស្ថិតនៅក្រោមការគ្រប់គ្រងរបស់មនុស្សដ៏មានអំណាចមួយចំនួនតូច ។ ពួកផ្តាច់ការ ជារឿយៗ ប្រើប្រាស់ទ្រព្យសម្បត្តិជាតិ មានជាអាទិ៍ លុយកាក់ ធនធានធម្មជាតិ និងកំលាំងផលិតកម្មយ៉ាងខ្លះខ្លាយ និងដើម្បីបំពេញបំណងខ្លួនឯង ។

ក្នុងការប្រៀបធៀប កំលាំងប្រឆាំងប្រជាធិបតេយ្យ ជារឿយៗ ហាក់ដូចជាខ្សោយសំបើមណាស់ គ្មានប្រសិទ្ធភាព ហើយគ្មានអំណាចអ្វីទាំងអស់ ។ ការយល់ឃើញអំពីភាពខ្លាំងក្លា តទល់នឹងភាពឥតអំណាចបែបនេះ ធ្វើអោយការប្រឆាំងពុំអាចមានប្រសិទ្ធភាព ។

ប៉ុន្តែសាច់រឿងនេះនៅមិនទាន់ចប់សព្វគ្រប់ទេ ។

ការសំគាល់រកមើលកែងជើងអាគីល (Achilles)

រឿងព្រេងមួយក្នុងអក្សរសិល្ប៍ក្រិក (Greece) បុរាណ បានបញ្ចាំងយ៉ាងប៉ិនប្រសប់ អោយគេឃើញចំណុចខ្សោយនៃអ្វីដែលគេថាមិនទាន់ខ្សោយ ។ អាគីលជាអ្នកចំបាំងមួយរូបដែលល្បីឈ្មោះថា គ្មាននរណាអាចធ្វើអោយគេរងរបួស ហើយពុំមានដាវណាមួយអាចមុតស្បែកគេបានឡើយ ។ កាលនៅជាទារក ម្តាយរបស់អាគីលបាន

យកកូនទៅមុជទឹកក្នុងទន្លេទិព្វមួយឈ្មោះស្ទីក(Styx) ដែលបានធ្វើអោយស្បែកស្ងួត កាប់មិនមុត ។ ប៉ុន្តែគេនៅមានបញ្ហាមួយ ។ ដោយសារម្តាយត្រូវកាន់កែងជើងកូន ពេលមុជទឹក ដើម្បីកុំអោយរសាត់តាមចរន្តទឹក ទឹកទន្លេទិព្វនោះពុំបានជ្រាបចូលទៅ ការពារត្រង់កន្លែងកែងជើងនេះទេ ។ នៅពេលដែលអាគីលពេញវ័យ គេហាក់ដូច ជាបុរសដែលគ្មានអារុជសត្រូវណាអាចធ្វើអោយរបួសបានឡើយ ។ ប៉ុន្តែ នៅក្នុង សង្គ្រាមប្រឆាំងនឹងទីក្រុងត្រយ (Troy) ដោយធ្វើតាមបញ្ជារបស់មនុស្សម្នាក់ដែលដឹង អំពីចំណុចខ្សោយនេះ ទាហានសត្រូវមួយរូបបានបាញ់ព្រួញតម្រង់ទៅរកកែងជើង អាគីលដែលគ្មានអ្វីការពារ ដែលជាកន្លែងតែមួយដែលអាចធ្វើអោយអាគីលរបួស ។ របួសនេះបានធ្វើអោយអាគីលបាត់បង់ជីវិត ។ រហូតមកទល់ថ្ងៃនេះ ពាក្យអង់គ្លេស "Achilles' heel" (កែងជើងអាគីល) បានត្រូវគេប្រើ នៅពេលគេនិយាយអំពីចំណុច ខ្សោយរបស់មនុស្ស ផែនការ ឬក៏ស្ថាប័នណាមួយ ដែលគេគ្មានមធ្យោបាយការពារ ប្រសិនបើគួសត្រូវវាយប្រហារចំកន្លែងនោះ ។

គេអាចអនុវត្តគោលការណ៍ដូចគ្នានេះ ទៅលើរបបផ្តាច់ការយោធលើទាំង ឡាយ ។ គេអាចឈ្នះរបបនេះបានដោយឆាប់រហ័ស ហើយខូចខាតតិច ប្រសិនបើគេ ដឹងច្បាស់អំពីចំណុចខ្សោយ ហើយផ្ដោតការវាយប្រហារទៅលើតែចំណុចខ្សោយទាំង នោះ ។

ចំណុចខ្សោយរបស់របបផ្តាច់ការ

- ចំណុចខ្សោយរបបផ្តាច់ការមានជាអាទិ៍ដូចតទៅ ៖
- ១- ការបន្ថយ ឬការផ្អាកសហប្រតិបត្តិការ ពីសំណាក់មនុស្ស ក្រុម និង ស្ថាប័នទាំងឡាយ ដែលគេត្រូវការដើម្បីអោយប្រព័ន្ធទាំងមូលមាន ដំណើរការ ។
 - ២- សេចក្តីត្រូវការឬឥទ្ធិពលនៃផែនការចាស់ អាចរារាំងមិនអោយគេ អនុវត្តផែនការថ្មីដែលមិនស៊ីសង្វាក់គ្នា ។

- ៣- ប្រព័ន្ធការងារអាចក្លាយទៅជាទំលាប់ ធ្វើអោយការប្រែប្រួលទៅតាមស្ថានភាពការណ៍ថ្មីៗ ពុំបានឆាប់រហ័ស ។
- ៤- បុគ្គលិក និងធនធានដែលបានបែងចែកទៅតាមការងារបច្ចុប្បន្ន ហើយនោះពុំអាចផ្លាស់ប្តូរភារកិច្ច ទៅតាមសេចក្តីត្រូវការថ្មីៗ ។
- ៥- អ្នកនៅក្រោមបង្គាប់ ដែលខ្លាចផ្តាច់ចិត្តចៅហ្វាយនាយមិនបាន ប្រហែលជាមិនហ៊ានធ្វើរបាយការណ៍ពិត ឬក៏អោយព័ត៌មានគ្រប់សព្វ ដែលពួកគេរំខានការត្រូវការ ដើម្បីសំរេចចិត្តអោយបានត្រឹមត្រូវ ។
- ៦- មនោគមវិជ្ជាអាចចុះខ្សោយ ហើយជំនឿនិងនិមិត្តរូបនៃរបបមួយប្រហែលជាត្រូវរងផ្ដោះរង្គើ ។
- ៧- ប្រសិនបើមនោគមវិជ្ជាណាមួយមានកំរិតខ្លាំង ហើយមានឥទ្ធិពលទៅលើអ្វីដែលគេយល់ថា ជាការពិត ការប្រកាន់ខ្ជាប់យកមនោគមវិជ្ជានេះ អាចរារាំងមិនអោយគេចាប់អារម្មណ៍ទៅលើស្ថានភាពការណ៍ និងសេចក្តីត្រូវការជាក់ស្តែង ។
- ៨- ប្រសិទ្ធភាព និងសមត្ថភាពនៃរដ្ឋបាលដែលចុះខ្សោយ ឬបទបញ្ជាត្រួតត្រាហួសហេតុ អាចធ្វើអោយផែនការ និងការអនុវត្តន៍នានាពុំមានប្រសិទ្ធភាព ។
- ៩- ទំនាស់ផ្ទៃក្នុង ការប្រកួតប្រជែង និងការប្រទូស្តរាយផ្ទាល់ខ្លួន អាចនឹងធ្វើអោយមានការខូចខាត ឬក៏ស្ទុះកិច្ចប្រតិបត្តិការនៃរបបផ្តាច់ការ ។
- ១០- បញ្ញវន្តនិងនិស្សិត អាចរំជើបរំជួលក្នុងការឆ្លើយតបទៅតាមស្ថានភាពការណ៍ ការគាបសង្កត់ និងការបង្ក្រាប ។
- ១១- សាធារណជន បន្ទាប់ពីមួយរយៈពេល អាចមានអារម្មណ៍លែងរីករស់ មានការសង្ស័យ និងអាចប្រទូស្តរាយនឹងរបបនេះ ។
- ១២- ទំនាស់ខាងជាតិសាសន៍ វណ្ណៈ វប្បធម៌ និងតំបន់ អាចមានកំរិតកាន់តែខ្លាំងឡើង ។
- ១៣- ឋានានុក្រមអំណាចនៃរបបផ្តាច់ការ តែងតែមិនសូវមានស្ថិរភាព ហើយ

ជួនកាល ស្ថិរភាពនេះអាចមានកំរិតខ្លាំង ។ បុគ្គលនីមួយៗ មិននៅ
កាន់តំណែងដដែលៗ ប៉ុន្តែអាចឡើងចុះ ឬក៏ត្រូវគេដកចេញតែម្តង
ហើយជំនួសដោយអ្នកផ្សេងទៀត ។

- ១៤- ផ្នែកខ្លះនៃក្រុមប្ញទិស ឬក៏កម្លាំងយោធា ប្រហែលជាអាចចាត់ការ
ដើម្បីសំរេចគោលបំណងផ្ទាល់ខ្លួន ទោះបីជាត្រូវប្រឆាំងនឹងរបបផ្តាច់ការ
ក៏ដោយ មានជាអាទិ៍ ការធ្វើរដ្ឋប្រហារជាដើម ។
- ១៥- ប្រសិនបើរបបផ្តាច់ការនេះថ្មីថ្មោង គេត្រូវការពេលវេលា ដើម្បីពង្រឹង
ខ្លួនអោយបានមាំមួន ។
- ១៦- ដោយសារបញ្ហាមានច្រើន ហើយអ្នកសំរេចការមានតិច ផែនការ
នយោបាយនានា និងការអនុវត្តន៍ខុស ប្រហែលជាកើតឡើងជាញឹក
ញាប់ ។
- ១៧- ប្រសិនបើគេចង់ជៀសវាងពីគ្រោះថ្នាក់បែបនេះ ហើយរំលែកការត្រួត
ត្រា និងការសំរេចចិត្តអោយទៅអ្នកដទៃខាងក្រោម ការត្រួតត្រាលើ
អំណាចកំពូលប្រហែលជាត្រូវចុះអន់ខ្សោយទៅតាមនោះដែរ ។

ការវាយប្រហារទៅលើចំណុចខ្សោយនៃរបបផ្តាច់ការ

ជាមួយនឹងការដឹងអំពីចំណុចខ្សោយ ដែលរបបផ្តាច់ការច្បាស់ជាមាន ក្រុម
ប្រជាធិបតេយ្យប្រឆាំងអាចរិះរកមធ្យោបាយបំប៉ែង “កែងជើងអាគីល” ដើម្បីអោយ
ប្រព័ន្ធផ្តាច់ការមានការកែប្រែខ្លាំង ឬក៏បំបែករំលាយប្រព័ន្ធនោះតែម្តង ។

ដូច្នេះ គេអាចមានសេចក្តីសន្និដ្ឋានដ៏ច្បាស់លាស់មួយ ៖ ថ្វីបើគេមានរូបភាព
ខ្លាំងក្លា របបផ្តាច់ការទាំងអស់សុទ្ធតែមានចំណុចខ្សោយមួយចំនួន ការខ្វះប្រសិទ្ធភាព
ផ្ទៃក្នុង ការប្រកួតឈ្នានីសបុគ្គល ការខ្វះប្រសិទ្ធភាពជាស្ថាប័ន និងទំនាស់គ្នាក្នុង
ចំណោមផ្នែកផ្សេងៗនៃរដ្ឋបាល ។ ចំណុចខ្សោយទាំងនេះ ក្នុងរយៈពេលមួយ អាច
ធ្វើអោយរបបផ្តាច់ការមិនសូវមានប្រសិទ្ធភាព ហើយរងគ្រោះពីការប្រែប្រួល និងពី

ការតស៊ូ ដែលគេរៀបចំឡើងយ៉ាងច្បាស់លាស់ ។ របបផ្តាច់ការច្បាស់ជាពុំអាច បានជោគជ័យទៅលើអ្វីៗទាំងអស់ ដែលគេចង់បាននោះឡើយ ។ ឧទាហរណ៍ មានពេលខ្លះ សូម្បីតែពាក្យបញ្ជាផ្ទាល់របស់អ៊ីត្លេរី ក៏ត្រូវគេផ្តិបទុកចោលដែរ ពីព្រោះអ្នកដែលនៅខាងក្រោមបានបដិសេធ មិនព្រមយកទៅអនុវត្ត ។ ពេលខ្លះ របបផ្តាច់ការប្រហែលជា អាចផ្តល់លំយ៉ាងឆាប់រហ័ស ដូចដែលយើងបានសង្កេតឃើញរួចមកហើយ ។

ការនេះមិនមែនមានន័យថា គេអាចរំលំរបបផ្តាច់ការបាន ដោយគ្មានគ្រោះថ្នាក់និងការខូចខាតទេ ។ វិធានការនីមួយៗដើម្បីសេរីភាព នឹងមានគ្រោះថ្នាក់ ហើយនិងការឈឺចាប់ ព្រមទាំងត្រូវការពេលវេលាផងដែរ ។ ហើយគ្មានវិធានការណាមួយ ដែលអាចធានាអោយបានជោគជ័យដ៏ឆាប់រហ័សគ្រប់កាលៈទេសៈនោះឡើយ ។ ប៉ុន្តែ ប្រភេទនៃការតស៊ូដែលផ្តោតទៅលើចំណុចខ្សោយនៃរបបផ្តាច់ការ ដែលគេដឹងច្បាស់នោះ អាចបានទទួលជោគជ័យ ជាងគំរោងតស៊ូណាដែលប្រឈមមុខតទល់ជាមួយចំណុចខ្លាំងនៃរបបផ្តាច់ការ ។ សំណួរនៅពេលនេះគឺ តើគេអាចធ្វើការតស៊ូនេះតាមបែបណា ?

ជំពូកទី៥

ការប្រើប្រាស់អំណាច

នៅក្នុងជំពូកទី ១ យើងបានកត់សំគាល់ថា ការតស៊ូតាមកំលាំងយោធា ប្រឆាំងនឹងរបបផ្តាច់ការ ពុំបានវាយប្រហារទៅចំកន្លែងណាដែលរបបនេះខ្សោយ ប៉ុន្តែ នៅត្រង់កន្លែងដែលរបបនេះខ្លាំងជាទីបំផុតទៅវិញ ។ នៅពេលដែលគេជ្រើសរើស ទៅប្រកួតតាមកំលាំងទ័ព ការផ្គត់ផ្គង់គ្រឿងអាវុធ បច្ចេកទេសខាងប្រើអាវុធជាដើម ចលនាប្រឆាំងហាក់ដូចជាបានដាក់ខ្លួនឯងអោយចាញ់ប្រៀបធៀបទៅហើយ ។ របប ផ្តាច់ការច្បាស់ជាអាចប្រមូលផ្តុំធនធានបែបនេះ បានច្រើនជាងពួកប្រឆាំងស្ទើរគ្រប់ កាលៈទេសៈ ។ យើងក៏បានពិគ្រោះហើយដែរ អំពីគ្រោះថ្នាក់នៃការពឹងផ្អែកទៅលើ កំលាំងបរទេស សំរាប់ការរំដោះនេះ ។ នៅក្នុងជំពូកទី ២ យើងបានពិនិត្យមើល បញ្ហាទាំងឡាយ ដែលពាក់ព័ន្ធទៅនឹងបញ្ហាពឹងផ្អែកទៅលើកិច្ចចរចា ដើម្បីកំចាត់ របបផ្តាច់ការ ។

ដូច្នេះ តើគេអាចនៅមានមធ្យោបាយណាទៀត ដែលអាចផ្តល់អោយក្រុម ប្រជាធិបតេយ្យប្រឆាំង នូវភាពមានប្រៀប ហើយនិងជួយអោយគេបំបោងចំណុច ខ្សោយនៃរបបផ្តាច់ការ ? តើបច្ចេកទេសបែបណាដែលអាចអនុវត្តទ្រឹស្តីនៃអំណាច នយោបាយ ដែលយើងពិគ្រោះនៅក្នុងជំពូកទី ៣ ? ជំរើសផ្សេងមួយ គឺនយោបាយ រើបម្រះ ។

នយោបាយរើបម្រះមានលក្ខណៈដូចតទៅ ៖

- ជៀសវាងមិនប្រើកំលាំងបាយនិងអាវុធ និងមធ្យោបាយឯទៀត ដែលរបបផ្តាច់ការនិយមប្រើប្រាស់ ។
- ធ្វើអោយរបបផ្តាច់ការ មានការលំបាកក្នុងការតបត ។
- ធ្វើអោយចំណុចខ្សោយទាំងឡាយនៃរបបផ្តាច់ការ មានកំរិតកាន់តែខ្លាំង ហើយផ្តាច់ប្រភពអំណាចរបបនេះ ។
- រៀបចំជាសកម្មភាព ដែលគេអាចយកទៅអនុវត្តបានយ៉ាងទូលំទូលាយ ប៉ុន្តែក៏អាចផ្តោតទៅលើគោលបំណងណាមួយដ៏ច្បាស់លាស់ដែរ ។
- ធ្វើអោយមេផ្តាច់ការគិតខុស ហើយនិងចាត់វិធានការខុស ។
- នយោបាយរើបម្រះនេះអាចពឹងផ្អែកទៅលើប្រជាពលរដ្ឋទាំងមូល ក្រុមសង្គម និងស្ថាប័ននានា យ៉ាងមានប្រសិទ្ធភាព ក្នុងការតស៊ូបញ្ចប់អំពើជិះជាន់ដ៏យោធរយោរបស់មនុស្សមួយក្រុមតូច ។
- ជួយផ្សព្វផ្សាយអំពីការបែងចែកអំណាចដ៏មានប្រសិទ្ធភាពនៅក្នុងសង្គម ដើម្បីសំរួលដល់ការបង្កើតនិងការថែរក្សាអោយសង្គមប្រជាធិបតេយ្យ មានដំណើរការទៅអនាគត ។

ដំណើរនៃការតស៊ូអហិង្សា

ដូចជាកំលាំងយោធាដែរ គេអាចប្រើនយោបាយរើបម្រះ ដើម្បីអាចសំរេចបាននូវគោលបំណងមួយចំនួន រាប់ចាប់ពីការខ្លះខ្លះរុញអោយតូចបង្កបង្កើនអនុវត្តវិធានការផ្សេង ទៅការបង្កើតឱកាសសំរាប់អោយមានការដោះស្រាយទំនាស់ដោយសន្តិវិធី ឬក៏ទៅដល់ការធ្វើអោយរបបតូចបង្កបង្កើនអំណាច ។ ប៉ុន្តែនយោបាយរើបម្រះមានដំណើរការខុសគ្នា ពីការប្រើអំពើហិង្សា ។ ថ្វីបើវិធីទាំងពីរនេះ ជាឧបករណ៍សំរាប់ធ្វើការតស៊ូ វិធីនេះធ្វើតាមបែបបទខុសពីគ្នា ហើយចេញជាលទ្ធផលផ្សេងពីគ្នា ។ គេបានដឹងច្បាស់ហើយអំពីរបៀប និងផលវិបាកនៃទំនាស់ហិង្សារួចហើយ ។ គេប្រើគ្រឿងអាវុធសំរាប់គំរាមកំហែង ធ្វើអោយមានរបួស ការបាត់បង់ជីវិត ហើយនិង

ការរំលំចោលអ្វីៗទាំងអស់ ។

ការតស៊ូអហិង្សាមានភាពស្មុគស្មាញខ្លាំងជាង ហើយមានវិធីតស៊ូច្រើនបែប ជាងការប្រើអំពើហិង្សា ។ ក្នុងការតស៊ូនេះ គេប្រើអារុ្សធានាចិត្តសាស្ត្រ សង្គមកិច្ច សេដ្ឋកិច្ច និងនយោបាយ ដោយមានការចូលរួមពីសំណាក់ប្រជាពលរដ្ឋ និងស្ថាប័ន ផ្សេងៗក្នុងសង្គម ។ គេបានស្គាល់វិធីទាំងនេះ ថាជាបាតុកម្មប្រឆាំង ក្នុងកម្ម ការមិន ធ្វើសហប្រតិបត្តិការ ពហិការ ការមិនសប្បាយចិត្ត ហើយនិងអំណាចប្រជាពលរដ្ឋ ។ ដូចដែលបានកត់សំគាល់ពីមុនរួចហើយ រដ្ឋាភិបាលទាំងអស់អាចគ្រប់គ្រងបាន តែ នៅពេលណាដែលគេបានទទួលជំនួយពីប្រភពអំណាចផ្សេងៗរបស់គេ ដែលត្រូវការ ហើយដែលចេញពីសហប្រតិបត្តិការ ការចុះញ័ម និងការធ្វើតាមបញ្ជាពីសំណាក់ ប្រជាពលរដ្ឋ និងស្ថាប័ននានានៃសង្គម ។ នយោបាយដីបម្រះ មិនដូចការប្រើ ហិង្សាទេ គឺជាអារុ្សធានាមួយសំរាប់កាត់ផ្តាច់ប្រភពអំណាចរបបផ្តាច់ការទាំងនោះ ។

អារុ្សធានាវិន័យអហិង្សា

កំហុសមួយដែលយុទ្ធនាការនយោបាយដីបម្រះពីមុនៗបានធ្វើ គឺការពឹងផ្អែក ទៅលើតែវិធីមួយ ឬពីរ ដូចជា ក្នុងកម្ម និងបាតុកម្មធំៗ ។ ការពិត វិធីមានច្រើន ប្រភេទសំរាប់អ្នករៀបចំយុទ្ធនាការប្រឆាំង យកទៅអនុវត្តតាមត្រូវការ ។

គេបានដឹងច្បាស់អំពីវិធីប្រមាណ ២០០បែប ហើយនៅមានច្រើនទៀត ។ វិធីទាំងនេះចែកចេញជា បីក្រុមធំៗ ៖ បាតុកម្មប្រឆាំងនិងការពន្យល់ណែនាំ ការមិន ធ្វើសហប្រតិបត្តិការ និងការធ្វើអន្តរាគមន៍ ។ វិធីបាតុកម្មប្រឆាំង និងការពន្យល់ ណែនាំដោយអហិង្សា គឺការធ្វើបាតុកម្មជានិមិត្តរូប មានជាអាទិ៍ ការដើរជាកូន និង ការប្រមូលផ្តុំគ្នាដោយស្ងាត់ស្ងៀម (មានប្រមាណ ៥៤វិធី) ។ ការមិនធ្វើសហការ មានបីប្រភេទ ៖ ក) មិនសហការសង្គមកិច្ច (១៦វិធី), ខ) មិនសហការសេដ្ឋកិច្ចមាន ជាអាទិ៍ ពហិការ (២៦វិធី) និងក្នុងកម្ម (២៣វិធី), និង គ) មិនសហការ នយោបាយ (៣៨វិធី) ។ អន្តរាគមន៍អហិង្សាតាមបែបចិត្តសាស្ត្រ រាងកាយ សង្គមកិច្ច សេដ្ឋកិច្ច

ឬក៏នយោបាយ ដូចជាការអត់អាហារ ការកាន់កាប់ទឹកក្នុងណាមួយដោយអហិង្សា និងរដ្ឋាភិបាលទន្ទឹម (ការបង្កើតជារដ្ឋាភិបាលមួយទៀត ស្របគ្នានឹងរដ្ឋាភិបាល ផ្តាច់ការ) ស្ថិតនៅក្នុងក្រុមទី៣ ។ បញ្ជីដែលមាន ១៩៨វិធី មានភ្ជាប់នៅខាងចុងនៃ សៀវភៅនេះ ។

ការជ្រើសរើសយ៉ាងហ្មត់ចត់ យកវិធីទាំងនោះទៅអនុវត្តអោយបានសព្វ ទិសទី ទៅតាមគំរោងយុទ្ធសាស្ត្រមួយដ៏ច្បាស់លាស់ ធ្វើអោយរបបមិនត្រឹមត្រូវណា មួយ រាប់បញ្ចូលទាំងរបបផ្តាច់ការផងដែរ មានការរង្គោះរង្គើ ។

ផ្ទុយនឹងវិធានការយោធា គេអាចផ្តោតវិធីនៃការតស៊ូអហិង្សាទាំងនេះដោយ ផ្ទាល់ ទៅលើបញ្ហានានាដែលគេតំរង់ចង់បាន ។ ឧទាហរណ៍ ដោយសារបញ្ហា របបផ្តាច់ការ ច្រើនជាបញ្ហានយោបាយ ការតស៊ូអហិង្សាប្រភេទនយោបាយនឹងមាន សារៈសំខាន់ខ្លាំង ។ វិធីទាំងនេះមានជាអាទិ៍ ការមិនអោយភាពត្រឹមត្រូវតាមច្បាប់ ទៅពួកផ្តាច់ការ និងការមិនធ្វើសហការជាមួយរបបអ្នកទាំងនេះ ។ គេក៏អាចប្រើវិធី មិនធ្វើសហការនេះក្នុងផែនការពិសេសណាមួយដែរ ។ ជារឿយៗ ដោយស្មាត់ស្លៀម និងសំងាត់ គេប្រហែលជាអាចធ្វើអោយការអនុវត្តន៍ផែនការផ្តាច់ការណាមួយអាក់ រអួល និងខាតពេលវេលា ។ ជួនកាលទៀត គេអាចប្រកែកមិនធ្វើតាមបញ្ជា និង ធ្វើកូដកម្ម-បាតុកម្មប្រឆាំងពេញមុខជាសាធារណៈ ។

ផ្ទុយទៅវិញ ប្រសិនបើចំណុចខ្សោយនៃរបបផ្តាច់ការមានការប៉ះពាល់ដល់ សេដ្ឋកិច្ច ឬក៏ប្រជាពលរដ្ឋអ្វីរទាំខ្លាំងអំពីបញ្ហាសេដ្ឋកិច្ច សកម្មភាពអោយរាំងស្ទះ សេដ្ឋកិច្ច ដូចជា ពហិការ ឬក៏កូដកម្ម អាចជាវិធីដ៏មានប្រសិទ្ធភាព សំរាប់ក្រុម តស៊ូ ។ ការខំខ្លះខ្លាំងរបស់ពួកផ្តាច់ការ ដើម្បីកេងប្រវ័ញ្ចយកចំណេញពីប្រព័ន្ធសេដ្ឋកិច្ច អាចពើបប្រទះនឹងកូដកម្មជាទូទៅ ការធ្វើការយឺតៗ និងការប្រកែកមិនធ្វើសហការ ឬក៏ការគេចខ្លួនរបស់អ្នកជំនាញការដែលរបបនេះត្រូវការជាចាំបាច់ ។ គេអាចប្រើ ប្រាស់ប្រភេទនៃកូដកម្មមួយចំនួន នៅក្នុងផ្នែកសំខាន់ៗនៃការផលិត នៃការដឹកនាំ នៃ ការផ្គត់ផ្គង់វត្ថុធាតុដើម និងក្នុងការចែកចាយផលិតផល ។

វិធីខ្លះនៃការតស៊ូអហិង្សាតម្រូវអោយគេធ្វើសកម្មភាពនានា ដែលគេពុំធ្លាប់

ធ្វើ ដូចជា ការដើរចែកខិតបំណ្ត ការបោះពុម្ពផ្សាយដោយសំងាត់ ការអត់អាហារ ការអង្គុយចុះនៅតាមផ្លូវ ។ មនុស្សខ្លះពិបាកធ្វើសកម្មភាពបែបនេះ លើកលែងតែ ក្នុងកាលៈទេសៈពិសេសមែនទែន ។

វិធីតស៊ូអហិង្សាខ្លះទៀត តម្រូវអោយមនុស្សម្នាបន្តធ្វើកិច្ចការផ្សេងៗជាធម្មតា ប៉ុន្តែតាមបែបបទផ្សេងទៀត ។ ឧទាហរណ៍ គេអាចនាំគ្នាចូលធ្វើការដូចធម្មតា ដោយ មិនធ្វើកូដកម្ម ប៉ុន្តែ ដោយចេតនា គេនាំគ្នាធ្វើការយឺតៗ ឬក៏មិនសូវអោយមាន ប្រសិទ្ធភាពដូចធម្មតា ។ គេនាំគ្នាធ្វើ “ខុស” ដោយចេតនា ច្រើនជាងពេលមុនៗ ។ ខ្លះទៀតអាចក្លាយទៅជា “ឈឺ” ហើយ “មិនអាច” ទៅធ្វើការក្នុងពេលណាមួយ ឬក៏ គេអាចបដិសេធមិនធ្វើការ ។ គេអាចនាំគ្នាទៅសូត្រធម៌ក្នុងព្រះវិហារ នៅពេលដែល ការធ្វើបែបនេះ មិនត្រឹមតែបញ្ជាក់អំពីជំនឿខាងសាសនាទេ តែជាជំនឿខាងនយោបាយ ទៀត ។ គេអាចធ្វើសកម្មភាពដើម្បីការពារពួកក្មេងៗអោយផុតពីការយោសាសរបស់ របបផ្តាច់ការ តាមការរៀនសូត្រនៅផ្ទះ ឬក៏តាមសាលារៀនល្អចលាក់ ។ គេអាច បដិសេធមិនចូលជាសមាជិកនៃអង្គការដែលរបបផ្តាច់ការ “ស្នើ” ឬក៏តម្រូវ ហើយដែល គេមិនចូលដោយស្មោះស្ម័គ្រក្នុងពេលមុនៗ ។ ភាពប្រហាក់ប្រហែលគ្នានៃវិធីទាំង នេះ ទៅនឹងសកម្មភាពធម្មតារបស់ប្រជាពលរដ្ឋ ហើយនិងការប្រែប្រួលបន្តិចបន្តួចពី ជីវភាពសព្វដងរបស់គេ អាចធ្វើអោយការចូលរួមក្នុងសកម្មភាពរំដោះប្រជាជាតិ បែបនេះ កាន់តែងាយស្រួលឡើងសំរាប់អ្នកទាំងនោះ ។

ដោយសារការតស៊ូអហិង្សា និងអំពើហិង្សា មានភាពខុសគ្នាយ៉ាងខ្លាំងក្នុង ការអនុវត្តន៍ សូម្បីតែអំពើហិង្សាបន្តិច ក្នុងឱកាសយុទ្ធនាការនយោបាយរើបម្រះ ក៏ អាចបង្កើតអោយមានផលវិបាកដែរ ពីព្រោះអំពើហិង្សាតែបន្តិចនេះ អាចធ្វើអោយ ការតស៊ូកែប្រែ ទៅជាប្រភេទដែលពួកផ្តាច់ការមានប្រៀបជាងដ៏ខ្លាំងក្លា (សង្គ្រាម យោធា) ។ វិន័យអហិង្សា គឺជាកត្តាដ៏សំខាន់សំរាប់ជ័យជំនះ ហើយគេត្រូវតែប្រកាន់ អោយខ្ជាប់ ថ្វីបើពួកផ្តាច់ការនិងភ្នាក់ងាររបស់គេប្រើអំពើយោធា ញុះញង់អោយ មានហិង្សាបែបណាក៏ដោយ ។

ការប្រកាន់យកវិន័យអហិង្សាអោយជាប់ ក្នុងការតទល់ជាមួយនឹងតួបដឹកនាំ

ហិង្សា នឹងសំរួលអោយយន្តការបួនយ៉ាងសំរាប់ការផ្លាស់ប្តូរ ក្នុងការតស៊ូអហិង្សា អោយមានដំណើរការទៅមុខបាន (វិភាគខាងក្រោម) ។ វិន័យអហិង្សា ក៏មាន សារៈសំខាន់ខ្លាំងណាស់ដែរនៅក្នុងដំណើរការនយោបាយជូជីស្វី(Jiu-Jitsu) ។ នៅក្នុង ដំណើរការនេះ អំពើឃោរឃៅយ៉ាងច្បាស់ក្រឡែតនៃរបបផ្តាច់ការ ប្រឆាំងនឹងពួក អហិង្សា នឹងនាំអោយមានផលវិបាកបកត្រឡប់ទៅពួកផ្តាច់ការវិញ ធ្វើអោយមាន ការមិនសប្បាយចិត្តផ្ទៃក្នុងនៃពួកផ្តាច់ការ និងនាំអោយការគាំទ្រពួកអហិង្សាមាន កំរិតកាន់តែខ្លាំងឡើង ក្នុងចំណោមប្រជាពលរដ្ឋដែលធ្លាប់គាំទ្ររបបផ្តាច់ការនោះ។

ប៉ុន្តែ នៅក្នុងករណីខ្លះទៀត គេប្រហែលជាមិនអាចជៀសអោយផុតពីអំពើ ហិង្សាមួយកំរិតតូច ប្រឆាំងនឹងរបបផ្តាច់ការ ។ អារម្មណ៍ម្នួលម៉ៅនិងការស្តាប់របប នេះ អាចនាំអោយមានអំពើហិង្សាផ្ទុះឡើង ។ ឬក្រុមខ្លះនៃពួកតស៊ូប្រហែលជាមិន ចង់លះបង់ចោលអំពើហិង្សា ថ្វីបើគេយល់អំពីសារៈសំខាន់នៃការតស៊ូអហិង្សាក៏ដោយ ។ ក្នុងករណីទាំងនេះ គេពុំចាំបាច់លះបង់ចោលនយោបាយដីបម្រះនោះទេ ។ ប៉ុន្តែជា ការចាំបាច់ គេត្រូវបែងចែកសកម្មភាពហិង្សា អោយដាច់ចេញឆ្ងាយពីសកម្មភាព អហិង្សា ។ គេគួរធ្វើបែបនេះតាមផ្នែកភូមិសាស្ត្រ ក្រុមផ្សេងៗ ការកំណត់ពេល វេលា និងតាមបញ្ហានីមួយៗ ។ ប្រសិនបើមិនដូច្នោះទេ អំពើហិង្សាអាចមានផល វិបាកយ៉ាងខ្លាំងទៅលើការប្រើប្រាស់នយោបាយដីបម្រះ ដែលជាឧបករណ៍ដ៏ខ្លាំងក្លា សំរាប់ឈានទៅរកជោគជ័យអោយបានច្រើនជាង ។

ប្រវត្តិសាស្ត្របានបង្ហាញអោយឃើញថា នៅពេលគេគិតគ្រោងទុកជាមុនថា នឹងមានការបាត់បង់ជីវិតនិងរបួសនៅក្នុងនយោបាយដីបម្រះ ការខូចខាតទាំងនោះ មានកំរិតតិចជាងឆ្ងាយពីការខូចខាតក្នុងសង្គ្រាមយោធា ។ លើសពីនេះទៅទៀត ការតស៊ូបែបនេះ ពុំបាននាំទៅរកការកាប់សំលាប់គ្នា និងអំពើឃោរឃៅ ដោយគ្មាន ទីបញ្ចប់នោះឡើយ ។

ការតស៊ូអហិង្សាតម្រូវអោយមាន ហើយច្រើនតែធ្វើអោយមាន ការឈប់ (ឬ ការទប់ស្កាត់) ខ្លាចរដ្ឋាភិបាលនិងសកម្មភាពជិះជាន់ហិង្សា ។ ការឈប់ខ្លាច ឬ ការទប់ស្កាត់ការភ័យខ្លាច គឺជាកត្តាសំខាន់ក្នុងការរំលំអំណាចពួកផ្តាច់ការ ដែលមាន

ទៅលើប្រជាពលរដ្ឋទូទៅ ។

ការបើកចំហ ភាពសំងាត់ និងឥរិយាបថត្រឹមត្រូវ

ភាពសំងាត់ ការចោទប្រាស់ ហើយនិងការយុបយិតគ្នាជាសំងាត់ បានបង្កើតជាបញ្ហាដ៏លំបាកសំរាប់ចលនាដែលប្រើសកម្មភាពអហិង្សា ។ ជារឿយៗ គេមិនអាចលាក់អោយជិត មិនអោយប្លូលិស និងភ្នាក់ងារសំងាត់ដឹងអំពីគោលបំណង និងផែនការទេ ។ តាមការយល់ឃើញរបស់ចលនាតស៊ូ ភាពសំងាត់មិនគ្រាន់តែជាឫសគល់នៃការភ័យខ្លាចទេ តែជាកត្តាដែលជួយបន្ថែមទៅលើការភ័យខ្លាច ដែលធ្វើអោយខូចស្មារតីតស៊ូ ហើយបន្ថយចំនួនមនុស្សដែលអាចចូលរួមក្នុងសកម្មភាពណាមួយ ។ ភាពសំងាត់នេះក៏អាចជួយបន្ថែមទៅលើការសង្ស័យ និងការចោទប្រកាន់គ្នា ជារឿយៗ មិនសមហេតុសមផល ក្នុងចំណោមចលនាតស៊ូ អំពីថាតើនរណាជាភ្នាក់ងារសំងាត់ស្ដីបការណ៍អោយគូបដឹកនាំ ។ ការនេះប្រហែលជាអាចប៉ះពាល់ដល់លទ្ធភាពរបស់ចលនាតស៊ូ ក្នុងការប្រកាន់ខ្ជាប់នូវអំពើអហិង្សា ។ ផ្ទុយទៅវិញការបើកចំហអោយគេដឹងអំពីគោលបំណងនិងផែនការនៃការតស៊ូ មិនត្រឹមតែមានផលល្អទៅវិញទេ ប៉ុន្តែនឹងជួយអោយគេឃើញថា មែនទែនទៅ ចលនាតស៊ូមានកំលាំងខ្លាំងក្លាជាទីបំផុត ។ តាមការពិត បញ្ហានេះសុគតស្មាញជាងអ្វីដែលគេបាននិយាយខាងលើ ហើយមានសកម្មភាពតស៊ូមួយចំនួនធំ ដែលត្រូវអោយមានការលាក់បាំង ។ គេត្រូវការអោយមានការវិភាគដ៏ជ្រៅជ្រះមួយ ក្នុងចំណោមអ្នកទាំងឡាយណាដែលយល់ដឹងច្បាស់ អំពីថាមពលនៃការតស៊ូអហិង្សា ហើយនិងមធ្យោបាយរបស់ពួកគេផ្ដាច់ការសំរាប់ការតាមដានស៊ើបអង្កេត នៅក្នុងស្ថានការណ៍ពិសេសណាមួយ ។

ការបោះពុម្ពផ្សព្វផ្សាយជាសំងាត់ ការប្រើប្រាស់វិទ្យុផ្សាយសំលេងក្រៅច្បាប់ ហើយនិងការប្រមូលយកព័ត៌មានសំងាត់អំពីប្រតិបត្តិការរបស់របបផ្ដាច់ការ គឺជាសកម្មភាពមួយក្នុងចំណោមសកម្មភាពពិសេសមួយចំនួនតូច ដែលត្រូវអោយមានភាពសំងាត់ជាទីបំផុត ។

ការប្រកាន់ខ្ជាប់នូវឥរិយាបថត្រឹមត្រូវ ក្នុងសកម្មភាពអហិង្សា គឺជាការចាំបាច់ក្នុងគ្រប់ដំណាក់កាលនៃទំនាស់ ។ កត្តាខ្លះ ដូចជា ការមិនភ័យខ្លាច និងការប្រកាន់ខ្ជាប់នូវវិន័យអហិង្សា គឺជាការចាំបាច់គ្រប់ពេលវេលា ។ គេត្រូវចងចាំថា ជារឿយៗ គេត្រូវការចំនួនមនុស្សយ៉ាងច្រើន ដើម្បីកែប្រែអ្វីមួយ ។ ប៉ុន្តែ គេអាចប្រមូលអ្នកដែលគេទុកចិត្តអោយបានច្រើនបែបនេះ តែតាមរយៈការប្រកាន់ខ្ជាប់នូវឥរិយាបថខ្ពង់ខ្ពស់ត្រឹមត្រូវ ក្នុងចលនាតស៊ូ ។

ការប្រែប្រួលគ្រឹះអំណាច

អ្នកយុទ្ធសាស្ត្រត្រូវតែចងចាំថា នៅក្នុងទំនាស់ដែលគេអនុវត្តនយោបាយដ៏បម្រះ ទីលានតស៊ូមានការប្រែប្រួលមិនឈប់ឈរ ដោយសារតួបដឹកនាំនឹងធ្វើសកម្មភាពតបត្នាទៅវិញទៅមក ឥតឈប់ឈរ ។ គ្មានអ្វីដែលស្ថិតនៅនឹងថ្កល់នោះទេ ។ ទំនាក់ទំនងអំណាចរវាងភាគីទាំងពីរ នឹងមានការប្រែប្រួលយ៉ាងឆាប់រហ័សជានិច្ច ។ ការនេះកើតមានឡើង ដោយសារពួកប្រឆាំងនៅតែបន្តការទប់ទល់ដោយអហិង្សា ថ្វីបើភាគីម្ខាងទៀតចេះតែបង្ក្រាបជិះជាន់បែបណាក៏ដោយ ។

ការប្រែប្រួលនៃកំរិតអំណាចរបស់ភាគីប្រកួតទាំងសងខាង នៅក្នុងកាលៈទេសៈទំនាស់បែបនេះ ប្រហែលជាខ្លាំងជាងហើយលឿនជាងទំនាស់ហិង្សា ហើយនឹងជំរុញអោយចេញជាលទ្ធផលប្លែកៗ ដែលមានន័យខ្លីមសារនយោបាយច្រើន ។ ដោយសារការប្រែប្រួលទាំងនេះ សកម្មភាពពិសេសណាមួយរបស់ក្រុមតស៊ូ ប្រហែលជាមានផលវែងឆ្ងាយ ដែលអាចធ្វើអោយភាគីណាមួយ កាន់តែមាំឡើងឬក៏ចុះខ្សោយ ។

លើសពីនេះទៅទៀត តាមរយៈសកម្មភាពរបស់គេ ក្រុមអហិង្សាប្រហែលជានឹងមានឥទ្ធិពលខ្លាំងទៅលើការកើនឡើង ឬក៏ចុះថយនៃកំលាំងបដិបក្ស ។ ឧទាហរណ៍ ក្រុមតស៊ូអហិង្សាដ៏មានវិន័យនិងសេចក្តីក្លាហាន ក្នុងការប្រឈមមុខអំពើឃោរឃៅរបស់ពួកផ្តាច់ការ អាចធ្វើអោយកងទាហាននិងអ្នកគាំទ្រពួកផ្តាច់ការ មានអារម្មណ៍មិនស្រួល មិនសប្បាយចិត្ត ហើយអាចក្លាយទៅជាក្រុមដែលពួកផ្តាច់ការរំលងទុក

ចិត្តបាន ហើយនៅក្នុងករណីខ្លាំងមែនទែន អាចនាំអោយមានការបះបោរផ្ទៃក្នុង ។
ការប្រឆាំងបែបនេះ ក៏អាចនាំមកនូវការផ្ដន្ទាទោសកាន់តែខ្លាំងទៅលើរបបផ្ដាច់ការ
ពីសំណាក់អន្តរជាតិដែរ ។ លើសពីនេះទៅទៀត ការអនុវត្តន៍នយោបាយដឹកនាំប្រមុខ
ដ៏ឈ្លៀសវៃ ដ៏មានវិន័យ អាចជំរុញអោយមានការចូលរួមក្នុងចលនាតស៊ូកាន់តែ
ច្រើនឡើងៗ ពីសំណាក់អ្នកដែលជាធម្មតាគាំទ្រពួកផ្ដាច់ការ ឬក៏ជាទូទៅ នៅជា
អព្យាក្រឹតក្នុងទំនាស់នេះ ។

យន្តការបួនយ៉ាងសំរាប់ការប្រែប្រួល

ការតស៊ូអហិង្សានាំមកនូវការប្រែប្រួលបួនយ៉ាង ។ យន្តការទីមួយបានកើត
មានឡើង ប៉ុន្តែយ៉ាងកម្រ ។ នៅពេលដែលទឹកចិត្តសមាជិកនៃក្រុមផ្ដាច់ការពុះ
កញ្ឆោល ដោយសារគេឃើញទុក្ខវេទនាពីការជិះជាន់ទៅលើពួកប្រឆាំងអហិង្សាដ៏
ក្លាហាន ឬក៏គេប្រែចិត្តយល់ថា បុព្វហេតុនៃការតស៊ូមានលក្ខណៈត្រឹមត្រូវ អ្នកទាំង
នោះអាចនឹងទទួលយកបាននូវគោលបំណងរបស់ក្រុមតស៊ូ ។ យន្តការនេះមានឈ្មោះ
ហៅថា *ការប្តូរក្រុម* ។ ថ្វីបើករណីនៃការប្តូរក្រុម ទៅរកការតស៊ូអហិង្សា បានកើត
មានឡើង ព្រឹត្តិករណ៍នេះកម្រណាស់ ហើយនៅក្នុងទំនាស់ជាច្រើន ការនេះមិនកើត
មានឡើងទេ ឬក៏កើតមានឡើងតែបន្តិចបន្តួចប៉ុណ្ណោះ ។

អ្វីដែលកើតឡើងជាញឹកញយ គឺការតស៊ូអហិង្សាបានផ្លាស់ប្តូរស្ថានភាព
ទំនាស់ និងសង្គមដល់កំរិតមួយដែលពួកផ្ដាច់ការ ពុំអាចធ្វើអ្វីទៅតាមចំណង់ចិត្តដូច
ពេលមុន ។ នេះគឺជាការផ្លាស់ប្តូរពាក់ព័ន្ធនឹងអំណាចនៃភាគីទាំងពីរដែលបង្កើតអោយ
មានយន្តការទាំងបីទៀត ៖ ការយោគយល់ ការបង្ខំដោយអហិង្សា និងការបែកខ្ញែក ។
តើយន្តការណាមួយនឹងកើតមានឡើងនោះ អាស្រ័យទៅលើការប្រែប្រួលនៃទំនាក់
ទំនងអំណាច ដែលធ្វើអោយពួកប្រជាធិបតេយ្យមានប្រៀប ។

ប្រសិនបើបញ្ហាជាក់ស្តែងណាមួយមិនមែនជាបញ្ហាសំខាន់ណាស់ណាទេនោះ
ពួកផ្ដាច់ការមិនចាត់ទុកការទាមទាររបស់ក្រុមប្រឆាំង នៅក្នុងយុទ្ធនាការដ៏មានកំរិត

មួយ ថាជាការគំរាមកំហែង ហើយការប្រកួតគ្នាត្រង់បញ្ហានេះ អាចធ្វើអោយមាន ការប្រែប្រួលខ្លះទៅលើទំនាក់ទំនងអំណាច ។ ក្នុងករណីនេះ គេអាចបញ្ចប់ទំនាស់ នេះបានភ្លាម តាមកិច្ចព្រមព្រៀងមួយដែលមានការយោគយល់សំរាប់សំរួលគ្នា ។ គេហៅយន្តការនេះថា *ការយោគយល់* ។ គេដោះស្រាយបញ្ហាភូតកម្មជាច្រើនតាម យន្តការនេះ ឧទាហរណ៍ គូភាគីទាំងសងខាងបានសំរេចគោលបំណងខ្លះ ប៉ុន្តែគ្មាន គូភាគីណាមួយបានទទួលអ្វីៗទាំងអស់ដែលគេចង់បាននោះទេ ។ រដ្ឋាភិបាលអាចយល់ ឃើញថា ការបញ្ចប់ទំនាស់បែបនេះ នឹងមានផលប្រយោជន៍ល្អ ដូចជា ការធ្វើ អោយស្ថានការណ៍ត្រូវស្រាល ការបង្កើតអោយមានរូបភាពថា “សមរម្យ” ឬក៏ដុស ខាត់រូបភាពរបបនេះ លើផ្ទៃអន្តរជាតិ ។ ដូច្នេះ ជាការសំខាន់គេត្រូវប្រុងប្រយ័ត្ន ក្នុង ការជ្រើសរើសយកបញ្ហាដែលគេអាចទទួលដោះស្រាយ តាមយន្តការ ការយោគ យល់នេះ ។ ការតស៊ូដើម្បីរំលំរបបផ្តាច់ការមិនមែនជាបញ្ហាបែបនេះទេ ។

ការតស៊ូអហិង្សាអាចមានកំរិតខ្លាំងក្លាជាងអ្វីដែលយន្តការប្តូរក្រុម ឬក៏ការយោគ យល់ បានបង្ហាញអោយគេឃើញ។ ការមិនសហការនិងការរើបម្រះរបស់ប្រជាពល រដ្ឋក៏អាចផ្លាស់ប្តូរស្ថានការណ៍សង្គម និងនយោបាយ ជាពិសេស ទំនាក់ទំនងអំណាច ដែលអាចធ្វើអោយមានការខូចខាតដល់សមត្ថភាពរបស់ពួកផ្តាច់ការ ក្នុងការគ្រប់គ្រង កិច្ចការ សេដ្ឋកិច្ច សង្គមកិច្ច និងនយោបាយរវាងរដ្ឋាភិបាលនិងសង្គម ។ កងកំលាំង យោធារបស់ពួកផ្តាច់ការ ប្រហែលជាចុះខ្សោយ គេលែងទុកចិត្តបាន រហូតដល់ពួក នោះលែងធ្វើតាមបញ្ជា មិនព្រមបង្គោបពួកតស៊ូ ។ ថ្វីបើពួកមេដឹកនាំផ្តាច់ការស្ថិត នៅក្នុងតំណែងដែល ហើយនៅតែប្រកាន់ខ្ជាប់យកគោលបំណងដើមរបស់គេ លទ្ធភាព របស់គេក្នុងការធ្វើអ្វីមួយអោយមានប្រសិទ្ធភាព បានត្រូវគេដកហូតចេញ ។ នេះគឺ ជាអ្វីដែលគេហៅថា *ការបង្ខំអហិង្សា* ។

នៅក្នុងស្ថានការណ៍ដ៏ខ្លាំងក្លាខ្លះទៀត លក្ខណៈដែលធ្វើអោយមានការបង្ខំ ដោយអហិង្សាមានជាបន្តទៅទៀត ។ ក្នុងខណៈនោះ ពួកដឹកនាំផ្តាច់ការបាត់បង់នូវ លទ្ធភាពចាត់ចែង ហើយរចនាសម្ព័ន្ធរបស់គេក៏ដួលរលំ ។ ការមិនសហការ និង ការរើបម្រះនៃពួកតស៊ូ មានប្រសិទ្ធភាពពេញលេញ រហូតដល់កំរិតមួយដែលធ្វើអោយ

ពួកផ្តាច់ការពុំអាចគ្រប់គ្រងគេបានទាល់តែសោះ ។ រដ្ឋបាលរបស់ពួកផ្តាច់ការបដិសេធមិនព្រមធ្វើតាមបញ្ជាថ្នាក់ដឹកនាំ ។ ទាហាន និងប៉ូលិសរបស់ពួកផ្តាច់ការនាំគ្នាបះបោរ ។ ប្រជាពលរដ្ឋ ឬអ្នកដែលធ្លាប់គាំទ្ររបបផ្តាច់ការ ប្រកាសមិនទទួលស្គាល់ពួកដឹកនាំផ្តាច់ការ ដោយអះអាងថា ពួកនេះពុំមានសិទ្ធិគ្រប់គ្រងទាល់តែសោះ ។ ដូច្នេះ ជំនួយ និងការធ្វើតាមបញ្ជាពីមុនក៏អស់មានទៅដែរ ។ យន្តការទីបួននៃការប្រែប្រួល ការបែកខ្ញែក នៃប្រព័ន្ធផ្តាច់ការមានលក្ខណៈពេញលេញ ដែលធ្វើអោយរបបផ្តាច់ការគ្មានទាំងកំលាំងសំរាប់ចុះញឹម ។ របបនេះបានមកដល់ពេលដួលរលំបែកខ្ញែក ។

ក្នុងការរៀបចំអោយមានយុទ្ធសាស្ត្រសំរាប់ការរំដោះ គេគួរតែចងចាំយន្តការទាំងបួននេះ ។ ជួនកាលយន្តការទាំងនេះចាប់ដំណើរការដោយឯកឯង ។ ប៉ុន្តែការជ្រើសរើសយកយន្តការមួយឬច្រើន មកធ្វើជាគោលសំរាប់ការផ្លាស់ប្តូរនៅក្នុងទំនាស់ នឹងអាចធ្វើអោយគេមានលទ្ធភាពរៀបចំយុទ្ធសាស្ត្រពិសេស សំរាប់អនុវត្ត ។ ការជ្រើសរើសយកយន្តការណាមួយ នឹងអាស្រ័យទៅលើកត្តាជាច្រើន មានជាអាទិ៍ កំរិតអំណាចនៃក្រុមទាំងឡាយដែលប្រកួតគ្នា ឥរិយាបថ ហើយនិងគោលបំណងនៃក្រុមដែលធ្វើការតស៊ូអហិង្សា ។

ឥទ្ធិពលប្រជាធិបតេយ្យនៃនយោបាយរើបម្រះ

ផ្ទុយទៅនឹងអំពើហិង្សា ដែលពង្រឹងអំណាចមនុស្សតែមួយក្រុម ការប្រើមធ្យោបាយតស៊ូអហិង្សា នឹងធ្វើអោយសង្គមនយោបាយ មានលក្ខណៈប្រជាធិបតេយ្យ ។

ផ្នែកមួយនៃឥទ្ធិពលប្រជាធិបតេយ្យនេះ មានលក្ខណៈ ដែលមិនអនុញ្ញាតអោយមានអំពើឃោរឃៅ ។ គឺថា ផ្ទុយទៅនឹងមធ្យោបាយយោធា មធ្យោបាយអហិង្សានេះ ពុំបានផ្តល់នូវឧបករណ៍សំរាប់ជិះជាន់អ្នកនៅក្រោមបញ្ជារបស់គណៈដឹកនាំដែលគេអាចបង្វិលអោយប្រឆាំងនឹងប្រជាពលរដ្ឋ ដើម្បីបង្កើតឬបន្តរបបផ្តាច់ការនោះទេ។ ពួកអ្នកដឹកនាំចលនានយោបាយរើបម្រះ អាចប្រើឥទ្ធិពលនិងដាក់សំពាធទៅលើអ្នកដើរតាម ប៉ុន្តែគេមិនអាចចាប់អ្នកទាំងនោះទៅដាក់គុក ឬប្រហារជីវិត

នៅពេលដែលគេជំទាស់ ឬក៏គេជ្រើសយកមេដឹកនាំឯទៀតនោះឡើយ ។

ផ្នែកមួយទៀតនៃឥទ្ធិពលប្រជាធិបតេយ្យនេះគឺមានលក្ខណៈវិជ្ជមាន ។ គឺមានន័យថា ការតស៊ូអហិង្សានឹងផ្តល់ដល់ប្រជាពលរដ្ឋនូវមធ្យោបាយតស៊ូមួយ ដែលគេអាចយកទៅប្រើដើម្បីការពារសេរីភាពរបស់គេ តទល់នឹងរបបផ្តាច់ការណាមួយ ។ ខាងក្រោមនេះ គឺជាឥទ្ធិពលប្រជាធិបតេយ្យល្អមួយចំនួននៃការតស៊ូអហិង្សា ៖

- បទពិសោធន៍ក្នុងការតស៊ូអហិង្សានាំអោយប្រជាពលរដ្ឋមានការទុកចិត្តទៅលើខ្លួនឯង ក្នុងការតទល់ជាមួយនឹង ការគំរាមនិងសមត្ថភាពបង្ក្រាបទាំងហិង្សា ។
- ការតស៊ូអហិង្សាផ្តល់នូវមធ្យោបាយសំរាប់ការមិនធ្វើសហការនិងការរើបម្រះ ដែលប្រជាពលរដ្ឋអាចប្រើ សំរាប់ទប់ទល់នឹងការត្រួតត្រាដោយគ្មានប្រជាធិបតេយ្យ ពីសំណាក់របបផ្តាច់ការណាមួយ ។
- នៅចំពោះមុខការគ្រប់គ្រងតាមការជិះជាន់ គេអាចប្រើការតស៊ូអហិង្សា សំរាប់ហាត់រៀនអនុវត្តសេរីភាពប្រជាធិបតេយ្យ ដូចជាសេរីភាពខាងការនិយាយ សេរីភាពខាងការផ្សព្វផ្សាយ អង្គការឯករាជ្យនិងសេរីភាពនៃការប្រជុំគ្នា ។
- ដូចដែលបានវែកញែកពីលើ ការតស៊ូអហិង្សាអាចជាជំនួយយ៉ាងខ្លាំងដល់ការរស់រានមានជីវិត ការបង្កើតឡើងវិញ និងការពង្រឹងនៃក្រុមឯករាជ្យ និងស្ថាប័ននានានៃសង្គមមនុស្ស ។ ទាំងនេះសុទ្ធតែមានផលប្រយោជន៍ សំរាប់លទ្ធិប្រជាធិបតេយ្យ ដោយសារកត្តាទាំងនេះ មានលទ្ធភាពប្រមូលផ្តុំអំណាចប្រជាពលរដ្ឋ ហើយដាក់កំរិតទៅលើអំណាចរបស់ពួកណាដែលចង់ក្លាយទៅជាពួកផ្តាច់ការ ។
- ការតស៊ូអហិង្សាអាចផ្តល់ជាមធ្យោបាយ ដែលប្រជាពលរដ្ឋអាចប្រើដើម្បីបញ្ចេញអំណាចប្រឆាំងនឹងការជិះជាន់ តាមរយៈសកម្មភាពប្តូរលិខិតនិងយោធានៃរដ្ឋាភិបាលផ្តាច់ការ ។
- ការតស៊ូអហិង្សាអាចផ្តល់ជាវិធានការផ្សេងៗ ដែលប្រជាពលរដ្ឋ

និងស្ថាប័នឯករាជ អាចប្រើប្រាស់ ដើម្បីជាប្រយោជន៍ដល់លទ្ធិ
ប្រជាធិបតេយ្យ ទៅបន្ថយឬកាត់ផ្ដាច់ប្រភពអំណាចនៃអ្នកដឹកនាំ ដែល
ជាការគំរាមកំហែងដល់លទ្ធភាពពួកដឹកនាំដែលចង់បន្តការជិះជាន់ ។

ភាពស្មុគស្មាញនៃការតស៊ូអហិង្សា

ដូចដែលយើងបានដឹងអំពីការរីកញែកនេះរួចហើយ ការតស៊ូអហិង្សា គឺជា
មធ្យោបាយដ៏ស្មុគស្មាញ សំរាប់សកម្មភាពសង្គមមនុស្ស ដែលពាក់ព័ន្ធទៅនឹងវិធីជា
ច្រើន ទៅយន្តការសំរាប់ការប្រែប្រួលមួយចំនួន ហើយនិងការតំរូវអោយមានឥរិយាបថ
ច្បាស់លាស់មួយចំនួន ។ ដើម្បីអោយមានប្រសិទ្ធភាព ជាពិសេស នៅពេលដែល
គេតទល់ជាមួយនឹងរបបផ្ដាច់ការ នយោបាយរឹបប្រះតំរូវអោយមានផែនការ និង
ការរៀបចំខ្លួនអោយបានហ្មត់ចត់ ។ អ្នកចូលរួមទាំងឡាយត្រូវយល់អំពីអ្វីដែលគេ
ត្រូវធ្វើ ។ ធនធានដែលគេត្រូវការក៏ត្រូវតែមាន ។ ពួកអ្នករៀបចំយុទ្ធសាស្ត្រ ត្រូវ
ធ្វើការវិភាគ រិះរកមធ្យោបាយធ្វើអោយការតស៊ូអហិង្សានេះមានប្រសិទ្ធភាពខ្លាំងជា
ទីបំផុត ។ ឥឡូវនេះ យើងបង្វែរការយកចិត្តទុកដាក់របស់យើងទៅរកកត្តាដ៏សំខាន់
ចុងក្រោយនេះ ៖ សេចក្ដីត្រូវការអោយមានការរៀបចំផែនការយុទ្ធសាស្ត្រ ។

ជំពូកទី៦

សេចក្តីត្រូវការអោយមានផែនការយុទ្ធសាស្ត្រ

យុទ្ធនាការនយោបាយដឹកនាំប្រឆាំងនឹងរបបផ្តាច់ការ អាចផ្តើមឡើងទៅតាមបែបបទមួយចំនួន ។ ក្នុងអតីតកាល ការតស៊ូទាំងឡាយស្ទើរតែពុំមានការរៀបចំ ហើយកើតមានឡើងដោយចៃដន្យ ។ ការកើតទុក្ខមិនសុខចិត្តជាក់ស្តែង ដែលបាននាំទៅអោយមានសកម្មភាពប្រឆាំង មានលក្ខណៈច្រើនប្រភេទ ប៉ុន្តែជារឿយៗ មានអំពើឃោរឃៅ ការចាប់ខ្លួន ឬការសំលាប់មនុស្សដែលគេគោរព ផែនការឬក៏ការបញ្ជាអោយបង្ក្រាប ការខ្វះស្បៀងអាហារ ការប្រមាថជំនឿសាសនា ឬក៏ថ្ងៃខួបនៃព្រឹត្តិការណ៍ណាមួយខាងលើនេះ ។ ជួនកាល របបផ្តាច់ការប្រព្រឹត្តអំពើណាមួយដែលធ្វើអោយពលរដ្ឋក្តៅក្រហាយ ហើយគេក៏នាំគ្នាផ្តើមធ្វើសកម្មភាព ដោយពុំដឹងថាការបះបោរនោះនឹងត្រូវចប់តាមបែបណា ។ ក្នុងពេលខ្លះទៀត បុគ្គលដ៏ក្លាហានម្នាក់ ឬក៏មនុស្សមួយក្រុមតូចអាចចាប់ផ្តើមធ្វើសកម្មភាពមួយ ដែលទាក់ទាញបានការគាំទ្រយ៉ាងខ្លាំង ។ អ្នកដទៃទៀតអាចសំគាល់ឃើញថា ការកើតទុក្ខមិនសុខចិត្តណាមួយនោះ ក៏ជាបទពិសោធន៍អាក្រក់ដែលគេបានឆ្លងកាត់ដែរ ម្ល៉ោះហើយ គេក៏អាចចូលរួមក្នុងការតស៊ូនោះទៅ ។ ជួនកាល ការអំពាវនាវអោយមានការប្រឆាំងនឹងអ្វីមួយ ជាពិសេស ពីសំណាក់មនុស្សមួយក្រុមតូច ឬក៏មនុស្សម្នាក់អាចទាក់ទាញការគាំទ្រដ៏ធំធេង ដែលគេស្មានមិនដល់ ។

នៅពេលដែលការឆ្លើយតបតភ្លាមៗបែបនេះ មានលក្ខណៈល្អប្រសើរខ្លះនោះ

ការនេះជារឿយៗមានគុណវិបត្តិមួយចំនួន ។ ជាញឹកញាប់ ក្រុមតស៊ូប្រជាធិបតេយ្យ ពុំបានគិតគូរអោយបានដិតដល់ អំពីការតបតដីឈោរឈៅនៃរបបផ្តាច់ការទេ ម្ល៉ោះ ហើយ គេរងគ្រោះយ៉ាងដំណំ ហើយការតស៊ូក៏រលំទៅដែរ ។ ជួនកាល ការដែល គ្មានផែនការគ្រោងទុកជាមុនរបស់ពួកប្រជាធិបតេយ្យ បានបណ្តាលអោយការសំរេច ចិត្តសំខាន់ៗកើតឡើងជាយថាហេតុ ដែលនាំទៅរកផលវិបាកយ៉ាងខ្លាំង ។ សូម្បីតែ នៅពេលដែលរបបជិះជាន់បានត្រូវដួលរលំ ការដែលគ្មានការរៀបចំជាផែនការអំពី បែបបទប្តូរទៅរកលទ្ធិប្រជាធិបតេយ្យ បាននាំទៅអោយរបបផ្តាច់ការថ្មីមួយទៀតកើត មានឡើង ។

ការរៀបចំផែនការជាក់ស្តែង

នៅពេលអនាគត សកម្មភាពប្រជាពលរដ្ឋដែលគ្មានការគ្រោងទុក នឹងច្បាស់ ជាដើរតួសំខាន់ក្នុងការបះបោរប្រឆាំងនឹងរបបផ្តាច់ការ ។ ប៉ុន្តែ ឥឡូវនេះគេអាចគិត គួរ អំពីមធ្យោបាយនានាដែលមានប្រសិទ្ធភាពជាទីបំផុតដើម្បីរំលំរបបផ្តាច់ការ វិភាគ មើលពេលវេលាដែលស្ថានភាពរាជការយោធានិងអារម្មណ៍ប្រជាពលរដ្ឋនឹងឡើងដល់ កំរិត និងជ្រើសរើសរបៀបផ្តើមយុទ្ធនាការ ។ គេត្រូវការអោយមានការគិតគូរដ៏ ហ្មត់ចត់ ដោយផ្អែកទៅលើការវាយតម្លៃស្ថានភាពជាក់ស្តែង និងអំពីលទ្ធភាព របស់ប្រជាពលរដ្ឋ ដើម្បីជ្រើសរើសយកមធ្យោបាយណាដែលសមស្របទៅតាម កាលៈទេសៈ ហើយមានប្រសិទ្ធភាពការតស៊ូយកសេរីភាព ។

ប្រសិនបើគេចង់បានសំរេចអ្វីមួយ គេគួរតែរៀបចំជាគំរោងការថាតើគេត្រូវ ធ្វើសកម្មភាពអ្វីខ្លះ ។ ប្រសិនបើគោលបំណងនោះសំខាន់ដល់កំរិតណា ផលវិបាក នៃបរាជ័យក៏ធ្ងន់ធ្ងរ ហើយការរៀបចំផែនការក៏មានសារៈសំខាន់ ទៅតាមកំរិត នោះដែរ ។ ការរៀបចំផែនការយុទ្ធសាស្ត្រ នឹងជួយអោយគេប្រើប្រាស់ធនធាន ដែលគេអាចប្រមូលបាន ដោយមានប្រសិទ្ធភាពជាទីបំផុត ។ នេះគឺជាផលប្រយោជន៍ ពិត ជាពិសេស សំរាប់ចលនាប្រជាធិបតេយ្យ ដែលមានការខ្វះខាតធនធាន ហើយ

និងគ្រោះថ្នាក់ដែលអ្នកគាំទ្រត្រូវប្រឈមមុខ ក្នុងការរំលំរបបផ្តាច់ការដ៏ខ្លាំងក្លា ។ ផ្ទុយទៅវិញ របបផ្តាច់ការជាធម្មតាមានទ្រព្យសម្បត្តិ កំលាំងជាក្រុម ហើយនិង លទ្ធភាពច្រើនក្នុងការប្រើអំពើឃោរឃៅ ។

“ការរៀបចំផែនការយុទ្ធសាស្ត្រ” ទីនេះ មានន័យថា ការគិតគូររៀបចំ ជាសកម្មភាពមួយចំនួន ដែលអាចកែប្រែស្ថានភាពវប្បធម៌ ទៅរកស្ថានភាពវប្បធម៌ អនាគតដែលគេចង់បាន ។ សំរាប់ការពិភាក្សានៅពេលនេះ ការនេះមានន័យថាពី របបផ្តាច់ការទៅអនាគតប្រព័ន្ធប្រជាធិបតេយ្យ ។ ផែនការដើម្បីសំរេចនូវគោលបំណង នេះ ជាធម្មតា មានការរៀបយុទ្ធនាការជាច្រើន ដែលនឹងត្រូវអនុវត្តតាមលំដាប់ លំដោយ ហើយនិងការរៀបចំជាសកម្មភាពនានាទៀត សំរាប់ពង្រឹងប្រជាពលរដ្ឋ និងសង្គមដែលគេជិះជាន់ ហើយនិងដើម្បីធ្វើអោយរបបផ្តាច់ការចុះខ្សោយ ។ ចូរកត់ សំគាល់ថា គោលបំណងនៅពេលនេះ មិនមែនគ្រាន់តែរំលំរបបផ្តាច់ការបច្ចុប្បន្នទេ គឺមានថែមទាំងការរៀបចំអោយមានប្រព័ន្ធប្រជាធិបតេយ្យផងដែរ ។ យុទ្ធសាស្ត្រ ចំបងមួយដែលដាក់កំរិតគោលដៅ ត្រឹមតែរំលំរបបផ្តាច់ការបច្ចុប្បន្ន អាចមានគ្រោះ ថ្នាក់ ដោយសាររបបផ្តាច់ការមួយថ្មីអាចកើតមានឡើង ក្រោយពីរបបផ្តាច់ការចាស់ ដួលរលំ ។

ឧបសគ្គក្នុងការរៀបចំផែនការ

អ្នកគាំទ្រសេរីភាពខ្លះនៅក្នុងពិភពលោកនេះ ពុំបានប្រើប្រាស់សមត្ថភាព របស់គេអោយពេញលេញ ដើម្បីដោះស្រាយបញ្ហា ថាតើគេអាចសំរេចបានការរំដោះ តាមបែបណា ។ អ្នកទាំងនោះកម្រ នឹងយល់អំពីសារៈសំខាន់ជាទីបំផុតនៃការរៀប ចំផែនការយុទ្ធសាស្ត្រដោយប្រុងប្រយ័ត្ន មុននឹងគេចេញធ្វើសកម្មភាព ។ ដូច្នេះហើយ បានជាគេស្ទើរតែពុំបានរៀបចំផែនការយុទ្ធសាស្ត្រនេះទាល់តែសោះ ។

ហេតុអ្វីបានជាមនុស្សដែលមានការយល់ឃើញវែងឆ្ងាយ ក្នុងការទាមទារ សេរីភាពនយោបាយមកជូនប្រជាពលរដ្ឋ កម្ររៀបចំអោយមានផែនការយុទ្ធសាស្ត្រ

ដើម្បីសំរេចតាមគោលដៅ ? គឺជាការគួរអោយស្តាយ ជាញឹកញយ មនុស្សជាច្រើន លើសលុបនៅក្នុងក្រុមប្រជាធិបតេយ្យប្រឆាំង ពុំបានយល់ច្បាស់អំពីសេចក្តីត្រូវការ អោយមានការរៀបចំផែនការយុទ្ធសាស្ត្រ ឬក៏ពុំមានទំលាប់រៀនសូត្រខាងការគិតតាម ក្បួនយុទ្ធសាស្ត្រ ។ នេះគឺជាកិច្ចការលំបាក ។ ដោយសារពួកផ្តាច់ការតាមរុកគួនជា ដរាប និងដោយសារការទទួលខុសត្រូវដ៏លើសលុបជារៀងរាល់ពេលវេលា អ្នកដឹក នាំក្រុមតស៊ូ ជារឿយៗ ពុំមានសុវត្ថិភាព ឬពេលវេលា ដើម្បីបណ្តុះបណ្តាលការគិត តាមក្បួនយុទ្ធសាស្ត្រនេះទេ ។ ម្ល៉េះហើយទំលាប់ធម្មតារបស់គេនោះ គឺគ្រាន់តែ បញ្ចេញប្រតិកម្មទៅលើអ្វីដែលរបបផ្តាច់ការផ្ទុះផ្ទើរ ។ ករណីនេះ ក្រុមប្រឆាំងតែង តែស្ថិតនៅក្នុងស្ថានភាពការពារ រក្សាទុកនូវសេរីភាពដែលបានសំរេចរួចហើយ ឬក៏ អាចទប់បន្ថយល្បឿននៃការត្រួតត្រារបស់ពួកផ្តាច់ការ ឬក៏បង្កបង្កើតជាបញ្ហាសំរាប់ ផែនការថ្មីៗ ដែលរបបផ្តាច់ការដាក់អនុវត្ត ។

បុគ្គលនៅក្រុមខ្លះទៀត ប្រហែលជាមិនយល់អំពីសេចក្តីត្រូវការអោយមាន ផែនការវែងឆ្ងាយទូលំទូលាយមួយ សំរាប់ចលនារំដោះនេះទេ ។ គេមានគំនិតយ៉ាង ងាយស្រួលថា ប្រសិនបើគេគ្រាន់តែប្រកាន់អោយខ្ជាប់នូវគោលបំណងរបស់គេ ហើយ ទ្រាំតស៊ូអោយបានយូរបន្តិចទៅ គេនឹងទទួលជោគជ័យតាមបែបណាមួយ ។ អ្នក ខ្លះទៀតសន្មតថា ប្រសិនបើគេគ្រាន់តែរស់នៅទៅតាមគោលការណ៍ និងឧត្តមគតិ របស់គេ នៅចំពោះមុខការលំបាកទាំងឡាយ គេបានធ្វើអ្វីៗទាំងអស់ ដែលគេអាច ធ្វើបានរួចទៅហើយ ។ ការអនុវត្តន៍គោលបំណងមនុស្សធម៌ និងការស្មោះត្រង់ទៅ លើឧត្តមគតិ គឺជាការគួរអោយសរសើរមែនហើយ ប៉ុន្តែនៅមានការខ្វះខាតខ្លាំង ណាស់សំរាប់ការបញ្ចប់របបផ្តាច់ការ និងការទទួលបានសេរីភាព ។

ពួកអ្នកប្រឆាំងនឹងរបបផ្តាច់ការផ្សេងទៀត ប្រហែលជាយល់យ៉ាងងាយថា ប្រសិនបើគេប្រើអំពើហិង្សាអោយបានគ្រប់គ្រាន់ សេរីភាពនឹងមកដល់ ។ ប៉ុន្តែ ដូច ដែលបានកត់សំគាល់រួចមកហើយ ការប្រើអំពើហិង្សា មិនមែនជាការធានាអោយ មានជោគជ័យទេ ។ ជាជាងការរំដោះ មធ្យោបាយហិង្សាអាចនាំទៅរកបរាជ័យ សោកនាដកម្មដ៏សង្វេគ ឬក៏ផលវិបាកទាំងពីរ ។ ក្នុងករណីជាច្រើន របបផ្តាច់ការ

មានលទ្ធភាពច្រើនសំរាប់ការតស៊ូហិង្សា ហើយពួកប្រជាធិបតេយ្យកម្រមានប្រៀប
លើពួកផ្តាច់ការខាងកំលាំងយោធាណាស់ ។

នៅមានសកម្មជនមួយចំនួនទៀត ដែលធ្វើសកម្មភាពទៅតាមអ្វីដែលគេមាន
អារម្មណ៍ថាគេគួរធ្វើ ។ ប៉ុន្តែមធ្យោបាយទាំងនេះ មិនត្រឹមតែបញ្ជាក់អោយគេឃើញ
អំពីការអោយតំលៃទៅលើខ្លួនឯងឬសហគុណពេកទេនោះ គឺ ថែមទាំងពុំបានផ្តល់នូវ
ការណែនាំណាមួយ សំរាប់រៀបចំអោយមានគំរោងការចំបង ដើម្បីរំដោះ ។

សកម្មភាពដែលស្ថិតនៅលើ“គំនិតល្អ”របស់បុគ្គលណាម្នាក់នោះ ក៏មានកំរិត
តិចតួចដែរ ។ អ្វីដែលគេត្រូវការ គឺសកម្មភាពដែលពឹងផ្អែកទៅលើការគិតគូរយ៉ាង
ហ្មត់ចត់ អំពី“ជំហានបន្តបន្ទាប់ទាំងឡាយ” ដែលគេត្រូវការដើម្បីរំលំរបបផ្តាច់ការ ។
ប្រសិនបើគ្មានការវិភាគតាមយុទ្ធសាស្ត្រ អ្នកដឹកនាំការតស៊ូ ជារឿយៗ មិនដឹងថាតើ
ជំហានបន្តបន្ទាប់នោះគួរជាអ្វីទេ ពីព្រោះគេពុំបានគិតគូរអោយបានហ្មត់ចត់ អំពី
ជំហានបន្តបន្ទាប់ច្បាស់លាស់ សំរាប់ទៅរកជោគជ័យ ។ ការបែកប្រាជ្ញា និងគំនិត
ល្អៗសុទ្ធតែជាកត្តាសំខាន់ ប៉ុន្តែគេត្រូវប្រើកត្តាទាំងនោះ ដើម្បីជំរុញអោយស្ថានភាព
យុទ្ធសាស្ត្រកំលាំងប្រជាធិបតេយ្យមានដំណើរការទៅមុខ ។

ដោយគេដឹងយ៉ាងច្បាស់អំពីសកម្មភាពជាច្រើនដែលគេអាចអនុវត្តប្រឆាំងនឹង
របបផ្តាច់ការ ហើយដោយសារគេមិនអាចសំរេចថា គេផ្ដើមធ្វើអ្វីនៅពេលណានោះ
អ្នកខ្លះអោយយោបល់ថា “ចាត់ការធ្វើសកម្មភាពទាំងអស់ក្នុងពេលជាមួយគ្នា” ។ គំនិត
នេះប្រហែលជាមានប្រយោជន៍ ប៉ុន្តែគេពុំអាចអនុវត្តបានទេ ជាពិសេស ប្រសិនបើ
ចលនាតស៊ូនោះនៅទន់ខ្សោយ ។ លើសពីនេះទៅទៀត វិធានការបែបនេះ ពុំបាន
ផ្តល់នូវការណែនាំអំពីទីកន្លែងដែលគេផ្ដើម ផ្នែកដែលគេគួរផ្ដោតការខិតខំខ្លះខ្លះ ហើយ
និងរបៀបប្រើប្រាស់ធនធានដែលគេមិនសូវមាន ។

បុគ្គលនិងក្រុមឯទៀតប្រហែលជាយល់ អំពីការចាំបាច់អោយមានផែនការ
ខ្លះ ប៉ុន្តែអ្នកទាំងនោះគិតបានត្រឹមតែផែនការរយៈពេលខ្លី ឬយុទ្ធវិធីគោល ។ គេប្រហែល
ជាមិនយល់ថា ផែនការរយៈពេលវែងជាការចាំបាច់ ឬជាការគេអាចធ្វើបានឡើយ ។
ជួនកាល គេប្រហែលជាមិនអាចគិត ហើយវិភាគទៅតាមក្បួនយុទ្ធសាស្ត្រ បណ្តោយ

អោយខ្លួនរក្សាលក្ខណៈជាញឹកញាប់ដោយបញ្ហាមិនសំខាន់ ហើយជាប់រវល់នឹងតបតទៅនឹងអំពើតូចតាច ជាជាងធ្វើសកម្មភាពផ្ទុះផ្អើល ។ ដោយសារគេចំណាយថាមពលច្រើនពេក ទៅលើសកម្មភាពរយៈពេលខ្លី អ្នកដឹកនាំទាំងនោះ ជារឿយៗ ពុំបានពិចារណាវិវត្តន៍ការងារជាជំរើសលឿន ដែលអាចតំរូវការខ្លះខ្លះជាទូទៅ ដើម្បីអោយឆាប់ទៅដល់ទីដៅនោះឡើយ ។

ករណីឯទៀតដែលអាចកើតឡើងដែរនោះ គឺចលនាប្រជាធិបតេយ្យខ្លះ មិនធ្វើផែនការយុទ្ធសាស្ត្រពិស្តារដើម្បីរំលឹកបញ្ជាក់ការទេ គេសុខចិត្តផ្តោតអារម្មណ៍ទៅលើបញ្ហាភ្លាមៗ ដោយសារបុព្វហេតុផ្សេងទៀត ។ ក្នុងចិត្តរបស់គេ គេពុំមានជំនឿថា ការខំខ្លះខ្លួនរបស់គេអាចបញ្ចប់របបផ្តាច់ការបានឡើយ ។ ដូច្នេះហើយ ការរៀបចំផែនការសំរាប់គោលបំណងនេះ បានត្រូវគេចាត់ទុកថា ជាការបង្ហាត់ពេល ឬក៏ជាការពុំមានប្រយោជន៍ ។ អ្នកដែលតស៊ូដើម្បីសេរីភាព តទល់នឹងរបបផ្តាច់ការយោរយោ ជារឿយៗ ពើបប្រទះនឹងកំលាំងយោធានិងប៉ូលីសដ៏សំបើម ដែលធ្វើអោយគេយល់ថា ពួកផ្តាច់ការអាចធ្វើអ្វីទាំងអស់តាមចំណង់ ។ ដោយគេខ្វះសេចក្តីសង្ឃឹមពិតប្រាកដ អ្នកទាំងនោះ នៅតែតទល់ប្រឆាំងរបបផ្តាច់ការ ដោយសារបុព្វហេតុសីលធម៌ ឬប្រវត្តិសាស្ត្រ ។ ថ្វីបើគេមិនទទួលសារភាពក៏ដោយ ប្រហែលជាគេពុំដែលទទួលស្គាល់ក្នុងខ្លួនគេផ្ទាល់ថា សកម្មភាពទាំងឡាយហាក់ដូចជាគ្មានសង្ឃឹម ។ ដូច្នេះហើយ ចំពោះអ្នកទាំងនេះ ការរៀបចំផែនការយុទ្ធសាស្ត្រពិស្តារសំរាប់ពេលវែងឆ្ងាយ ពុំមានន័យខ្លីមសារអ្វីទេ ។

ការពុំបានធ្វើផែនការយុទ្ធសាស្ត្រនេះ ជារឿយៗ ផ្តល់នូវផលវិបាកដ៏ធ្ងន់ធ្ងរ ៖ កំលាំងគេចុះខ្សោយ សកម្មភាពគេពុំមានប្រសិទ្ធភាព ថាមពលខាតបង់ទៅលើបញ្ហាតូចតាច គេមិនប្រើភាពមានប្រៀប ពេលស្ថានការណ៍ហុចអោយ ហើយការធ្វើពលិកម្មណាមួយពុំបានផលប្រយោជន៍ ។ ប្រសិនបើពួកប្រជាធិបតេយ្យមិនធ្វើផែនការតាមយុទ្ធសាស្ត្រនេះ នោះ គេប្រហែលជាពុំអាចសំរេចបំណងរបស់គេបានឡើយ ។ ការជ្រើសរើសយកសកម្មភាពចំរុះមួយចំនួន ដែលគ្មានផែនការអោយបានត្រឹមត្រូវនឹងមិនជួយជំរុញអោយការខ្លះខ្លួនតស៊ូមានដំណើរទៅមុខកើតឡើយ ។ ផ្ទុយទៅវិញ

ការនេះប្រហែលជាបណ្តោយអោយរបបផ្តាច់ការបង្កើនការត្រួតត្រានិងអំណាចរបស់
គេទៅវិញទេ ។

គឺជាការគួរអោយស្តាយ ពីព្រោះការដែលគេកម្រៀបចំអោយមានជាផែនការ
សំរាប់រំដោះ អោយបានពិស្តារត្រឹមត្រូវ បានជួយធ្វើអោយរបបផ្តាច់ការបង្ហាញរូបភាព
មាំទាំជាងការពិតមែនទែន ។ ពួកនេះអាចមានជីវិតរស់នៅរាប់ឆ្នាំ ឬក៏រាប់ទសវត្ស
លើសពីរយៈពេលដែលគេគួរនឹងរស់ ។

ពាក្យពេចន៍បួនសំខាន់ៗក្នុងការធ្វើផែនការយុទ្ធសាស្ត្រ

ដើម្បីជួយអោយយើងគិតតាមក្បួនយុទ្ធសាស្ត្រ ការយល់អោយច្បាស់អំពី
និយមន័យនៃពាក្យជាមូលដ្ឋានបួន គឺជាការចាំបាច់ ។

យុទ្ធសាស្ត្រចំបង : គឺជាគោលគំនិត ដែលដើរតួជាកត្តាទំនាក់ទំនង និង
ចាត់ចែងអំពីការប្រើប្រាស់ធនធាន ដែលក្រុមមួយមានទាំងអស់ (សេដ្ឋកិច្ច មនុស្ស
ទឹកចិត្ត នយោបាយ និងអង្គភាពនានាជាដើម) សំរាប់សំដៅទៅរកការសំរេចបំណង
នៅក្នុងទំនាស់មួយ ។

យុទ្ធសាស្ត្រចំបង ជាមួយនឹងការយកចិត្តទុកដាក់ទៅលើគោលបំណងរបស់
ក្រុម និងធនធាន សំរេចជ្រើសរើសយកវិធានការ (ដូចជា ការធ្វើសង្គ្រាមយោធាតាម
បែបសាមញ្ញធម្មតា ឬក៏ជាការតស៊ូអហិង្សា) សំរាប់អនុវត្តក្នុងការដោះស្រាយទំនាស់ ។
ក្នុងការធ្វើផែនការយុទ្ធសាស្ត្រចំបងនេះ អ្នកដឹកនាំក្រុមតស៊ូ ត្រូវវាយតម្លៃនិងធ្វើ
ផែនការថា តើគេនឹងដាក់សំពាធ និងឥទ្ធិពលបែបណាទៅលើភូមិជបក្ស ។ លើស
ពីនេះទៅទៀត យុទ្ធសាស្ត្រចំបង មានរួមទាំងការសំរេចចិត្តអំពីកាលៈទេសៈសមស្រប
និងការកំណត់ពេលវេលា សំរាប់ផ្តើមយុទ្ធនាការដំបូង និងបន្តបន្ទាប់ ។

យុទ្ធសាស្ត្រចំបងរៀបចំជាគ្រឹះ សំរាប់ជ្រើសរើសយុទ្ធសាស្ត្រខ្លីៗបន្ថែមទៀត
សំរាប់ការតស៊ូ ។ យុទ្ធសាស្ត្រចំបងក៏សំរេចដែរ អំពីការបែងចែកកិច្ចការទៅក្រុម
ណាមួយ និងបែងចែកធនធានអោយគេយកទៅប្រើប្រាស់សំរាប់ការតស៊ូនេះ ។

យុទ្ធសាស្ត្រ : គឺជាគំនិតអំពីរបៀបយកជោគជ័យសំរាប់គោលបំណងណាមួយ នៅក្នុងកិច្ចតស៊ូ តាមការអនុវត្តន៍ក្នុងរង្វង់យុទ្ធសាស្ត្រចម្បង ដែលគេជ្រើសរើស ។ យុទ្ធសាស្ត្រមានការពាក់ព័ន្ធទៅនឹងការសំរេចចិត្ត ថាតើគេគួរបើកការប្រយុទ្ធនាមួយដែរឬទេ នៅពេលណា តាមវិធីបែបណា ហើយនិងរបៀបធ្វើអោយមានប្រសិទ្ធភាពជាអតិបរិមា ក្នុងការតស៊ូដើម្បីអ្វីមួយនៅទីបញ្ចប់ ។ គេបានប្រៀបធៀបយុទ្ធសាស្ត្រទៅនឹងគំនិតរបស់សិល្បករនៅក្នុងខួរក្បាល ឯផែនការយុទ្ធសាស្ត្រ ជាគំនូសរបស់ស្ថាបត្យករនៅលើក្រដាស ។^{១២}

យុទ្ធសាស្ត្រអាចរាប់បញ្ចូលការខ្លះខ្លះបង្កើតអោយមានស្ថានការណ៍យុទ្ធសាស្ត្រ ដ៏មានប្រយោជន៍ រហូតដល់កំរិតមួយដែលត្រូវបដិបក្សអាចមើលឃើញយ៉ាងច្បាស់ថា ការតទល់គ្នាដោយចំហ នឹងនាំអោយគេបរាជ័យ ម្ល៉ោះហើយ គេចុះចាញ់ដោយពុំចាំបាច់តាំង ។ ប្រសិនបើគេនៅតែចង់តទល់ ស្ថានការយុទ្ធសាស្ត្រដ៏ល្អនោះ នឹងច្បាស់ជាជួយអោយអ្នកប្រឆាំងឈ្នះក្នុងការតស៊ូ ។ យុទ្ធសាស្ត្រក៏ពាក់ព័ន្ធផងដែរជាមួយនឹងការធ្វើយ៉ាងណា ដើម្បីយកជ័យជំនះដែលគេបានទទួលហើយនោះ ទៅប្រើប្រាស់ជាបន្តទៀត ។

សំរាប់ដំណើរនៃការតស៊ូ ផែនការយុទ្ធសាស្ត្រ គឺជាគំនិតគ្រឹះអំពីរបៀបពង្រីកបំបែកចេញជាយុទ្ធនាការ និងអំពីថាតើផ្នែកនីមួយៗទាំងនោះ ចូលរួមស៊ីសង្វាក់គ្នាបែបណា ដើម្បីជំរុញទៅរកការសំរេចគោលបំណងរួម ។ ការនេះទាក់ទងទៅនឹងការប៊ុនប្រសប់ក្នុងការចាត់តាំងក្រុមសកម្ម អោយអនុវត្តប្រតិបត្តិការតូចៗជាបន្ត ។ ការធ្វើផែនការយុទ្ធសាស្ត្រដែលល្អ ត្រូវគិតគូរអំពីសេចក្តីត្រូវការ ដើម្បីជោគជ័យក្នុងការអនុវត្តន៍មធ្យោបាយណាមួយក្នុងការតស៊ូ ។ មធ្យោបាយនីមួយៗមានសេចក្តីត្រូវការខុសពីគ្នា ។ ប៉ុន្តែ ការគ្រាន់តែបំពេញ“សេចក្តីត្រូវការ” នេះពុំទាន់គ្រប់គ្រាន់ទេ ដើម្បីអោយច្បាស់ថាបានជោគជ័យ ។ គេត្រូវការមានកត្តាផ្សេងៗទៀតជាបន្ថែម ។

ក្នុងការរៀបចំយុទ្ធសាស្ត្រ ពួកប្រជាធិបតេយ្យ ត្រូវកំណត់គោលបំណង

^{១២} រ៉ូប៊ឺត ហិលវ៉េ (Robert Helvey) ទាក់ទងដោយផ្ទាល់ថ្ងៃ១៩ខែសីហាឆ្នាំ១៩៩៣ ។

នានាអោយច្បាស់លាស់ ហើយសំរេចថា តើគេនឹងវាស់កំរិតប្រសិទ្ធភាពនៃការខំខ្លះ ខ្លែងដើម្បីជោគជ័យនោះ តាមបែបណា ។ ការធ្វើបែបនេះ នឹងអនុញ្ញាតអោយអ្នក យុទ្ធសាស្ត្រដឹងច្បាស់អំពីអ្វីដែលគេត្រូវការ ដើម្បីសំរេចគោលបំណងនីមួយៗ ។ ការតម្រូវ អោយមានភាពច្បាស់លាស់បែបនេះ ក៏ជាកត្តាដ៏សំខាន់ក្នុងការរៀបចំផែនការ យុទ្ធវិធី នោះដែរ ។

គេប្រើយុទ្ធវិធីនិងវិធានការ ក្នុងការអនុវត្តន៍យុទ្ធសាស្ត្រ ។ យុទ្ធវិធី ទាក់ទង ទៅនឹងការប្រើប្រាស់កំលាំងក្រុមយ៉ាងប្រសើរ ដើម្បីទាក់ទាញយកប្រៀប នៅក្នុង ស្ថានភាពណាមួយ ។ យុទ្ធវិធី គឺជាសកម្មភាពនីមួយៗ ដែលគេប្រើសំរាប់អោយ បានសំរេចគោលបំណងតូចមួយ ។ ការជ្រើសរើសយកយុទ្ធវិធីណាមួយ អាស្រ័យ ទៅលើគំនិតថា តើគេអាចប្រើប្រាស់ធនធានដែលគេមានបែបណា ដើម្បីអោយមាន ប្រសិទ្ធភាព ក្នុងដំណាក់កាលដ៏ខ្លីណាមួយ ក្នុងការអនុវត្តន៍យុទ្ធសាស្ត្រនេះ ។ ដើម្បី អោយមានប្រសិទ្ធភាពខ្ពស់ គេត្រូវជ្រើសរើសយុទ្ធវិធី និងរៀបចំប្រែប្រួលអនុវត្តណាដែល អាចជួយអោយគេសំរេចបាន នូវគោលបំណងយុទ្ធសាស្ត្រ ។ ផលដែលបានពីយុទ្ធវិធី ដែលមិនជួយអោយគេបានជោគជ័យក្នុងគោលបំណងយុទ្ធសាស្ត្រ ប្រហែលជា នៅទី បំផុត ក្លាយទៅជាការខាតបង់ថាមពលក្រុម ។

ដូច្នេះ យុទ្ធវិធីពាក់ព័ន្ធនឹងសកម្មភាពដ៏ខ្លីដែលស្របទៅនឹងយុទ្ធសាស្ត្រទូទៅ ក៏ដូចជា យុទ្ធសាស្ត្រដែលសមស្របទៅនឹងយុទ្ធសាស្ត្រចំបងដែរ ។ យុទ្ធវិធីតែងតែ ភ្ជាប់ទៅនឹងការប្រយុទ្ធផ្ទាល់ នៅពេលដែលយុទ្ធសាស្ត្ររួមបញ្ចូលទាំងគំនិតទូលំ ទូលាយ ។ គេយល់ថា យុទ្ធវិធីគ្រាន់តែជាផ្នែកមួយនៃយុទ្ធសាស្ត្រទូទៅសំរាប់សង្គ្រាម ឬក៏ជារតន្ត្រីមួយនៃយុទ្ធនាការណាមួយតែប៉ុណ្ណោះ ។ ប្រៀបធៀបទៅនឹងយុទ្ធសាស្ត្រ គេ ប្រើយុទ្ធវិធីសំរាប់ពេលខ្លីជាង ឬក៏ក្នុងផ្នែកតូចជាង (ទឹកនៃង ស្ថាប័នណាមួយ ជាដើម) ឬក៏ជាមួយមនុស្សតិច ឬក៏សំរាប់សំរេចវត្ថុបំណងបន្ទាប់បន្សំ ។ នៅក្នុងសកម្មភាព អហិង្សា ការខុសគ្នារវាងគោលបំណងរបស់យុទ្ធវិធី និងគោលបំណងរបស់យុទ្ធសាស្ត្រ ប្រហែលជាអាចអាស្រ័យលើការសំរេចថា តើសកម្មភាពដែលគេជ្រើសរើសមាន គោលបំណងតូចឬធំ ។

គេជ្រើសរើសការវាយប្រហារដោយប្រើយុទ្ធវិធី ដើម្បីជួយអោយបានសំរេច គោលបំណងយុទ្ធសាស្ត្រ ។ ការប្រយុទ្ធដោយប្រើយុទ្ធវិធី គឺជាឧបករណ៍របស់អ្នក យុទ្ធសាស្ត្រសំរាប់បង្កើតអោយមានស្ថានភាពល្អប្រសើរ សំរាប់ការវាយប្រហារផ្ដាច់ ព្រំត្រចៅលើបដិបក្ស ។ ដូច្នេះ អ្នកដែលទទួលខុសត្រូវខាងរៀបចំផែនការ និងអនុវត្ត យុទ្ធវិធី ត្រូវតែមានទេពកោសល្យខាងការវាយតម្លៃស្ថានភាពណ៍ ហើយជ្រើសរើស វិធានការដ៏សមស្របជាទីបំផុតសំរាប់យុទ្ធនាការ ។ អ្នកទាំងឡាយឯទៀតដែលចូល រួមក្នុងប្រតិបត្តិការ ត្រូវទទួលបានការបណ្តុះបណ្តាលអំពីការអនុវត្តន៍បែបបទ ដែលគេ ជ្រើសរើស និងវិធានការទាំងនោះ ។

វិធានការ : និយាយអំពីអាវុធ ឬក៏ឧបករណ៍សំរាប់សកម្មភាពណាមួយ ។ ក្នុងករណីបែបបទ សំរាប់ការតស៊ូអហិង្សា ឧបករណ៍ទាំងនោះមានជាអាទិ៍ សកម្មភាព មួយចំនួន (ដូចជា បែបបទជាច្រើននៃការធ្វើកូដកម្ម ពហិការ ការមិនធ្វើសហការ នយោបាយ) ដែលបានរៀបរាប់ក្នុងជំពូកទី៥ ។ (សូមមើលឧបសម្ព័ន្ធ) ។

ការរៀបចំអោយមានផែនការយុទ្ធសាស្ត្រមួយ ដែលមានការទទួលខុសត្រូវ និងមានប្រសិទ្ធភាព អាស្រ័យទៅលើការគិតគូរយ៉ាងហ្មត់ចត់ក្នុងការជ្រើសរើសយក យុទ្ធសាស្ត្រចំបង យុទ្ធសាស្ត្រ យុទ្ធវិធី និងវិធានការ ។

មេរៀនសំខាន់នៃការពិភាក្សាវែកញែកនេះ គឺគេត្រូវប្រើបញ្ហាក្នុងការធ្វើ ផែនការយុទ្ធសាស្ត្រ ដើម្បីរើបម្រះចេញពីរបបផ្តាច់ការ ។ ការដែលគេពុំបានធ្វើផែនការ តាមបែបណ្តាស់វៃ អាចនាំទៅរកមហន្តរាយ នៅពេលដែលការប្រើប្រាស់ប្រាជ្ញាដ៏ មានប្រសិទ្ធភាព ក្នុងការរៀបចំជាផ្លូវតាមយុទ្ធសាស្ត្រដោយប្រើប្រាស់ធនធានដែលគេ មានដ៏ប្រសើរ រីឯជំរុញអោយសង្គមឈានទៅរកសេរីភាព និងប្រជាធិបតេយ្យ ។

ជំពូកទី៧

ការរៀបចំជាយុទ្ធសាស្ត្រ

ដើម្បីធ្វើអោយបានជ័យជំនះកាន់តែច្បាស់ អ្នកដឹកនាំក្រុមតស៊ូត្រូវតែរៀបចំអោយមានផែនការយ៉ាងពិស្តារ ដែលអាចពង្រឹងស្មារតីអ្នករងគ្រោះ ដែលអាចធ្វើអោយរបបផ្តាច់ការចុះខ្សោយ និងរលំ ហើយកសាងប្រជាធិបតេយ្យដែលមាំមាំ ។ ដើម្បីសំរេចបានផែនការបែបនេះ គេត្រូវអោយមានការវិភាគស្ថានការណ៍អោយបានច្បាស់លាស់ និងជ្រើសរើសមធ្យោបាយនានា សំរាប់សកម្មភាពដ៏មានប្រសិទ្ធភាព ។ ជាមួយនឹងលទ្ធផលនៃការវិភាគដ៏ហ្មត់ចត់នេះ គេនឹងអាចរៀបចំអោយមានយុទ្ធសាស្ត្រចំបង និងយុទ្ធសាស្ត្រសំរាប់យុទ្ធនាការ ដើម្បីអោយបានសំរេចយកសេរីភាព ។ ថ្វីបើពាក់ព័ន្ធគ្នា ការរៀបចំយុទ្ធសាស្ត្រចំបង និងយុទ្ធសាស្ត្រសំរាប់យុទ្ធនាការ ជាវិធីពីរខុសគ្នា ។ ក្រោយពីគេបានរៀបចំយុទ្ធសាស្ត្រចំបងហើយ ទើបគេអាចធ្វើផែនការយុទ្ធសាស្ត្រសំរាប់យុទ្ធនាការ ដើម្បីពង្រឹងនិងសំរេចគោលបំណងដែលមានបញ្ជាក់ក្នុងយុទ្ធសាស្ត្រចំបង ។

ការរៀបចំយុទ្ធសាស្ត្រសំរាប់ការតស៊ូ ត្រូវអោយគេយកចិត្តទុកដាក់ទៅលើសំនួរ និងកិច្ចការជាច្រើន ។ នៅពេលនេះ យើងនឹងបង្ហាញនូវកត្តាសំខាន់ៗដែលគេត្រូវពិចារណា នៅក្នុងរង្វង់យុទ្ធសាស្ត្រចំបង និងយុទ្ធសាស្ត្រសំរាប់យុទ្ធនាការ ។ ប៉ុន្តែការរៀបចំផែនការយុទ្ធសាស្ត្រ ត្រូវអោយអ្នកធ្វើផែនការសំរាប់ការតស៊ូ មានការយល់ដឹងអំពីស្ថានការណ៍ទំនាស់ ដែលពាក់ព័ន្ធទៅនឹងកត្តាកំលាំងមនុស្ស ប្រវត្តិសាស្ត្រ

រដ្ឋាភិបាល យោធា វប្បធម៌ សង្គម នយោបាយ ចិត្តសាស្ត្រ សេដ្ឋកិច្ច ហើយនិង អន្តរជាតិ ។ គេអាចរៀបចំជាយុទ្ធសាស្ត្របានសំរាប់តែករណីតែមួយ ហើយនិងមូលដ្ឋាន នៃការតស៊ូដែលមានលក្ខណៈច្បាស់លាស់ ។

ជាការសំខាន់ ដំបូងអ្នកដឹកនាំប្រជាធិបតេយ្យ និងអ្នកធ្វើផែនការយុទ្ធសាស្ត្រ ត្រូវវិភាគអំពីគោលបំណងនានា និងសារៈសំខាន់នៃបុព្វហេតុ ។ តើគោលបំណង ទាំងនេះ សមស្រប ហើយតម្រូវអោយមានការតស៊ូដ៏ខ្លាំងក្លាមែនឬ ? ការសំរេចអំពី គោលបំណងមែនទែននៃការតស៊ូ គឺជាការចាំបាច់ ។ យើងបានវែកញែករួចហើយ ថា ការរំលំរបបផ្តាច់ការ ឬក៏ការបណ្តេញមេផ្តាច់ការបច្ចុប្បន្ន ចេញពីអំណាចពុំគ្រប់ គ្រាន់ទេ ។ គោលបំណងនៃការតស៊ូបែបនេះ ត្រូវមានការបង្កើតអោយមានសង្គម សេរី ស្របនឹងគោលការណ៍រដ្ឋាភិបាលប្រជាធិបតេយ្យមួយ ។ ការយល់ច្បាស់អំពី ចំណុចនេះ នឹងមានអានុភាពទៅលើការរៀបចំយុទ្ធសាស្ត្រចំបង និងយុទ្ធសាស្ត្រ ជាបន្តបន្ទាប់ទៀត ។

ជាពិសេស អ្នកធ្វើផែនការយុទ្ធសាស្ត្រ ត្រូវឆ្លើយសំណួរសំខាន់ៗ ដូចជា ៖

- តើឧបសគ្គអ្វីដែលរារាំងមិនអោយគេបានទទួលសេរីភាព ?
- តើកត្តាអ្វីខ្លះដែលនឹងជួយអោយបានទទួលសេរីភាព ?
- តើរបបផ្តាច់ការមានចំណុចខ្លាំងណាខ្លះ ?
- តើចំណុចខ្សោយរបស់របបផ្តាច់ការមានអ្វីខ្លះ ?
- តើចំណុចខ្សោយនៃប្រភពអំណាចរបបផ្តាច់ការមានដល់កំរិតណាដែរ ?
- តើចំណុចខ្លាំងនៃក្រុមប្រជាធិបតេយ្យ និងប្រជាពលរដ្ឋជាទូទៅមាន អ្វីខ្លះ ?
- តើក្រុមប្រជាធិបតេយ្យមានចំណុចខ្សោយអ្វីខ្លះ ? ហើយគេដោះស្រាយ ចំណុចខ្សោយទាំងនោះបែបណាទៅ ?
- តើភាគីទៀតមានជំហរយ៉ាងណាដែរ ? ភាគីទៀតនេះពុំទាន់ពាក់ព័ន្ធ នឹងទំនាស់ទេ ប៉ុន្តែគេប្រហែលជាបានជួយ ឬក៏ប្រហែលជាជួយរបប ផ្តាច់ការ ឬក៏ចលនាប្រជាធិបតេយ្យ ។ ប្រសិនបើដូច្នេះមែន តើគេអាច

ការជ្រើសរើសមធ្យោបាយ

នៅក្នុងយុទ្ធសាស្ត្រចម្បង អ្នកធ្វើផែនការត្រូវជ្រើសរើសយកមធ្យោបាយតស៊ូសំខាន់ៗ សំរាប់ប្រើប្រាស់ក្នុងទំនាស់ ។ គេត្រូវវិភាគមើលតុណ្ហសម្បត្តិ និងការខ្វះខាតនៃជីវិតទាំងឡាយសំរាប់ការតស៊ូ មានជាអាទិ៍ ការច្បាំងតទល់តាមកំលាំងយោធា ការធ្វើសង្គ្រាមឆ្លក់ព្រៃ នយោបាយរើបម្រះ ឬក៏មធ្យោបាយដទៃទៀត ។

ក្នុងការជ្រើសរើសនេះ អ្នកធ្វើយុទ្ធសាស្ត្រត្រូវពិចារណាសំនួរខ្លះដូចខាងក្រោម ៖ តើពួកប្រជាធិបតេយ្យមានសមត្ថភាពប្រើមធ្យោបាយនេះដែរឬទេ ? តើមធ្យោបាយដែលជ្រើសរើសនេះ នឹងប្រើកំលាំងប្រជាពលរដ្ឋដែលគេជិះជាន់ដែរឬទេ ? តើមធ្យោបាយនេះ ផ្ដោតទៅលើចំណុចខ្សោយនៃរបបផ្តាច់ការ ឬក៏ជាការវាយប្រហារទៅលើចំណុចខ្លាំងរបស់គេ ? តើមធ្យោបាយទាំងនោះ នឹងជួយអោយក្រុមប្រជាធិបតេយ្យមានការទុកចិត្តលើខ្លួនឯងកាន់តែខ្លាំង ឬក៏មធ្យោបាយទាំងនោះត្រូវអោយមានការពឹងផ្អែកទៅលើភាគីទីបី ឬក៏ជំនួយពីបរទេស ? តើការប្រើប្រាស់មធ្យោបាយដែលជ្រើសរើសនោះ មានប្រវត្តិបទពិសោធន៍បែបណាខ្លះ ក្នុងការរំលំរបបផ្តាច់ការ ? តើមធ្យោបាយទាំងនោះ នឹងបង្កើនឬក៏បន្ថយការខូចខាត និងមហន្តរាយដែលអាចកើតមានឡើង ក្នុងការប្រឆាំងតទល់នៅថ្ងៃមុខដែរឬទេ ? ប្រសិនបើគេសន្មតថា គេបានជោគជ័យក្នុងការរំលំរបបផ្តាច់ការ តើមធ្យោបាយតស៊ូដែលគេបានជ្រើសរើស នឹងមានឥទ្ធិពលបែបណាទៅលើប្រភេទរដ្ឋាភិបាលថ្មី ដែលនឹងលេចចេញពីការតស៊ូ ? គេត្រូវតែជៀសវាងសកម្មភាពប្រភេទណាមួយ ដែលពុំមានប្រយោជន៍នៅក្នុងយុទ្ធសាស្ត្រចម្បងដែលគេរៀបចំឡើង ។

ក្នុងជំពូកមុនៗ យើងបានរំលឹកថា នយោបាយរើបម្រះផ្តល់នូវការមានប្រៀបយ៉ាងខ្លាំង ទៅលើមធ្យោបាយតស៊ូដទៃទៀត ។ ពួកអ្នកយុទ្ធសាស្ត្រត្រូវពិនិត្យមើលស្ថានភាពទំនាស់របស់គេហើយសំរេច ថាតើ នយោបាយរើបម្រះនឹងផ្តល់នូវចំណុច

វិជ្ជមានទៅលើសំនួរទាំងឡាយខាងលើនេះដែរឬទេ ។

ការរៀបចំផែនការដើម្បីលទ្ធិប្រជាធិបតេយ្យ

គេគួរតែចងចាំថា ក្នុងការប្រឆាំងនឹងរបបផ្តាច់ការ គោលបំណងនិងយុទ្ធសាស្ត្រ ចំបង ពុំមែនមានត្រឹមតែរំលំមេផ្តាច់ការនោះទេ គឺរៀបចំអោយមានប្រព័ន្ធប្រជាធិបតេយ្យ មួយ ហើយធ្វើអោយរបបផ្តាច់ការថ្មីមួយទៀតងើបមិនរួច ។ ដើម្បីសំរេចគោលបំណង បែបនេះ មធ្យោបាយដែលគេជ្រើសរើសសំរាប់ការតស៊ូ ត្រូវតែជួយធ្វើអោយមាន ការប្រែប្រួល ក្នុងការបែងចែកអំណាចនៅក្នុងសង្គម ។ នៅក្រោមរបបផ្តាច់ការ ប្រជាពលរដ្ឋ និងសង្គមស៊ីវិល មានសភាពទន់ខ្សោយណាស់ ហើយរដ្ឋាភិបាលមាន អំណាចខ្លាំងពេក ។ ប្រសិនបើគ្មានការផ្លាស់ប្តូរអោយមានតុល្យភាពអំណាចទេនោះ អ្នកត្រួតត្រាមួយក្រុមទៀត ប្រសិនបើគេចង់ អាចក្លាយទៅជាពួកផ្តាច់ការដូចក្រុមចាស់ ។ ដូច្នេះហើយ បានជាគេមិនស្វាគមន៍ “បដិវត្តន៍ព្រះបរមរាជវាំង” ឬក៏រដ្ឋប្រហារទេ ។

នយោបាយរើបម្រះជួយអោយមានការបែងចែកដ៏សមរម្យមួយ នូវអំណាច ពិតប្រាកដ តាមរយៈការប្រមូលផ្តុំក្នុងសង្គមមនុស្ស ដើម្បីប្រឆាំងនឹងរបបផ្តាច់ការ ដូចដែលបានពិភាក្សានៅក្នុងជំពូកទី ៥ ។ វិធីនេះអាចកើតមានឡើងទៅតាមបែប បទមួយចំនួន ។ ការបង្កើនអោយមានសមត្ថភាពតស៊ូអហិង្សាមានន័យថា លទ្ធភាព របបផ្តាច់ការដើម្បីការជិះជាន់ហិង្សា លែងស្ទុះមានប្រសិទ្ធភាព ក្នុងការគំរាមកំហែង និងទាក់ទាញអោយមានការចុះញឹមពីសំណាក់ប្រជាពលរដ្ឋ ។ នៅពេលនោះ ប្រជាពលរដ្ឋនឹងមានមធ្យោបាយដ៏ខ្លាំងក្លាសំរាប់តទល់ ហើយជូនកាល រារាំងអំណាច មេផ្តាច់ការទៀតផង ។ លើសពីនេះទៅទៀត ការប្រមូលផ្តុំយកកំលាំងប្រជាពលរដ្ឋ តាមរយៈនយោបាយរើបម្រះ នឹងពង្រឹងស្ថាប័នឯករាជនានានៅក្នុងសង្គម ។ គេពុំអាច ភ្លេចយ៉ាងឆាប់រហ័ស នូវការដែលគេបានបញ្ចេញអំណាចដ៏មានប្រសិទ្ធភាពម្តងរួច មកហើយនោះទេ ។ ចំណេះដឹង និងទេពកោសល្យដែលគេបានទទួលក្នុងការតស៊ូ នឹងពង្រឹងប្រជាពលរដ្ឋ មិនបណ្តោយអោយពួកដែលអាចក្លាយទៅជាអ្នកផ្តាច់ការ គ្រប់

ត្រងតាមការសង្កត់សង្កិនបានដោយងាយ ។ ការប្រែប្រួលនៃតុល្យភាពអំណាចបែបនេះ នៅទីបំផុត នឹងប្រហែលជាធ្វើអោយមានការកសាងសង្គមប្រជាធិបតេយ្យមួយដែលរឹងមាំ ។

ជំនួយពីក្រៅ

ជាផ្នែកមួយនៃការរៀបចំយុទ្ធសាស្ត្រចម្បង ការវិភាគទៅលើតួនាទីនៃក្រុមតស៊ូខាងក្នុង និងសំពាធពីខាងក្រៅ ដើម្បីរំលឹរបបផ្តាច់ការ គឺជាការចាំបាច់ ។ ក្នុងការវែកញែកនេះ យើងបានពន្យល់រួចហើយថា កំលាំងសំខាន់នៃការតស៊ូត្រូវតែចេញពីផ្ទៃក្នុង ។ ប្រសិនបើគេបានជំនួយអន្តរជាតិ ជំនួយនោះនឹងជំរុញអោយការតស៊ូផ្ទៃក្នុង មានកំរិតខ្លាំងបន្ថែមទៅតាមនោះដែរ ។

ដើម្បីជាការបន្ថែមដ៏គួរសមមួយ គេអាចធ្វើការខ្លះខ្លះប្រមូលផ្តុំមតិអន្តរជាតិអោយប្រឆាំងនឹងរបបផ្តាច់ការ នៅក្នុងបុព្វហេតុមនុស្សធម៌ សីលធម៌ ឬក៏សាសនា ។ គេអាចខ្លះខ្លះអោយមានការដាក់ទណ្ឌកម្មទៅលើរបបផ្តាច់ការ ខាងការទូត នយោបាយ និងសេដ្ឋកិច្ច ពីសំណាក់រដ្ឋាភិបាលនានានិងអង្គការអន្តរជាតិ ។ ទណ្ឌកម្មទាំងនោះអាចមានទ្រង់ទ្រាយជាសេដ្ឋកិច្ច ការឈប់ផ្តល់គ្រឿងសញ្ញាវដយោធា ការបន្ថយកំរិតទទួលស្គាល់ខាងការទូត ឬក៏ផ្តាច់ចំណងទូតទាំងស្រុង ការហាមឃាត់មិនអោយមានជំនួយសេដ្ឋកិច្ច និងការធ្វើវិនិយោគនៅក្នុងប្រទេសផ្តាច់ការ ការបណ្តេញរដ្ឋាភិបាលផ្តាច់ការពីអង្គការអន្តរជាតិនានា និងពីផ្នែកផ្សេងៗនៃអង្គការសហប្រជាជាតិ ។ លើសពីនេះ គេអាចផ្តល់ជំនួយអន្តរជាតិ ដូចជា ការទ្រទ្រង់ខាងលុយកាក់ និងទូរគមនាគមន៍ទៅអោយពួកប្រជាធិបតេយ្យដោយផ្ទាល់ ។

ការរៀបចំយុទ្ធសាស្ត្រចំបង

បន្ទាប់ពីការវិភាគមើលស្ថានភាពការណ៍ ការជ្រើសរើសមធ្យោបាយ ហើយនិងការសំរេចអំពីតួនាទីរបស់ជំនួយបរទេសរួចហើយ អ្នករៀបចំយុទ្ធសាស្ត្រចំបង នឹងព្រាងអំពីបែបបទ ដែលគេនឹងប្រើក្នុងការតស៊ូ ។ ផែនការដ៏ទូលំទូលាយនេះ នឹងនិយាយតាំងពីស្ថានភាពបច្ចុប្បន្ន ទៅដល់ការរំដោះ និងប្រព័ន្ធប្រជាធិបតេយ្យក្នុងពេលអនាគត ។ ក្នុងការរៀបចំយុទ្ធសាស្ត្រចំបងនេះ អ្នកធ្វើផែនការត្រូវតែសួរខ្លួនឯងនូវសំណួរមួយចំនួន ។ សំណួរទាំងប៉ុន្មានខាងក្រោមនេះ (មានលក្ខណៈមិនទូទៅដូចសំណួរពីមុន) ទាក់ទងនឹងការពិចារណាដែលគេត្រូវការ ក្នុងការរៀបចំយុទ្ធសាស្ត្រចំបង ដើម្បីការតស៊ូតាមរយៈនយោបាយដ៏ប្រមូល ។

- តើពេលណាទៅដែលល្អប្រសើរសំរាប់គេផ្ដើមការតស៊ូដែលនឹងមានរយៈពេលយូរអង្វែង ?
- តើប្រជាពលរដ្ឋដែលគេជិះជាន់ អាចពង្រឹងការទុកចិត្តលើខ្លួនឯង និងប្រមូលផ្តុំកំលាំងគ្រប់គ្រាន់ ដើម្បីធ្វើសកម្មភាពតទល់នឹងរបបផ្តាច់ការ យ៉ាងហោចណាស់ក៏មានកំរិតបន្តិចបន្តួចជាលើកដំបូងដែរឬទេ ?
- តើគេអាចតំឡើងលទ្ធភាពរបស់ប្រជាពលរដ្ឋតាមបែបណា សំរាប់ការអនុវត្តន៍មធ្យោបាយមិនធ្វើសហការ និងដ៏ប្រមូល ទៅតាមដំណើរការពេលវេលា និងបទពិសោធន៍ ?
- តើគោលបំណងនៃយុទ្ធនាការខ្លីៗ ជាបន្តបន្ទាប់ មានអ្វីខ្លះ សំរាប់គ្រប់គ្រងសង្គមតាមបែបប្រជាធិបតេយ្យ និងរារាំងរបបផ្តាច់ការ ?
- តើគេមានស្ថាប័នឯករាជ ដែលរួចពីកណ្តាប់ដៃរបបផ្តាច់ការ ហើយដែលគេអាចប្រើក្នុងការតស៊ូដើម្បីសេរីភាពដែរឬទេ ?
- តើស្ថាប័នបែបណាមួយនៅក្នុងសង្គម ដែលគេអាចរំដោះចេញពីការត្រួតត្រារបស់ពួកផ្តាច់ការ ឬក៏ថាស្ថាប័នបែបណាដែលគេត្រូវបង្កើតជាថ្មី ដើម្បី

បំពេញសេចក្តីត្រូវការ ហើយនិងបង្កើតអោយមានបរិយាកាសប្រជាធិបតេយ្យ
ទោះបីជារបបផ្តាច់ការនៅតែមានជាបន្ត ?

- តើគេអាចពង្រឹងកំលាំងផ្ទៃក្នុងនៃក្រុមអ្នកតស៊ូតាមបែបណា ?
- តើគេអាចបណ្តុះបណ្តាលអ្នកចូលរួមសកម្មភាពតាមបែបណា ?
- តើគេត្រូវការធនធានបែបណាខ្លះ (លុយកាក់ គ្រឿងសម្ភារៈជាដើម) សំរាប់
ការតស៊ូពីដើមដល់ចប់ ?
- តើគេអាចប្រើនិមិត្តរូបបែបណាមួយ ដែលមានប្រសិទ្ធភាពជាងគេបំផុត ក្នុង
ការប្រមូលផ្តុំប្រជាពលរដ្ឋ ?
- តើគេអាចធ្វើអោយប្រភពនៃអំណាចរបបផ្តាច់ការចុះខ្សោយបន្តិចម្តងៗ រហូត
ដល់អស់តែម្តង តាមមធ្យោបាយប្រភេទណា និងក្នុងដំណាក់កាលណាខ្លះ ?
- តើត្រូវធ្វើបែបណា ដើម្បីអោយប្រជាពលរដ្ឋដែលងើបប្រឆាំងតទល់ អាច
ក្រាញធ្វើការរើបម្រះផង ហើយនិងប្រកាន់ខ្ជាប់នូវវិន័យអហិង្សាផង ?
- តើសង្គមអាចបន្តការងារ ដើម្បីបំពេញសេចក្តីត្រូវការជាមូលដ្ឋានរបស់គេ
នៅក្នុងដំណាក់កាលនៃទំនាស់តាមបែបណា ?
- នៅពេលដែលជ័យជំនះកំពុងឈានមកដល់ តើក្រុមតស៊ូប្រជាធិបតេយ្យអាច
បន្តការកសាងស្ថាប័នជាមូលដ្ឋាន អោយសង្គមក្រោយរបបផ្តាច់ការតាមបែប
ណា ដើម្បីធ្វើអោយការឆ្លងពីរបបមួយទៅរបបមួយបានរលូន ?

គេត្រូវតែចងចាំថា មានផែនការច្រើន ដែលគេអាចរៀបចំអនុវត្តឡើង ដើម្បី
រើបម្រះពីរបបផ្តាច់ការ ។ ការតស៊ូនីមួយៗ ដើម្បីរំលំរបបផ្តាច់ការនិងរៀបចំជា
ប្រព័ន្ធប្រជាធិបតេយ្យ នឹងមានលក្ខណៈខុសៗគ្នា ។ ពុំមានស្ថានភាពណាមួយដែលដូចគ្នា
បេះបិទនោះឡើយ ។ របបផ្តាច់ការនីមួយៗ នឹងមានលក្ខណៈពិសេសខ្លះ ហើយ
សមត្ថភាពរបស់ពលរដ្ឋដែលទាមទារសេរីភាព ក៏មានលក្ខណៈខុសគ្នាដែរ ។ អ្នកធ្វើ
ផែនការយុទ្ធសាស្ត្រចំបងដើម្បីការតស៊ូតាមនយោបាយរើបម្រះ ត្រូវមានការយល់ដឹង
អោយបានច្បាស់ មិនត្រឹមតែអំពីស្ថានភាពណាមួយជាពិសេសទេ គឺគេត្រូវ

យល់ដឹងអំពីមធ្យោបាយដែលគេជ្រើសរើស សំរាប់ធ្វើការតស៊ូនោះទៀតផង ។^{១៣}

នៅពេលដែលយុទ្ធសាស្ត្រចំបងសំរាប់ការតស៊ូ បានរៀបចំយ៉ាងហ្មត់ចត់ ហើយនោះ គេមានមូលហេតុល្អមួយចំនួន សំរាប់ផ្សព្វផ្សាយអោយគេដឹងអំពីយុទ្ធសាស្ត្រ នេះ ។ ចំនួនមនុស្សជាច្រើនដែលត្រូវការអោយចូលរួម ប្រហែលជាមានចំណង់ និងលទ្ធភាពចូលរួម ប្រសិនបើគេយល់យ៉ាងច្បាស់លាស់អំពីគំនិតជាទូទៅ ហើយនិង ការណែនាំ ។ ការដឹងបែបនេះអាចមានឥទ្ធិពលល្អប្រសើរណាស់ទៅលើទឹកចិត្ត សំរាប់ការយល់ព្រមចូលរួម និងអនុវត្តទៅតាមគំរោងការ ។ ក្នុងករណីណាក៏ដោយ ពួកផ្តាច់ការនឹងបានដឹងអំពីយុទ្ធសាស្ត្រចំបងនេះដោយត្រួសៗ ហើយការដឹងបែបនេះ អាចធ្វើអោយមេផ្តាច់ការពុំសូវហ៊ានសាហាវឃោរឃៅ ក្នុងការជិះជាន់ប្រជាពលរដ្ឋ ដោយគេដឹងថា អំពើរបស់គេអាចជះឥទ្ធិពលអាក្រក់តាមផ្លូវនយោបាយមកវិញ ។ ការដឹងអំពីលក្ខណៈសំខាន់ណាមួយនៃយុទ្ធសាស្ត្រចំបងក៏អាចមានអានុភាព នាំអោយ មានការមិនសប្បាយចិត្ត និងការរត់ចេញពីរបបផ្តាច់ការដែរ ។

នៅពេលដែលគេព្រមព្រៀងគ្នាអនុវត្តផែនការយុទ្ធសាស្ត្រចំបង ដើម្បីរំលំ របបផ្តាច់ការនិងរៀបចំជាប្រព័ន្ធប្រជាធិបតេយ្យហើយនោះ ជាការចាំបាច់ ក្រុមគាំទ្រ ប្រជាធិបតេយ្យទាំងឡាយ ត្រូវតែគោរពអនុវត្តតាមគំរោងការ ។ មានតែក្នុងកាលៈ ទេសៈដ៏កម្រប៉ុណ្ណោះ ដែលការតស៊ូគួរតែប្រែប្រួលពីគំរោងដើម ។ នៅពេលដែល គេមានភស្តុតាងច្បាស់លាស់ថា យុទ្ធសាស្ត្រចំបងដែលគេបានជ្រើសរើសពីមុនមាន ការយល់ច្រឡំ ឬក៏កាលៈទេសៈនៃការតស៊ូបានប្រែប្រួលយ៉ាងខ្លាំង អ្នកធ្វើផែនការ ប្រហែលជាត្រូវកែយុទ្ធសាស្ត្រចំបងឡើងវិញ ។ នៅពេលនោះ គេគួរកែ នៅក្រោយ

^{១៣} សូមអានការសិក្សានេះយ៉ាងពិស្តារ នៅក្នុងសៀវភៅរបស់ ជឺន សាប នយោបាយនៃសកម្មភាព អហិង្សា ឬស្ដេច ម៉ាសាលូសិត ផតទ័រ សាធីន ឆ្នាំ ១៩៧៣ និងសៀវភៅ ភីទ័រ អាការមិន (Peter Ackerman) និងគ្រីស្ទូហ្វឺរ គ្រូហ្គឺរ (Christopher Kruegler) ទំនាស់អហិង្សាតាមយុទ្ធសាស្ត្រ វ៉េសតផត (Westport) ខនណិកទីកិត (Connecticut) : ប្រាហ្គឺរ (Praeger) ឆ្នាំ ១៩៩៤ សូមអានផងដែរ ការតស៊ូអហិង្សា : ការអនុវត្តន៍សតវត្សទី២០ និងផលប្រយោជន៍ ក្នុងសតវត្សទី២១ ដោយជឺន សាប និងចេញផ្សាយពេលក្រោយ ។

ពេលដែលគេបានធ្វើការវិភាគដ៏ហ្មត់ចត់ឡើងវិញ ហើយរៀបចំ និងអនុម័តផែនការ យុទ្ធសាស្ត្រចំបងថ្មីដែលត្រឹមត្រូវ ។

ការរៀបចំផែនការយុទ្ធសាស្ត្រសំរាប់យុទ្ធនាការ

ទោះបីជាយុទ្ធសាស្ត្រចំបងដែលគេបានរៀបចំហើយនោះ មានលក្ខណៈល្អ ប្រសើរអាចរំលឹរបបផ្តាច់ការ និងលើកតម្កើងប្រជាធិបតេយ្យបានក៏ដោយ ក៏យុទ្ធសាស្ត្រ ចំបងតែមួយមិនអាចអនុវត្តដោយខ្លួនឯងទេ ។ គេត្រូវរៀបចំអោយមានយុទ្ធសាស្ត្រ ជាក់ស្តែង ដើម្បីរៀបចំជាយុទ្ធនាការសំខាន់ៗ ក្នុងការធ្វើអោយអំណាចពួកផ្តាច់ការ ចុះខ្សោយ ។ យុទ្ធសាស្ត្រទាំងនេះ នឹងមានរួមបញ្ចូល និងបំភ្លឺអោយមានយុទ្ធវិធី មួយចំនួន ដែលគេរៀបចំឡើង ដើម្បីវាយប្រហារអោយបានខ្លាំងទៅលើរបបផ្តាច់ការ ។ គេត្រូវតែជ្រើសរើសយុទ្ធវិធី និងមធ្យោបាយជាក់ស្តែងទាំងឡាយ អោយបានហ្មត់ចត់ ដើម្បីអោយយុទ្ធវិធីទាំងនោះ សំរេចបាននូវគោលបំណងនៃយុទ្ធសាស្ត្រណាមួយ ។ នៅក្នុងជំពូកនេះ យើងនឹងពិគ្រោះតែអំពីកំរិតយុទ្ធសាស្ត្រ ។

អ្នកយុទ្ធសាស្ត្រដែលធ្វើផែនការសំរាប់យុទ្ធនាការសំខាន់ៗ ក៏ដូចជាអ្នករៀប ចំផែនការយុទ្ធសាស្ត្រចំបងដែរ ត្រូវមានការយល់ឃើញអោយច្បាស់លាស់អំពី លក្ខណៈនិងបែបបទនៃប្រតិបត្តិការ ដែលគេជ្រើសរើសសំរាប់ការតស៊ូ ។ ដូច មេទ័ពដែលត្រូវយល់អំពីរចនាសម្ព័ន្ធនៃកងកាំលាំង យុទ្ធវិធី លក្ខណៈពង្រាយទ័ព គ្រឿងសព្វវុធ និងលក្ខណៈភូមិសាស្ត្រជាដើម ដើម្បីរៀបចំយុទ្ធសាស្ត្រយោធា អ្នករៀបចំផែនការសំរាប់នយោបាយរឹបប្រះ ក៏ត្រូវយល់អោយច្បាស់អំពីប្រភេទ និង គោលការណ៍យុទ្ធសាស្ត្រនៃការតស៊ូអហិង្សាដែរ ។ ប៉ុន្តែទោះជាយ៉ាងនេះក្តី ការ ចេះដឹងអំពីការតស៊ូអហិង្សា ការយកចិត្តទុកដាក់ទៅលើសេចក្តីស្នើទាំងឡាយនៅក្នុង សៀវភៅនេះ ហើយនិងចំលើយទៅលើសំនួរទាំងឡាយដែលចោទសួរនៅទីនេះ ពុំមែន ជាការបង្កើតបានយុទ្ធសាស្ត្រដោយឯកឯងទេ ។ ការរៀបចំយុទ្ធសាស្ត្រដើម្បីការ តស៊ូ នៅតែតម្រូវអោយមានគំនិតច្នៃប្រឌិតដែលប្រកបដោយការដឹងយល់ច្បាស់លាស់

ទៀត ។

នៅក្នុងការរៀបចំផែនការយុទ្ធសាស្ត្រ ដើម្បីយុទ្ធនាការតស៊ូដីច្បាស់លាស់ ណាមួយ ហើយនិងដើម្បីបង្កើនអោយមានការតស៊ូដោះក្នុងពេលវែងឆ្ងាយ អ្នក យុទ្ធសាស្ត្រដើម្បីនយោបាយដឹកនាំ ត្រូវតែគិតគូរអំពីបញ្ហាជាច្រើន ដែលមានខ្លះ ដូចខាងក្រោមនេះ ៖

- ការសំរេចចិត្តអំពីគោលដៅច្បាស់លាស់សំរាប់យុទ្ធនាការ និងផលប្រយោជន៍ សំរាប់ការអនុវត្តន៍យុទ្ធសាស្ត្រចម្បង ។
- ការគិតគូរលំអិតអំពីមធ្យោបាយ ឬក៏អាវុធផ្នែកនយោបាយ ដែលគេអាច ប្រើប្រាស់ដ៏មានប្រសិទ្ធភាព ដើម្បីអនុវត្តយុទ្ធសាស្ត្រដែលគេជ្រើសរើស ។ នៅក្នុងផែនការទូទៅសំរាប់យុទ្ធនាការណាមួយ គេត្រូវពិនិត្យហើយកំណត់ ថា តើយុទ្ធវិធីនិងមធ្យោបាយណាមួយដែលគេត្រូវប្រើ ដើម្បីដាក់សំពាធ និងបន្ថយប្រភពអំណាចរបបផ្តាច់ការ ។ គេត្រូវចងចាំថា ការសំរេចបាន នូវគោលបំណងធំៗ គឺជាលទ្ធផលនៃការសម្រាំង និងអនុវត្តជំហានតូចៗ ជាក់ស្តែង ដោយប្រុងប្រយ័ត្ន ។
- ការសំរេចចិត្តថា តើបញ្ហាសេដ្ឋកិច្ចត្រូវតែភ្ជាប់ទៅនឹងការតស៊ូនយោបាយជា ទូទៅដែរឬទេ ឬក៏ភ្ជាប់តាមបែបបទណា? ប្រសិនបើបញ្ហាសេដ្ឋកិច្ចជាកត្តា សំខាន់នៅក្នុងការតស៊ូ គេត្រូវតែប្រុងប្រយ័ត្នក្នុងការអះអាងថាគេអាចដោះ ស្រាយបញ្ហាសេដ្ឋកិច្ចទាំងនោះបាន ក្រោយពីរបបផ្តាច់ការរលំ។ ប្រសិនបើ មិនដូច្នោះទេ ការខកចិត្តនិងការមិនសប្បាយចិត្ត នឹងកើតមានឡើង ប្រសិនបើគេពុំមានការដោះស្រាយភ្លាមៗ នៅពេលដែលគេឆ្លងទៅរកសង្គម ប្រជាធិបតេយ្យ ។ ការខកចិត្តទាំងនេះអាចសំរួលអោយមានការលេចឡើង នូវកំលាំងផ្តាច់ការថ្មីមួយ ដែលសន្យាថានឹងកំចាត់បញ្ហាសេដ្ឋកិច្ចនេះអោយ បាន ។
- ការសំរេចគិតទុកជាមុនអំពីប្រភេទនៃរចនាសម្ព័ន្ធដឹកនាំ និងប្រព័ន្ធទំនាក់ ទំនង ដែលមានប្រសិទ្ធភាពជាទីបំផុតសំរាប់ផ្តើមការតស៊ូ ។ តើគេអាចប្រើ

ប្រាស់មធ្យោបាយណា ដើម្បីធ្វើការសំរេចចិត្តនានា និងការទាក់ទងគ្នា ហើយផ្តល់ជាការណែនាំដល់អ្នកតស៊ូទាំងឡាយ និងប្រជាពលរដ្ឋជាទូទៅ នៅពេលដែលគេកំពុងតស៊ូ ?

- ការផ្សព្វផ្សាយព័ត៌មានអំពីការតស៊ូ ទៅអោយប្រជាពលរដ្ឋ ទៅកងកំលាំង របបផ្តាច់ការ ហើយនិងប្រព័ន្ធព័ត៌មានអន្តរជាតិ ។ របាយការណ៍ និង ការអះអាងអ្វីមួយគួរតែមានលក្ខណៈពិតជាក់ស្តែងជានិច្ច ។ ការនិយាយ បំផ្លើស និងការអះអាងដោយគ្មានមូលដ្ឋាន នឹងធ្វើអោយជំនឿទៅលើក្រុម តស៊ូចុះខ្សោយ ។
- ផែនការនានាសំរាប់សកម្មភាពពង្រឹងការទុកចិត្តខ្លួនឯង ការអប់រំ សេដ្ឋកិច្ច និងនយោបាយ ដើម្បីបំពេញសេចក្តីត្រូវការរបស់ក្រុមតស៊ូ នៅពេលតទល់ គ្នាមកដល់ ។ គំរោងការទាំងនេះអាចអនុវត្ត ដោយអ្នកដែលពុំមានការពាក់ ព័ន្ធដោយផ្ទាល់ជាមួយនឹងសកម្មភាពទាំងឡាយនៃក្រុមតស៊ូ ។
- ការសំរេចអំពីប្រភេទជំនួយបរទេស ដែលគេត្រូវការក្នុងការគាំទ្រយុទ្ធនាការ ណាមួយ ឬក៏ការតស៊ូដោះជាទូទៅ ។ តើគេអាចប្រមូលជំនួយពីក្រៅអោយ មានប្រសិទ្ធភាពខ្លាំង តាមបែបណា ហើយប្រើប្រាស់តាមបែបណា ដើម្បី កុំអោយការតស៊ូផ្ទៃក្នុងពឹងផ្អែកទៅលើកត្តាពីក្រៅដែលមិនច្បាស់លាស់ ? គេ ត្រូវប្រុងប្រយ័ត្ន ថាតើក្រុមខាងក្រៅណាមួយដែលអាចជាជំនួយត្រឹមត្រូវ ច្បាស់លាស់ ដូចជា អង្គការក្រៅរដ្ឋាភិបាល (ចលនាសង្គម ក្រុមសាសនា ឬនយោបាយ ក្រុមសហជីពជាដើម) រដ្ឋាភិបាលបរទេសនានា ឬក៏អង្គការ សហប្រជាជាតិ និងអង្គភាពផ្សេងៗរបស់គេ ។

លើសពីនេះទៅទៀត អ្នករៀបចំការតស៊ូ ត្រូវអោយមានវិធានការរក្សាសណ្តាប់ ធ្នាប់ និងបំពេញសេចក្តីត្រូវការខាងទំនាក់ទំនងសង្គមរបស់កងកំលាំងខ្លួន នៅពេល ធ្វើការតស៊ូ តទល់នឹងការត្រួតត្រារបស់ពួកផ្តាច់ការ ។ ការនេះមិនគ្រាន់តែបង្កើត អោយមានរចនាសម្ព័ន្ធប្រជាធិបតេយ្យឯករាជជាជំរើសផ្សេងៗទៀត និងបំពេញសេចក្តី ត្រូវការមែនទែនទេ គឺនឹងជួយបន្ថយតម្លៃនៃការអះអាងណាមួយ ដែលថា គេត្រូវ

ធ្វើការបង្ក្រាបយ៉ាងហោចណាស់ ដើម្បីកុំអោយមានភាពច្របូកច្របល់ និងស្ថានភាពរាជ គ្មានច្បាប់ទំលាប់ (ដែលពួកផ្តាច់ការនិយមប្រើ) ។

ការផ្សព្វផ្សាយគំនិតមិនធ្វើសហការ

ដើម្បីអោយបាននយោបាយរឹបប្រះដ៏ជោគជ័យមួយប្រឆាំងនឹងអំពើផ្តាច់ការ ការយល់ច្បាស់របស់ប្រជាពលរដ្ឋអំពីគំនិតមិនធ្វើសហការ គឺជាការសំខាន់ ។ ដូច ដែលបានបង្ហាញក្នុងរឿង“ម្ចាស់ស្វា” (សូមអានជំពូកទី ៣) គេអាចយល់អំពីគោល គំនិតនេះយ៉ាងងាយស្រួល : ប្រសិនបើគេមានចំនួនអ្នកក្រោមបង្គាប់គ្រប់គ្រាន់ដែល បដិសេធ មិនព្រមធ្វើសហការអោយបានយូរ ប្រឆាំងនឹងការជិះជាន់ ប្រព័ន្ធផ្តាច់ការ និងត្រូវចុះខ្សោយ ហើយទីបំផុតត្រូវតែដួលរលំ ។

អ្នកដែលរស់នៅក្រោមរបបផ្តាច់ការប្រហែលជាបានដឹងពីគំនិតនេះ ពី ប្រភពផ្សេងៗ ។ ទោះជាយ៉ាងណាក៏ដោយ កំលាំងប្រជាធិបតេយ្យត្រូវតែរៀបចំ ផ្សព្វផ្សាយ ធ្វើយ៉ាងណាអោយប្រជាពលរដ្ឋទទួលយកគោលគំនិតមិនធ្វើសហការ នេះ ។ គេត្រូវតែផ្សព្វផ្សាយរឿង“ម្ចាស់ស្វា” ឬក៏រឿងណាដែលមានលំនាំខ្លីម សារដូចគ្នានេះ ក្នុងចំណោមសង្គមមនុស្ស ។ គេអាចងាយយល់រឿងនិទានបែបនេះ ។ នៅពេលដែលគេទទួលបាននូវគំនិតមិនសហការជាទូទៅនេះហើយ ប្រជាពលរដ្ឋនឹង អាចយល់អំពីខ្លឹមសារនៃការអំពាវនាវ សុំអោយគេអនុវត្តការមិនធ្វើសហការជាមួយ នឹងពួកផ្តាច់ការ ។ អ្នកទាំងនោះអាចមានគំនិតផ្ទុះផ្តើមជាប្រភេទផ្សេងៗនៃការមិន ធ្វើសហការ នៅក្នុងស្ថានភាពរាជធានីផ្សេងៗ ។

ថ្វីបើការផ្សព្វផ្សាយគំនិត ព័ត៌មាន និងបញ្ហាការផ្សេងៗសំរាប់ការតស៊ូ មាន ការលំបាក នៅក្នុងរបបផ្តាច់ការ ជារឿយៗ អ្នកប្រជាធិបតេយ្យអាចធ្វើកិច្ចការទាំង នេះបាន ។ សូម្បីតែនៅក្រោមរបបណាស៊ី(Nazi) និងកុម្មុយនីស្ត ពួកតស៊ូនៅតែមាន លទ្ធភាពទាក់ទង មិនត្រឹមតែគ្នាឯងទៀតៗទេ គឺទាក់ទងទាំងក្រុមសាធារណជន ទូលំទូលាយ តាមរយៈការបោះពុម្ពផ្សាយកាសែត ខិតប័ណ្ណ សៀវភៅ ដោយលួចលាក់

ហើយប៉ុន្មានឆ្នាំក្រោយនេះ គេអាចចេញផ្សាយជាខ្សែអាត់សំលេង និងរូបភាពថែមទៀតផង ។

ដោយសារគេបានធ្វើផែនការយុទ្ធសាស្ត្រទុកជាមុននោះ គេអាចរៀបចំ ហើយផ្សព្វផ្សាយការណែនាំទូទៅដ៏មានប្រសិទ្ធភាព សំរាប់ការតស៊ូ ។ ការណែនាំទាំងនេះអាចនិយាយអំពីបញ្ហា និងស្ថានភាពនានា ដែលប្រជាពលរដ្ឋគួរធ្វើការប្រឆាំងនិងឈប់ធ្វើសហការ ហើយនិងរបៀបធ្វើសកម្មភាពទាំងនោះ ។ ដូច្នេះ ទោះបីជាការទាក់ទងពីក្រុមអ្នកដឹកនាំប្រជាធិបតេយ្យបានត្រូវគេកាត់ផ្តាច់ ហើយគេពុំអាចបានទទួលការណែនាំច្បាស់លាស់ណាមួយជាបន្តទៀតក៏ដោយ ប្រជាពលរដ្ឋនឹងបានដឹងរបៀបចាត់ការអំពីបញ្ហាសំខាន់ៗរួចស្រេចទៅហើយ ។ ការណែនាំទាំងនេះនឹងមានបញ្ចូលផងដែរ នូវរបៀបពិនិត្យមើល“ការណែនាំក្រុមតស៊ូ”ក្លែងក្លាយណាមួយ ដែលអាចចេញពីមជ្ឈដ្ឋានប្លូលីស ដែលគេរៀបចំឡើង ដើម្បីបង្កើតជាការញុះញង់អោយក្រុមតស៊ូតបតខុស ។

ការបង្ក្រាបនិងវិធានការទប់ទល់

អ្នករៀបចំយុទ្ធសាស្ត្រត្រូវវិភាគមើលការឆ្លើយតប និងការជិះជាន់ដែលអាចកើតមានឡើង ជាពិសេស កំរិតហិង្សានៃរបបផ្តាច់ការទៅលើសកម្មភាពនានារបស់ក្រុមតស៊ូប្រជាធិបតេយ្យ ។ ជាចាំបាច់ គេត្រូវសំរេចអំពីរបៀបទប់ទល់ តបត ឬក៏ជៀសវាងការបង្ក្រាបដែលកាន់តែខ្លាំង ដោយមិនចុះញឹម ។ យោងទៅតាមយុទ្ធវិធីសំរាប់កាលៈទេសៈនីមួយៗ គេត្រូវចេញសេចក្តីព្រមានដ៏សមរម្យទៅប្រជាពលរដ្ឋ និងអ្នករួមតស៊ូ អំពីអំពើបង្ក្រាបបន្ថែមពីសំណាក់ពួកផ្តាច់ការ ដើម្បីអោយអ្នកទាំងនោះដឹងអំពីគ្រោះថ្នាក់នៃការចូលរួមក្នុងការតស៊ូ ។ ប្រសិនបើការបង្ក្រាបមានកំរិតខ្លាំងក្លា គេគួររៀបចំអោយមានជំនួយពេទ្យនៅប្រចាំការសំរាប់អ្នកតស៊ូដែលរងរបួស ។

ដោយបានគិតទុកជាមុនអំពីការបង្ក្រាប អ្នកយុទ្ធសាស្ត្រត្រូវគិតគូរអំពីការប្រើយុទ្ធវិធី និងមធ្យោបាយនានា ដែលអាចជួយអោយបានសំរេចវត្ថុបំណងនៃយុទ្ធនាការ

ឬក៏ការរំដោះ ដែលនឹងជៀសវាងឬក៏មានការបង្ក្រាបដ៏តិចជាទីបំផុត ។ ឧទាហរណ៍ ការដង្ហែកូនបាតុកម្មតាមផ្លូវថ្នល់ប្រឆាំងនឹងរបបផ្តាច់ការតឹងរ៉ឹង ប្រហែលជាធ្វើអោយ មានការរំជើបរំជួលចិត្ត ប៉ុន្តែអំពើនេះ ក៏អាចនាំមកនូវការបាត់បង់ជីវិតបាតុកររាប់ ពាន់នាក់ដែរ ។ ទោះជាយ៉ាងនេះក៏ដោយ ការខូចខាតយ៉ាងខ្លាំងរបស់ពួកបាតុករ ក្នុងករណីនេះ ប្រហែលជាពុំបានបន្ថែមការគាបសង្កត់បន្ថែម ទៅលើរបបផ្តាច់ការ ជាជាងការនៅផ្ទះ ការធ្វើកូដកម្ម និងអំពើមិនធ្វើសហការពីសំណាក់មន្ត្រីរដ្ឋការ ពាសពេញស្រុកនោះទេ ។

ប្រសិនបើគេត្រូវការអោយមានសកម្មភាពបង្កហេតុ ដែលអាចនាំអោយមាន ការខូចខាតខ្លាំង នៅក្នុងគោលបំណងយុទ្ធសាស្ត្រណាមួយនោះ គេត្រូវតែគិតគូរ អោយបានហ្មត់ចត់អំពីផលវិបាក និងផលចំណេញពីសកម្មភាពនេះ ។ តើប្រជាពលរដ្ឋ និងក្រុមអ្នកតស៊ូនឹងប្រកាន់វិន័យ និងឥរិយាបថ អហិង្សានៅក្នុងការតស៊ូបែបនេះ បានដែរឬទេ ? តើគេអាចទប់ទល់នឹងការបង្កហេតុអោយមានអំពើហិង្សាបានដែរឬទេ ? អ្នករៀបចំត្រូវធ្វើផែនការអំពីមធ្យោបាយដែលគេអាចអនុវត្ត ដើម្បីរក្សាវិន័យអហិង្សា និងរក្សាការតស៊ូ នៅចំពោះមុខអំពើឃោរឃៅ ។ តើគេអាចចាត់វិធានការនានា ដូចជា ការប្រកាសសន្យា សេចក្តីថ្លែងការណ៍នយោបាយ ខិត្តប័ណ្ណអំពីវិន័យ របៀប ដឹកនាំបាតុកម្ម ការធ្វើពហិការពីសំណាក់មនុស្សនិងក្រុមដែលគាំទ្រហិង្សា បានដែរ ឬទេ ? មេដឹកនាំទាំងឡាយគួរតែចងចាំជានិច្ចអំពីវត្តមាននៃ “ពួកភ្នាក់ងារបង្កហេតុ” ដែលមានបេសកកម្មចុះញង់អោយពួកបាតុករប្រើអំពើហិង្សា ។

ការប្រកាន់ផែនការយុទ្ធសាស្ត្រអោយខ្ជាប់

នៅពេលដែលគេមានផែនការយុទ្ធសាស្ត្រដ៏ល្អរួចហើយនោះ ពួកកំលាំង ប្រជាធិបតេយ្យពុំគួរបែកអារម្មណ៍ ដោយសារតែការផ្លាស់ប្តូរបន្តិចបន្តួចរបស់ពួក ផ្តាច់ការដែលអាចធ្វើអោយគេចង់ងាករេពីយុទ្ធសាស្ត្រចំបង និងយុទ្ធសាស្ត្រសំរាប់ យុទ្ធនាការពិសេសណាមួយទេ ។ ការងាករេនេះនឹងធ្វើអោយគេផ្តោតអារម្មណ៍ ទៅ

លើសកម្មភាពធំៗនៃបញ្ហាមិនសំខាន់ទៅវិញ ។ គេមិនគួរបណ្តោយអោយទឹកចិត្តក្នុងពេលភ្លាមៗនោះ (ដូចជាការរំជើបរំជួលចិត្តដោយសារអំពើឃោរឃៅថ្មីៗរបស់ពួកផ្តាច់ការ) បង្វែរអារម្មណ៍របស់ក្រុមអោយឃ្លាតចេញពីយុទ្ធសាស្ត្រចម្បង និងយុទ្ធសាស្ត្រយុទ្ធនាការទេ ។ អំពើឃោរឃៅដែលពួកផ្តាច់ការប្រព្រឹត្តឡើង ប្រហែលជាដើម្បីបង្កហេតុ អោយកំលាំងប្រជាធិបតេយ្យលះបង់ចោលផែនការដែលគេបានរៀបចំ ដ៏ល្អទុក្ខរួចមកហើយ ហើយបែរទៅប្រើអំពើហិង្សា ដើម្បីអោយពួកផ្តាច់ការបានជ័យជំនះកាន់តែងាយស្រួល ។ ប្រសិនបើគេយល់ថាការរែកញែកជាមូលដ្ឋានមានលក្ខណៈសមរម្យហើយ មុខងាររបស់ក្រុមគាំទ្រប្រជាធិបតេយ្យ គឺចាប់អនុវត្តពីដំណាក់កាលមួយទៅដំណាក់កាលមួយ ។ ជាការពិត ការប្រែប្រួលខាងយុទ្ធវិធី និងគោលបំណងតូចៗ នឹងអាចកើតឡើង ហើយអ្នកដឹកនាំពួកតែងតែត្រៀមខ្លួនជានិច្ច ដើម្បីទាញយកផលប្រយោជន៍ទៅតាមកាលៈទេសៈ ។ គេមិនគួរយល់ច្រឡំអំពីការកែខែទាំងនេះ ជាមួយនឹងគោលបំណងទាំងឡាយនៃយុទ្ធសាស្ត្រចម្បង និងគោលបំណងនៃវគ្គយុទ្ធនាការណាមួយ ។ ការអនុវត្តន៍ដោយប្រុងប្រយ័ត្ននូវយុទ្ធសាស្ត្រចម្បង និងយុទ្ធសាស្ត្រនានាសំរាប់យុទ្ធនាការណាមួយដែលគេបានសម្រាំង នឹងជួយយ៉ាងខ្លាំងអោយបានជោគជ័យ ។

ជំពូកទី៨

ការអនុវត្តន៍នយោបាយវិប្បដិសេធនៃ

នៅក្នុងស្ថានភាពដែលប្រជាពលរដ្ឋ មានអារម្មណ៍អស់សង្ឃឹម និងភិតភ័យ កិច្ចការដ៏សំខាន់សំរាប់សាធារណជនត្រូវតែមានភាពគ្រោះថ្នាក់តិច ហើយមានលក្ខណៈ ពង្រឹងស្មារតី និងការទុកចិត្តលើខ្លួនឯង ។ សកម្មភាពទាំងនេះ មានជាអាទិ៍ ការស្លៀក ពាក់ខុសប្លែកពីធម្មតា ដែលអាចអោយគេដឹងជាសាធារណៈអំពីយោបល់ជំទាស់ណា មួយ ហើយនិងអាចផ្តល់ឱកាសអោយមហាជនទៀតចូលរួម ក្នុងការសម្តែងមតិ ប្រឆាំងនេះដែរ ។ ក្នុងករណីទៀតៗ បញ្ហាក្រៅពីនយោបាយ ដែលហាក់ដូចជា តូចតាច (ដូចជា ការទាមទារអោយមានទឹកស្អាតសំរាប់ប្រើប្រាស់) អាចក្លាយទៅជា ទិសដៅសំខាន់មួយសំរាប់សកម្មភាពជាក្រុម ។ អ្នកយុទ្ធសាស្ត្រគួរតែជ្រើសរើសយក បញ្ហាណាមួយ ដែលមនុស្សភាគច្រើនទទួលស្គាល់ថា ជាបញ្ហាសំខាន់ ហើយដែល គេពុំអាចបដិសេធចោលបាន ។ ជោគជ័យដែលបានមកពីការធ្វើយុទ្ធនាការខ្លីៗបែប នេះ មិនត្រឹមតែអាចជួយដោះស្រាយការមិនសប្បាយចិត្តក្នុងចំណោម អំពីបញ្ហាទាំង នោះទេ ប៉ុន្តែអាចធ្វើអោយប្រជាពលរដ្ឋជឿថា គេអាចមានអំណាច ។

យុទ្ធសាស្ត្រភាគច្រើននៃយុទ្ធនាការនៅក្នុងការតស៊ូពេលយូរអង្វែង រុំគ្នា សំដៅ ទៅរកការដួលរលំភ្លាមៗនៃរបបផ្តាច់ការទេ ប៉ុន្តែគួរតែសំរេចអោយបានគោលបំណង តូចៗទៅវិញ ។ ហើយរាល់យុទ្ធនាការពុំចាំបាច់តម្រូវអោយមានការចូលរួមពីមជ្ឈដ្ឋាន ទាំងអស់នៃប្រជាពលរដ្ឋនោះឡើយ ។

ក្នុងការគិតគូរអំពីយុទ្ធនាការជាក់ស្តែង ដើម្បីអនុវត្តយុទ្ធសាស្ត្រចម្បង អ្នកយុទ្ធសាស្ត្រនយោបាយដ៏បម្រះត្រូវតែពិចារណាថា តើយុទ្ធនាការក្នុងដំណាក់កាលដំបូង ដំណាក់កាលកណ្តាល និងដំណាក់កាលចុងក្រោយនៃការតស៊ូដ៏វែងឆ្ងាយ មានលក្ខណៈខុសគ្នាបែបណា ។

ការតស៊ូសម្រាំង

នៅក្នុងដំណាក់កាលដំបូងនៃការតស៊ូ យុទ្ធនាការផ្សេងៗដែលមានគោលបំណងជាក់ស្តែងខុសៗគ្នា អាចមានសារៈសំខាន់ណាស់ ។ យុទ្ធនាការសម្រាំងទាំងនោះអាចកើតមានឡើងជាបន្តបន្ទាប់គ្នា ។ ជួនកាល យុទ្ធនាការពីរបីមានរយៈកាលជាន់គ្នា ។

នៅក្នុងការរៀបចំយុទ្ធនាការដើម្បី“ការតស៊ូសម្រាំង” ជាចាំបាច់ គេត្រូវបញ្ជាក់អំពីបញ្ហា ឬក៏ការឈឺចាប់ណាមួយ ដែលជានិមិត្តរូបនៃការជិះជាន់ជាទូទៅរបស់របបផ្តាច់ការ ។ បញ្ហាទាំងនេះអាចជាទិសដៅដ៏ល្អប្រសើរ ដើម្បីធ្វើយុទ្ធនាការអោយបានសំរេចគោលបំណងតូចៗ នៃយុទ្ធសាស្ត្រចម្បងទាំងមូល ។

ការសំរេចបាននូវគោលបំណងយុទ្ធសាស្ត្រតូចៗទាំងនេះ ត្រូវពឹងផ្អែកទៅលើសមត្ថភាពបច្ចុប្បន្ន ឬក៏អនាគតនៃកំលាំងប្រជាធិបតេយ្យ ។ ការនេះនឹងជួយអោយមានជោគជ័យមួយចំនួន ដែលជាការលើកទឹកចិត្ត និងជួយអោយមានការបង្វែរអំណាចបន្តិចម្តងៗទៅក្រុមតស៊ូ ក្នុងរយៈពេលយូរ ។

យុទ្ធសាស្ត្រតស៊ូសម្រាំងទាំងឡាយគួរតែផ្តោតទៅលើបញ្ហាសង្គមកិច្ច សេដ្ឋកិច្ច ឬនយោបាយណាមួយដ៏ច្បាស់លាស់ ។ គេអាចជ្រើសរើសបញ្ហាទាំងនេះជាគោលក្នុងយុទ្ធសាស្ត្រសម្រាំង ដើម្បីជំរុញផ្នែកខ្លះនៃប្រព័ន្ធសង្គមនិងនយោបាយ អោយផុតពីការគ្រប់គ្រងរបស់មេផ្តាច់ការ ដើម្បីទាញយកមកវិញនូវការគ្រប់គ្រងផ្នែកខ្លះ ដែលបច្ចុប្បន្ននេះ ស្ថិតនៅក្នុងកណ្តាប់ដៃមេផ្តាច់ការ ឬក៏ធ្វើមិនអោយមេផ្តាច់ការបានជោគជ័យតាមគោលបំណងណាមួយ ។ ប្រសិនបើគេអាចធ្វើទៅបាន យុទ្ធនាការនៃការតស៊ូសម្រាំង គួរតែវាយប្រហារអោយចំចំណុចខ្សោយមួយឬច្រើនរបស់របប

ផ្ដាច់ការ ដូចដែលបានរំកិញរកពីមុនរួចហើយ ។ ដូច្នេះ ពួកប្រជាធិបតេយ្យអាចបង្កើត អោយមានអានុភាពយ៉ាងខ្លាំងបំផុត ជាមួយនឹងសមត្ថភាព កំលាំងដែលគេមាន ។

ពីដើមដំបូងភ្លាមៗ ពួកអ្នកយុទ្ធសាស្ត្រត្រូវតែរៀបចំផែនការអោយបាន យ៉ាង ហោចណាស់ យុទ្ធសាស្ត្រសំរាប់យុទ្ធនាការលើកទីមួយ ។ តើគោលបំណងតូចៗ របស់គេមានអ្វីខ្លះ ? តើគោលបំណងតូចៗទាំងនោះអាចជួយសំរេចយុទ្ធសាស្ត្រចំបង ដែលគេបានរៀបចំរួចហើយតាមបែបបទណា ? ប្រសិនបើអាចធ្វើទៅបាន គេគួរ រៀបចំ យ៉ាងហោចណាស់ អោយមានទំរង់ទូទៅនៃយុទ្ធសាស្ត្រទាំងឡាយសំរាប់ យុទ្ធនាការលើកទីពីរ ហើយប្រហែលជាលើកទីបីផងដែរ ។ យុទ្ធសាស្ត្រទាំងអស់ នឹងត្រូវជាផ្នែកមួយនៃការអនុវត្តន៍យុទ្ធសាស្ត្រចំបងដែលគេបានជ្រើសរើស ហើយអនុវត្ត ទៅតាមការណែនាំជាទូទៅ ។

ការតទល់ជានិមិត្តរូប

នៅពេលគេផ្ដើមយុទ្ធនាការថ្មី ដើម្បីធ្វើអោយរបបផ្ដាច់ការទន់ខ្សោយ សកម្មភាព នយោបាយលើកទីមួយប្រហែលជាមានទំហំតូច ។ គេគួររៀបចំសកម្មភាពទាំងនេះ ដើម្បីឈ្លងមើលសតិអារម្មណ៍របស់ប្រជាពលរដ្ឋ ហើយរៀបចំអ្នកទាំងនោះសំរាប់ ការតស៊ូ ដែលចេះតែមាន តាមរយៈការមិនធ្វើសហការ និងនយោបាយដីបម្រះ ។

សកម្មភាពដំបូងប្រហែលមានទ្រង់ទ្រាយជាការប្រឆាំងជានិមិត្តរូប ឬមួយ ក៏ប្រហែលជាសកម្មភាពជានិមិត្តរូបនៃការមិនធ្វើសហការក្នុងរយៈពេលខ្លី ។ ប្រសិន បើចំនួនមនុស្ស ដែលចូលរួមក្នុងសកម្មភាពនេះ មានតិចតួច សកម្មភាពលើកដំបូង នេះ អាចមានលក្ខណៈសាមញ្ញ ដូចជាការយកបាច់ផ្កាទៅដាក់កន្លែងនិមិត្តរូបដែល មានសារៈសំខាន់ ។ ផ្ទុយទៅវិញ ប្រសិនបើចំនួនមនុស្សដែលចូលរួមក្នុងសកម្មភាព មានចំនួនច្រើន គេអាចមូលមាត់គ្នាផ្អាកអ្វីៗដែលគេកំពុងធ្វើចំនួន៥នាទី ឬក៏ស្ថិត នៅក្នុងការស្ងៀមស្ងាត់ចំនួនប៉ុន្មាននាទី ។ នៅក្នុងស្ថានការណ៍ផ្សេងទៀត មនុស្ស មួយចំនួនអាចធ្វើកូដកម្មអត់អាហារ ការប្រមូលផ្តុំគ្នាស្ទឹងស្ទាង់សូត្រធម៌នៅទីកន្លែង

ដែលមានសារៈសំខាន់ ពួកនិស្សិតធ្វើពហិការមិនចូលថ្នាក់រយៈពេលខ្លីមួយ ឬក៏ការចូលទៅអង្គុយប្រឆាំងក្នុងការិយាល័យសំខាន់ណាមួយ មួយរយៈពេល ។ នៅក្រោមរបបផ្តាច់ការ សកម្មភាពណាខ្លាំងជាងនេះប្រហែលជាទទួលការបង្ក្រាបយ៉ាងខ្លាំងក្លា ។

អំពើជានិមិត្តរូបមួយចំនួនទៀត ដូចជា ការចូលទៅកាន់កាប់នៅមុខវិមានមេផ្តាច់ការ ឬក៏ទីចាត់ការរបស់ប៉ូលីសប្រហែលជាមានគ្រោះថ្នាក់ខ្លាំង ដូច្នេះហើយគេមិនគួរអនុវត្តបែបនេះ សំរាប់ផ្ដើមយុទ្ធនាការដំបូងឡើយ ។ សកម្មភាពប្រឆាំងជានិមិត្តរូបនៅពេលដើមដំបូង ជារឿយៗ តែងទាក់ទាញអោយមានការចាប់អារម្មណ៍ពីមជ្ឈដ្ឋានជាតិ ឬអន្តរជាតិ ដូចជាការធ្វើបាតុកម្មធំនៅតាមផ្លូវធំៗ នៅប្រទេសរូម៉ានី ក្នុងឆ្នាំ១៩៨៨ ឬក៏ការចូលកាន់កាប់ និងកូដកម្មអគ្គិសនីអាហាររបស់ពួកនិស្សិតនៅទីធ្លាពៀណាមិន (Tiananmen Square) នៅទីក្រុងប៉េកាំង ឆ្នាំ១៩៨៩ ។ ការខូចខាតយ៉ាងដំណុំក្នុងចំណោមពួកបាតុករក្នុងករណីទាំងពីរនេះ បានចង្អុលបង្ហាញអំពីការប្រុងប្រយ័ត្ន ដែលពួកធ្វើយុទ្ធសាស្ត្រត្រូវតែមានក្នុងការរៀបចំយុទ្ធនាការ ។ ថ្វីបើគេឃើញមានអានុភាពខាងសីលធម៌ និងចិត្តសាស្ត្រយ៉ាងខ្លាំងក្លាយ៉ាងណាក៏ដោយ សកម្មភាពតែងកងតែម្តងបែបនេះ មិនអាចរំលឹរបបផ្តាច់ការបានទេ ពីព្រោះអំពើនេះ នៅតែមានលក្ខណៈជានិមិត្តរូបនៅឡើយ ហើយពុំអាចកែប្រែអំណាចរបបផ្តាច់ការបានទេ ។

ជាធម្មតា គេពុំអាចកាត់ផ្តាច់ប្រភពអំណាចរបស់មេផ្តាច់ការបានទាំងអស់ ហើយយ៉ាងឆាប់រហ័ស នៅក្នុងវគ្គដំបូងនៃការតស៊ូនោះឡើយ ។ ការនេះតំរូវអោយប្រជាពលរដ្ឋស្ទើរតែទាំងអស់ ហើយនិងស្ថាប័នទាំងឡាយនៃសង្គមមនុស្ស ដែលពីមុនមកធ្លាប់តែស្តាប់បង្គាប់ អោយបដិសេធចោលរបបផ្តាច់ការទាំងស្រុង ហើយប្រឆាំងតទល់ភ្លាមៗ តាមរយៈការមិនសហការយ៉ាងដាច់ខាត ។ គេពុំទាន់ឃើញមានហេតុការណ៍បែបនេះកើតឡើងទេ ហើយគឺជាការដែលគេអាចបានជោគជ័យ ដោយលំបាកជាទីបំផុត ។ ដូច្នេះ ក្នុងករណីជាច្រើនឯទៀត យុទ្ធនាការនយោបាយដ៏ប្រមូលមិនសហការយ៉ាងឆាប់រហ័សមួយ គឺជាយុទ្ធសាស្ត្រដែលខ្វះការពិតជាក់ស្តែង សំរាប់បើកយុទ្ធនាការប្រឆាំងនឹងរបបផ្តាច់ការ ។

ការបែងចែកការទទួលខុសត្រូវ

នៅក្នុងយុទ្ធនាការតស៊ូប្រឆាំង ជារឿយៗ បន្ទុកនៃការតស៊ូធ្លាក់ទៅលើផ្នែកមួយ ឬក៏ច្រើននៃប្រជាពលរដ្ឋ ។ ក្នុងយុទ្ធនាការបន្តបន្ទាប់ដែលមានគោលបំណងផ្សេងៗ បន្ទុកនៃការតស៊ូត្រូវផ្ទេរទៅក្រុមប្រជាពលរដ្ឋណាមួយ ។ ឧទាហរណ៍ ពួកនិស្សិតអាចធ្វើកូដកម្មអំពីបញ្ហាអប់រំ, អ្នកដឹកនាំនិងអ្នកមានជំនឿសាសនា អាចផ្តោតទៅលើសេរីភាពខាងជំនឿ, អ្នកធ្វើការនៅស្ថានីយរថភ្លើងអាចប្រឆាំង តាមការគោរពបទបញ្ជានិរ័យយ៉ាងមធ្យ័ត្តខ្លាំងពេកទៅ រហូតទាល់តែប្រព័ន្ធរថភ្លើងមានដំណើរការយឺតយ៉ាវ, ពួកអ្នកកាសែតប្រហែលជាអាចតទល់នឹងការត្រួតពិនិត្យតឹងតែង តាមការទុកប្រឡោះចំហចោលលើទំព័រកាសែត ដែលជាធម្មតា គេបោះពុម្ពអត្ថបទដែលរបបផ្តាច់ការហាមឃាត់, ឬមួយក៏ភ្នាក់ងារប៉ូលីសចេះតែរកចាប់មិនបានសមាជិកក្រុមតស៊ូប្រជាធិបតេយ្យណាម្នាក់ ដែលមេផ្តាច់ការចង់ចាប់ខ្លួន ។ យុទ្ធនាការតស៊ូបណ្តាក់ទៅតាមបញ្ហា និងក្រុមប្រជាពលរដ្ឋ នឹងអនុញ្ញាតអោយមជ្ឈដ្ឋានប្រជាពលរដ្ឋខ្លះមានឱកាសសំរាក នៅពេលដែលការតស៊ូចេះតែបន្តទៅមុខ ។

ការតស៊ូសម្រាំងមានសារៈសំខាន់ជាពិសេស *ដើម្បីការពារ* វត្តមាន និងភាពស្ងប់ស្ងៀមនៃស្ថាប័ននិងក្រុមសង្គមកិច្ច សេដ្ឋកិច្ច និងនយោបាយដែលឯករាជ ហើយដែលស្ថិតនៅក្រៅការត្រួតត្រារបស់របបផ្តាច់ការ ដូចដែលយើងបានពិគ្រោះពីមុនរួចហើយ ។ មជ្ឈមណ្ឌលអំណាចទាំងនេះផ្តល់នូវមូលដ្ឋានដែលប្រជាពលរដ្ឋអាចប្រើប្រាស់ ដាក់សំពាធឬក៏ជួយទប់ទល់នឹងការត្រួតត្រាផ្តាច់ការ ។ ក្នុងការតស៊ូនេះក្រុមទាំងនេះប្រហែលជា ស្ថិតនៅក្នុងចំណោមគោលដៅទីមួយសំរាប់វាយប្រហាររបស់របបផ្តាច់ការ ។

ការតំរង់ទៅរកអំណាចពួកផ្តាច់ការ

នៅពេលដែលការតស៊ូពេលវែងក្លាយមានដំណើរការផុតពីដំណាក់កាលដំបូង ចូលទៅដល់ដំណាក់កាលបន្ទាប់ អ្នកយុទ្ធសាស្ត្រត្រូវតែវិភាគមើល ថាតើគេអាចបន្តយ ប្រភពអំណាចរបស់មេផ្តាច់ការត្រង់ណាទៀត ។ គោលបំណងនោះ គឺការប្រើ មធ្យោបាយមិនធ្វើសហការរបស់ប្រជាពលរដ្ឋ ទៅបង្កើតអោយមានស្ថានភាព យុទ្ធសាស្ត្រ “ចំណេញ” សំរាប់កំលាំងប្រជាធិបតេយ្យ ។

នៅពេលដែលក្រុមតស៊ូប្រជាធិបតេយ្យកើនកំលាំងកាន់តែខ្លាំងឡើង អ្នក យុទ្ធសាស្ត្រនឹងរៀបចំអោយមានការមិនសហការ និងការរើបម្រះកាន់តែខ្លាំងឡើង ដើម្បីកាត់ផ្តាច់ប្រភពអំណាចរបបផ្តាច់ការ ជាមួយនឹងបំណងធ្វើអោយមានការរាំង ស្ទះនយោបាយ ហើយនៅទីបញ្ចប់ របបផ្តាច់ការនឹងរលាយដោយឯង ។

គេត្រូវរៀបចំដោយប្រុងប្រយ័ត្នអំពីបែបបទ ដែលកំលាំងប្រជាធិបតេយ្យ ប្រើ ក្នុងការធ្វើអោយចុះខ្សោយការគាំទ្រ ដែលប្រជាពលរដ្ឋនិងក្រុមនានាធ្លាប់ផ្តល់ ទៅអោយរបបផ្តាច់ការ ។ តើការគាំទ្រទាំងនេះ នឹងចុះខ្សោយតាមការបើកអោយ គេឃើញនូវអំពើឃោរឃៅរបស់របបនេះ, តាមរយៈការបង្ហាញអោយគេឃើញនូវ ផលវិបាកសេដ្ឋកិច្ចដ៏មហន្តរាយនៃនយោបាយពួកមេផ្តាច់ការ, ឬក៏តាមរយៈការយល់ ឃើញថ្មីមួយថារបបផ្តាច់ការនឹងត្រូវបញ្ចប់ ? យ៉ាងហោចណាស់ គេត្រូវពន្យល់ ណែនាំយ៉ាងណា អោយអ្នកគាំទ្រមេផ្តាច់ការ ក្លាយទៅជាពួកអព្យាក្រឹតនៅក្នុងរាល់ សកម្មភាពរបស់គេ ឬប្រសើរជាងនេះទៅទៀត ក្លាយទៅជាអ្នកគាំទ្រយ៉ាងសកម្មនៃ ចលនាដើម្បីប្រជាធិបតេយ្យ ។

នៅពេលគេរៀបចំផែនការ និងអនុវត្តនយោបាយរើបម្រះ និងមិនសហការ ជាការចាំបាច់បំផុត គេត្រូវយកចិត្តទុកដាក់ទៅលើអ្នកគាំទ្រ និងអ្នកជំនួយការ សំខាន់ៗរបស់ពួកផ្តាច់ការ ដែលមានជាអាទិ៍ ពួកអ្នកជំនិត គណបក្សនយោបាយ ប្តូលិស ហើយនិងមន្ត្រីរដ្ឋបាល ជាពិសេស ពួកយោធា ។

គេត្រូវពិនិត្យមើលអំពីកំរិតនៃការស្មោះត្រង់របស់ពួកយោធា ទាំងកូននិង

នាយទាហាន ទៅលើរបបផ្តាច់ការអោយបានច្បាស់លាស់ ហើយសំរេចថា តើពួកយោធាមានចំហឬចំណុចខ្សោយនៅត្រង់ណា ដែលអានុភាពកំលាំងប្រជាធិបតេយ្យ ចូលជ្រួតជ្រាបបាន ។ តើកូនទាហានជាច្រើនមិនសប្បាយចិត្ត ដោយសារគេចាប់បង្ខំខ្លួនអោយចូលធ្វើទាហានមែនដែរឬទេ ? តើកូនទាហាន និងមេទាហានទាំងនោះអាចដកខ្លួនចេញពីរបបផ្តាច់ការ ដោយសារហេតុផលផ្ទាល់ខ្លួន គ្រួសារ និងនយោបាយ មែនដែរឬទេ ? តើកត្តាណាខ្លះដែលអាចធ្វើអោយកូនទាហាន និងមេទាហានទាំងនោះ ចុះខ្សោយ នៅចំពោះមុខការជ្រៀតជ្រែករបស់ពួកប្រជាធិបតេយ្យ ។

នៅក្នុងដំណាក់កាលដំបូងនៃការតស៊ូរំដោះ គេគួរតែរៀបចំអោយមានយុទ្ធសាស្ត្រពិសេសមួយ ដើម្បីទាក់ទងជាមួយពួកទាហាន និងរដ្ឋបាលរបស់មេផ្តាច់ការ ។ តាមរយៈការប្រើពាក្យ រូបភាពជាតិមិត្តរូប និងសកម្មភាពនានា កំលាំងប្រជាធិបតេយ្យអាចអោយពួកទាហានទាំងនោះដឹងថា ការតស៊ូរំដោះនឹងមានសភាពស្វាហាប់ ប្តូរផ្តាច់ និងមាន ។ គេគួរអោយពួកទាហានទាំងនោះយល់ថា ការតស៊ូមានលក្ខណៈពិសេសដែលគេតាក់តែងឡើង ដើម្បីធ្វើអោយរបបផ្តាច់ការខ្សោយ មិនមែនដើម្បីគំរាមកំហែងដល់ជីវិតអ្នកទាំងនោះទេ ។ ការខិតខំខ្លះខ្លះទាំងនេះ មានគោលបំណងធ្វើអោយពួកទាហានរបស់មេផ្តាច់ការធ្លាក់ទឹកចិត្ត ហើយនៅទីបំផុត ដកការស្មោះត្រង់និងការគោរពតាមបញ្ជា ហើយបែរមកគាំទ្រចលនាប្រជាធិបតេយ្យវិញ ។ គេអាចរៀបចំជាយុទ្ធសាស្ត្រប្រហាក់ប្រហែលគ្នានេះដែរ សំរាប់ក្រុមប្តូលីស និងមន្ត្រីរដ្ឋបាល ។

ប៉ុន្តែគេមិនគួរបកស្រាយថា ការល្បងទាក់ទាញរកសមានចិត្ត ហើយទីបំផុត ការមិនធ្វើតាមបញ្ជាក្នុងចំណោមកងកំលាំងពួកផ្តាច់ការ ជាការលើកទឹកចិត្តអោយពួកយោធាបញ្ចប់របបផ្តាច់ការ អោយឆាប់រហ័សតាមវិធានការយោធានោះទេ ។ ការធ្វើបែបនេះ ប្រហែលជាពុំអាចជួយអោយមានប្រជាធិបតេយ្យពិតប្រាកដបានឡើយ ដោយសារ ដូចដែលយើងបានពិចារណារួចហើយ ការធ្វើរដ្ឋប្រហារមានលទ្ធភាពតិចណាស់ ក្នុងការធ្វើអោយមានតុល្យភាពអំណាច រវាងក្រុមប្រជាពលរដ្ឋ និងអ្នកកាន់អំណាច ។ ដូច្នេះហើយ ជាការចាំបាច់ គេត្រូវធ្វើផែនការអំពីរបៀបទាក់ទាញអោយនាយទាហានដែលមានសមានចិត្ត យល់ថា គេមិនត្រូវការរដ្ឋប្រហារ

ឬក៏សង្គ្រាមស៊ីវិលប្រឆាំងនឹងរបបផ្តាច់ការនោះឡើយ ។

នាយទាហានដែលមានសមាសចិត្ត អាចដើរតួយ៉ាងសំខាន់ ក្នុងការតស៊ូប្រជាធិបតេយ្យ ដូចជាការលាតត្រដាងការខកចិត្ត និងការមិនសហការក្នុងរង្វង់យោធា ការលើកទឹកចិត្តអោយធ្វើការងារគ្មានប្រសិទ្ធភាពដោយចេតនា ហើយនិងការមិនធ្វើតាមបញ្ជាពីលើយ៉ាងស្ងៀមស្ងាត់ ហើយនិងគាំទ្រការបដិសេធមិនចេញបង្គ្រាបពួកតស៊ូ ។ បុគ្គលិកយោធា ប្រហែលជាអាចផ្តល់ជំនួយអហិង្សាខ្លះទៅពួកប្រជាធិបតេយ្យ មានជាអាទិ៍ បើកច្រកអោយគេរត់គេចខ្លួនដោយសុវត្ថិភាព ផ្តល់ព័ត៌មានសំងាត់ ស្ងៀងអាហារ ថ្នាំពេទ្យ ជាដើម ។

យោធាគឺជាប្រភពអំណាចយ៉ាងសំខាន់មួយសំរាប់ពួកផ្តាច់ការ ពីព្រោះពួកនេះអាចប្រើកងយោធា ដែលមានវិន័យនិងគ្រឿងសព្វវុធ ទៅវាយប្រហារ ដាក់ទណ្ឌកម្មទៅលើប្រជាពលរដ្ឋ ដែលមិនធ្វើតាមបញ្ជាគេ ។ អ្នកយុទ្ធសាស្ត្រនយោបាយវិបល្លាសគួរចងចាំថា ការបំបែករបបផ្តាច់ការ គឺជាការលំបាកណាស់ ឬក៏ធ្វើមិនកើត ប្រសិនបើពួកប៉ូលីស មន្ត្រីរដ្ឋបាល និងយោធានៅតែគាំទ្ររបបផ្តាច់ការពេញទំហឹង ហើយធ្វើតាមបញ្ជាពួកនេះ ។ ដូច្នេះ យុទ្ធសាស្ត្រសំរាប់ធ្វើវិទ្យុសាស្ត្រ បំបែកការស្មោះត្រង់របស់កំលាំងពួកផ្តាច់ការ ត្រូវមានអាទិភាពយ៉ាងខ្ពស់ សំរាប់អ្នកយុទ្ធសាស្ត្រប្រជាធិបតេយ្យ ។

កំលាំងប្រជាធិបតេយ្យគួរចងចាំថា ការមិនសប្បាយចិត្ត និងការមិនគោរពតាមបញ្ជា ក្នុងចំណោមយោធានិងប៉ូលីស គឺជាគ្រោះថ្នាក់សំរាប់សមាជិកនៃក្រុមទាំងនោះ ។ ពួកទាហាននិងប៉ូលីសដឹងថា ការមិនធ្វើតាមបញ្ជាមេ និងការបះបោរក្នុងជួរ នឹងទទួលទោសជាទំងន់ ។ កំលាំងប្រជាធិបតេយ្យមិនគួរសុំអោយពួកទាហាននិងនាយទាហានបះបោរភ្លាមៗទេ ។ ផ្ទុយទៅវិញ ប្រសិនបើគេមានខ្សែរយៈទាក់ទងគេគួរពន្យល់អោយអ្នកទាំងនោះយល់ច្បាស់ថា មានបែបបទច្រើនណាស់ សំរាប់លាក់បំបាំងការមិនធ្វើតាមបញ្ជា ដែលគេអាចចាប់អនុវត្តជាលើកដំបូង ។ ឧទាហរណ៍ ពួកប៉ូលីស និងទាហានអាចធ្វើតាមបញ្ជាទៅបង្គ្រាបពួកតស៊ូដោយគ្មានប្រសិទ្ធភាព, គេរកពុំឃើញអ្នកដែលមេផ្តាច់ការចង់ចាប់ខ្លួន, គេអាចព្រមានអ្នកតស៊ូអោយដឹងជា

មុនអំពីគំរោងការបង្ក្រាបណាមួយ ការចាប់ខ្លួន ឬក៏ការនិរទេសណាមួយ, ហើយនិង មិនផ្តល់ព័ត៌មានសំខាន់ៗទៅអោយមេបញ្ជាការ ។ នាយទាហានដែលមិនសប្បាយ ចិត្ត អាចធ្វើជាភ្លេច មិនបញ្ជូនបន្តទៅក្រោម បញ្ជាការសំរាប់ការបង្ក្រាបណាមួយ ។ ពួកទាហានអាចបាញ់កាំភ្លើងអោយផុតក្បាលពួកបាតុករ ។ ប្រហាក់ប្រហែលគ្នានេះ ដែរ មន្ត្រីរដ្ឋបាលអាចបាត់សំណុំរឿង និងពាក្យបញ្ជាផ្សេងៗ ធ្វើការដោយគ្មាន ប្រសិទ្ធភាព និងធ្វើជាមានជំងឺត្រូវសំរាកនៅផ្ទះរហូតដល់ពេលជាសះស្បើយ ។

ការប្រែប្រួលយុទ្ធសាស្ត្រ

អ្នកយុទ្ធសាស្ត្រនយោបាយរើបម្រះនឹងត្រូវពិនិត្យវាយតម្លៃជានិច្ច ទៅលើ ដំណើរការនិងលទ្ធផលយុទ្ធសាស្ត្រចំបង និងយុទ្ធសាស្ត្រនៃយុទ្ធនាការទាំងឡាយ ។ ការតស៊ូអាចមានដំណើរការមិនល្អប្រសើរ ខុសអ្វីដែលគេបានគ្រោងទុក ។ ក្នុងករណី បែបនេះ គេត្រូវពិនិត្យមើលការប្រែប្រួលក្នុងយុទ្ធសាស្ត្របែបណាដែលគេត្រូវការ ។ តើគេអាចធ្វើអ្វីខ្លះ ដើម្បីពង្រឹងកំលាំងតស៊ូ ហើយចាប់យកការតស៊ូដែលមានប្រៀប ឡើងវិញ ? ក្នុងស្ថានភាពបែបនេះ គេត្រូវតែរកមើលបញ្ហាអោយឃើញ ហើយវិភាគ តាមយុទ្ធសាស្ត្រម្តងទៀត ។ គេប្រហែលជាត្រូវផ្ទេរការទទួលខុសត្រូវទៅក្រុមផ្សេង ប្រមូលផ្តុំប្រភពអំណាចបន្ថែម ហើយនិងរៀបចំអោយមានសកម្មភាពជាជំរើសថ្មី ។ នៅពេលដែលគេធ្វើកិច្ចការទាំងនេះរួចរាល់ហើយ គេគួរអនុវត្តផែនការថ្មីនោះភ្លាម ។

ផ្ទុយទៅវិញ ប្រសិនបើដំណើរការតស៊ូនេះមានភាពល្អប្រសើរជាងអ្វីដែល គេបានគ្រោងទុក ហើយរបបផ្តាច់ការកំពុងតែរងផ្តោះរង្កើ មុនពេលវេលាដែលគេ បានកំណត់ តើកំលាំងប្រជាធិបតេយ្យអាចទាញយកផលប្រយោជន៍ដែលបានលើស ពីការគ្រោងទុកនោះ ទៅប្រើប្រាស់បែបណា ដើម្បីធ្វើអោយរបបផ្តាច់ការគាំងលែង មានដំណើរការតែម្តង ? យើងនឹងពិនិត្យវិភាគសំនួរនេះនៅក្នុងជំពូកជាបន្តខាងមុខ ។

ជំពូកទី៩

ការបំបែករបបបង្គាប់ការ

ឥទ្ធិពលនៃជោគជ័យជាបន្តបន្ទាប់នៃយុទ្ធនាការអហិង្សាដែលគេបានអនុវត្តយ៉ាងហ្មត់ចត់ នឹងពង្រឹងការតស៊ូ ហើយរៀបចំពង្រីកផ្នែកទាំងឡាយនៃសង្គម ដែលរបបបង្គាប់ការពុំអាចគ្រប់គ្រងបាន ។ យុទ្ធនាការទាំងនោះនឹងផ្តល់ដែរ នូវបទពិសោធន៍សំខាន់ៗ អំពីរបៀបបដិសេធមិនធ្វើសហការ ហើយនិងរបៀបធ្វើនយោបាយដីបម្រះ ។ បទពិសោធន៍នេះនឹងជំនួយការយ៉ាងប្រសើរ នៅពេលដែលការដីបម្រះមិនធ្វើសហការ រាលដាលកាន់តែធំឡើងៗ ។

ដូចដែលយើងបានពិគ្រោះក្នុងជំពូកទី៣ ការធ្វើតាមបង្គាប់ សហប្រតិបត្តិការ និងការចុះញឹម ជាកត្តាសំខាន់ សំរាប់ធ្វើអោយពួកផ្តាច់ការមានអំណាច ។ ប្រសិនបើគ្មានការពាក់ព័ន្ធនឹងប្រភពអំណាចទាំងនោះទេ អំណាចពួកផ្តាច់ការនឹងចុះខ្សោយ ហើយនៅទីបំផុតនឹងត្រូវរលាយ ។ ដូច្នេះការដកយកការគាំទ្រទាំងនោះចេញ គឺជាសកម្មភាពចម្បង ដើម្បីបំបែករបបបង្គាប់ការ ។ យើងគួរតែពិនិត្យឡើងវិញ អំពីបែបបទនយោបាយដីបម្រះដែលអាចមានអានុភាពទៅលើប្រភពអំណាចទាំងនោះ ។

សកម្មភាពទាំងឡាយដែលជានិមិត្តរូបនៃការដីបម្រះនិងការបដិសេធ គឺជាមធ្យោបាយមួយចំនួនក្នុងចំណោមមធ្យោបាយជាច្រើន សំរាប់ធ្វើអោយខ្សោយនូវអំណាចអាជ្ញាធរខាងនយោបាយ និងភាពសមរម្យ ដែលជាភាពត្រឹមត្រូវតាមច្បាប់របស់របបបង្គាប់ការ ។ នៅពេលដែលអំណាចរបបនេះកាន់តែខ្លាំង របបនេះក៏នឹង

បានទទួលការធ្វើតាមបញ្ជា និងសហការកាន់តែខ្លាំងដែរ ។ គេត្រូវបញ្ចេញការមិនសប្បាយចិត្ត តាមការធ្វើសកម្មភាពដ៏ច្បាស់លាស់ ដើម្បីគំរាមកំហែងរបបផ្តាច់ការនេះ ។ គេត្រូវដកយកចេញនូវសហការនិងការធ្វើតាមបញ្ជា ដើម្បីកាត់ផ្តាច់ប្រភពផ្សេងៗទៀតនៃអំណាចរបបផ្តាច់ការ ។

ប្រភពអំណាចសំខាន់ទី២ គឺ *ប្រភពធនធានមនុស្ស* - ចំនួន និងគុណសម្បត្តិ នៃមនុស្សនិងក្រុមទាំងឡាយ ដែលស្តាប់តាមបញ្ជា ធ្វើសហការជាមួយ ឬក៏ជួយអ្នកគ្រប់គ្រងរដ្ឋ ។ ប្រសិនបើមួយភាគធំនៃប្រជាពលរដ្ឋមិនព្រមធ្វើសហការ របបនេះនឹងមានបញ្ហាធំ ។ ឧទាហរណ៍ : ប្រសិនបើមន្ត្រីរដ្ឋការលែងធ្វើការអោយមានប្រសិទ្ធភាពដូចមុន ឬក៏គេចនៅផ្ទះ ស្ថាប័នរដ្ឋបាលនឹងទទួលការប៉ះពាល់ជាខ្លាំង ។

ប្រហាក់ប្រហែលគ្នានេះដែរ ប្រសិនបើមនុស្ស និងក្រុមដែលមិនធ្វើសហការមានរួមបញ្ចូលទាំងអ្នកដែលធ្លាប់ពីមុនផ្តល់ដល់របបផ្តាច់ការនូវ *ចំណេះដឹង និងជំនាញការ* មេផ្តាច់ការនឹងឃើញថា លទ្ធភាពគេក្នុងការធ្វើអ្វីស្រេចតែចំណង់ចិត្តនឹងត្រូវចុះថយខ្សោយជាខ្លាំង ។ សូម្បីតែលទ្ធភាពគេសំរាប់ធ្វើការសំរេចចិត្តអោយបានស្រួល និងរៀបចំផែនការអោយមានប្រសិទ្ធភាព ប្រហែលជាត្រូវចុះអន់ដែរ ។

ប្រសិនបើមានភាពផ្លូវចិត្តនិងមនោគមន៍វិជ្ជា ដែលគេហៅថា *កត្តាអូប៊ីយ៉ា* ដែលជាធម្មតាជំរុញអោយគេធ្វើតាមបញ្ជានិងជួយពួកផ្តាច់ការ ត្រូវគេធ្វើអោយចុះខ្សោយ ឬក៏អស់តែម្តង ប្រជាពលរដ្ឋច្បាស់ជានាំគ្នាលែងគោរព ហើយឈប់ធ្វើសហការ ។

ការដែលពួកផ្តាច់ការមាន *ធនធានសំភារៈ* គឺជាការពាក់ព័ន្ធដោយផ្ទាល់ទៅអំណាចរបស់គេដែរ ។ ប្រសិនបើការគ្រប់គ្រងធនធានហិរញ្ញវត្ថុ ប្រព័ន្ធសេដ្ឋកិច្ច ដីធ្លី ធនធានធម្មជាតិ ការដឹកជញ្ជូន និងមធ្យោបាយទាក់ទងផ្សេងៗ ស្ថិតនៅក្នុងកណ្តាប់ដៃអ្នកតស៊ូ ប្រភពអំណាចដ៏សំខាន់មួយនេះរបស់ពួកផ្តាច់ការ នឹងចុះខ្សោយ ឬក៏បាត់បង់ ។ កូដកម្ម ពហិការ និងការកើនឡើងនៃភាពស្ងប់តក់ក្នុងសេដ្ឋកិច្ចទំនាក់ទំនងនឹងការដឹកជញ្ជូន នឹងធ្វើអោយរបបនេះទន់ខ្សោយ ។

ដូចដែលបានពិគ្រោះពីមុនរួចហើយ លទ្ធភាពពួកផ្តាច់ការក្នុងការគំរាម

កំហែងដាក់ទណ្ឌកម្ម ទៅលើក្រុមប្រជាពលរដ្ឋដែលមិនសហការ មិនធ្វើតាមបញ្ជា គឺជាប្រភពចំបងនៃអំណាចពួកផ្តាច់ការ ។ គេអាចធ្វើអោយប្រភពអំណាចនេះទន់ខ្សោយបានតាមរបៀបពីរយ៉ាង ។ ទីមួយ ប្រសិនបើប្រជាពលរដ្ឋបានរៀបចំខ្លួនរួចហើយ ដូចដែលក្នុងករណីសង្គ្រាម ដើម្បីទទួលយកផលវិបាកធ្ងន់ធ្ងរនៃការរើបម្រះប្រសិទ្ធភាពនៃការធ្វើទុក្ខទារុណកម្ម នឹងចុះខ្សោយខ្លាំង (គឺថា ការបង្ក្រាបរបស់ពួកផ្តាច់ការ នឹងពុំបានសំរេច ទទួលបាននូវការចុះញឹមឡើយ) ។ ទីពីរ ប្រសិនបើកងកំលាំងប្លូលីសនិងទាហានមិនសប្បាយចិត្ត គេប្រហែលជា តាមការផ្តុំគ្នាឬក៏ម្នាក់ៗអាចជៀសវាង ឬបដិសេធមិនទទួលបញ្ជាទៅចាប់ខ្លួន ទៅធ្វើបាប ឬក៏ទៅបាញ់ពួកតស៊ូ ។ ប្រសិនបើពួកផ្តាច់ការលែងពឹងផ្អែកបានទៅលើកងកំលាំងប្លូលីស និងទាហានក្នុងការបង្ក្រាបមហាជន របបផ្តាច់ការនេះនឹងទទួលការគំរាមកំហែងយ៉ាងខ្លាំង ។

ជាសង្ខេប ជោគជ័យទៅលើរបបផ្តាច់ការ ដែលមានមូលដ្ឋានមាំទាំ ត្រូវអោយមានការមិនសហការ និងរើបម្រះ ដើម្បីបន្ថយនិងដកចេញ នូវប្រភពអំណាចរបស់របបនេះ ។ ប្រសិនបើគ្មានការពង្រីកពង្រឹងទៅលើប្រភពសំខាន់ៗនៃអំណាចទេនោះ របបផ្តាច់ការនឹងចុះខ្សោយ ហើយនៅទីបញ្ចប់ នឹងបែករលាយ ។ ដូច្នេះការរៀបចំផែនការយុទ្ធសាស្ត្រសំរាប់នយោបាយរើបម្រះដ៏មានប្រសិទ្ធភាព ប្រឆាំងនឹងរបបផ្តាច់ការ ត្រូវអោយមានការផ្ដោតទៅលើប្រភពអំណាចដ៏សំខាន់នៃពួកផ្តាច់ការ ។

ការពង្រីកសេរីភាព

ជាមួយនឹងនយោបាយរើបម្រះ ក្នុងដំណាក់កាលតស៊ូដោយសម្រាំង ការកើនឡើងនៃស្ថាប័នស្វ័យតខាងសង្គមកិច្ច សេដ្ឋកិច្ច វប្បធម៌ និងនយោបាយ នឹងពង្រីកបន្តិចម្តងៗ នូវ“ទីវាលប្រជាធិបតេយ្យ”របស់សង្គម ហើយនឹងធ្វើអោយការគ្រប់គ្រងរបស់របបផ្តាច់ការរួញរួច ។ នៅពេលដែលស្ថាប័នសង្គមស៊ីវិលកាន់តែមានកំលាំងខ្លាំងឡើង ទោះបីជាពួកផ្តាច់ការមានបំណងបែបណាក៏ដោយ ប្រជាពលរដ្ឋនឹងចេះតែកសាងបន្ថែមនូវអង្គការសង្គមឯករាជ ដែលស្ថិតនៅក្រៅការគ្រប់គ្រងរបស់របប

ផ្តាច់ការ ។ នៅពេលដែលរបបផ្តាច់ការធ្វើអន្តរាគមន៍ ដើម្បីផ្អាក “ការពង្រីកសេរីភាព” នេះ គេអាចអនុវត្តការតស៊ូអហិង្សា ដើម្បីការពារទីវាលថ្មីដែលគេទើបទទួលបាន ហើយរបបផ្តាច់ការនឹងប្រឈមមុខទៅនឹងរណសិរ្សមួយទៀតនៃការតស៊ូ ។

ទីបំផុត ការរួមបញ្ចូលគ្នារវាងការប្រឆាំងនិងការកសាងស្ថាប័នសង្គម អាចនាំអោយមានសេរីភាពជាបណ្តោះអាសន្ន នាំទៅរកការដួលរលំនៃរបបផ្តាច់ការ ហើយនិងការចាត់តាំងជាផ្លូវការអោយមានប្រព័ន្ធប្រជាធិបតេយ្យ ។ គេមិនអាចបដិសេធការវិវត្តន៍បែបនេះបាន ពីព្រោះតុល្យភាពអំណាចនៅក្នុងសង្គមនេះ បានប្រែប្រួលយ៉ាងខ្លាំងណាស់ទៅហើយ ។

ប្រទេសប៊ូឡូញនៅទសវត្ស១៩៧០និង១៩៨០ បានផ្តល់ជាឧទាហរណ៍យ៉ាងច្បាស់អំពីការទាមទារបន្តិចម្តងៗរបស់ពួកតស៊ូ យកតួនាទី និងស្ថាប័នរបស់សង្គម ។ ព្រះវិហារកាតូលិកបានទទួលការតាមធ្វើបាប ប៉ុន្តែពុំដែលស្ថិតនៅក្រោមការគ្រប់គ្រងពេញលេញរបស់ពួកកុម្មុយនីស្តទេ ។ នៅក្នុងឆ្នាំ១៩៧៦ ពួកបញ្ញវន្ត និងកម្មករបានរួមគ្នាបង្កើតជាក្រុមតូចៗ ដូចជា គណៈកម្មការការពារកម្មករ ដើម្បីគាំទ្រ និងជំរុញគំនិតនយោបាយរបស់គេ ។ ការបង្កើតអោយមានសហជីពកម្មករឈ្មោះថា “សូលីដារីធី” (Solidarity [សាមគ្គី]) ដើម្បីធ្វើកូដកម្មអោយមានប្រសិទ្ធភាព បានបង្ខំអោយអាជ្ញាធរទទួលស្គាល់តាមផ្លូវច្បាប់នៅក្នុងឆ្នាំ១៩៨០ ។ ពួកកសិករ និស្សិត និងក្រុមឯទៀតជាច្រើនក៏បានរៀបចំបង្កើតជាអង្គការឯករាជ្យរបស់គេដែរ ។ នៅពេលដែលពួកកុម្មុយនីស្តដឹងថា ក្រុមទាំងនេះបានកែប្រែអំណាចជាក់ស្តែង អង្គការ “សាមគ្គី” ក៏បានត្រូវគេហាមឃាត់លុបចេញ ហើយពួកកុម្មុយនីស្តក៏ប្រើរបៀបគ្រប់គ្រងតាមច្បាប់យោធា ។

សូម្បីតែនៅក្រោមរបបច្បាប់អាជ្ញាសឹក ដែលមានការចាប់ដាក់តុក និងការតាមធ្វើបាបយ៉ាងខ្លាំង ស្ថាប័នឯករាជ្យថ្មីៗក្នុងសង្គមនៅតែមានដំណើរការទៅមុខ ។ ឧទាហរណ៍ កាសែត និងទស្សនាវដ្តីល្អចលាក់រាប់ទ្វារ នៅតែចេញផ្សព្វផ្សាយ ។ រោងពុម្ពខុសច្បាប់បោះពុម្ពសៀវភៅរាប់រយក្បាល ក្នុងមួយឆ្នាំៗ នៅពេលដែលអ្នកនិពន្ធល្បីល្បាញ ធ្វើពហិការ មិនសរសេរអោយការយោសនារបស់ពួកកុម្មុយនីស្ត និង

រោងពុម្ពរដ្ឋ ។ សកម្មភាពប្រហាក់ប្រហែលគ្នានេះ ក៏បានកើតមានឡើងក្នុងផ្នែក ឯទៀតនៃសង្គមដែរ ។

នៅក្រោមរបបយោធារបស់លោក ឆារូស៊ីលស្គី(Jaruselski) រដ្ឋាភិបាល យោធាកុម្មុយនីស្ត ក្នុងដំណាក់កាលមួយ បានត្រូវគេចាត់ទុកថា អាចហាក់លោតបាន ត្រឹមតែផ្នែកខាងលើនៃសង្គមប៉ុណ្ណោះ ។ មន្ត្រីរដ្ឋការនៅកាន់កាប់អគារការិយាល័យ រដ្ឋាភិបាល ។ របបនេះអាចជិះជាន់សង្គមបាន តាមរយៈការដាក់ទណ្ឌកម្ម ការចាប់ ខ្លួនអ្នកប្រឆាំង ការដាក់គុក ការរឹបអូសយកម៉ាស៊ីនបោះពុម្ព និងសកម្មភាពជិះជាន់ ឯទៀតៗ ។ ប៉ុន្តែរបបផ្តាច់ការនេះនៅតែពុំអាចត្រួតត្រាសង្គមបាន ។ តាំងពីពេល នោះមក គេរង់ចាំតែពេលវេលា ដែលសង្គមអាចរំលំរបបនោះទាំងស្រុង ។

សូម្បីតែនៅពេលរបបផ្តាច់ការកាន់កាប់តំណែងរដ្ឋាភិបាលទាំងឡាយ ជួន កាល គេអាចរៀបចំអោយមានរដ្ឋាភិបាល“ទន្ទឹម”ប្រជាធិបតេយ្យ ។ រដ្ឋាភិបាល ទន្ទឹមនេះនឹងមានដំណើរការកាន់តែខ្លាំងឡើង ជារដ្ឋាភិបាលប្រកួត ដែលបានទទួល ការស្មោះត្រង់ ការគោរព និងសហការពីសំណាក់ប្រជាពលរដ្ឋនិងស្ថាប័នសង្គម ។ បន្ទាប់មក របបផ្តាច់ការនឹងបាត់បង់លក្ខណៈជារដ្ឋាភិបាលកាន់តែច្រើនឡើងៗ ។ នៅទីបំផុត រដ្ឋាភិបាលទន្ទឹមប្រជាធិបតេយ្យ ប្រហែលជាអាចចូលជំនួសរបប ផ្តាច់ការពេញលេញ ដែលជាផ្នែកមួយនៃការកែប្រែទៅរកប្រព័ន្ធប្រជាធិបតេយ្យ ។ ដំណើរការជាបន្តទៀតនោះ គឺគេនឹងអនុម័តយករដ្ឋធម្មនុញ្ញមួយ ហើយរៀបចំអោយ មានការបោះឆ្នោត ដែលជាដំណាក់កាលមួយទៀត ក្នុងអន្តរកាលនេះ ។

ការបំបែករបបផ្តាច់ការ

នៅពេលដែលស្ថាប័នសង្គមកំពុងតែកែប្រែ ចលនារើបម្រះនិងមិនសហការ អាចមានកំរិតកាន់តែខ្លាំងឡើង ។ អ្នកយុទ្ធសាស្ត្រប្រជាធិបតេយ្យគួរតែគិតទុកអោយ ហើយថា គេនឹងទៅដល់ពេលវេលាដែលកំលាំងប្រជាធិបតេយ្យអាចមានដំណើរការ ហួសពីការតស៊ូដោយសម្រាំង ហើយគេអាចផ្ដើមអោយមានការរើបម្រះពីសំណាក់

មហាជន ។ ក្នុងករណីជាច្រើនលើសលុប គេត្រូវការពេលវេលា ដើម្បីបង្កើតនិង ពង្រីកពង្រឹងសមត្ថភាពក្រុមតស៊ូ ហើយការរីករាលដាលនៃការរើបម្រះមហាជន អាច កើតមានឡើង លុះត្រាណាតែគេខិតខំរាប់ឆ្នាំ ។ នៅក្នុងអន្តរកាលនេះ គេគួរតែផ្ដើម យុទ្ធនាការសំរាប់ការតស៊ូសម្រាំង ដោយមានគោលបំណងនយោបាយកាន់តែសំខាន់ៗ ឡើង ។ ពេលនេះ ក្រុមប្រជាពលរដ្ឋកាន់តែច្រើនឡើង នៅក្នុងគ្រប់ស្រទាប់នៃ សង្គម គួរតែចូលរួមចំណែក ។ នៅពេលដែលគេបង្កើនសកម្មភាពបែបនេះ ជាមួយ នឹងការតាំងចិត្តដ៏ម៉ឺងម៉ាត់ និងវិន័យក្នុងនយោបាយរើបម្រះ ចំណុចខ្សោយផ្ទៃក្នុង របស់របបផ្តាច់ការនឹងចេញរូបរាងកាន់តែច្បាស់ឡើង ។

ក្នុងពេលមួយ ការរួមបញ្ចូលគ្នារវាងនយោបាយរើបម្រះដ៏ខ្លាំងក្លា និង ការកសាងស្ថាប័នឯករាជ្យ នឹងទាក់ទាញអោយមានការយកចិត្តទុកដាក់ ពីសំណាក់ អន្តរជាតិដែលគាំទ្រកំលាំងប្រជាធិបតេយ្យ ។ ការនេះប្រហែលជាធ្វើអោយមាន ការថ្កោលទោស ពហិការ និងការផ្តាច់សកម្មភាពអ្វីមួយពីសំណាក់អន្តរជាតិ ដើម្បី គាំទ្រកំលាំងប្រជាធិបតេយ្យ (ដូចជាក្នុងករណីប្រទេសប៊ូឡូញ) ។

អ្នកយុទ្ធសាស្ត្រគួរតែដឹងថា នៅក្នុងស្ថានភាពខ្លះ ការដួលរលំនៃរបប ផ្តាច់ការអាចកើតឡើងយ៉ាងឆាប់រហ័ស ដូចដែលបានកើតឡើងក្នុងប្រទេសអាឡឺម៉ង់ ខាងកើត ក្នុងឆ្នាំ១៩៨៩ ។ ការនេះអាចកើតឡើង នៅពេលដែលប្រភពអំណាចបាន ត្រូវគេកាត់បន្ថយយ៉ាងខ្លាំង ដោយសារមហាជនទាំងមូលបានងើបឡើងប្រឆាំងនឹង របបផ្តាច់ការ ។ ប៉ុន្តែដំណើរការនេះមិនមែនជាដំណើរការធម្មតា ម្ល៉ោះហើយ ជា ការប្រសើរជាង ប្រសិនបើគេរៀបចំអោយមានការតស៊ូវែងអន្លាយ (ប៉ុន្តែគេគួរប្រុង ប្រៀបខ្លួនជាស្រេច សំរាប់ការតស៊ូដ៏ខ្លីមួយ) ។

ក្នុងដំណើរការតស៊ូដើម្បីដោះ គេត្រូវតែធ្វើបុណ្យអបអរសាទរជ័យជំនះ ដែលគេទទួលបាន ថ្វីបើជ័យជំនះនោះ ជាជ័យជំនះលើបញ្ហាតូចតាចក៏ដោយ ។ គេ ត្រូវតែទទួលស្គាល់សរសើរអ្នកទាំងឡាយណា ដែលបានធ្វើអោយមានជោគជ័យនោះ ។ ការធ្វើពិធីបុណ្យអបអរសាទរដោយប្រុងប្រយ័ត្ននេះ អាចជាការជួយលើកទឹកចិត្ត ដែលគេត្រូវការសំរាប់ដំណាក់ការអនាគតនៃការតស៊ូ ។

ការកាន់កាប់ជ័យជំនះដោយការទទួលខុសត្រូវ

អ្នកធ្វើផែនការសំរាប់យុទ្ធសាស្ត្រចំបងគួរតែគិតគូរទុកជាមុន អំពីបែបបទដែលអាចកើតឡើង និងអ្វីដែលគេចង់បាន ពាក់ព័ន្ធទៅនឹងការបញ្ចប់ការតស៊ូដោយជោគជ័យ ដើម្បីធ្វើយ៉ាងណាជៀសវាងកុំអោយរបបផ្តាច់ការថ្មីមួយទៀតកើតឡើងបាន ហើយនិងពង្រឹងការរៀបចំជាបន្តទៀត អោយមានប្រព័ន្ធប្រជាធិបតេយ្យស្ថិតស្ថេរ ។

ពួកប្រជាធិបតេយ្យគួរតែគិតគូរថា តើគេនឹងគ្រប់គ្រងការប្រែប្រួលពីរបបផ្តាច់ការទៅរដ្ឋាភិបាលបណ្តោះអាសន្ន តាមបែបបទណា នៅពេលចប់ការតស៊ូ ។ នៅពេលនោះ គេចង់បានរដ្ឋាភិបាលមួយដែលមានដំណើរការភ្លាមៗ ។ ប៉ុន្តែ រដ្ឋាភិបាលនេះមិនមែនជារដ្ឋាភិបាលចាស់ដែលមានបុគ្គលិកថ្មីនោះទេ ។ ជាការចាំបាច់ គេត្រូវគិតគូរថា តើគេត្រូវលប់ចោលផ្នែកណាមួយនៃរដ្ឋាភិបាលចាស់ (ដូចជាផ្នែកប្តូរលិខិតយោបាយ) ដែលមានលក្ខណៈប្រឆាំងនឹងលទ្ធិប្រជាធិបតេយ្យ ហើយថា តើគេនឹងទុកផ្នែកណា ដែលគេអាចធ្វើអោយមានលក្ខណៈប្រជាធិបតេយ្យបន្ថែមទៀតនៅពេលក្រោយ ។ ការទុកចំហ មិនអោយមានរដ្ឋាភិបាលទាល់តែសោះ នឹងអាចបើកផ្លូវអោយមានការជ្រួលច្របល់ ឬក៏របបផ្តាច់ការថ្មីមួយ ។

គេគួរតែគិតសំរេចទុកជាមុន អំពីការគ្រប់គ្រងពួកមន្ត្រីជាន់ខ្ពស់នៃរបបផ្តាច់ការនៅពេលដែលអំណាចពួកនេះ ត្រូវបែកខ្ចាយ ។ ឧទាហរណ៍ តើគេនឹងកាត់ទោសពួកផ្តាច់ការដែរឬទេ ? តើគេនឹងអនុញ្ញាតអោយពួកនេះចាកចេញពីប្រទេសរហូតទៅយ៉ាងណា ? តើគេមានជំរើសណាផ្សេងទៀត ដែលស៊ីសង្វាក់គ្នាជាមួយនឹងនយោបាយរើបម្រះ ជាមួយនឹងសេចក្តីត្រូវការ សំរាប់កសាងប្រទេសឡើងវិញ ហើយនិងការកសាងលទ្ធិប្រជាធិបតេយ្យក្រោយជ័យជំនះ ? គេត្រូវជៀសវាងការបង្ហូរឈាមដែលអាចមានផលវិបាកខ្លាំង ទៅលើការរៀបចំអោយមានប្រព័ន្ធប្រជាធិបតេយ្យក្នុងពេលអនាគត ។

គេគួរតែរៀបចំផែនការជាក់ស្តែងមួយចំនួនទុកជាស្រេច ដើម្បីឆ្ពោះទៅរក

ប្រជាធិបតេយ្យ នៅពេលដែលរបបផ្តាច់ការកំពុងចុះខ្សោយ ឬក៏រលំ ។ ផែនការទាំងនេះ នឹងជួយបញ្ចៀសមិនអោយក្រុមណាមួយទៀត ធ្វើឱ្យរីករាយកម្រិតអំណាចតាមការធ្វើរដ្ឋប្រហារ ។ គេក៏ត្រូវការផងដែរនូវផែនការរៀបចំអោយមានស្ថាប័នរដ្ឋាភិបាលសមស្របទៅនឹងរដ្ឋធម្មនុញ្ញប្រជាធិបតេយ្យ ដែលអនុញ្ញាតអោយមានសេរីភាពបុគ្គលនិងសេរីភាពនយោបាយពេញលេញ ។ គេមិនគួរបណ្តោយអោយការប្រែប្រួលដែលគេឈ្នះបានយ៉ាងលំបាក បាត់បង់ទៅវិញ ដោយសារការខ្វះផែនការនោះទេ ។

នៅពេលដែលប្រឈមមុខជាមួយនឹងប្រជាពលរដ្ឋ ដែលយល់ដឹងអំពីអំណាចខ្លួនកាន់តែខ្លាំងឡើង ហើយនិងការរីកចម្រើននៃក្រុមនិងស្ថាប័នឯករាជ្យប្រជាធិបតេយ្យ (ជាកត្តាពីរដែលរបបផ្តាច់ការត្រួតត្រាមិនកើត) ពួកគេផ្តាច់ការនឹងយល់ច្បាស់ថាការផ្សេងៗរបស់គេនឹងត្រូវបរាជ័យ ។ ការបញ្ឈប់សកម្មភាពទាំងឡាយនៅក្នុងសង្គម ការធ្វើកូដកម្មទូទៅ ការសំងំនៅផ្ទះមិនទៅធ្វើការ ការដើរដង្ហែក្បួនប្រឆាំងឬក៏សកម្មភាពឯទៀត នឹងធ្វើអោយអង្គការរបស់មេផ្តាច់ការទាំងឡាយ ចុះទន់ខ្សោយកាន់តែខ្លាំង ។ ជាលទ្ធផលនៃការរើបម្រះ និងការមិនធ្វើសហការដែលគេអនុវត្តឡើង ដោយមានការចូលរួមពីមហាជន ពួកគេផ្តាច់ការនឹងអស់អំណាច ហើយអ្នកប្រជាធិបតេយ្យនឹងបានជោគជ័យ ដោយមិនចាំបាច់ប្រើអំពើហិង្សា ។ របបផ្តាច់ការនឹងរលាយនៅចំពោះមុខប្រជាពលរដ្ឋដែលរើបម្រះ ។

ការខិតខំខ្លះខ្លះទាំងប៉ុន្មាន នឹងមិនអាចបានជោគជ័យគ្រប់ពេលវេលាទេ ជាពិសេស មិនមែនជាការងាយស្រួល ហើយកម្រនឹងបានជោគជ័យអោយបានរាប់រហ័សណាស់ ។ គេគួរចងចាំថា ការឈ្នះនិងការចាញ់សង្គ្រាមយោធាមានចំនួនស្មើគ្នា ។ ប៉ុន្តែនយោបាយរើបម្រះផ្តល់នូវលទ្ធភាពមែនទែនសំរាប់ជោគជ័យ ។ ដូចដែលបានកត់សំគាល់ពីមុនមកហើយ គេអាចពង្រឹងលទ្ធភាពនេះ តាមការបង្កើតអោយមានយុទ្ធសាស្ត្រចំបងប្រកបដោយគតិបណ្ឌិត ធ្វើផែនការយុទ្ធសាស្ត្រដោយហ្មត់ចត់ ការខិតខំប្រឹងប្រែងធ្វើការងារ និងការតស៊ូប្រកបដោយសេចក្តីក្លាហាននិងវិន័យ ។

ជំពូកទី១០

កិច្ចការជាមូលដ្ឋាន

សំរាប់ប្រជាធិបតេយ្យវិ ងប៊ី ង

មែនហើយ ការដួលរលំនៃរបបផ្តាច់ការ គឺជាបុព្វហេតុសំរាប់ការអបអរសាទរយ៉ាងខ្លាំងក្លាមួយ ។ ប្រជាពលរដ្ឋដែលបានរងទុក្ខវេទនាយ៉ាងយូរ ហើយបានតស៊ូដោយគ្រោះថ្នាក់ផងនោះ សមនឹងមានពេលសប្បាយរីករាយ សំរាកកំសាន្ត ហើយនិងមានការទទួលស្គាល់ជាផ្លូវការ ។ គេគួរតែមានមោទនភាពលើខ្លួនឯងនិងអ្នកដទៃទៀត ដែលបានតស៊ូជាមួយគ្នារហូតបានសេរីភាពនយោបាយ ។ អ្នកតស៊ូទាំងអស់ ពុំបានរស់រានមានជីវិតមកដល់ថ្ងៃជ័យជំនះនេះទេ ។ អ្នកនៅរស់ និងអ្នកបាត់បង់ជីវិតនឹងត្រូវគេចងចាំជាវិរជន ដែលបានជួយរៀបចំអោយមានសេរីភាពជាប្រវត្តិសាស្ត្រក្នុងប្រទេសរបស់គេ ។

ប៉ុន្តែគួរអោយស្តាយ ពីព្រោះពេលនេះ មិនមែនជាពេលដែលគេគួរបន្ថយការប្រុងប្រយ័ត្ន ។ សូម្បីតែក្នុងកាលៈទេសៈដែលរបបផ្តាច់ការបែកខ្ចាយដោយសារនយោបាយរើបម្រះក៏ដោយ គេក៏ត្រូវមានការប្រុងប្រយ័ត្ន ដើម្បីបញ្ចៀសមិនអោយមានរបបជិះជាន់មួយថ្មីលេចចេញពីការច្របូកច្របល់ ក្រោយពីការដួលរលំនៃរបបផ្តាច់ការចាស់ ។ ពួកអ្នកដឹកនាំកំលាំងប្រជាធិបតេយ្យ គួរតែរៀបចំទុកជាមុនសំរាប់ការឆ្លងទៅរកលទ្ធិប្រជាធិបតេយ្យដោយសណ្តាប់ធ្នាប់ ។ គេនឹងត្រូវដោះដូរ

រចនាសម្ព័ន្ធរបបផ្តាច់ការ ។ គេត្រូវបង្កើតអោយមានមូលដ្ឋានរដ្ឋធម្មនុញ្ញ និងច្បាប់ ហើយនិងខ្នាតត្រឹមត្រូវ សំរាប់ប្រជាធិបតេយ្យរឹងប៉ឹងមួយដែលគេនឹងកសាង ។

គេមិនគួរយល់ថា ក្រោយពីការដួលរលំនៃរបបផ្តាច់ការ សង្គមដ៏ល្អមួយនឹង លេចចេញឡើងភ្លាមនោះទេ ។ ការបែកខ្ចាត់ខ្ចាយនៃរបបផ្តាច់ការ គឺត្រាន់តែជា ដំណាក់កាលដំបូងសំរាប់បើកការខិតខំពង្រឹងសង្គម និងបំពេញសេចក្តីត្រូវការរបស់ មនុស្សអោយបានសមរម្យ នៅក្រោមបរិយាកាសមួយ ដែលមានសេរីភាពជាងមុន តែប៉ុណ្ណោះ ។ បញ្ហានយោបាយ សេដ្ឋកិច្ច និងសង្គមកិច្ចដ៏ធ្ងន់ធ្ងរនឹងនៅមានបន្តរាប់ ឆ្នាំទៅទៀត ដែលជាការតំរូវអោយមានការសហការពីមនុស្ស និងក្រុមទាំងអស់ ក្នុង ការរកដំណោះស្រាយ ។ ប្រព័ន្ធនយោបាយថ្មីត្រូវតែផ្តល់ឱកាសអោយមនុស្សទាំងឡាយ ដែលមានគំនិត និងមធ្យោបាយផ្សេងៗគ្នា ទៅបន្តការងារស្ថាបនា និងផែនការ អភិវឌ្ឍន៍ ដើម្បីដោះស្រាយបញ្ហាទាំងឡាយក្នុងពេលអនាគត ។

ការគំរាមកំហែងពីរបបផ្តាច់ការថ្មី

លោក អាវីស្តូត(Aristotle) បានព្រមានជាយូរមកហើយថា “...របបផ្តាច់ការ ក៏អាចប្រែក្លាយទៅជារបបផ្តាច់ការផងដែរ...” ។^{១៤} ភស្តុតាងប្រវត្តិសាស្ត្រជាច្រើន ពីប្រទេសបារាំង (ពួកហ្សាកូបាំង [Jacobins] និងណាប៉ូលេអុង [Napoleon]), រុស្ស៊ី (ពួកបុលសេវីក [Bolsheviks]), អ៊ីរ៉ង់ (អសាយ៉ាតូល្លាស់ [Ayatollah]) និងភូមា (ពួកយោធាស្លុក [SLORC]) ហើយនិងទីផ្សេងទៀត ដែលមានអ្នកខ្លះនិងក្រុមខ្លះ យល់ថា ការដួលរលំនៃរបបជាន់មួយ ត្រាន់តែជាឱកាសអោយគេចូលជំនួសធ្វើ ជាម្ចាស់ថ្មីតែប៉ុណ្ណោះ ។ គេប្រហែលជាមានបុព្វហេតុផ្សេងៗគ្នា ប៉ុន្តែលទ្ធផល នោះ គឺមានលក្ខណៈប្រហាក់ប្រហែលគ្នា ។ របបផ្តាច់ការថ្មីនេះ ប្រហែលជាអាច កាន់តែសាហាវ ហើយត្រួតត្រារដ្ឋតឹងរឹងជាងរបបចាស់ទៅទៀត ។

ជួនកាល មុននឹងរបបផ្តាច់ការដួលរលំ សមាជិកនៃរបបចាស់ប្រហែល

^{១៤} អាវីស្តូត (Aristotle) នយោបាយ ភាគ៥ ជំពូកទី១២ ទំព័រទី២៣៣ ។

ជាល្បង “កាត់មុខ” ការតស៊ូ តាមរយៈរដ្ឋប្រហារដែលគេរៀបចំឡើង ដើម្បីឆក់យក ជោគជ័យពីការតស៊ូនយោបាយដ៏បម្រែបម្រួលរបស់ប្រជាពលរដ្ឋ ។ គេអាចអះអាងថា គេ បានរំលំរបបផ្តាច់ការ ប៉ុន្តែមែនទែនទៅ គេធ្វើតែយកឱកាសតុបតែងរបបចាស់ អោយ មានជារូបភាពថ្មីតែប៉ុណ្ណោះ ។

ការទប់ស្កាត់រដ្ឋប្រហារ

គេមានមធ្យោបាយមួយចំនួន ដែលអាចធ្វើអោយរដ្ឋប្រហារប្រឆាំងនឹងសង្គម រំដោះថ្មី ទទួលបានជោគជ័យ ។ ជួនកាល ការដឹងជាមុនអំពីកំលាំងការពារនេះ អាចមាន លក្ខណៈគ្រប់គ្រាន់ ដើម្បីរារាំងមិនអោយមានការល្បងបែបនេះ ។ ការរៀបចំជាមុន អាចជួយអោយមានការជៀសវាង ។^{១៥}

ក្រោយពីរដ្ឋប្រហារបានចាប់ផ្តើមភ្លាម ពួកបះបោរយោធាថ្មីត្រូវការភាពត្រឹម ត្រូវតាមច្បាប់ គឺការទទួលស្គាល់ថា គេមានសិទ្ធិនយោបាយនិងសិទ្ធិត្រឹមត្រូវ ដើម្បី គ្រប់គ្រងរដ្ឋ ។ ដូច្នេះ គោលការណ៍ជាគ្រឹះសំរាប់ការពារប្រឆាំងនឹងរដ្ឋប្រហារ គឺ ការបដិសេធមិនអោយភាពត្រឹមត្រូវតាមច្បាប់ទៅពួកបះបោរយោធានេះ ។

ពួកបះបោរយោធានេះត្រូវការផងដែរអោយពួកអ្នកដឹកនាំស៊ីវិលនិងប្រជាពល រដ្ឋគាំទ្រ ស្ថិតក្នុងភាពច្របូកច្របល់ ឬក៏ស្ងៀមស្ងាត់ ។ ពួកបះបោរយោធាត្រូវការ សហការពីសំណាក់ពួកអ្នកជំនាញការ ទីប្រឹក្សា មន្ត្រីរដ្ឋបាល និងចៅក្រម ដើម្បី ពង្រឹងការត្រួតត្រាទៅលើសង្គមទាំងមូល ។ ពួកបះបោរក៏ត្រូវការអោយមនុស្សជា ច្រើន ដែលកាន់កាប់ប្រព័ន្ធនយោបាយ ស្ថាប័នសង្គមនានា សេដ្ឋកិច្ច ប៉ូលីស និង យោធា ចុះញឹមដោយស្ងាត់ស្ងៀម ហើយបន្តការងាររបស់គេជាធម្មតា ទៅតាមបទ បញ្ជា និងផែនការរបស់ពួកបះបោរ ។

គោលការណ៍ជាគ្រឹះទី ២សំរាប់ការពារ ប្រឆាំងនឹងរដ្ឋប្រហារ គឺការតទល់

^{១៥} ព័ត៌មានបន្ថែមអំពីការតស៊ូប្រឆាំងនឹងរដ្ឋប្រហារ សូមអាន ជិន សាប *ការប្រឆាំងនឹងរដ្ឋប្រហារ* (ឫស្សន ម៉ាសាលូសិតៈ វិទ្យាស្ថានអាល់បឺតអាំងស្តាញ ឆ្នាំ២០០៣)

ជាមួយនឹងពួកបះបោរយោធា ដោយប្រើការរើបម្រះ និងមិនសហការ ។ គេត្រូវតែ បដិសេធមិនអោយសហការនិងជំនួយដែលពួកនេះត្រូវការ ។ ជាចាំបាច់ គេអាចប្រើ មធ្យោបាយតស៊ូដែលគេបានប្រើប្រឆាំងរបបបង្គាប់ការរួចទៅហើយ សំរាប់តទល់នឹង ការគំរាមកំហែងថ្មី ប៉ុន្តែគេត្រូវអនុវត្តភ្លាមជាបន្ទាន់ ។ ប្រសិនបើគ្មានភាពត្រឹមត្រូវតាម ច្បាប់និងសហការទេនោះ រដ្ឋប្រហារប្រហែលជាស្លាប់ ដោយការបង្អត់ខាងនយោបាយ ហើយឱកាសសំរាប់កសាងសង្គមប្រជាធិបតេយ្យ ក៏អាចមានឡើងវិញដែរ ។

ការប្រាង្គរដ្ឋធម្មនុញ្ញ

ប្រព័ន្ធប្រជាធិបតេយ្យថ្មី ត្រូវអោយមានរដ្ឋធម្មនុញ្ញមួយ ដែលបង្កើតអោយ មានប្រព័ន្ធដែលគេចង់បានសំរាប់រដ្ឋាភិបាលប្រជាធិបតេយ្យ ។ រដ្ឋធម្មនុញ្ញគួរកំណត់ អំពីគោលបំណងនៃរដ្ឋាភិបាល និងដាក់កំរិតដល់អំណាចរបស់រដ្ឋាភិបាល មធ្យោបាយ និងពេលវេលាសំរាប់ការបោះឆ្នោតជ្រើសរើសក្រុមអ្នកធ្វើច្បាប់និងមន្ត្រីរដ្ឋការ សិទ្ធិ ជាមូលដ្ឋាននៃប្រជាពលរដ្ឋ ហើយនិងការពាក់ព័ន្ធរវាងរដ្ឋាភិបាលជាតិ និងប្រព័ន្ធ គ្រប់គ្រងថ្នាក់ខាងក្រោមឯទៀត។ ។

ចំពោះការគ្រប់គ្រងជាតិ ប្រសិនបើគេចង់អោយមានប្រជាធិបតេយ្យ គេត្រូវ តែមានការបែងចែកអំណាចអោយច្បាស់លាស់ រវាងនីតិបញ្ញត្តិ (ក្រុមអ្នកធ្វើច្បាប់) នីតិប្រតិបត្តិ (ក្រុមអ្នកយកច្បាប់ទៅអនុវត្ត) និងតុលាការ (ក្រុមអ្នកកាត់ក្តី) ។ គេ គួរតែបញ្ចូលការកំណត់យ៉ាងតឹងតែង ទៅលើសកម្មភាពរបស់ប្តូលិស ភ្នាក់ងារស៊ើប ការណ៍សំងាត់ យោធា ដើម្បីហាមឃាត់មិនអោយក្រុមទាំងនេះមានការលួចកំរិតតាមផ្លូវ ច្បាប់ណាមួយទៅក្នុងវិស័យនយោបាយ ។

ដើម្បីការពារលទ្ធិប្រជាធិបតេយ្យ និងជៀសវាងចរន្តនិងមធ្យោបាយផ្តាច់ការ រដ្ឋធម្មនុញ្ញគួរតែរៀបចំអោយមានជាប្រព័ន្ធសហព័ន្ធ ដែលរក្សាទុកបុព្វសិទ្ធិជាច្រើន សំរាប់រដ្ឋាភិបាលប្រចាំតំបន់រដ្ឋផ្សេងៗ និងការគ្រប់គ្រងស្រទាប់ក្រោម ។ នៅក្នុង ស្ថានភាពណាខ្លះ គេអាចពិនិត្យមើលប្រព័ន្ធប្រទេសស្វ័យ ដែលអនុញ្ញាតអោយតំបន់តូចៗ

មានបុព្វសិទ្ធិដ៏សំខាន់ ហើយនៅតែមានដំណើរការជាផ្នែកមួយនៃប្រទេសទាំងមូល ។

ប្រសិនបើលក្ខណៈទាំងនេះធ្លាប់មានរួចទៅហើយនៅក្នុងរដ្ឋធម្មនុញ្ញនៃប្រទេស ដែលគេទើបតែរំដោះបាន គេអាចដាក់បញ្ចូលយកមកអនុវត្តវិញ ដោយមានការកែ ប្រែ ប្រសិនបើជាការចាំបាច់ ។ ប្រសិនបើគ្មានរដ្ឋធម្មនុញ្ញចាស់ត្រឹមត្រូវនោះ គេ អាចអនុវត្តរដ្ឋធម្មនុញ្ញណាមួយជាបណ្តោះអាសន្នសិន ។ បើពុំដូច្នោះទេ គេត្រូវដាក់ តែងរដ្ឋធម្មនុញ្ញថ្មី ។ គេត្រូវការពេលវេលា និងការគិតគ្រិះរិះជាច្រើនសំរាប់សរសេរ រដ្ឋធម្មនុញ្ញថ្មី ។ ការចូលរួមពីប្រជាពលរដ្ឋក្នុងការធ្វើរដ្ឋធម្មនុញ្ញជាការប្រសើរ ហើយ ជាការចាំបាច់សំរាប់អនុម័តរដ្ឋធម្មនុញ្ញថ្មី ឬក៏ការកែប្រែត្រង់ណាមួយ ។ គេត្រូវមាន ការប្រយ័ត្នអោយមែនទែន អំពីការដាក់ចូលក្នុងរដ្ឋធម្មនុញ្ញ នូវការសន្យាណាមួយ ដែលគេមិនអាចអនុវត្តកើត ឬក៏មាត្រាណាមួយដែលតម្រូវអោយអំណាចច្រើនផ្គុំទៅ លើរដ្ឋាភិបាល ។ នេះគឺជាកត្តាពីរ ដែលអាចសំរួលអោយមានរបបផ្តាច់ការថ្មី ។

គេគួរតែប្រើពាក្យពេចន៍សាមញ្ញដែលប្រជាពលរដ្ឋភាគច្រើនអាចងាយយល់ ។ រដ្ឋធម្មនុញ្ញមិនគួរមានលក្ខណៈស្មុគស្មាញ ឬក៏ស្រពេចស្រពិល ដែលមានតែពួកអ្នក ច្បាប់ឬក៏បញ្ជាជនដែលអាចអះអាងថាគេយល់ ។

នយោបាយការពារជាតិតាមប្រជាធិបតេយ្យ

ប្រទេសសេរីក៏អាចប្រឈមមុខទៅនឹងការគំរាមកំហែងពីសំណាក់បរទេស ដែលមានបំណងចង់គ្រប់គ្រងខាងសេដ្ឋកិច្ច នយោបាយ និងយោធាដែរ ។

ដើម្បីរក្សាទុកអោយបានលទ្ធិប្រជាធិបតេយ្យផ្ទៃក្នុង គេគួរតែពិចារណាអំពី ការប្រើគោលការណ៍គ្រឹះនៃនយោបាយដីបម្រះ ដើម្បីបំពេញសេចក្តីត្រូវការខាងការពារ ជាតិ ។^{១៦} ដោយប្រគល់សមត្ថភាពតស៊ូទៅអោយប្រជាពលរដ្ឋជាទូទៅ ប្រទេសរំដោះ ហើយថ្មីៗ អាចជៀសវាងពុំចាំបាច់បង្កើតអោយមានកងកំលាំងយោធាខ្លាំងក្លា ដែល

^{១៦} សូមអាន ជីន សាប ការពារជាតិដោយពលរដ្ឋ : ប្រព័ន្ធសញ្ញាវិស្វកម្មនយោបាយ ប្រិនស្តុន (Princeton) ញូវជីស៊ី (New Jersey) រោងពុម្ពសាកលវិទ្យាល័យប្រិនស្តុន ឆ្នាំ១៩៩៤ ។

អាចគំរាមកំហែងដល់ប្រជាធិបតេយ្យ ឬក៏តម្រូវអោយមានធនធានសេដ្ឋកិច្ច ដែលគេ ត្រូវការសំរាប់បំណងផ្សេងៗទៀត ។

គេត្រូវចាំថា ក្រុមខ្លះនឹងបំភ្លេចមាត្រារដ្ឋធម្មនុញ្ញណាមួយ ដើម្បីរៀបចំខ្លួនគេ អោយទៅជាពួកផ្តាច់ការថ្មី ។ ដូច្នេះ ប្រជាពលរដ្ឋនឹងមានតួនាទីជាអចិន្ត្រៃយ៍មួយ ក្នុងការអនុវត្តន៍នយោបាយរើបម្រះនិងមិនសហការ ដើម្បីរក្សានូវរចនាសម្ព័ន្ធ សិទ្ធិ និងបែបបទប្រជាធិបតេយ្យ ប្រឆាំងនឹងជនទាំងឡាយដែលចង់ទៅជាអ្នកផ្តាច់ការ ។

ការទទួលខុសត្រូវដ៏ល្អប្រសើរ

អានុភាពនៃការតស៊ូអហិង្សា មិនត្រឹមតែធ្វើអោយពួកផ្តាច់ការចុះខ្សោយ ហើយ រំលំអ្នកទាំងនោះទេ គឺថែមទាំងជួយអោយអ្នកដែលគេជិះជាន់ ក្លាយទៅជាអ្នកមាន ការទុកចិត្តលើខ្លួនឯងទៀតផង ។ មធ្យោបាយនេះ ធ្វើអោយអ្នកដែលធ្លាប់តែមាន អារម្មណ៍ថា ខ្លួនឯងគ្រាន់តែជាតួនត្រី ឬក៏ជាអ្នករងគ្រោះ ទៅជាអ្នកមាន“អំណាច” ដោយផ្ទាល់ ដើម្បីទាមទារសេរីភាពនិងយុត្តិធម៌បន្ថែមដោយខ្លួនឯង ។ បទពិសោធន៍ នៃការតស៊ូនេះ មានឥទ្ធិពលខាងចិត្តសាស្ត្រដ៏សំខាន់ ដែលជួយអោយមានការគោរព និងទុកចិត្តលើខ្លួនឯងបន្ថែម ក្នុងចំណោមអ្នកដែលធ្លាប់តែយល់ថា គេធ្វើអ្វីមិនកើត ។

ផលប្រយោជន៍សំរាប់ពេលវែងជួយមួយនៃការតស៊ូអហិង្សា ដើម្បីបង្កើត ជារដ្ឋាភិបាលប្រជាធិបតេយ្យ គឺសង្គមទាំងមូលនឹងមានសមត្ថភាពបន្ថែម ដើម្បីដោះ ស្រាយបញ្ហាដែលចេះតែមានបន្ត និងបញ្ហាអនាគត ។ បញ្ហាទាំងនោះមានដូចជា ការធ្វើផ្ដេសផ្ដាស និងអំពើពុករលួយរបស់រដ្ឋាភិបាលក្នុងពេលអនាគត ការធ្វើបាប លើក្រុមណាមួយ អយុត្តិធម៌ក្នុងសេដ្ឋកិច្ច និងការខ្វះគុណភាពប្រជាធិបតេយ្យនៃប្រព័ន្ធ នយោបាយ ។ ប្រជាពលរដ្ឋដែលមានបទពិសោធន៍ ក្នុងការប្រើនយោបាយរើបម្រះ ប្រហែលជាមិនអាចចុះខ្សោយ នៅចំពោះមុខរបបផ្តាច់ការអនាគតនោះឡើយ ។

បន្ទាប់ពីការរំដោះនោះហើយ ការចេះដឹងអំពីការតស៊ូអហិង្សា នឹងផ្តល់នូវ ជំរើសនានា ដើម្បីការពារប្រជាធិបតេយ្យ សេរីភាពស៊ីវិល សិទ្ធិក្រុមភាគតិច និង

បុព្វសិទ្ធិនៃរដ្ឋាភិបាលប្រចាំតំបន់ រដ្ឋ និងស្រទាប់ក្រោម និងស្ថាប័នក្រៅរដ្ឋាភិបាល ។
ជំរើសទាំងនេះក៏ផ្តល់ដែនទូរមធ្យោបាយសំរាប់អោយមនុស្សម្នា និងក្រុមផ្សេងៗ សំដែង
ការមិនសប្បាយចិត្តយ៉ាងខ្លាំងណាមួយ ដោយសន្តិវិធី ទៅលើបញ្ហាដ៏សំខាន់ទាំងឡាយ
ដែលជូនកាលអាចជំរុញក្រុមប្រឆាំងអោយទៅរកភាវវកម្ម ឬក៏សង្គ្រាមឆ្លក់ព្រៃ ។

គំនិតទាំងឡាយក្នុងការពិនិត្យវិភាគអំពីនយោបាយរើបម្រះ ឬក៏ការតស៊ូ
អហិង្សានេះ គឺសំរាប់ជួយអ្នក ឬក្រុមទាំងឡាយណា ដែលមានបំណងបំបាត់ការជិះ
ជាន់ទៅលើប្រជាពលរដ្ឋ ហើយនិងរៀបចំអោយមានប្រព័ន្ធប្រជាធិបតេយ្យរឹងប៉ឹង
ដែលគោរពសេរីភាពមនុស្ស និងសកម្មភាពរបស់ប្រជាពលរដ្ឋ ដើម្បីធ្វើអោយសង្គម
មានដំណើរជឿនលឿនទៅមុខ ។

គេមានសេចក្តីសន្និដ្ឋានសំខាន់ៗបី ដែលលេចចេញពីគំនិតទាំងនោះ ៖

- ការរំដោះពីរបបផ្តាច់ការជាការដែលគេអាចធ្វើទៅបាន
- ដើម្បីសំរេចការនេះ គេត្រូវអោយមានការត្រិះរិះដោយប្រុងប្រយ័ត្ន
និងផែនការយុទ្ធសាស្ត្រ ហើយ
- គេត្រូវអោយមានការតាមដានដោយហ្មត់ចត់ ការខ្វះខាតធ្វើការងារ
និងការតស៊ូប្រកបដោយវិន័យ ។

ពាក្យដែលគេធ្លាប់និយាយថា “សេរីភាពមិនមែនបានមកដោយសេរីងាយ
ស្រួល” គឺជាពាក្យពិត ។ គ្មានកំលាំងពីក្រៅណាមួយ នឹងអោយដល់ប្រជាពលរដ្ឋ
ដែលស្ថិតនៅក្រោមការជិះជាន់ នូវសេរីភាពដែលគេចង់បានជាខ្លាំងនោះឡើយ ។
ប្រជាពលរដ្ឋនឹងត្រូវតែរៀនសូត្រអំពីរបៀប ដែលគេអាចឆក់យកសេរីភាពនេះ ដោយ
ខ្លួនឯង ។ ការនេះមិនអាចងាយស្រួលទេ ។

ប្រសិនបើប្រជាពលរដ្ឋអាចយល់បានអំពីអ្វីដែលគេត្រូវការ ដើម្បីរំដោះខ្លួន
គេនោះ គេអាចរៀបចំផែនការសកម្មភាព ដែលនៅទីបំផុត តាមរយៈការប្រឹង
ប្រែងយ៉ាងខ្លាំង នឹងអាចនាំមកនូវសេរីភាពរបស់គេ ។ បន្ទាប់មក ជាមួយនឹង
ការប្រយ័ត្នប្រយែង គេអាចកសាងជាប្រព័ន្ធប្រជាធិបតេយ្យមួយ ហើយរៀបចំកិច្ច
ការពារប្រព័ន្ធនោះអោយគង់វង្សផងដែរ ។ សេរីភាពដែលឈ្នះបានតាមការតស៊ូ

បែបនេះ អាចមានលក្ខណៈរឹងប៉ឹង ។ សេរីភាពបែបនេះ នឹងអាចស្ថិតស្ថេរបាន ដោយ
សារមានអ្នកដែលប្តូរផ្តាច់ទៅលើកិច្ចការពារ និងពង្រីកពង្រឹងសេរីភាពនេះអោយនៅ
ជាបន្តទៅទៀត ។

មធ្យោបាយនៃសកម្មភាពអហិង្សា

មធ្យោបាយសំរាប់ការប្រឆាំងនឹងការណែនាំដោយអហិង្សា^{១៧}

ការសំដែងជាផ្លូវការ

- ១ សុទ្ធរកថាសាធារណៈ
- ២ សំបុត្រប្រឆាំង ឬក៏គាំទ្រ
- ៣ សេចក្តីប្រកាសរបស់អង្គការ និងស្ថាប័ននានា
- ៤ សេចក្តីថ្លែងការណ៍ដែលមានចុះហត្ថលេខា
- ៥ ការប្រកាសអំពីការកើតទុក្ខមិនសុខចិត្ត និងសកម្មភាពទៅអនាគត
- ៦ ការធ្វើញត្តិជាក្រុមតូចឬធំ

ទំនាក់ទំនងជាមួយសាធារណជន

- ៧ ពាក្យស្លោក រូបគំនូរ និងរូបសញ្ញា
- ៨ បដា ផ្ទាំងផ្សាយ និងទំនាក់ទំនងតាមរូបភាព
- ៩ វីត្តប័ណ្ណ និងសៀវភៅ
- ១០ សារព័ត៌មាន និងទស្សនាវដ្តី

^{១៧} បញ្ជីនេះ ជាមួយនឹងនិយមន័យនិងឧទាហរណ៍ជាក់ស្តែង ស្រង់ចេញសៀវភៅ ជីន សាប នយោបាយនៃសកម្មភាពអហិង្សា ភាគទី២ មធ្យោបាយសកម្មភាពអហិង្សា ឬសស្តុន ម៉ាសាល្យសិត : ផតទ័រ សាធិន ឆ្នាំ១៩៧៣ ។

១១ ថាស វិទ្យុ និងទូរទស្សន៍

១២ ការប្រកាសតាមការសរសេរលើមេឃ ឬក៏លើដី

ការសំដែងជាក្រុម

១៣ ការបញ្ជូនជាគណៈប្រតិភូ

១៤ ការធ្វើជាអោយរង្វាន់ផ្សេងៗ

១៥ ការតស៊ូមតិជាក្រុម

១៦ ការលើកបដាជាក្រុមនៅមុខកន្លែងការងារ

១៧ ការធ្វើការបោះឆ្នោតក្រៅផ្លូវការ

សកម្មភាពជានិមិត្តរូបសាធារណៈ

១៨ ការតាំងទង់ជ័យ ឬក៏ការប្រើពណ៌ណាមួយជានិមិត្តរូបអ្វីមួយ

១៩ ការពាក់រូបផ្សេងៗ

២០ ការបន់ស្រន់សូត្រមន្ត

២១ ការប្រគល់អោយវត្ថុជានិមិត្តរូប

២២ ការស្រាតប្រឆាំង (ក្នុងទីសាធារណៈ)

២៣ ការបំផ្លាញទ្រព្យសម្បត្តិខ្លួនឯង

២៤ ការប្រើភ្លើងជានិមិត្តរូប

២៥ ការតាំងរូបថតមនុស្ស

២៦ ការគូររូបប្រឆាំង

២៧ រូបសញ្ញា និងឈ្មោះថ្មី

២៨ ការប្រើសំលេងជានិមិត្តរូប

២៩ ការទាមទារកាន់កាប់អ្វីមួយជានិមិត្តរូប

៣០ ការធ្វើកាយវិការចំអេសចំអាស

ការសង្កត់សង្កិនលើបុគ្គល

- ៣១ “ការលង” ពួកមន្ត្រីរដ្ឋការ (មធ្យោបាយមួយដែលគេដើរតាមពួកមន្ត្រីរដ្ឋការ ហើយរំលឹកពួកនេះ អំពីអំពើអសីលធម៌របស់គេក្នុងការតាមបង្ក្រាបចលនាអ្វីមួយ ។ ជួនកាលគេនាំគ្នាដើរតាមមន្ត្រីទាំងនោះគ្រប់ទីកន្លែង ដើម្បីរំលឹកអំពីការស្វិតស្វាញរបស់ប្រជាពលរដ្ឋ)
- ៣២ ការរុកគូនមន្ត្រី (ផ្ទុយនឹងការ“លង” ដែលគេធ្វើឡើងដោយស្ងាត់ស្ងៀម និងថ្ងៃថ្ងៃ ក្នុងករណីនេះ គេនិយាយចំអកបញ្ជីមន្ត្រីរដ្ឋការដែលធ្វើតាមបញ្ជាពីលើ)
- ៣៣ ការប្រើភាពស្និទ្ធស្នាល (ផ្ទុយពីការធ្វើពហិការគេនាំគ្នាទៅបង្ហាញការស្និទ្ធស្នាល ចំពោះពួកទាហាន និងប៉ូលិស ដើម្បីពន្យល់អ្នកទាំងនោះអោយយល់អំពីបុព្វហេតុរបស់គេ)
- ៣៤ ការសូត្រធម៌ស្ទឹងស្មាធី

ល្ខោននិងភ្លេង

- ៣៥ ឆាកកំប្លែង និងការលេងសើច
- ៣៦ ការសំដែងល្ខោន និងភ្លេង
- ៣៧ ចម្រៀង

ការដើរដង្ហែ

- ៣៨ ការដើរជាកូន
- ៣៩ ការដើរជាក្រុម
- ៤០ កូនសាសនា
- ៤១ ការធ្វើដំណើរទៅតំបន់ណាមួយដើម្បីសំដែងការគោរព
- ៤២ កូនម្ចីត្វ

ការរំលឹកវិញ្ញាណក្ខន្ធអ្នកស្លាប់

- ៤៣ ការកាន់ទុក្ខនយោបាយ
- ៤៤ ការសំដែងធ្វើជាពិធីបូជាសព
- ៤៥ ពិធីបូជាសពដែលមានលក្ខណៈជាបាតុកម្ម (ក្នុងស្ថានការណ៍នយោបាយ មិនស្ថិតស្ថេរមួយ ពេលធ្វើបុណ្យសព ជាពិសេស នៅពេលដង្ហែក្បួនសព អ្នកដែលត្រូវធ្វើឃាតក្នុងការតស៊ូ គេយកឱកាសនេះទៅសំដែងការប្រឆាំង និងការដាក់ទោស)
- ៤៦ ការគោរពសពនៅទីបំរើ

ការប្រជុំសាធារណៈ

- ៤៧ កិច្ចប្រជុំ ដើម្បីប្រឆាំងឬក៏គាំទ្រ
- ៤៨ ការប្រជុំប្រឆាំង
- ៤៩ ការប្រជុំប្រឆាំងដោយលាក់បាំងគោលបំណង (គឺជាកិច្ចប្រជុំដែលគ្រាន់ តែមានរូបភាពថា ជាការប្រជុំដែលមានការអនុញ្ញាតពីរបបផ្តាច់ការ)
- ៥០ កិច្ចប្រជុំប្រឆាំងតាមរបៀបបង្រៀន (កិច្ចប្រជុំបែបនេះមានលក្ខណៈ ប្រហាក់ប្រហែលនឹងកិច្ចប្រជុំធ្វើបាតុកម្ម ប៉ុន្តែនៅក្នុងឱកាសនេះ គេមាន វាគ្មិនដែលសុទ្ធតែជាអ្នកកកទោសនៅក្នុងបញ្ហា ដែលពាក់ព័ន្ធ)

ការដកខ្លួននិងការបដិសេធ

- ៥១ ការដើរចេញ
- ៥២ ការនៅស្ងៀមស្ងាត់
- ៥៣ ការបដិសេធមិនទទួលយកសំណើ
- ៥៤ ការបែរខ្លួនដាក់មនុស្សឬក្រុមណាមួយ

មធ្យោបាយមិនសហការក្នុងសង្គម

ការបំភ្លេចបុគ្គលណាមួយ

- ៥៥ ពហិការពិសេស
- ៥៦ ពហិការសង្គម ដែលគេជ្រើសរើសទិសដៅ
- ៥៧ ពហិការតាមបែបលីស៊ីស្ត្រាតា (Lysistrata) (គឺជាការដែលភរិយានាំគ្នាមិនរួមរក្សជាមួយស្វាមី)
- ៥៨ ការកាត់កាត់ (បណ្តេញចេញពីក្រុមសាសនាណាមួយ)
- ៥៩ ពហិការតាមបែបសាសនា (ការសំរេចព្យួរកម្មវិធីប្លង់ស្ទង់ក្នុងព្រះវិហារបួរត្តអារាម)

ការមិនសហការក្នុងពិធីក្នុងសង្គម ទំនៀមទំលាប់ និងស្ថាប័ន

- ៦០ ការព្យួរសកម្មភាពសង្គម ឬក៏កីឡា
- ៦១ ពហិការមិនចូលរួមក្នុងកិច្ចការសង្គម
- ៦២ កូដកម្មរបស់និស្សិត
- ៦៣ ការមិនស្តាប់បង្គាប់ក្នុងសង្គម
- ៦៤ ការដកចេញពីស្ថាប័នសង្គម

ការដកខ្លួនចេញពីប្រព័ន្ធសង្គម

- ៦៥ ការនៅក្នុងផ្ទះមិនទៅធ្វើការ
- ៦៦ ការមិនធ្វើការសហការដោយផ្ទាល់ខ្លួន
- ៦៧ ការរត់ចេញរបស់ពួកកម្មករ
- ៦៨ ការទៅរកទីជំរកសុវត្ថិភាព

- ៦៩ ការលាក់ខ្លួនជាក្រុម
- ៧០ ការចាកចេញពីស្រុក (ជាកិច្ចប្រឆាំងមួយដែលប្រជាពលរដ្ឋទាំងអស់នាំគ្នាចាកចេញពីស្រុក-ឃុំណាមួយ)

មធ្យោបាយមិនសហការសេដ្ឋកិច្ច

(១) ពហិការសេដ្ឋកិច្ច

សកម្មភាពអ្នកទិញប្រើប្រាស់

- ៧១ ពហិការរបស់អ្នកទិញ
- ៧២ ការមិនប្រើប្រាស់ទំនិញដែលគេធ្វើពហិការ
- ៧៣ ផែនការបន្ថយការប្រើប្រាស់ទំនិញណាមួយ
- ៧៤ ការមិនបង់ឈ្នួលផ្ទះ
- ៧៥ ការមិនព្រមជួល
- ៧៦ ពហិការរបស់អ្នកទិញទូទាំងប្រទេស
- ៧៧ ពហិការរបស់អ្នកប្រើប្រាស់ទូទាំងពិភពលោក

សកម្មភាពអ្នកធ្វើការ និងផលិតករ

- ៧៨ ពហិការរកម្មករ
- ៧៩ ពហិការអ្នកផលិតទំនិញ

សកម្មភាពឈ្នួញកណ្តាល

- ៨០ ពហិការរបស់អ្នកលក់ និងអ្នកចែកចាយទំនិញ

សកម្មភាពម្ចាស់ក្រុមហ៊ុន និងអ្នកគ្រប់គ្រង

- ៨១ ពហិការរបស់ពួកឈ្មួញ
- ៨២ ការបដិសេធមិនលក់ ឬមិនជួលផ្ទះ
- ៨៣ ការចាក់សោរមិនអោយចេញចូលកន្លែងណាមួយ
- ៨៤ ការបដិសេធមិនផ្តល់ជំនួយទៅរោងចក្រ ឬការងារណាមួយ
- ៨៥ កូដកម្មទូទៅរបស់ឈ្មួញ

សកម្មភាពអ្នកគ្រប់គ្រងលុយកាក់

- ៨៦ មិនដាក់លុយចូលធនាគារ
- ៨៧ បដិសេធមិនបង់កំរៃផ្សេងៗ
- ៨៨ បដិសេធមិនសងបំណុល ឬក៏ការប្រាក់
- ៨៩ ការកាត់ផ្តាច់លុយ ឬក៏លែងអោយខ្លី
- ៩០ ការបដិសេធមិនទទួលលុយចូល
- ៩១ ការមិនទទួលលុយរដ្ឋការ

សកម្មភាពរដ្ឋាភិបាល

- ៩២ ការហាមឃាត់អ្វីមួយក្នុងស្រុក
- ៩៣ ការធ្វើបញ្ជីឈ្មួញ ដែលគេមិនសហការ
- ៩៤ ការហាមឃាត់របស់អ្នកលក់អន្តរជាតិ
- ៩៥ ការហាមឃាត់របស់អ្នកទិញអន្តរជាតិ
- ៩៦ ការព្យួរសកម្មភាពពាណិជ្ជកម្មអន្តរជាតិ

មធ្យោបាយមិនសហការសេដ្ឋកិច្ច

(២) កូដកម្ម

កូដកម្មជានិមិត្តរូប

- ៩៧ កូដកម្មប្រឆាំង
- ៩៨ ការដើរចេញពីការងារភ្លាមៗ

កូដកម្មកសិកម្ម

- ៩៩ កូដកម្មកសិករ
- ១០០ កូដកម្មកម្មករស្រែចំការ

កូដកម្មរបស់ក្រុមពិសេស

- ១០១ ការបដិសេធមិនធ្វើការរបស់កម្មករដែលគេបង្ខំ
- ១០២ កូដកម្មអ្នកទោស
- ១០៣ កូដកម្មសិប្បករ (គឺជាកូដកម្មរបស់ក្រុមអ្នកធ្វើការនៅក្នុងរបបសិប្បកម្មណាមួយ ឬក៏នៅក្នុងក្រុមហ៊ុនទំនិញ ក្នុងតំបន់ណាមួយ)
- ១០៤ កូដកម្មពួកអ្នកវិជ្ជាជីវៈ

កូដកម្មឧស្សាហកម្មធម្មតា

- ១០៥ កូដកម្មនៅតាមគ្រឹស្ថានជំនួញ
- ១០៦ កូដកម្មទៅតាមឧស្សាហកម្មនីមួយៗ
- ១០៧ ឧស្សាហកម្មដោយសមានចិត្ត

ក្នុងកម្មដោយកំណត់

- ១០៨ ក្នុងកម្មធម្មតា (ក្នុងក្នុងកម្មបែបនេះ កម្មករនាំគ្នាលបំប្លែងម្នាក់ជាបន្តបន្ទាប់ គ្នា ឬក៏ទៅរកការងារផ្សេង រហូតទាល់តែនិយោជកបានដឹងអំពីការកើត ទុក្ខមិនសុខចិត្ត និងការទាមទាររបស់កម្មករ)
- ១០៩ ក្នុងកម្មដោយចំពោះ (ក្នុងកម្មនេះមានលក្ខណៈដូចក្នុងកម្មធម្មតា ប៉ុន្តែ ពួកសហជីពធ្វើក្នុងកម្មនៅក្នុងក្រុមហ៊ុនតែមួយ ដែលជាការធ្វើអោយ ក្រុមហ៊ុននេះចាញ់ប្រៀបក្រុមហ៊ុនប្រកួតឯទៀត)
- ១១០ ក្នុងកម្មពន្លឺតការងារ
- ១១១ ក្នុងកម្មដែលកំណត់ការងារទៅតាមក្បួនសុទ្ធសាធ
- ១១២ ការប្រាប់និយោជកថាឈឺធ្វើការមិនកើត
- ១១៣ ក្នុងកម្មតាមការសុំលាលែង
- ១១៤ ក្នុងកម្មដែលមានកំរិត
- ១១៥ ក្នុងកម្មដោយជំងឺស

ក្នុងកម្មទាក់ទងនឹងឧស្សាហកម្មច្រើន

- ១១៦ ក្នុងកម្មដែលក្លាយទៅជាទូទៅ (គឺជាការធ្វើក្នុងកម្មនៅក្នុងឧស្សាហកម្ម មួយចំនួន ដោយសារមានបញ្ហាជាទូទៅ)
- ១១៧ ក្នុងកម្មទូទៅ (គឺជាក្នុងកម្មដែលមានលក្ខណៈទូលំទូលាយ ដើម្បីធ្វើអោយ ជីវភាពសេដ្ឋកិច្ចនៅក្នុងតំបន់ណាមួយជាប់គាំង)

ការរួមបញ្ចូលក្នុងកម្មនិងការបិទសកម្មភាពសេដ្ឋកិច្ច

- ១១៨ ក្នុងកម្មហាចុល (Hartal) (ការបិទហាងទំនិញ)
- ១១៩ ការបញ្ឈប់សកម្មភាពសេដ្ឋកិច្ច

មធ្យោបាយនៃការមិនធ្វើសហការ

ការបដិសេធអំណាចអាជ្ញាធរ

- ១២០ ផ្អាក ឬក៏ការដកចេញភាពស្មោះត្រង់
- ១២១ ការបដិសេធមិនអោយមានការគាំទ្រពីសាធារណជន
- ១២២ សំណេរនិងសេចក្តីថ្លែងការណ៍ជំរុញអោយមានការប្រឆាំង

ការមិនសហការរបស់ប្រជាពលរដ្ឋជាមួយរដ្ឋាភិបាល

- ១២៣ ពហិការនៅក្នុងនីតិបញ្ញត្តិ (រដ្ឋសភា ព្រឹទ្ធសភា)
- ១២៤ ពហិការមិនចូលធ្វើការបោះឆ្នោត
- ១២៥ ពហិការមិនទទួលការងាររដ្ឋការ
- ១២៦ ពហិការមិនទាក់ទងនឹងក្រសួងរដ្ឋាភិបាលនានា
- ១២៧ ការដកចេញពីស្ថាប័នអប់រំរបស់រដ្ឋាភិបាល
- ១២៨ ពហិការមិនទាក់ទងនឹងអង្គការណាដែលរដ្ឋាភិបាលគាំទ្រ
- ១២៩ បដិសេធមិនផ្តល់ជំនួយដល់អ្នកដែលអនុវត្តច្បាប់ ដូចជាប៉ូលិសជាដើម
- ១៣០ ដកហូតយកផ្លាករូបសញ្ញាសំគាល់ផ្សេងៗរបស់ខ្លួន ដែលគេធ្លាប់ដាក់ជួយ
ណែនាំសាធារណជន
- ១៣១ បដិសេធមិនទទួលមន្ត្រីរាជការដែលគេចាត់តាំង
- ១៣២ បដិសេធមិនព្រមរំលាយស្ថាប័នបច្ចុប្បន្ន

ជំរើសក្រៅពីការធ្វើតាមបង្គាប់

- ១៣៣ ការធ្វើតាមបង្គាប់ទាំងទើសទាល់ ឬក៏យឺតយ៉ាវ

- ១៣៤ ការមិនធ្វើតាមបង្គាប់ នៅពេលដែលគ្មានអ្នកតាមឃ្លាំមើល
- ១៣៥ ការមិនធ្វើតាមបង្គាប់ ពីសំណាក់ប្រជាពលរដ្ឋ
- ១៣៦ ការមិនធ្វើតាមបង្គាប់ដែលគេក្លែងមិនអោយដឹង
- ១៣៧ ការប្រកែកមិនព្រមបំបែកកិច្ចប្រជុំ
- ១៣៨ ការអង្គុយនៅមួយកន្លែង
- ១៣៩ ការមិនសហការក្នុងការចូលធ្វើទាហាន និងការនិរទេស
- ១៤០ ការលាក់ខ្លួន គេចខ្លួន ឬក៏ប្រើប័ណ្ណសំគាល់ខ្លួនក្លែងក្លាយ
- ១៤១ ការមិនគោរពតាមច្បាប់ដែលគ្មានលក្ខណៈត្រឹមត្រូវ

សកម្មភាពដោយមន្ត្រីរដ្ឋាភិបាល

- ១៤២ ការប្រកែកមិនទទួលជំនួយពីអ្នកជំនួយការរដ្ឋាភិបាល
- ១៤៣ ធ្វើអោយរាំងស្ទះខ្សែបញ្ជា និងព័ត៌មាន
- ១៤៤ ការបង្កើតឧបសគ្គអោយយឺតយ៉ាវ
- ១៤៥ ការមិនធ្វើសហការរដ្ឋបាលជាទូទៅ
- ១៤៦ ការមិនធ្វើសហការជាមួយតុលាការ
- ១៤៧ ការធ្វើការដោយគ្មានប្រសិទ្ធភាព និងការមិនសហការខ្វះរបស់ពួកអនុវត្តច្បាប់
- ១៤៨ ការបះបោរ

សកម្មភាពរដ្ឋាភិបាលនៅក្នុងស្រុក

- ១៤៩ ការជៀសវាង ឬក៏ពន្យារពេល ពាក់ព័ន្ធនឹងការអនុវត្តន៍ច្បាប់
- ១៥០ ការមិនសហការរបស់អង្គភាពរដ្ឋាភិបាល ដែលពាក់ព័ន្ធនឹងអ្នកបោះឆ្នោត

សកម្មភាពរដ្ឋាភិបាលលើផ្ទៃអន្តរជាតិ

- ១៥១ ការផ្លាស់ប្តូរបុគ្គលិកទូត

- ១៥២ ពន្យារពេល ឬក៏លុបចោលកម្មវិធីការទូត
- ១៥៣ ការមិនព្រមសំរេចទទួលស្គាល់តាមការទូត
- ១៥៤ ការផ្តាច់ចំណងទូត
- ១៥៥ ការដកខ្លួនចេញពីអង្គការអន្តរជាតិនានា
- ១៥៦ ការបដិសេធមិនអោយសមាជិកភាពក្នុងអង្គការអន្តរជាតិណាមួយ
- ១៥៧ ការបណ្តេញចេញពីអង្គការអន្តរជាតិណាមួយ

មធ្យោបាយនៃអន្តរាគមន៍អហិង្សា

អន្តរាគមន៍តាមផ្លូវចិត្ត

- ១៥៨ ការសំដិលខ្លួន (គឺជាការសំដែងមតិណាមួយតាមការសំដិលខ្លួន អោយឈឺចាប់រងទុក្ខតាមរាងកាយ ដូចជាការសំដិលខ្លួនក្រោមកំដៅព្រះអាទិត្យ)
- ១៥៩ តំណាមសីលធម៌ (គឺជាបែបបទធ្វើអន្តរាគមន៍តាមផ្លូវចិត្ត ។ ក្នុងអំពើនេះគេបដិសេធម្ហូបអាហារ ដើម្បីសំរេចនូវគោលបំណងសង្គមឬនយោបាយណាមួយ)
 - ក- តំណាមមិនទទួលសំពាធសីលធម៌
 - ខ- ក្នុងកម្មអត់អាហារ
 - គ- តំណាមតាមបែបសាត្យាក្រាហ្វី (Satyagrahi) (តាមសាសនាហិណ្ឌូដែលមហាត្មៈគន្ធីអនុវត្ត)
- ១៦០ ការកាត់ទោសបញ្ជ្រាស (ក្នុងករណីនេះ គេប្តូរតួនាទីរវាងអយ្យការ និង កូនក្តីក្នុងការកាត់ទោសណាមួយ ។ ពួកកូនក្តីនឹងក្លាយទៅជាអយ្យការ ហើយគេបង្វែរអោយទៅជាបាតុកម្មប្រឆាំងនឹងអ្វីមួយទៅវិញ)
- ១៦១ ការរំខានអហិង្សា

អន្តរាគមន៍ដោយការយកវិការ

- ១៦២ ការអង្កេតនៅមួយកន្លែង
- ១៦៣ ការឈរនៅមួយកន្លែង (ក្នុងករណីនេះ គេនាំគ្នាឈរយ៉ាងស្ងាត់ស្ងៀម ដោយមានសណ្តាប់ធ្នាប់ នៅកន្លែងលក់សំបុត្រណាមួយ ឬទ្វារចូល កន្លែងណាមួយជាដើម ដើម្បីទិញសំបុត្រ ឬចូលកន្លែងនោះ នៅពេល គេមិនព្រមលក់សំបុត្រ ឬក៏ហាមឃាត់មិនអោយចូល)
- ១៦៤ ការជិះយានជំនិះសាធារណៈខុសកន្លែងកំណត់ (គេប្រើមធ្យោបាយនេះ ជាទូទៅនៅក្នុងសហរដ្ឋអាមេរិក ក្នុងទសវត្ស១៩៦០ ប្រឆាំងនឹងការបែង ចែកកន្លែងអង្គុយ សំរាប់ពួកស្បែកស ក្រហម និងពួកស្បែកខ្មៅ នៅតាមយាន ជំនិះសាធារណៈ)
- ១៦៥ ការងូតទឹកលើឆ្នេរដែលគេហាមឃាត់ (នៅក្នុងប្រទេសខ្លះ គេបានបែង ចែកឆ្នេរសំរាប់ប្រជាពលរដ្ឋសមុទ្រទៅតាមពណ៌សម្បុរស្បែក)
- ១៦៦ ការកាន់កាប់ទីកន្លែង (ក្រុមអ្នកប្រឆាំងចូលទៅក្នុងទីកន្លែងមួយដែល មាននិមិត្តបសំខាន់ ពាក់ព័ន្ធនឹងការកើតទុក្ខមិនសុខចិត្តរបស់គេ ដូចជា ការិយាល័យអ្នកដែលគេប្រឆាំង ។ គេនឹងក្រាញនៅទីនោះមួយរយៈពេល ដែលគេច្រើនតែកំណត់ទុកជាមុន)
- ១៦៧ ការចូលប្លង់ស្ទង់ក្នុងព្រះវិហារដែលគេហាមឃាត់ (នៅកន្លែងខ្លះ ពីដើម គេបែងចែក ទីកន្លែងសាសនាទៅតាមពណ៌សម្បុរ កន្លែងខ្លះទៀត គេបែង ចែកវត្តអារាមទៅតាមគណបក្សនយោបាយ)
- ១៦៨ ការចូលលុកលុយដោយអហិង្សា
- ១៦៩ ការចូលលុកលុយតាមអាកាសដោយអហិង្សា
- ១៧០ ការចូលឈ្នានពានដោយអហិង្សា
- ១៧១ ការនិយាយកាត់ឬជាន់គេដោយអហិង្សា
- ១៧២ ការបង្កើតឧបសគ្គដោយអហិង្សា
- ១៧៣ ការចូលកាន់កាប់ដោយអហិង្សា

អន្តរាគមន៍ខាងសង្គម

- ១៧៤ ការរៀបចំអោយមានលំនាំសង្គមថ្មី
- ១៧៥ ការដាក់ជំនួយការអោយច្រើនហួស
- ១៧៦ ការធ្វើអោយដំណើរការយឺតយ៉ាវ
(ករណីនេះច្រើនតែពាក់ព័ន្ធទៅនឹងបញ្ហាសង្គម ឬក៏ជំនួញ)
- ១៧៧ ការរំខានអង្គប្រជុំ (គឺជាប្រភេទពិសេសនៃការធ្វើអន្តរាគមន៍អហិង្សា នៅពេលដែលគេរំខានកិច្ចប្រជុំ ការប្តឹងស្តង់ក្នុងវត្តអារាម ឬក៏ការប្រជុំផ្សេងៗទៀត)
- ១៧៨ ការលេងល្ខោនចំអក (ជាប្រភេទមួយទៀតនៃការធ្វើអន្តរាគមន៍សង្គមដែលពាក់ព័ន្ធទៅនឹងការសំដែងល្ខោន ឬក៏ការសំដែងអ្វីមួយ ដើម្បីរំខានការថ្លែងសុន្ទរកថា សិក្ខាសាលាជាដើម)
- ១៧៩ ស្ថាប័នសង្គមជាជំរើសផ្សេងទៀត
- ១៨០ ប្រព័ន្ធទំនាក់ទំនងផ្សេងទៀត

អន្តរាគមន៍សេដ្ឋកិច្ច

- ១៨១ កូដកម្មបញ្ជាស (គឺជាការបង្កើតអោយមានឥទ្ធិពលខាងចិត្តសាស្ត្រ ។ ក្នុងករណីនេះ កម្មករធ្វើការកាន់តែខ្លាំងឡើង ហើយលើសពេលវេលាដោយពុំបានកំរៃបន្ថែម ។ គេធ្វើនេះដើម្បីទាមទារអោយឡើងប្រាក់ខែ ហើយនិយោជកពិបាកបដិសេធ ។)
- ១៨២ កូដកម្មនៅនឹងកន្លែង (ក្នុងករណីនេះ កម្មករផ្អាកការងារ ប៉ុន្តែក្រាញមិនទៅផ្ទះ ហើយបដិសេធមិនព្រមចេញពីកន្លែងធ្វើការ រហូតដល់គេបានសំរេចដូចបំណង)
- ១៨៣ ការរឹបអូសដីដោយអហិង្សា
- ១៨៤ ការរឹងទទឹងតទល់នឹងការឃាត់ឃាំង (នេះគឺជាទំនាស់អន្តរជាតិ ដែល

ប្រទេសនីមួយៗប្រហែលជាចង់ដាក់សំពាធនយោបាយ តាមការរារាំង
មិនអោយអីវ៉ាន់សំខាន់បែបណាមួយ ចូលប្រទេសណា មួយទៀត ។
ការរឹងទទឹង និងការរារាំងនេះ មិនប្រើការគំរាមកំហែង ឬក៏កំលាំង
យោធា គឺជាមធ្យោបាយអន្តរាគមន៍ខាងសេដ្ឋកិច្ចមួយ ដែលប្រទេសមួយ
ទៀតអាចចូលមកគាំទ្រប្រទេសដែលកំពុងរងគ្រោះ ។)

- ១៨៥ ប្រាក់ក្លែងក្លាយដោយសារកត្តានយោបាយ
- ១៨៦ ការទិញម៉ៅ (ការនេះគឺជាការអន្តរាគមន៍មួយបែបដែលពាក់ព័ន្ធនឹង
ការម៉ៅទិញទំនិញអ្វីមួយ នៅក្នុងផ្សារអន្តរជាតិ ដើម្បីកុំអោយទំនិញនេះ
ធ្លាក់ក្នុងកណ្តាប់ដៃសត្រូវ)
- ១៨៧ ការរឹបអូសយកទ្រព្យសម្បត្តិ
- ១៨៨ ការលក់ឥវ៉ាន់ក្នុងតំលៃថោកៗ
- ១៨៩ ការរកស៊ីដោយជំរើស
- ១៩០ ផ្សារជំរើសឯទៀត
- ១៩១ ប្រព័ន្ធដីកជញ្ជូនឯទៀត
- ១៩២ ស្ថាប័នសេដ្ឋកិច្ចជំរើសឯទៀត

អន្តរាគមន៍នយោបាយ

- ១៩៣ បន្ថែមប្រព័ន្ធរដ្ឋបាលអោយលើសកំរិត
- ១៩៤ ការបើកមុខភ្នាក់ងារសំងាត់
- ១៩៥ ការចង់អោយគេដាក់តុក
- ១៩៦ ការមិនគោរពតាមច្បាប់ដែល“អព្យាក្រឹត” (ជាធម្មតា គេនាំគ្នាមិនគោរព
ច្បាប់ ដែលគេយល់ថាមានលក្ខណៈអសីលធម៌ ឬខុស ។ ប៉ុន្តែក្នុងករណី
នេះ គេនាំគ្នាមិនគោរពច្បាប់ដែលគេយល់ថា មិនមែនជាច្បាប់ខុសឬ
អសីលធម៌អ្វីទេ ។)
- ១៩៧ ការបន្តការងារដោយមិនសហការ (ក្នុងករណីនេះ មន្ត្រីរដ្ឋបាលនៅតែ

ក្រាញធ្វើកិច្ចការទៅតាមផែនការ កម្មវិធីឬក៏មុខនាទីចាស់ដែលត្រឹមត្រូវ
តាមច្បាប់ ដោយធ្វើមិនដឹងមិនឮអំពីវិធានការថ្មី របស់របបដែលទើបតែ
ចូលកាន់កាប់រដ្ឋ)

១៩៨ រដ្ឋាភិបាលពេញច្បាប់ និងរដ្ឋាភិបាលទន្ទឹម

អំពីអ្នកជំនាញ

លោក ជីន សាប បច្ចុប្បន្នជាអ្នកសិក្សាជាន់ខ្ពស់នៃវិទ្យាស្ថានអាល់បឺត អាញស្តែន នៅទីក្រុងប៊ូស្តុន (Boston) នៃរដ្ឋម៉ាសាឈូសិត (Massachusetts) ។ លោកមានបរិញ្ញាប័ត្រ និងមហាបរិញ្ញាប័ត្រ ពីសកលវិទ្យាល័យអូហ្វីយ៉ូ (Ohio) និងបរិញ្ញាប័ត្របណ្ឌិត ផ្នែកទ្រឹស្តីនយោបាយ ពីសកលវិទ្យាល័យអកស្វីត (Oxford) (ប្រទេសអង់គ្លេស) ។ លោកក៏បានទទួលដែរនូវសញ្ញាប័ត្របណ្ឌិតកិត្តិយសខាងច្បាប់ ពីមហាវិទ្យាល័យម៉ាន់ហាតតាន់ (Manhattan) និងបណ្ឌិតខាងកិច្ចបម្រើមនុស្សធម៌ពី មហាវិទ្យាល័យរីវៀរ (Rivier) ។ លោកជាសាស្ត្រាចារ្យ (ចូលនិវត្តន៍) នៃមុខវិជ្ជាវិទ្យា សាស្ត្រនយោបាយ នៅសកលវិទ្យាល័យម៉ាសាឈូសេត ដាម៉ាត (Massachusetts Dartmouth) ។ លោកក៏បានបង្រៀនដែរ នៅសកលវិទ្យាល័យអូស្លូ (Oslo) សកលវិទ្យាល័យម៉ាសាឈូសេតក្នុងក្រុងប៊ូស្តុន ហើយជាអ្នកស្រាវជ្រាវជិត ៣០ឆ្នាំ នៅមជ្ឈមណ្ឌលសំរាប់បញ្ហាអន្តរជាតិនៃសកលវិទ្យាល័យហារីត (Harvard) ។ សៀវភៅ ដែលលោកបានសរសេរជាភាសាអង់គ្លេសមានជាអាទិ៍ *នយោបាយនៃសកម្មភាព អហិង្សា* (១៩៧៣), *គន្លឹះ ជាអ្នកយុទ្ធសាស្ត្រនយោបាយ* (១៩៧៩), *អំណាចសង្គម និងសេរីភាពនយោបាយ* (១៩៨០), *ការមិនធ្វើអោយគេត្រួតអ្វីបបាន* (១៩៨៥), ហើយនិង *កិច្ចការពារដែលចេញពីវាស្ត្រ : ប្រព័ន្ធអាវុធភ្រាយសម័យយោធា* (១៩៩០) ។ លោកកំពុងតែរៀបចំសៀវភៅសំខាន់មួយទៀត (២០០៣) *ការតស៊ូ អហិង្សា : ការអនុវត្តន៍សតវត្សទី២០ និងផលអនាគតសតវត្សទី២១* ។ ស្នាដៃ របស់លោកបានត្រូវគេបកប្រែសម្រួលទៅជាង ៣០ភាសា ។

អំពីអ្នកបកប្រែ

អ៊ីង ប៊ុនអាង បច្ចុប្បន្ននេះជាសមាជិកព្រឹទ្ធសភានៃព្រះរាជាណាចក្រកម្ពុជា ។ លោកមានបរិញ្ញាប័ត្រខាងសេដ្ឋសាស្ត្រ (BEc) ពីសកលវិទ្យាល័យជេមយុគ (James Cook) និងមហាបរិញ្ញាប័ត្រខាងគ្រប់គ្រងជំនួញ(MBA) ពីសកលវិទ្យាល័យឃ្វីនស្ទីន (Queensland) នៃប្រទេសអូស្ត្រាលី ។ ក្នុងរវាងជាង២០ឆ្នាំកន្លងទៅនេះ លោកមានវិជ្ជាជីវៈ និងបទពិសោធន៍ការងារជាគណនេយ្យករសាធារណៈ ទីប្រឹក្សាជំនួញ និង បានច្បាប់អនុញ្ញាតពីអាជ្ញាធរអូស្ត្រាលី អោយប្រកបរបរជាទីប្រឹក្សាខាងចាត់ចែងលុយកាក់សាធារណជន ។ ក្នុងទសវត្ស១៩៩០ លោកបានបង្រៀនមុខវិជ្ជាប្រវត្តិសាស្ត្រ និងវប្បធម៌-អរិយធម៌ខ្មែរ នៅសកលវិទ្យាល័យបច្ចេកទេសអារអិមអាយធី (RMIT University of Technology) នៅក្នុងទីក្រុងម៉ែលប៊ែន ។ លោកធ្លាប់ធ្វើជានាយកនៃកម្មវិធីវិទ្យុជាភាសាខ្មែរ ប្រចាំទីក្រុងម៉ែលប៊ែននៃប្រព័ន្ធផ្សាយព័ត៌មានពិសេសប្រទេសអូស្ត្រាលី (SBS) ។ លោកបានបោះពុម្ពផ្សាយទស្សនាវដ្តី “អ្នកនាំសារ” ជាភាសាខ្មែរក្នុងប្រទេសអូស្ត្រាលី និងផ្តល់អត្ថបទខ្លីៗជាច្រើន ស្តីអំពីបញ្ហានយោបាយ និងសេដ្ឋកិច្ចដល់ប្រព័ន្ធព័ត៌មានបរទេសនានា ។ កាលពីចុងទសវត្ស១៩៦០ លោកធ្លាប់សរសេរអត្ថបទស្រាវជ្រាវ នានាអោយកាសែត“មាតុភូមិ” និងក្រោយមកកាសែត“ប្រយោជន៍ខ្មែរ”ក្នុងទីក្រុងភ្នំពេញ ។